



UNJONI EWROPEA

IL-PARLAMENT EWROPEW

IL-KUNSILL

Brussell, 15 ta' Mejju 2024
(OR. en)

2021/0240(COD)

PE-CONS 35/24

EF 63
ECOFIN 189
DROIPEN 33
ENFOPOL 74
CT 17
FISC 32
COTER 36
CODEC 503

ATTI LEĠISLATTIVI U STRUMENTI OĦRA

Sugġett: REGOLAMENT TAL-PARLAMENT EWROPEW U TAL-KUNSILL li
jstabbilixxi l-Awtorità għall-Għieda Kontra l-Flus u l-Finanzjament
tat-Terroriżmu u li jemenda r-Regolamenti (UE) Nru 1093/2010, (UE) Nru
1094/2010 u (UE) Nru 1095/2010

REGOLAMENT (EU) 2024/...
TAL-PARLAMENT EWROPEW U TAL-KUNSILL

ta' ...

li jistabbilixxi l-Awtorità għall-Ġlieda Kontra l-Hasil tal-Flus
u l-Finanzjament tat-Terroriżmu
u li jemenda r-Regolamenti (UE) Nru 1093/2010,
(UE) Nru 1094/2010 u (UE) Nru 1095/2010

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġiżlattiva ordinarja²,

¹ ĠU C 152, 6.4.2022, p. 89.

² Il-pożizzjoni tal-Parlament Ewropew tal-24 ta' April 2024 (għadha mhijiex ippubblikata fil-Ġurnal Uffiċjali) u d-deċiżjoni tal-Kunsill ta'

Billi:

- (1) L-esperjenza bil-qafas kurrenti tal-ġlieda kontra l-ħasil tal-flus u l-finanzjament tat-terroriżmu (AML/CFT), li jiddependi ħafna fuq l-implimentazzjoni nazzjonali ta' miżuri dwar l-AML/CFT, żvelat dgħufijiet mhux biss fir-rigward tal-funzjonament effiċjenti ta' dak il-qafas tal-Unjoni iżda wkoll fir-rigward tal-integrazzjoni tar-rakkomandazzjonijiet internazzjonali. Dawk id-dgħufijiet wasslu għall-ħolqien ta' ostakoli ġodda għall-funzjonament xieraq tas-suq intern, kemm minħabba riskji fi ħdan is-suq intern kif ukoll minħabba t-theddid estern li jkun qed jiffaċċja.
- (2) In-natura transfruntiera tal-kriminalità u tar-rikavat kriminali tipperikola l-isforzi tas-sistema finanzjarja tal-Unjoni fir-rigward tal-prevenzjoni tal-ħasil tal-flus u l-finanzjament tat-terroriżmu. Huwa neċessarju li dawk l-isforzi jissahħu fil-livell tal-Unjoni permezz tal-ħolqien ta' awtorità responsabbli biex tikkontribwixxi għall-implimentazzjoni ta' regoli armonizzati f'dak id-dominju. Barra minn hekk, din l-Awtorità jenħtieġ li ssegwi approċċ armonizzat biex issahħaħ il-qafas eżistenti tal-Unjoni għall-AML/CFT u speċifikament is-supervizjoni u l-kooperazzjoni dwar l-AML/CFT bejn l-Unitajiet tal-Intelligence Finanzjarja (FIUs). Dak l-approċċ huwa intiz li jnaqqas id-diverġenzi fil-legiżlazzjoni nazzjonali u fil-prattiki supervizorji u jintroduċi strutturi li jkunu ta' benefiċċju għall-funzjonament bla xkiel tas-suq intern b'mod determinat u, konsegwentement, jenħtieġ li jkun bbażat fuq l-Artikolu 114 tat-Trattat dwar il-Funzjonament tal-Unjoni Ewropea (TFUE).

- (3) Għalhekk, jenhtieg li tiġi stabbilita awtorità tal-Unjoni għall-ġlieda kontra l-ħasil tal-flus u l-finanzjament tat-terroriżmu (“l-Awtorità”). Il-ħolqien tal-Awtorità huwa kruċjali biex tiġi żgurata superviżjoni effiċjenti u adegwata tal-entitajiet marbuta b’obbligu li għandhom riskju fir-rigward ta’ ħasil tal-flus/finanzjament tat-terroriżmu (“ML/TF”), jissahħu l-approċċi superviżorji komuni l-oħra kollha għall-entitajiet marbuta b’obbligu u jiġu faċilitati l-analiżijiet kongunti u l-kooperazzjoni bejn l-FIUs.

- (4) Dan ir-Regolament huwa parti minn pakkett komprensiv li għandu l-għan li jsaħħah il-qafas tal-Unjoni fil-qasam tal-AML/CFT. Flimkien, dan ir-Regolament, ir-Regolament (UE) 2023/1113 tal-Parlament Ewropew u tal-Kunsill³, ir-Regolament (UE) .../... tal-Parlament Ewropew u tal-Kunsill⁴⁺ u d-Direttiva (UE) .../... tal-Parlament Ewropew u tal-Kunsill⁵⁺⁺ se jifforma l-qafas legali li jirregola ir-rekwiżiti tal-AML/CFT li għandhom jiġu ssodisfati mill-entitajiet marbuta b'obbligu u jirfdu l-qafas istituzzjonali tal-AML/CFT tal-Unjoni.

³ Ir-Regolament (UE) 2023/1113 tal-Parlament Ewropew u tal-Kunsill tal-31 ta' Mejju 2023 dwar l-informazzjoni li takkumpanja t-trasferimenti ta' fondi u ta' ċerti kryptoassi u li jemenda d-Direttiva (UE) 2015/849 (ĠU L 150, 9.6.2023, p. 1).

⁴ Ir-Regolament (UE) .../... tal-Parlament Ewropew u tal-Kunsill ta' ... dwar il-prevenzjoni tal-użu tas-sistema finanzjarja għall-finijiet ta' hasil tal-flus jew finanzjament tat-terroriżmu (ĠU L, ..., ELI: ...).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 36/24 (2021/0239(COD)) u dahhal in-numru, id-data u r-referenza tal-ĠU ta' dak ir-Regolament, inkluż in-numru ELI tiegħu, fin-nota ta' qiegħ il-paġna.

⁵ Id-Direttiva (UE) .../... tal-Parlament Ewropew u tal-Kunsill ta' ... dwar il-mekkaniżmi li għandhom jiġu stabbiliti minn Stati Membri għall-prevenzjoni tal-użu tas-sistema finanzjarja għall-finijiet tal-hasil tal-flus jew il-finanzjament tat-terroriżmu u li temenda d-Direttiva (UE) 2019/1937, u li temenda u tħassar id-Direttiva (UE) 2015/849 (ĠU L, ..., ELI:...).

⁺⁺ ĠU: Jekk jogħġbok dahhal fit-test in-numru tad-Direttiva li jinsab fid-dokument PE-CONS 37/24 (2021/0250(COD)) u dahhal in-numru, id-data u r-referenza tal-ĠU ta' dik id-Direttiva, inkluż in-numru ELI tagħha, fin-nota ta' qiegħ il-paġna.

- (5) Sabiex is-supervizjoni tal-AML/CFT tingieb f'livell effiċjenti u uniformi madwar l-Unjoni, huwa meħtieġ li l-Awtorità tingħata s-setgħat li gejjin: is-supervizjoni diretta ta' ċertu għadd ta' entitajiet marbuta b'obbligu magħżula fis-settur finanzjarju, inklużi l-fornituri ta' servizzi tal-kriptoassi; il-monitoraġġ, l-analiżi u l-iskambju ta' informazzjoni dwar ir-riskji tal-ML/TF li jaffettwaw is-suq intern; il-koordinazzjoni u s-sorveljanza tas-supervizuri tal-AML/CFT tas-settur finanzjarju; il-koordinazzjoni u s-sorveljanza tas-supervizuri tal-AML/CFT tas-settur mhux finanzjarju, inklużi l-korpi awtoregulatorji; u l-koordinazzjoni u l-appoġġ tal-FIUs.
- (6) Il-kombinament ta' kompetenzi supervizorji kemm diretti kif ukoll indiretti fir-rigward tal-entitajiet marbuta b'obbligu, kif ukoll li jiġi pprovdut mekkaniżmu ta' appoġġ u koordinament għall-FIUs, huma l-aktar mezz xieraq biex tinkiseb supervizjoni u kooperazzjoni tal-AML/CFT bejn l-FIUs fil-livell tal-Unjoni. Għalhekk huwa meħtieġ li l-Awtorità tikkombina l-indipendenza u livell għoli ta' għarfien espert tekniku u tiġi stabbilita f'konformità mad-Dikjarazzjoni Kongunta u l-Approċċ Komuni tal-Parlament Ewropew, il-Kunsill tal-Unjoni Ewropea u l-Kummissjoni Ewropea tad-19 ta' Lulju 2012 dwar l-aġenziji decentralizzati.
- (7) L-arrangamenti li jikkonċernaw is-sede tal-Awtorità jenħtieġ li jiġu stabbiliti fi ftehim dwar is-sede bejn l-Awtorità u l-Istat Membru fejn tinsab is-sede. Il-ftehim dwar is-sede jenħtieġ li jistipula l-kundizzjonijiet tal-istabbiliment tas-sede u l-vantaġġi mogħtija mill-Istat Membru lill-Awtorità u l-persunal tagħha. Il-ftehim dwar il-kwartieri generali jenħtieġ li jiġi konkluż fil-hin qabel ma l-Awtorità tibda l-operazzjonijiet tagħha.

- (8) Meta tintgħażel is-sede tal-Awtorità, il-Parlament Ewropew u l-Kunsill għandhom jiżguraw li, minhabba n-natura tal-Awtorità, il-post fejn tinsab jippermettilha twettaq bis-shih il-kompiti u s-setgħat tagħha, tirrekluta persunal bi kwalifiki għolja u speċjalizzati, toffri opportunitajiet ta' taħriġ adegwati fl-attivitajiet fil-qasam tal-AML/CFT, u, fejn ikun rilevanti, tikkoopera mill-qrib mal-istituzzjonijiet, mal-korpi, mal-uffiċċji u mal-agenziji tal-Unjoni; u, sabiex jiġu evitati riskji għar-reputazzjoni, il-Parlament Ewropew u l-Kunsill għandhom jikkunsidraw, abbażi ta' informazzjoni disponibbli pubblikament, rilevanti u komparabbli, bħal rapporti tat-Task Force ta' Azzjoni Finanzjarja (FATF), kif ir-riskji tal-ML/TF jiġu indirizzati b'mod adegwat fl-Istat Membru fejn se tinsab is-sede. B' mod addizzjonali, il-Parlament Ewropew u l-Kunsill għandhom iqisu l-kriteri li ġejjin għall-għażla tas-sede tal-Awtorità: assigurazzjoni li l-Awtorità tkun tista' tiġi stabbilita fuq is-sit mad-dhul fis-sehħ ta' dan ir-Regolament; l-aċċessibbiltà tal-post; l-eżistenza ta' faċilitajiet ta' edukazzjoni adegwati għat-tfal tal-membri tal-persunal; aċċess adatt għas-suq tax-xogħol, is-sigurtà soċjali u l-kura medika kemm għat-tfal kif ukoll għall-konjuġi tal-membri tal-persunal; u l-bilanċ ġeografiku. B'kunsiderazzjoni ta' dawk il-kriterji, l-Awtorità għandu jkollha s-sede tagħha fi Frankfurt am Main, il-Ġermanja.

- (9) Is-setgħat tal-Awtorità għandhom l-għan li jippermettulha li ttejjeb is-superviżjoni tal-AML/CFT fl-Unjoni b'diversi modi. Fir-rigward tal-entitajiet marbuta b'obbligu magħżula, l-Awtorità jenhtieg li tiżgura l-konformità tal-grupp kollu mar-rekwiziti stabbiliti fil-qafas tal-AML/CFT u kwalunkwe att ieħor legalment vinkolanti tal-Unjoni li jimponi obbligi relatati mal-AML/CFT fuq l-istituzzjonijiet finanzjarji. Fir-rigward tas-superviżuri finanzjarji, l-Awtorità jenhtieg li, b'mod partikolari, twettaq rieżamijiet perjodiċi biex tiżgura li s-superviżuri finanzjarji kollha jwettqu l-kompiti tagħhom b'mod adegwat. Jenhtieg li tinvestiga wkoll nuqqasijiet sistematiċi ta' superviżjoni li jirriżultaw minn ksur, jew min-nuqqas ta' applikazzjoni jew applikazzjoni skorretta, tal-liġi tal-Unjoni. Fir-rigward tas-superviżuri mhux finanzjarji, inklużi l-korpi awtoregolatorji fejn ikun xieraq, l-Awtorità jenhtieg li tikkordina l-evalwazzjonijiet bejn il-pari tal-istandards u l-prattiki superviżorji u titlob lis-superviżuri mhux finanzjarji biex jiżguraw l-osservanza tar-rekwiziti tal-AML/CFT fl-isfera ta' kompetenza tagħhom. L-awtorità jenhtieg li tkun tista' tagixxi f'kazijiet ta' ksur potenzjali jew nuqqas ta' applikazzjoni tal-liġi tal-Unjoni minn superviżuri mhux finanzjarji u, meta tali ksur ma jiġix rettifikat f'konformità mar-rakkomandazzjonijiet tal-Awtorità, jenhtieg li toħroġ twissijiet lill-kontropartijiet affettwati tas-superviżuri mhux finanzjarji. L-awtorità jenhtieg li tiffaċilita l-funzjonament tal-kulleġġi superviżorji tal-AML/CFT kemm fis-settur finanzjarju kif ukoll f'dak mhux finanzjarju. B'mod ġenerali, l-Awtorità jenhtieg li tikkontribwixxi għall-konvergenza tal-prattiki superviżorji u l-promozzjoni ta' standards superviżorji għoljin. Barra minn hekk, l-Awtorità jenhtieg li tikkordina u tappoġġa t-tweqqi ta' analizijiet kongunti mill-FIUs, jew titlob it-tneġġa ta' analizijiet kongunti, u jenhtieg li tpoġġi għad-dispożizzjoni tal-FIUs s-servizzi tal-IT u tal-intelliġenza artifiċjali biex issaħħaħ l-kapaċitajiet tagħhom ta' analiżi tad-data, kif ukoll għodod għall-kondiviżjoni sigura tal-informazzjoni, anki permezz tal-hosting tal-FIU.net, is-sistema tal-IT iddedikata li tippermetti lill-FIUs jikkooperaw u jiskambjaw informazzjoni ma' xulxin u, fejn ikun xieraq, mal-kontropartijiet tagħhom minn pajjiżi terzi u partijiet terzi.

- (10) Bil-ħsieb li jissahħu r-regoli tal-AML/CFT fil-livell tal-Unjoni, tissahħah iċ-ċarezza ta' dawk ir-regoli filwaqt li tiġi żgurata l-konsistenza mal-istandards internazzjonali u leġiżlazzjoni ohra, u tiżdied l-effiċjenza tal-implimentazzjoni tal-miżuri tal-AML/CFT, inkluż fis-settur mhux finanzjarju, huwa meħtieġ li jiġi stabbilit ir-rwol ta' koordinazzjoni tal-Awtorità fil-livell tal-Unjoni fir-rigward tal-entitajiet marbuta b'obbligu kemm fis-settur finanzjarju kif ukoll f'dak mhux finanzjarju għall-finijiet tal-assistenza lis-superviżuri nazzjonali u l-promozzjoni tal-konverġenza superviżorja. Konsegwentement, l-Awtorità jenħtieġ li tingħata l-mandat biex tfejji abbozz ta' standards tekniċi regolatorji u ta' implimentazzjoni, u biex tadotta linji gwida, rakkomandazzjonijiet u opinjonijiet bil-ghan li tiżgura li, fejn is-superviżjoni tibqa' fil-livell nazzjonali, l-istess Prattiki u standards superviżorji japplikaw fil-prinċipju għall-entitajiet komparabbli kollha. Barra minn hekk, l-Awtorità jenħtieġ li tingħata l-kompitu li timmonitorja u tkejjel il-grad ta' konverġenza u l-applikazzjoni konsistenti tar-rekwiżiti legali u l-istandards superviżorji għoljin mill-awtoritajiet superviżorji u mill-entitajiet marbuta b'obbligu. L-Awtorità jenħtieġ li tiġi fdata, minhabba l-għarfien espert speċjalizzat hafna tagħha, bl-iżvilupp ta' metodoloġija superviżorja f'konformità ma' approċċ ibbażat fuq ir-riskju. Ċerti aspetti tal-metodoloġija, li jistgħu jinkorporaw parametri referenzjarji kwantitattivi armonizzati, bħal approċċi għall-klassifikazzjoni tal-profil tar-riskju inerenti tal-entitajiet marbuta b'obbligu, inklużi l-profil tar-riskju inerenti u residwu, jenħtieġ li jiġu dettaljati f'miżuri regolatorji vinkolanti applikabbli direttament jew standards tekniċi regolatorji jew ta' implimentazzjoni b'kunsiderazzjoni tar-riskji tal-ML/TF f'superviżjoni prudenzjali, sabiex tiġi żgurata interazzjoni effettiva bejn is-superviżjoni tal-AML/CFT u s-superviżjoni prudenzjali.

Aspetti oħra tal-metodoloġija, li jirrikjedu diskrezzjoni superviżorja aktar wiesgħa, bħall-approċċi għall-valutazzjoni tal-kontrolli interni tal-entitajiet marbuta b'obbligu, jenħtiegħ li jkunu koperti minn linji gwida, rakkomandazzjonijiet u opinjonijiet mhux vinkolanti tal-Awtorità. Il-metodoloġija superviżorja armonizzata jenħtiegħ li tqis, fejn ikun xieraq, li tingrana l-metodoloġiji superviżorji eżistenti relatati ma' aspetti oħra tas-superviżjoni tal-entitajiet marbuta b'obbligu tas-settur finanzjarju, speċjalment fejn ikun hemm interazzjoni bejn is-superviżjoni tal-AML/CFT u s-superviżjoni prudenzjali. B'mod speċifiku, il-metodoloġija superviżorja li għandha tiġi żviluppata mill-Awtorità jenħtiegħ li tikkomplementa l-linji gwida u strumenti oħra żviluppati mill-Awtorità Superviżorja Ewropea (Awtorità Bankarja Ewropea) (EBA) stabbiliti mir-Regolament (UE) Nru 1093/2010 tal-Parlament Ewropew u tal-Kunsill⁶ li jagħtu dettalji dwar l-approċċi tal-awtoritajiet superviżorji prudenzjali fir-rigward tal-kunsiderazzjoni tar-riskji tal-ML/TF fis-superviżjoni prudenzjali, sabiex tiġi żgurata interazzjoni effettiva bejn is-superviżjoni tal-AML/CFT u s-superviżjoni prudenzjali. Metodoloġija superviżorja armonizzata tippermetti wkoll l-iżvilupp ta' għodod superviżorji komuni għall-interazzjonijiet mal-entitajiet marbuta b'obbligu, u t-talbiet għad-data minnhom, fis-sistema superviżorja kollha. L-awtorità jenħtiegħ li tkun tista' tikkordina l-iżvilupp ta' tali għodod fil-forma ta' kwestjonarji strutturati, ibbażati online jew offline, u integrati fi pjattaforma unika għall-interazzjoni mal-entitajiet marbuta b'obbligu u fost is-superviżuri fis-sistema. Tali pjattaforma mhux biss tiffaċilita l-proċessi superviżorji u l-approċċi superviżorji armonizzati, iżda tevita wkoll rekwiziti ta' rapportar duplikati u l-impożizzjoni ta' piż eċċessiv fuq l-entitajiet marbuta b'obbligu taht superviżjoni kemm fil-livell tal-Unjoni kif ukoll f'dak nazzjonali.

⁶ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

- (11) L-estensjoni tar-reati predikati tal-ħasil tal-flus biex tinkludi n-nuqqas ta' implimentazzjoni u l-evalwazzjoni ta' sanzjonijiet finanzjarji mmirati tirrikjedi l-iżvilupp ta' fehim tat-theddid u l-vulnerabbiltajiet f'dak il-qasam fil-livell tal-entitajiet marbuta b'obbligu, is-superviżuri u l-Unjoni. Fit-twettiq tal-kompiti superviżorji tagħha fir-rigward tal-entitajiet marbuta b'obbligu magħżula, l-Awtorità jenhtieg li għalhekk tiżgura li dawk l-entitajiet ikollhom fis-seħh sistemi adegwati biex jimplimentaw rekwiżiti relatati ma' sanzjonijiet finanzjarji mmirati. Bl-istess mod, minhabba r-rwol ċentrali tagħha fl-iżgurar ta' sistema superviżorja effettiva fis-suq intern kollu, l-Awtorità jenhtieg li tappoġġa l-konvergenza superviżorja f'dak il-qasam biex tiżgura sorveljanza adegwata tal-konformità tal-istituzzjonijiet ta' kreditu u tal-istituzzjonijiet finanzjarji mar-rekwiżiti relatati mal-implimentazzjoni ta' sanzjonijiet finanzjarji mmirati. L-informazzjoni miġbura permezz tal-kompiti superviżorji u ta' konvergenza tal-Awtorità tikkostitwixxi riżorsa biex l-Unjoni tifhem ir-riskji fir-rigward tan-nuqqas ta' implimentazzjoni u l-evalwazzjoni ta' sanzjonijiet finanzjarji mmirati, u tista' tikkontribwixxi għall-identifikazzjoni ta' miżuri ta' mitigazzjoni effettivi. Għal dak il-għan, l-Awtorità jenhtieg li tikkontribwixxi l-esperjenza u l-għarfien tagħha għall-iżvilupp ta' valutazzjoni tar-riskju fil-livell tal-Unjoni fir-rigward tan-nuqqas ta' implimentazzjoni u l-evalwazzjoni ta' sanzjonijiet finanzjarji mmirati.
- (12) L-Awtorità jenhtieg li tkun fdata bl-iżvilupp ta' abbozzi ta' standards tekniċi regolatorji sabiex tlesti l-gabra tar-regoli armonizzata stabbilita fir-Regolament (UE) 2023/1113, ir-Regolament (UE) .../...⁺ u d-Direttiva (UE) .../...⁺⁺. Il-Kummissjoni jenhtieg li tingħata s-setgħa li tapprova l-abbozzi ta' standards tekniċi regolatorji permezz ta' atti delegati f'konformità mal-Artikolu 290 tat-TFUE sabiex tagħtihom effett legali vinkolanti.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

⁺⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (13) L-Awtorità jenhtieg li tkun fdata bl-iżvilupp ta' abbozzi ta' standards tekniċi regolatorji fejn mehtieġa biex jiġu żgurati kundizzjonijiet uniformi għall-implimentazzjoni ta' dan ir-Regolament. Il-Kummissjoni jenhtieg li tingħata s-setgħa li tadotta standards tekniċi ta' implimentazzjoni permezz ta' atti ta' implimentazzjoni f'konformità mal-Artikolu 291 tat-TFUE.
- (14) L-abbozz ta' standards tekniċi regolatorji jew ta' implimentazzjonijenhtieg li jkunu soġġetti għal emenda biss f'ċirkostanzi ristretti ħafna u straordinarji, billi l-Awtorità hija l-attur f'kuntatt l-aktar mill-qrib mal-qafas tal-AML/CFT, u li l-aktar li għandha għarfien dwaru. Biex jiġi żgurat proċess ta' adozzjoni bla xkiel u rapidu għal dawk l-istandards, id-deċiżjoni tal-Kummissjoni li tapprova abbozzi ta' standards tekniċi regolatorji u ta' implimentazzjoni jenhtieg li tkun soġġetta għal limitu ta' żmien.

- (15) Fil-proċess tal-iżvilupp ta' abbozz ta' standards tekniċi regolatorji u ta' implimentazzjoni u linji gwida u rakkomandazzjonijiet indirizzati lill-entitajiet marbuta b'obbligu, lis-supervizuri jew lill-FIUs, l-Awtorità jenhtieg li bħala regola twettaq konsultazzjonijiet pubbliċi miftuħa, sakemm daww il-konsultazzjonijiet u l-analiżijiet ma jkunux sproporzjonati ħafna fir-rigward tal-ambitu u l-impatt tal-miżuri kkonċernati jew fir-rigward tal-urgenza partikolari tal-kwistjoni. Il-konsultazzjonijiet pubbliċi jenhtieg li jitwettqu sabiex jiġu analizzati l-kostijiet u l-benefiċċji potenzjali relatati tal-miżuri l-godda u r-rekwiżiti li qed jintroduċu, u sabiex jiġi żgurat li l-partijiet ikkonċernati kollha, inklużi korpi oħra tal-Unjoni li l-qasam ta' kompetenza tagħhom jista' jkun ikkonċernat, kellhom l-opportunità li jipprovdu l-kontribut u l-pariri tagħhom. Peress li r-rwol tas-soċjetà ċivili, inkluż l-akkademja, il-ġurnalisti investigattivi, u l-organizzazzjonijiet mhux governattivi, wera li huwa ta' importanza kbira matul is-snin fl-identifikazzjoni tax-xejriet kriminali u kif il-qafas tal-AML/CFT tal-Unjoni jista' jissahħah biex jiġi evitat l-użu ħażin kriminali tas-suq intern, l-Awtorità jenhtieg li tagħti attenzjoni partikolari lill-kontribut ipprovdut mis-soċjetà ċivili. Hija għandha tiżgura l-involviment xieraq tas-soċjetà ċivili u solleċitazzjonijiet attivi tal-fehmiet tagħha matul il-proċess tat-tfassil tal-politika tagħha.

- (16) Billi ma hemm l-ebda arrangament effettiv b'mod suffiċjenti biex jiġu ttrattati inċidenti tal-AML/CFT li jinvolvu aspetti transfruntiera, huwa neċessarju li tiġi stabbilita sistema superviżorja integrata tal-AML/CFT fil-livell tal-Unjoni li tiżgura applikazzjoni konsistenti ta' kwalità għolja tal-metodoloġija superviżorja tal-AML/CFT u tippromwovi kooperazzjoni effiċjenti bejn l-awtoritajiet kompetenti rilevanti kollha. Għal dawk ir-raġunijiet, l-Awtorità u l-awtoritajiet superviżorji nazzjonali tal-AML/CFT jenħtieġ li flimkien jikkostitwixxu sistema superviżorja tal-AML/CFT. Is-sistema superviżorja tal-AML/CFT jenħtieġ li tkun ibbażata fuq fiduċja reċiproka u kooperazzjoni bona fide, inklużi skambji ta' informazzjoni u *data* relatata mas-superviżjoni, sabiex l-Awtorità u l-awtoritajiet superviżorji jkunu jistgħu jwettqu l-kompiti tagħhom b'mod effettiv. Is-sistema superviżorja tal-AML/CFT tkun ta' benefiċċju għall-awtoritajiet superviżorji meta jiffaċċjaw sfidi speċifiċi, pereżempju fir-rigward ta' riskju msahħaħ tal-ML/TF jew minhabba nuqqas ta' riżorsi, billi f'dik is-sistema jenħtieġ li l-assistenza reċiproka tkun disponibbli fuq talba. L-assistenza reċiproka tista' tinvolvi wkoll skambju u ssekondar ta' persunal, attivitajiet ta' taħriġ u skambji tal-aħjar prattiki. Barra minn hekk, il-Kummissjoni tista' ttipprovdi appoġġ tekniku lill-Istati Membri skont ir-Regolament (UE) 2021/240 tal-Parlament Ewropew u tal-Kunsill⁷ biex tippromwovi riformi mmirati lejn it-tisħiħ tal-ġlieda kontra l-ħasil tal-flus.

⁷ Ir-Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jistabbilixxi Strument ta' Appoġġ Tekniku (ĠU L 57, 18.2.2021, p. 1).

- (17) Minhabba r-rwol importanti tar-rieżamijiet tematiċi fis-supervizjoni tal-AML/CFT fl-Unjoni, billi dawn jippermettu il-livell ta' esponiment għar-riskji fir-rigward tal-entitajiet marbuta b'obbligu taht supervizjoni li jiġu identifikati u mqabbla, u minhabba li, attwalment, is-supervizuri fi Stati Membri differenti ma jibbenefikawx minn dawk ir-rieżamijiet, huwa neċessarju li l-Awtorità tidentifika rieżamijiet tematiċi nazzjonali li jkollhom ambitu u perjodu ta' żmien simili u tiżgura l-koordinazzjoni tagħhom fil-livell tal-Unjoni. Biex jiġu evitati sitwazzjonijiet ta' komunikazzjonijiet possibbilment konfligġenti mal-entitajiet taht supervizjoni, ir-rwol ta' koordinazzjoni tal-Awtorità jenhtieg li jkun limitat għall-interazzjoni mal-awtoritajiet supervizorji rilevanti, u jenhtieg li ma jinkludi l-ebda interazzjoni diretta ma' entitajiet marbuta b'obbligu mhux magħzula. Għall-istess raġuni, l-Awtorità jenhtieg li tesplora l-possibbiltà li tallinja jew tissinkronizza l-perjodu ta' żmien tar-rieżamijiet tematiċi nazzjonali u tiffaċilita kwalunkwe attività li l-awtoritajiet supervizorji rilevanti jistgħu jkunu jixtiequ jwettqu, kemm jekk b'mod kongunt jew mod ieħor.

- (18) L-użu effiċjenti tad-*data* jwassal għal monitoraġġ u konformità aħjar tal-entitajiet marbuta b'obbligu. Għalhekk, kemm is-supervizjoni diretta kif ukoll dik indiretta mill-Awtorità u mill-awtoritajiet supervizzorji tal-entitajiet kollha marbutin b'obbligu fis-sistema supervizzorja fil-qasam tal-AML/CFT jenhtieg li jibbażaw fuq aċċess espedjenti għad-*data* u l-informazzjoni rilevanti dwar l-entitajiet marbuta b'obbligu nfushom u l-azzjonijiet u l-miżuri supervizzorji meħuda dwarhom, soġġetti għal perjodi ta' żamma limitati f'konformità mal-qafas ta' protezzjoni tad-*data* applikabbli. Għal dak il-għan, u b'kunsiderazzjoni tan-natura kunfidenzjali u sensittiva tal-informazzjoni, l-Awtorità jenhtieg li tistabbilixxi bażi tad-*data* ċentrali dwar l-AML/CFT bl-informazzjoni miġbura mill-awtoritajiet supervizzorji kollha, u jenhtieg li tali informazzjoni ssir disponibbli lil kwalunkwe awtorità supervizzorja u lil kwalunkwe awtorità mhux tal-AML/CFT fis-sistema fejn ikun neċessarju, fuq bażi kunfidenzjali u ta' hteġa ta' taġhrif. Din id-*data* miġbura jenhtieg li tkopri wkoll l-aspetti rilevanti tal-irtirar tal-proċeduri ta' awtorizzazzjoni u l-valutazzjonijiet "tal-kompetenza u l-idoneità" tal-azzjonisti jew tal-membri tal-korp manigerjali ta' entitajiet marbuta b'obbligu individwali billi dan jippermetti lill-awtoritajiet supervizzorji u lill-awtoritajiet mhux tal-AML/CFT jikkunsidraw b'mod xieraq in-nuqqasijiet possibbli ta' entitajiet u individwi speċifiċi li setgħu seħħew fi Stati Membri oħra. Il-baży tad-*data* jenhtieg li tinkludi wkoll informazzjoni statistika dwar awtoritajiet supervizzorji u FIUs. Id-*data* u l-informazzjoni kollha miġbura se jippermettu sorveljanza effettiva mill-Awtorità tal-funzjonament xieraq u l-effettività tas-sistema supervizzorja tal-AML/CFT. L-informazzjoni mill-baży tad-*data* tippermetti lill-Awtorità tirreagixxi fil-ħin għal dgħufijiet potenzjali u każijiet ta' nuqqas ta' konformità minn entitajiet marbuta b'obbligu mhux magħżula. Sabiex jiġi żgurat li l-baży tad-*data* jkun fiha l-informazzjoni rilevanti kollha li tkun disponibbli fis-sistema supervizzorja tal-AML/CFT, jenhtieg li l-awtoritajiet supervizzorji jkollhom il-flessibbiltà li jissottomettu kategoriji oħra ta' *data* minbarra dawk previsti direttament minn dan ir-Regolament.

Bl-istess mod, l-Awtorità, filwaqt li timmaniġġja l-bażi tad-*data* u tanalizza d-*data* sottomessa, tkun fl-aħjar pożizzjoni biex tidentifika liema punti ta' *data* jew kategoriji ta' *data* addizzjonali jistgħu jintalbu mill-awtoritajiet superviżorji biex tissahhah l-effettività tal-bażi tad-*data*. Sabiex tassisti fil-kompilazzjoni, il-ħżin u l-użu ta' sett tad-*data* koerenti u strutturat, huwa neċessarju li jiġu speċifikati aktar il-format, il-proċeduri, il-kronoloġiji u dettalji oħra rigward l-ambitu u n-natura tad-*data* li għandha tiġi trażmessa lill-bażi tad-*data*. Għal dak il-għan, l-Awtorità jenħtieġ li tiżviluppa abbozz ta' standards tekniċi regolatorji u tissottomettihom lill-Kummissjoni. L-ispeċifikazzjonijiet ipprovduti fl-istandards tekniċi regolatorji jiddeterminaw il-livell xieraq ta' dettall għal kategoriji speċifiċi ta' informazzjoni mistennija li tiġi trażmessa fir-rigward tad-diversi tipi ta' attivitajiet superviżorji jew kategoriji ta' entitajiet marbuta b'obbligu. Id-*data* miġbura fir-rigward tal-entitajiet marbuta b'obbligu tas-settur mhux finanzjarju jenħtieġ li tqis il-prinċipju tal-proporzjonalità u l-mandat tal-Awtorità fis-settur mhux finanzjarju. Barra minn hekk, meta jitqies li l-Awtorità tintroduci sorveljanza fil-livell tal-Unjoni fis-settur mhux finanzjarju għall-ewwel darba, u li d-Direttiva (UE).../...⁺ tirrikjedi aġġustamenti fil-qafas istituzzjonali nazzjonali għas-superviżjoni li jeħtieġ li jiġu trasposti, huwa meħtieġ li jiġi previst perjodu suffiċjenti biex tithejja l-integrazzjoni fil-bażi tad-*data* tal-informazzjoni mill-awtoritajiet superviżorji fis-settur mhux finanzjarju. B'mod speċifiku, id-*data* tas-settur mhux finanzjarju għandha tiġi sottomessa fil-bażi tad-*data* sa erba' snin mid-*data* tad-dhul fis-seħh ta' dan ir-Regolament, li hija sena wara l-iskadenza għat-traspożizzjoni tad-Direttiva (UE) .../...⁺. Madankollu, l-awtoritajiet superviżorji fis-settur mhux finanzjarju jenħtieġ li jkunu jistgħu jissottomettu dik id-*data* fuq bażi volontarja qabel dik id-*data*.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

Id-*data* personali pproċessata fil-kuntest tal-baži tad-*data* jenhtieg li tinżamm għal perjodu massimu ta' 10 snin wara d-*data* li fiha tingabar mill-Awtorità. Tali perjodu ta' żamma huwa strettament neċessarju u proporzjonat għall-finijiet tal-attivitajiet superviżorji mwettqa mill-Awtorità u mill-awtoritajiet superviżorji. It-tul tal-perjodu ta' żamma tad-*data* jiżgura wkoll li l-Awtorità u l-awtoritajiet superviżorji jżommu aċċess għall-informazzjoni neċessarja relatata mal-valutazzjoni tar-riskju, mal-attivitajiet tal-operat, mal-kontrolli fil-post u mal-ksur tal-entitajiet individwali marbuta b'obbligu bil-għan li jwettqu dmirijiethom, li jirrikjedihom l-aċċess għall-informazzjoni relatata mal-każijiet għal perjodu itwal. Tali perjodu ta' żamma huwa partikolarment neċessarju billi l-awtoritajiet superviżorji jenhtieg li jqisu, fost fatturi oħra, il-gravità, it-tul ta' żmien u l-frekwenza tal-ksur biex jiġi ddeterminat il-livell ta' sanzjonijiet jew miżuri li għandhom jiġu applikati, li jirrikjedi informazzjoni relatata mal-każijiet li għandha tiġi analizzata matul perjodu itwal ta' referenza. Bl-istess mod, tali perjodu ta' żamma tad-*data* huwa neċessarju wkoll fir-rigward tal-informazzjoni li tirriżulta mill-valutazzjonijiet ta' kompetenza u idoneità tal-azzjonisti jew tal-membri tal-korp maniġerjali bil-għan li jiġi żgurat li l-awtoritajiet superviżorji jkollhom biżżejjed informazzjoni biex jivvalutaw jekk għandhomx reputazzjoni tajba, jaġixxux b'onestà u b'integrità, u humiex fil-pussess ta' konnoxxenzi u għarfien espert neċessarji biex iwettqu l-funzjonijiet tagħhom, u biex jiżguraw il-monitoraġġ kostanti ta' dawk il-kundizzjonijiet kif mehtieg mid-Direttiva tal-UE .../...⁺. Id-*data* personali jenhtieg li tithassar meta ma jkunx aktar neċessarju li tinżamm. Fid-dawl tal-għan tal-baži tad-*data* u l-użu tal-informazzjoni li tinsab fiha mid-diversi parteċipanti tas-sistema superviżorja tal-AML/CFT, jenhtieg li ma jkun fiha l-ebda *data* koperta mill-privileġġ legali.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (19) Bl-objettiv li tiġi żgurata protezzjoni aktar effettiva u anqas frammentata tal-qafas finanzjarju tal-Unjoni, għadd limitat tal-entitajiet marbuta b'obbligu l-aktar riskjużi jenhtieg li jkunu taht supervizjoni diretta mill-Awtorità. Billi r-riskji tal-ML/TF ma humiex proporzjonali għad-daqs tal-entitajiet taht supervizjoni, jenhtieg li jiġu applikati kriterji oħra biex jiġu identifikati l-entitajiet l-aktar riskjużi. B'mod partikolari, jenhtieg li jiġu kkunsidrati żewġ kategoriji: l-istituzzjonijiet ta' kreditu u finanzjarji transfruntiera ta' riskju għoli b'attività f'għadd sinifikanti ta' Stati Membri, magħżula perjodikament; u, f'każijiet eċċezzjonali, kwalunkwe entità li l-ksur materjali tar-rekwiżiti applikabbli tagħha ma jkunx indirizzat b'mod suffiċjenti jew f'waqtu mis-superviżur nazzjonali tagħha. F'każijiet eċċezzjonali bħal dawn, jew l-Awtorità jew is-superviżuri finanzjarji jenhtieg li jkunu jistgħu jitolbu trasferiment tas-supervizjoni mil-livell nazzjonali għal dak tal-Unjoni, b'gustifikazzjoni xierqa. Meta tali talbiet għal trasferiment jiġu sottomessi mill-Awtorità, dawn jenhtieg li jiġu eżaminati mill-Kummissjoni u jew approvati jew miċhuda permezz ta' deċizzjoni uffiċjali, filwaqt li titqies il-gustifikazzjoni sottomessa. Meta tali talbiet għal trasferiment jiġu sottomessi mis-superviżuri finanzjarji lill-Awtorità u jinvolvu d-delega volontarja tal-kompiti u s-setgħat, jenhtieg li tkun l-Awtorità li tiddeċiedi dwar in-neċessità tat-trasferiment, u tassumi s-supervizjoni diretta tal-entità marbuta b'obbligu jew tal-grupp inkwistjoni meta ssib li l-interessi tal-Unjoni u l-integrità tas-sistema AML/CFT jirrikjedu dan. L-entitajiet kollha li fir-rigward tagħhom l-Awtorità tkun qed teżerċita setgħat superviżorji diretti jaqgħu taht il-kategorija ta' "entitajiet marbuta b'obbligu magħżula".

- (20) L-ewwel kategorija ta' istituzzjonijiet ta' kreditu u finanzjarji, jew gruppi ta' istituzzjonijiet ta' kreditu u finanzjarji, jenhtieg li jigu vvalutati kull tliet snin, abbażi ta' kombinament ta' kriterji oġġettivi relatati mal-preżenza u l-attività transfruntiera tagħhom, u kriterji relatati mal-profil tar-riskju tagħhom tal-ML/TF. Istituzzjonijiet ta' kreditu jew istituzzjonijiet finanzjarji, jew gruppi ta' istituzzjonijiet ta' kreditu jew istituzzjonijiet finanzjarji biss li huma preżenti f'għadd sinifikanti ta' Stati Membri, irrispettivament minn jekk joperawx permezz ta' stabbilimenti jew taħt il-libertà li jipprovdu servizzi fl-Istati Membri, u li għalihom is-supervizjoni fil-livell tal-Unjoni tkun għalhekk aktar adegwata jenhtieg li jigu inklużi fil-proċess ta' għażla.
- (21) Il-valutazzjoni perijodika tal-profil tar-riskju ta' istituzzjonijiet ta' kreditu u istituzzjonijiet finanzjarji għall-fini tal-għażla għal supervizjoni diretta jenhtieg li tiddependi fuq *data* li għandha tiġi pprovduta mis-supervizuri finanzjarji jew, fir-rigward ta' entitajiet marbuta b'obbligu diġà magħzula, mill-Awtorità. Barra minn hekk, l-Awtorità jenhtieg li tiżgura l-applikazzjoni armonizzata tal-metodoloġija mis-supervizuri finanzjarji u tikkoordina l-valutazzjoni tal-profil tar-riskju tal-entitajiet fil-grupp kollu. Standard tekniku ta' implimentazzjoni jenhtieg li jispeċifika r-rwoli rispettivi tal-Awtorità u tas-supervizuri finanzjarji fil-proċess ta' valutazzjoni. L-Awtorità jenhtieg li tiżgura l-allinjament, fejn xieraq, bejn il-metodoloġija għall-valutazzjoni tal-profil tar-riskju għall-fini tal-proċess ta' għażla skont dan ir-Regolament, u l-metodoloġija għall-armonizzazzjoni tal-valutazzjoni tal-profil tar-riskju inerenti u residwi tal-entitajiet marbuta b'obbligu fil-livell nazzjonali li għandhom jigu żviluppati fl-istandards tekniċi regolatorji adottati skont l-Artikolu 40(2) tad-Direttiva (UE) .../...⁺.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (22) Minhabba d-diversità wiesgħa eżistenti ta' approċċi adottati mill-awtoritajiet nazzjonali għall-evalwazzjoni tal-profil tar-riskju residwu tal-entitajiet marbuta b'obbligu, il-proċess tal-iżvilupp regolatorju ta' metodoloġija armonizzata rfinuta u dettaljata li tippermetti l-valutazzjoni tar-riskju residwu b'eżiti komparabbli qed jevolvi u jenhtieg li jinbeda abbażi tal-hidma mwettqa mill-EBA mill-aktar fis possibbli. Għalhekk, il-metodoloġija għall-kategorizzazzjoni tar-riskju residwu li għandha tiġi adottata għall-ewwel identifikazzjoni tal-entitajiet marbuta b'obbligu magħzula jenhtieg li timmira li tkun aktar sempliċi u li tarmonizza l-approċċi differenti applikati fil-livell nazzjonali. L-Awtorità jenhtieg li tirreżamina l-metodoloġija tagħha kull tliet snin, b'kunsiderazzjoni tal-evoluzzjoni tat-tagħrif rilevanti.
- (23) Il-kriterju finali tal-għażla jenhtieg li jiżgura kundizzjonijiet ekwi fost l-entitajiet marbuta b'obbligu taht superviżjoni diretta, u għal dak il-ghan, jenhtieg li ma tithalla l-ebda diskrezzjoni f'idejn l-Awtorità jew l-awtoritajiet superviżorji fid-deċiżjoni dwar il-lista ta' entitajiet marbuta b'obbligu jehtieg li jkunu soġġetti għal superviżjoni diretta. Għalhekk, meta entità marbuta b'obbligu vvalutata partikolari topera b'mod transfruntier u taqa' fil-kategorija ta' riskju għoli skont il-metodoloġija armonizzata, din jenhtieg li tikkwalifika bħala entità marbuta b'obbligu magħzula.

- (24) Biex tipprovdi trasparenza u ċarezza lill-istituzzjonijiet rilevanti, l-Awtorità jenhtieg li tippubblika lista tal-entitajiet marbuta b'obbligu magħżula fi żmien sitt xhur mill-bidu ta' sessjoni ta' għażla, wara li tivverifika l-informazzjoni pprovduta mis-supervizuri finanzjarji tikkorrispondi mal-kriterji tal-attivitajiet transfruntiera u l-metodoloġija tal-profil tar-riskju. Għalhekk huwa importanti li fil-bidu ta' kull perjodu ta' għażla, is-supervizuri finanzjarji rilevanti u, jekk meħtieġ, l-entitajiet marbuta b'obbligu nnifishom, jipprovdu lill-Awtorità informazzjoni statistika aġġornata biex tiddetermina l-lista ta' istituzzjonijiet finanzjarji eligibbli għall-valutazzjoni f'konformità mal-kriterji tad-dhul fil-valutazzjoni relatati mal-operazzjonijiet transfruntiera tagħhom. F'dan il-kuntest, is-supervizuri finanzjarji jenhtieg li jinfurmaw lill-Awtorità dwar il-kategorija tal-profil tar-riskju inerenti li istituzzjoni finanzjarja taqa' fiha fil-gurizdizzjonijiet tagħhom f'konformità mal-metodoloġija stabbilita fl-istandards tekniċi regolatorji. L-Awtorità jenhtieg li mbagħad tibda s-supervizjoni diretta tal-entitajiet marbuta b'obbligu magħżula sitt xhur wara l-pubblikazzjoni tal-lista. Dak iż-żmien huwa meħtieġ biex jithejja b'mod xieraq it-trasferiment tal-kompiti supervizorji mil-livell nazzjonali għal dak tal-Unjoni, inkluża l-formazzjoni ta' tim supervizorju kongunt u l-adozzjoni ta' kwalunkwe arrangament ta' hidma rilevanti mas-supervizuri finanzjarji rilevanti.

- (25) Biex jiġu żgurati ċ-ċertezza legali u kundizzjonijiet ekwi fost l-entitajiet marbuta b'obbligu magħżula, kwalunkwe entità marbuta b'obbligu magħżula jenħtieġ li tibqa' taħt is-supervizjoni diretta tal-Awtorità għal mill-anqas tliet snin, anki jekk, wara l-mument tal-għażla u matul dawk it-tliet snin, l-entità marbuta b'obbligu magħżula ma tibqax tissodisfa xi wieħed mill-kriterji tal-attività transfruntiera jew il-kriterji relatati mar-riskju minhabba, pereżempju, il-waqfien, il-konsolidazzjoni, l-espansjoni jew ir-riallokazzjoni potenzjali ta' attivitajiet imwettqa permezz ta' stabbilimenti jew fl-ambitu tal-libertà li jiġu pprovduti servizzi. L-Awtorità jenħtieġ li tiżgura wkoll li jiġi allokati żmien suffiċjenti għat-thejjija mill-entitajiet marbuta b'obbligu magħżula u mill-awtoritajiet superviżorji tagħhom għat-trasferiment tas-supervizjoni mil-livell nazzjonali għal dak tal-Unjoni. Għalhekk, kull għażla sussegwenti jenħtieġ li tibda 12-il xahar qabel id-data tat-tmiem tal-perjodu ta' tliet snin ta' supervizjoni tal-entitajiet marbuta b'obbligu magħżula qabel.

- (26) L-awtorità jenhtieg li tissorvelja l-entitajiet marbuta b'obbligu fis-settur finanzjarju li jkollhom profil ta' riskju għoli meta tali entitajiet joperaw f'mill-anqas sitt Stati Membri kemm jekk permezz ta' stabbilimenti kif ukoll jekk taht il-libertà li jipprovdu servizzi fl-Unjoni. F'kazijiet bħal dawn, is-supervizjoni fil-livell tal-Unjoni mill-Awtorità ggib valur miżjud sinifikanti meta mqabbla mas-supervizjoni frammentata bejn l-Istati Membri domiciljari u daww ospitanti billi telimina l-htiega li s-supervizuri nazzjonali tal-Istati Membri domiciljari u daww ospitanti jikkoordinaw u jallinjaw il-mizuri meħuda fir-rigward ta' diversi partijiet tal-istess grupp. Sabiex tigi zgurata s-supervizjoni omogenja tal-gruppi u analizi aktar granulari tar-riskju tal-entitajiet transfruntiera vvalutati, il-valutazzjoni tar-riskju tal-ML/TF tal-entitajiet marbuta b'obbligu li huma parti minn grupp jenhtieg li dejjem issir fil-livell tal-grupp, li jirrizulta f'puntegg tar-riskju uniku għall-grupp kollu li għandu jigi kkunsidrat għall-finijiet tal-ghazla. Il-grupp kollu jenhtieg li mbagħad jigi kkunsidrat bħala l-entità marbuta b'obbligu magħzula. Filwaqt li l-ghadd eżatt ta' entitajiet li jistgħu jissodisfaw il-kriterji tar-riskju u tal-attivitajiet transfruntiera għas-supervizjoni diretta jvarja u jiddependi fuq il-mudell tan-negozju tagħhom u l-profil tar-riskju tal-ħasil tal-flus fil-mument tal-valutazzjoni, huwa meħtieg li tigi zgurata ripartizzjoni ottimali, progressiva u dinamika tal-kompetenzi bejn l-Unjoni u l-awtoritajiet nazzjonali fl-ewwel fażi tal-eżistenza tal-Awtorità. Sabiex jigu zgurati għadd suffiċjenti u firxa adegwata ta' tipi ta' gruppi u entitajiet b'riskju għoli li huma taht supervizjoni fil-livell tal-Unjoni, l-Awtorità jenhtieg li jkollha biżżejjed riżorsi biex ikollha taht supervizjoni simultanjament sa 40 grupp u entità, mill-anqas matul fl-ewwel proċess tal-ghazla.

F'każ li aktar minn 40 entità jikkwalifikaw għal superviżjoni diretta abbażi tal-profil tar-riskju għoli tagħhom, l-Awtorità jenħtieġ li tagħzel minn fosthom l-40 entità li joperaw, kemm jekk permezz tal-istabbiliment jew fl-ambitu tal-libertà li jiġu pprovduti servizzi, fl-oghla għadd ta' Stati Membri. F'każ li dan il-kriterju ma jkunx biżżejjed biex jintgħażlu 40 entità, b'mod partikolari fejn diversi entitajiet marbuta b'obbligu joperaw fl-istess għadd ta' Stati Membri – pereżempju, l-entitajiet numru 39, 40 u 41 joperaw kollha fl-istess għadd ta' Stati Membri – l-Awtorità jenħtieġ li tkun tista' tiddistingwi bejniethom u jenħtieġ li tagħzel dawk li għandhom l-oghla proporzjon ta' volum ta' tranżazzjonijiet ma' pajjiżi terzi għall-volum totali tagħhom ta' tranżazzjonijiet. Fi proċessi tal-għażla sussegwenti, u abbażi tal-esperjenza bis-superviżjoni miksuba matul l-ewwel proċess tal-għażla, ikun ta' benefiċċju għall-għadd ta' entitajiet taht is-superviżjoni tagħha li jizdied u wkoll għall-Awtorità li tiżgura kopertura shiħa tas-suq intern taht is-superviżjoni tagħha. Għal dak il-ghan, f'każ li aktar minn 40 entità jikkwalifikaw għal superviżjoni diretta abbażi tal-profil tar-riskju għoli tagħhom, l-Awtorità jenħtieġ li tkun tista', f'konsultazzjoni mal-awtoritajiet superviżorji, taqbel li tissorvelja għadd differenti speċifiku ta' entitajiet jew gruppi li jkun akbar minn 40. Meta tiddeċiedi dwar dak l-għadd speċifiku, l-Awtorità jenħtieġ li tqis ir-rizorsi proprji tagħha f'termini tal-kapaċità tagħha li talloka jew addizzjonalment timpjega l-għadd meħtieġ ta' persunal superviżorju u ta' appoġġ u jenħtieġ li tiżgura li ż-żieda fir-rizorsi finanzjarji u umani tkun fattibbli. Fl-istess hin, il-kopertura shiħa tas-suq intern tista' tiġi żgurata permezz tas-superviżjoni ta' mill-anqas entità waħda għal kull Stat Membru. Fl-Istati Membri fejn ma tiġi identifikata l-ebda entità wara l-proċess tal-għażla regolari, jenħtieġ li tiġi applikata l-metodologija tar-riskju mfassla għall-proċess ta' għażla, inklużi l-kriterji għall-għażla bejn diversi entitajiet bi profil ta' riskju għoli, sabiex tintgħażel entità waħda.

- (27) L-atturi rilevanti involuti fl-applikazzjoni tal-qafas tal-AML/CFT jenhtieg li jikkooperaw ma' xulxin f'konformità mad-dmir ta' kooperazzjoni leali minqux fit-Trattati. Sabiex jiġi żgurat li s-sistema superviżorja tal-AML/CFT magħmula mill-Awtorità u l-awtoritajiet superviżorji tiffunzjona bħala mekkanizmu integrat, u li r-riskji speċifiċi għall-ġurisdizzjoni u l-għarfien espert superviżorju lokali jitqiesu b'mod xieraq u jintużaw tajjeb, is-superviżjoni diretta tal-entitajiet marbuta b'obbligu magħzula jenhtieg li ssehh fil-forma ta' timijiet superviżorji kongunti u, fejn ikun xieraq, tiddedika timijiet dedikati ta' spezzjoni fuq il-post. Dawn it-timijiet jenhtieg li jitmexxew minn membru tal-persunal tal-Awtorità li jikkoordina l-attivitajiet superviżorji kollha tat-tim ("koordinatur tat-TSK"). Il-koordinatur tat-TSK u membri oħra tal-persunal tal-Awtorità allokat li-tim superviżorju kongunt jenhtieg li jkunu bbażati fis-sede tal-Awtorità iżda jenhtieg li jkunu jistgħu jwettqu l-kompiti u l-attivitajiet superviżorji tagħhom ta' kuljum fi kwalunkwe Stat Membru fejn l-entità marbuta b'obbligu magħzula jkollha l-operazzjonijiet tagħha. Għal dak il-ghan, jenhtieg li s-superviżuri finanzjarji jassistu fl-iżgurar ta' arrangamenti tax-xogħol bla xkiel u flessibbli għall-membri kollha tat-tim superviżorju kongunt. L-Awtorità jenhtieg li tkun responsabbli mill-istabbiliment u l-kompożizzjoni tat-tim superviżorju kongunt, u s-superviżuri lokali involuti fis-superviżjoni tal-entità jenhtieg li jiżguraw li jinhatru għadd suffiċjenti ta' membri tal-persunal tagħhom fit-tim, b'kont meħud tal-profil tar-riskju tal-entità magħzula fil-ġurisdizzjoni tagħhom, kif ukoll fil-volum globali tal-attività tagħha. Kull superviżur involut fis-superviżjoni ta' grupp għandu jahtar membru għat-tim superviżorju kongunt. Madankollu, f'każijiet fejn ir-riskju tal-attivitajiet tal-entità marbuta b'obbligu jkun baxx fi Stat Membru partikolari, jenhtieg li s-superviżur finanzjarju f'dak l-Istat Membru jkun jista' jagħzel, bi qbil mal-koordinatur tat-TSK, li ma jahtarx membru għat-tim superviżorju kongunt. Meta ma jinhatar l-ebda membru għat-tim superviżorju kongunt, jenhtieg li s-superviżur finanzjarju rilevanti xorta jkollu punt ta' kuntatt għal kwalunkwe kwistjoni u responsabbiltà tat-tim superviżorju kongunt.

- (28) Biex jiġi żgurat li l-Awtorità tkun tista' tissodisfa l-obbligi superviżorji tagħha b'mod effiċjenti fir-rigward tal-entitajiet marbuta b'obbligu magħżula, l-Awtorità jenhtieg li tkun tista' tikseb kwalunkwe dokument intern u informazzjoni mehtieġa għall-eżerċizzju tal-kompiti tagħha u għal dak il-għan ikollha setgħat ta' investigazzjoni ġenerali mogħtija lill-awtoritajiet superviżorji kollha skont il-liġi amministrattiva nazzjonali. Għal dak il-għan, l-Awtorità jenhtieg li tkun tista' tindirizza talbiet għal informazzjoni lill-entità marbuta b'obbligu magħżula, lill-persuni fiżiċi impjegati minnha, lill-persuni ġuridiċi li jappartjenu għaliha u lill-partijiet ikkuntrattati minnha, bħal: l-entità marbuta b'obbligu nnifisha jew kwalunkwe persuna ġuridika fl-entità marbuta b'obbligu; impjegati tal-entità marbuta b'obbligu u persuni f'pożizzjonijiet komparabbli, inklużi aġenti u distributuri; kuntratturi esterni; u partijiet terzi li lilhom entità marbuta b'obbligu magħżula tkun esternalizzat l-attivitajiet tagħha.
- (29) L-Awtorità jenhtieg li jkollha s-setgħa li tirrikjedi azzjonijiet, interni għall-entità, biex issaħħaħ il-konformità tal-entitajiet marbuta b'obbligu mal-qafas tal-AML/CFT, inkluż it-tisħiħ tal-proċeduri interni u l-bidliet fl-istruttura ta' governanza, sat-tneħħija tal-membri tal-korp manigerjali, mingħajr preġudizzju għas-setgħat ta' awtoritajiet superviżorji rilevanti oħra tal-istess entità marbuta b'obbligu magħżula. Wara s-sejbiet relatati man-nuqqas ta' konformità jew il-konformità parzjali mar-rekwiżiti applikabbli mill-entità marbuta b'obbligu magħżula, hija jenhtieg li tkun tista' timponi miżuri jew proċeduri speċifiċi għal klijenti jew kategoriji ta' klijenti partikolari li jipprezentaw riskji għoljin tal-ML/TF. Il-verifiki fuq il-post jenhtieg li jkunu karatteristika regolari ta' tali superviżjoni u jistgħu jitwettqu minn timijiet iddedikati. Jekk tip speċifiku ta' spezzjoni fuq il-post, pereżempju fir-rigward ta' persuna fiżika meta l-bini tan-negozju jkun l-itess bħar-residenza privata tal-persuna, ikun jehtieg awtorizzazzjoni mill-awtorità ġudizzjarja nazzjonali, din l-awtorizzazzjoni jenhtieg li ssir applikazzjoni għaliha mill-Awtorità.

- (30) L-Awtorità jenhtieg li jkollha firxa shiha ta' setghat supervizorji fir-rigward tal-entitajiet taht supervizjoni diretta sabiex tiżgura l-konformità mar-rekwiżiti applikabbli. Dawk is-setghat jenhtieg li japplikaw f'kazijiet fejn l-entità marbuta b'obbligu magħżula ma tissodisfax ir-rekwiżiti tagħha, f'kazijiet fejn ċerti rekwiżiti ma jkunux probabbli li jiġu ssodisfati, kif ukoll f'kazijiet fejn il-proċeduri u l-kontrolli interni ma jkunux xierqa biex tiġi żgurata ġestjoni tajba tar-riskji ta' ML/TF tal-entità marbuta b'obbligu magħżula. L-eżerċizzju ta' dawk is-setghat jista' jsir permezz ta' deċiżjonijiet vinkolanti indirizzati lil entitajiet marbuta b'obbligu magħżula individwalment.

- (31) Minbarra s-setgħat supervizzorji li japplikaw miżuri amministrattivi, u sabiex tiġi żgurata l-konformità, fi kwalunkwe każ ta' ksur materjali tar-rekwiżiti direttament applikabbli, l-Awtorità jenħtieġ li tkun tista' timponi sanzjonijiet pekunarji fuq l-entitajiet marbuta b'obbligu magħzula. Għal ksur serju, ripetut jew sistematiku, l-Awtorità jenħtieġ li dejjem tapplika sanzjonijiet pekunarji. Dawn is-sanzjonijiet jenħtieġ li jkunu proporzjonati u dissważivi, jenħtieġ li jkollhom effett kemm punittiv kif ukoll ta' deterrent, u jenħtieġ li jikkonformaw mal-prinċipju ta' ne bis in idem. L-ammonti massimi tas-sanzjonijiet pekunarji jenħtieġ li jkunu konformi ma' dawk stabbiliti mid-Direttiva (UE) .../...⁺ u disponibbli għall-awtoritajiet supervizzorji kollha fl-Unjoni. L-ammonti bażiċi ta' dawk is-sanzjonijiet jenħtieġ li jiġu ddeterminati fil-limiti stabbiliti mill-qafas tal-AML/CFT, b'kunsiderazzjoni tan-natura tar-rekwiżiti li jkunu nkisru. Sabiex l-Awtorità tikkunsidra b'mod adegwat il-fatturi aggravanti jew mitiganti, jenħtieġ li jkunu possibbli aġġustamenti għall-ammont bażiku rilevanti. Bl-oġġettiv li jinkiseb tmiem f'waqtu fil-prattika kummerċjali dannuża, il-Bord Eżekuttiv tal-Awtorità jenħtieġ li jkollu s-setgħa li jimponi pagamenti perjodiċi ta' penali biex iġieghel lill-persuna ġuridika jew fiżika rilevanti twaqqaf l-imġiba rilevanti. Bil-għan li tiżdied is-sensibilizzazzjoni tal-entitajiet marbuta b'obbligu kollha, billi jiġu mhegġa jadottaw Prattiki kummerċjali f'konformità mal-qafas tal-AML/CFT, is-sanzjonijiet pekunarji u l-pagamenti perjodiċi ta' penali jenħtieġ li jiġu ddivulgati. Ir-reġim ta' divulgazzjoni għall-miżuri amministrattivi kif ukoll is-sanzjonijiet pekunarji u l-pagamenti perjodiċi ta' penali imposti mill-Awtorità u spjegati fid-dettall f'dan ir-Regolament jenħtieġ li jkunu allinjati mill-qrib ma' dak fil-livell nazzjonali, kif previst mid-Direttiva (UE) .../...⁺. Il-Qorti tal-Ġustizzja jenħtieġ li jkollha l-ġuriżdizzjoni biex tirrieżamina l-legalità tad-deċiżjonijiet adottati mill-Awtorità, mill-Kunsill u mill-Kummissjoni, f'konformità mal-Artikolu 263 tat-TFUE, kif ukoll biex tiġi determinata r-responsabbiltà mhux kuntrattwali tagħhom.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (32) Huwa importanti li l-awtoritajiet inkarigati mis-sorveljanza tal-implimentazzjoni ta' sanzjonijiet finanzjarji mmirati fil-livell nazzjonali jigu infurmati fil-hin dwar kwalunkwe ksur ta' tali obbligu minn entitajiet marbuta b'obbligu magħżula. Għal dak il-ghan, l-Awtorità jenhtieg li tkun tista' tikkondividi tali informazzjoni mas-supervizur finanzjarju fl-Istat Membru rilevanti u tagħtih istruzzjonijiet biex jgħaddi tali informazzjoni lill-awtorità nazzjonali responsabbli għas-sorveljanza tal-implimentazzjoni ta' dawk is-sanzjonijiet.
- (33) Għall-entitajiet marbuta b'obbligu mhux magħżula, is-supervizjoni tal-AML/CFT għandha tibqa' primarjament fil-livell nazzjonali, bl-awtoritajiet nazzjonali kompetenti jzommu r-responsabbiltà u l-obbligu ta' rendikont shah għas-supervizjoni diretta. L-Awtorità jenhtieg li tinghata setgħat supervizorji indiretti adegwati biex tiżgura li l-azzjonijiet supervizorji fil-livell nazzjonali jkunu konsistenti u ta' kwalità għolja madwar l-Unjoni. Għalhekk, jenhtieg li twettaq valutazzjonijiet tal-istat ta' konvergenza supervizorja u tippubblica rapporti bis-sejbiet tagħha. Hija jenhtieg li tinghata s-setgħa li tadotta miżuri ta' segwitu fil-forma ta' linji gwida u rakkomandazzjonijiet, inklużi rakkomandazzjonijiet individwali indirizzati lis-supervizuri finanzjarji bħala rizultat tal-valutazzjoni, bil-ghan li jigu żgurati Prattiki supervizorji armonizzati u ta' livell għoli madwar l-Unjoni. Ir-rakkomandazzjonijiet individwali jista' jkun fihom suggerimenti ta' miżuri speċifiċi ta' segwitu u s-supervizur finanzjarju għandu jagħmel kull sforz biex jikkonforma ma' dawk il-miżuri. Meta supervizur finanzjarju ma jimplimentax il-miżuri ta' segwitu, l-Awtorità jenhtieg li tiehu l-passi adegwati u meħtieġa f'konformità ma' dan ir-Regolament.

- (34) L-Awtorità jenħtieg li tkun tista' ssolvi wkoll nuqqas ta' qbil bejn is-supervizuri finanzjarji dwar il-mizuri li għandhom jittieħdu fir-rigward ta' entità marbuta b'obbligu mhux magħżula fis-settur finanzjarju. Sabiex tiġi żgurata kooperazzjoni kostruttiva, l-Awtorità għandha l-ewwel nett tipprowa ssolvi n-nuqqas ta' qbil permezz ta' fażi ta' konċiljazzjoni b'limitu ta' żmien stabbilit. F'każ li l-fażi ta' konċiljazzjoni ma tiksibx ir-risultati mixtieqa, l-Awtorità jenħtieg li tkun tista' tadotta deċiżjoni vinkolanti li teħtieg lil daww is-supervizuri jieħdu azzjoni speċifika jew ma jidhux ċerta azzjoni, sabiex tiġi riżolta l-kwistjoni u tiġi żgurata konformità mal-liġi tal-Unjoni.
- (35) Għall-finijiet tas-salvagwardja tal-funzjonament xieraq u tal-effettività tas-sistema supervizorja tal-AML/CFT, l-Awtorità jenħtieg li tkun tista' tidentifika u taġixxi f'każijiet ta' nuqqasijiet sistematiċi ta' superviżjoni kkawżati minn ksur tal-liġi tal-Unjoni li jirriżulta min-nuqqas ta' applikazzjoni jew l-applikazzjoni mhux xierqa tal-mizuri nazzjonali li jittrasponu d-direttivi tal-Unjoni. Għal dak il-ghan, u mingħajr preġudizzju għas-setgħat tal-Kummissjoni li tniedi proċedura ta' ksur skont it-TFUE, l-Awtorità jenħtieg li tkun tista' tinvestiga tali ksur possibbli. Fejn l-Awtorità tkun stabbiliet ksur, wara li tkun infurmat lis-supervizur ikkonċernat u, fejn xieraq, tagħti lis-supervizuri finanzjarji l-oħra l-opportunità li jipprovdu informazzjoni dwar il-kwistjoni, l-Awtorità jenħtieg li tkun tista', jekk tqis li jkun xieraq, toħroġ rakkomandazzjoni lis-supervizur inkwistjoni, li tiddekrivi l-mizuri li għandhom jittieħdu biex jiġi rettifikat il-ksur. Meta n-nuqqasijiet identifikati ma jkunux ġew rimedjati, jenħtieg li l-Kummissjoni tkun tista' wkoll toħroġ opinjoni li tirrikjedi li s-supervizur jikkonforma mar-rakkomandazzjoni maħruġa mill-Awtorità.

- (36) Ċerti entitajiet marbuta b'obbligu fis-settur finanzjarju li ma jissodisfawx ir-rekwiżiti għal għażla regolari xorta jista' jkollhom profil inerenti għoli jew tar-riskju residwu mill-perspettiva tal-ML/TF, jew jistgħu jiehdu f'idejhom, ibiddu jew jespandu attivitajiet li jinvolvu riskju għoli, li ma jkunux mitigati b'livell proporzjonat ta' kontrolli interni, u b'hekk iwasslu għal ksur serju, ripetut jew sistematiku tar-rekwiżiti tal-AML/CFT tagħhom. Jekk ikun hemm indikazzjonijiet ta' ksur serju, ripetut jew sistematiku possibbli tar-rekwiżiti applikabbli tal-AML/CFT, dawn jistgħu jkunu sinjal ta' negligenza serja min-naħa tal-entità marbuta b'obbligu. L-awtorità superviżorja jenhtieg li tkun tista' tirrispondi b'mod adegwat għal kwalunkwe ksur possibbli u tipprevjeni r-riskji milli jimaterjalizzaw u jwasslu għal negligenza serja fl-applikazzjoni tar-rekwiżiti tal-AML/CFT. Madankollu, f'ċerti każijiet, rispons fil-livell nazzjonali jista' ma jkunx suffiċjenti jew f'waqtu, speċjalment meta jkun hemm indikazzjonijiet li diġà seħħ ksur serju, ripetut jew sistematiku fil-livell tal-entità. F'dawk il-każijiet, l-Awtorità jenhtieg li titlob lis-superviżur lokali jieħu miżuri speċifiċi biex jirrimedja s-sitwazzjoni, inkluż li jitlob li jinħarġu sanzjonijiet finanzjarji jew miżuri koerċittivi oħra. Biex jiġi evitat li r-riskji tal-ML/TF jimaterjalizzaw, l-iskadenza għall-azzjoni fil-livell nazzjonali jenhtieg li tkun qasira b'mod suffiċjenti.
- (37) L-Awtorità jenhtieg li tiġi notifikata meta s-sitwazzjoni ta' entità marbuta b'obbligu mhux magħżula fir-rigward tal-konformità tagħha mar-rekwiżiti applikabbli u l-iskopertura tagħha għar-riskji tal-ML/TF tiddeterjora malajr u b'mod sinifikanti, speċjalment meta tali deterjorament jista' jwassal għal dannu sinifikanti għar-reputazzjoni ta' diversi Stati Membri jew tal-Unjoni kollha kemm hi.

- (38) L-Awtorità jenhtieg li jkollha l-opportunità li titlob it-trasferiment tal-kompiti u s-setgħat superviżorji relatati ma' entità marbuta b'obbligu speċifika fuq inizjattiva proprja tagħha fil-każ ta' nuqqas ta' azzjoni, jew nuqqas jew inabbiltà jew nuqqas ta' segwitu għall-istruzzjonijiet tagħha sal-iskadenza pprovduta. Billi t-trasferiment tal-kompiti u tas-setgħat relatati ma' entità marbuta b'obbligu mingħajr talba speċifika indirizzata lill-Awtorità mis-superviżur finanzjarju jkun jehtieg deċiżjoni diskrezzjonali min-naħa tal-Awtorità, l-Awtorità jenhtieg li tindirizza talba speċifika għal dak il-għan lill-Kummissjoni. Sabiex il-Kummissjoni tkun tista' tiehu deċiżjoni koerenti mal-qafas tal-kompiti allokat lill-Awtorità fil-qafas tal-AML/CFT, it-talba tal-Awtorità jenhtieg li tinkludi ġustifikazzjoni xierqa, u jenhtieg li tispeċifika durata preċiża tar-riallokazzjoni tal-kompiti u s-setgħat lejn l-Awtorità. Il-perjodu ta' żmien għar-riallokazzjoni tas-setgħat jenhtieg li jikkorrispondi għaż-żmien li l-Awtorità tkun tehtieg biex tittratta r-riskji fil-livell tal-entità, u jenhtieg li ma jaqbiżx it-tliet snin. L-Awtorità jenhtieg li tkun tista' titlob estensjoni ta' dak il-perjodu ta' żmien meta l-ksur identifikat ma jkunx ġie indirizzat bis-sħiħ. Jenhtieg li dik l-estensjoni tkun limitata għal dak li huwa mehtieg biex jiġi indirizzat dak il-ksur u ma taqbiżx it-tliet snin. Il-Kummissjoni jenhtieg li tadotta deċiżjoni li tittrasferixxi s-setgħat u l-kompiti għas-superviżjoni tal-entità lill-Awtorità malajr, u fi kwalunkwe każ mingħajr dewmien żejjed. Dik id-deċiżjoni jenhtieg li tiġi kkomunikata lill-Parlament Ewropew u lill-Kunsill.

- (39) Sabiex jitlejbu l-prattiki superviżorji fis-settur mhux finanzjarju, l-Awtorità jenhtieg li twettaq evalwazzjonijiet bejn il-pari ta' superviżuri mhux finanzjarji, li jenhtieg li jinkludu wkoll evalwazzjonijiet bejn il-pari tal-awtoritajiet pubbliċi superviżorji li jissorveljaw il-korpi awtoregulatorji. Għal dak il-ghan, l-Awtorità jenhtieg li tiżviluppa l-qafas metodologiku għal tali rieżamijiet, inklużi regoli biex jiġu evitati kunflitti ta' interess fit-twettiq tal-evalwazzjonijiet bejn il-pari u fit-tfassil tas-sejbiet u fir-rigward tal-konsiderazzjoni li għandha tingħata lill-evalwazzjonijiet minn organizzazzjonijiet internazzjonali u korpi intergovernattivi b'kompetenza fil-qasam tal-prevenzjoni tal-ML/TF, meta tiddeċiedi dwar l-ippjanar tal-evalwazzjonijiet bejn il-pari u dwar il-kontenut tagħhom. Bl-ghan li titrawwem il-konvergenza tal-prattiki superviżorji, l-Awtorità jenhtieg li tippubblika rapporti b'sejbiet minn dawk l-evalwazzjonijiet bejn il-pari, inklużi n-nuqqasijiet u l-prattiki tajba identifikati. Dawk ir-rapporti jistgħu jkunu akkumpanjati minn linji gwida jew rakkomandazzjonijiet indirizzati lill-awtoritajiet pubbliċi rilevanti, inklużi l-awtoritajiet pubbliċi li jissorveljaw il-korpi awtoregulatorji. Il-korpi awtoregulatorji jenhtieg li jkunu jistgħu jipparteċipaw f'evalwazzjonijiet bejn il-pari meta jkunu esprimew interess li jagħmlu dan.

- (40) Bl-objettiv li tizdied l-effiċjenza tal-implimentazzjoni tal-miżuri tal-AML/CFT anki fis-settur mhux finanzjarju, l-Awtorità jenhtieg li tkun tista' tinvestiga wkoll il-ksur jew l-applikazzjoni hażina possibbli tal-liġi tal-Unjoni mis-superviżuri f'dak is-settur, kif ukoll mill-awtoritajiet pubbliċi li jissorveljaw il-korpi awtoregulatorji. Meta l-Awtorità tistabbilixxi li jeżisti ksur, jenhtieg li tkun tista' tohroġ rakkomandazzjoni fil-konfront tas-superviżur mhux finanzjarju jew tal-awtorità superviżorja kkonċernata li tispeċifika l-miżuri li għandhom jittiehdu biex dan jiġi rettifikat. Meta ma tkun ittiehdet l-ebda azzjoni xierqa b'reazzjoni għal dik ir-rakkomandazzjoni, l-Awtorità jenhtieg li tkun tista' wkoll tohroġ twissija lill-kontropartijiet rilevanti tal-awtorità superviżorja jew tas-superviżur mhux finanzjarju. Is-setgħat tal-Awtorità li tohroġ tali rakkomandazzjonijiet u twissijiet huma mingħajr preġudizzju għas-setgħat tal-Kummissjoni li tniedi proċeduri ta' ksur kontra l-Istati Membri meta ssib sitwazzjoni ta' nuqqas ta' implimentazzjoni jew implimentazzjoni hażina tal-liġi tal-Unjoni, f'konformità mas-setgħat mogħtija lilha skont it-Trattati.
- (41) L-Awtorità jenhtieg li tkun tista' ssolvi wkoll nuqqas ta' qbil bejn is-superviżuri mhux finanzjarji dwar il-miżuri li għandhom jittiehdu fir-rigward ta' entità marbuta b'obbligu fis-settur mhux finanzjarju. Sabiex tiġi żgurata kooperazzjoni kostruttiva, l-Awtorità jenhtieg li tipprova ssolvi n-nuqqas ta' qbil permezz ta' fażi ta' konċiljazzjoni b'limitu ta' żmien stabbilit. Fl-aħħar tal-fażi ta' konċiljazzjoni, l-Awtorità jenhtieg li tohroġ opinjoni dwar kif għandu jiġi solvut in-nuqqas ta' qbil.

- (42) Fid-dawl tan-natura transfruntiera tal-ML/TF, il-kooperazzjoni effettiva u effiċjenti, l-iskambju ta' informazzjoni u l-azzjoni koordinata bejn l-FIUs huma ta' importanza kruċjali. Sabiex ittejjeb tali koordinazzjoni u kooperazzjoni, l-Awtorità jenhtieg li tiġi fdata b'kompiti u setgħat li jippermettu lill-Awtorità u lill-FIUs jikkostitwixxu b'mod kongunt mekkanizmu ta' appoġġ u koordinazzjoni għall-FIUs. Għal dak il-għan, l-Awtorità jenhtieg li jkollha biżżejjed riżorsi umani, finanzjarji u tal-IT, li, fejn ikun neċessarju, jenhtieg li jkunu separati mil-lat organizzattiv mill-persunal li jwettaq il-kompiti relatati mal-attivitajiet superviżorji tal-Awtorità. Is-suċċess tal-mekkanizmu ta' appoġġ u koordinazzjoni għall-FIUs jiddependi fuq li l-Awtorità u l-FIUs jikkooperaw in bona fede u jiskambjaw l-informazzjoni rilevanti kollha meħtieġa biex iwettqu l-kompiti rispettivi tagħhom. Fil-każ ta' nuqqas ta' qbil bejn l-FIUs fir-rigward tal-kooperazzjoni u l-iskambju ta' informazzjoni, l-Awtorità jenhtieg li tiġi infurmata kif xieraq u jenhtieg li tkun tista' taġixxi bħala medjatur bejn l-FIUs rilevanti.

- (43) Sabiex tiġi analizzata attività suspettuża li taffettwa diversi ġurisdizzjonijiet, l-FIUs li jkunu rċevew rapporti kollegati jenhtieg li jkunu jistgħu jwettqu b'mod effiċjenti analizijiet kongunti ta' każijiet ta' interess komuni. Għal dan il-ghan, l-Awtorità jenhtieg li tkun tista' tipproponi, tibda, tikkoordina u tappoġġa bil-mezzi kollha xierqa l-analizijiet kongunti ta' tranzazzjonijiet jew attivitajiet suspettużi transfruntiera. Jenhtieg li tiġi skattata analizi kongunta meta jkun hemm htieġa għal waħda skont id-dispożizzjonijiet rilevanti tal-liġi tal-Unjoni u f'konformità mal-metodi u l-kriterji għall-għażla u l-prijoritizzazzjoni tal-każijiet rilevanti għat-twettiq ta' analizijiet kongunti żviluppati mill-Awtorità. L-FIUs jenhtieg li jagħmlu kull sforz biex jaċċettaw l-istedina tal-Awtorità biex jieħdu sehem f'analizi kongunta. FIU li tirrifjuta li tiegħu sehem f'analizi kongunta jenhtieg li tispjega r-raġunijiet għar-rifjut tagħha lill-Awtorità. Fejn ikun rilevanti, dawk ir-raġunijiet jenhtieg li jiġu pprovduti lill-FIU li tkun identifikat il-htieġa għal analizi kongunta. Bil-kunsens speċifiku tal-FIUs li jipparteċipaw fl-analizi kongunta, il-persunal tal-Awtorità li jappoġġa t-twettiq ta' analizi kongunta jenhtieg li jkun jista' jingħata aċċess għad-*data* u l-informazzjoni kollha neċessarja, inklużi d-*data* u l-informazzjoni li jirrigwardaw is-suġġett tal-każ.
- (44) L-Awtorità jenhtieg li tkun tista' titlob lill-FIUs jibdwew analizi kongunta f'ċirkostanzi speċifiċi, inkluż fejn l-informazzjoni tkun ingiebet għall-attenzjoni tal-Awtorità minn informaturi jew ġurnalisti investigattivi jew meta l-analizi kongunta ta' każijiet kumplessi u transfruntiera żżid il-valur. L-FIUs li jkunu ntalbu jipparteċipaw f'analizi kongunta jenhtieg li jwieġbu lill-Awtorità mingħajr dewmien billi jindikaw jekk humiex lesti li jipparteċipaw fl-analizi kongunta u, jekk ma jkunux lesti li jipparteċipaw, jipprovdu r-raġunijiet tagħhom.

- (45) L-identifikazzjoni, fi stadju bikri, ta' rabtiet mal-informazzjoni miżmuma minn korpi, uffiċċji u aġenziji oħra tal-Unjoni u minn partijiet terzi rilevanti hija kritika biex jiġi żgurat li jintgħażlu l-aktar każijiet transfruntiera rilevanti, inklużi dawk li jeħtieġu analizi operazzjonali estensiva. F'dak ir-rigward, u soġġett għall-kunsens tal-FIUs kollha li jkunu indikaw ir-rieda tagħhom li jieħdu sehem f'analizi kongunta, il-persunal tal-Awtorità jenħtieġ li jkun awtorizzat iqabbel, fuq bażi ta' hit/no-hit, id-*data* ta' dawk l-FIUs mal-informazzjoni magħmula disponibbli minn FIUs oħra u korpi, uffiċċji u aġenziji tal-Unjoni, inkluż il-Europol. L-Awtorità jenħtieġ li tiżgura li l-aktar teknoloġija avvanzata disponibbli, inklużi teknoloġiji li jtejbu l-privatezza, tintuża għall-finijiet ta' tqabbil reċiproku ta' informazzjoni fuq bażi ta' hit/no-hit. Il-funzjonalità match tas-sistema FIU.net hija eżempju ta' soluzzjoni li tippermetti lil FIU tistabbilixxi f'hin reali jekk suġġett li d-*data* tiegħu tkun psewdonimizzata jkunx diġà magħruf mill-FIU ta' pajjiż iehor jew minn korp, uffiċċju jew aġenzija tal-Unjoni, li tevita l-ipproċessar mhux meħtieġ ta' *data* personali. Fil-każ ta' hit, l-Awtorità jenħtieġ li taqsam l-informazzjoni li ġġenerat hit mal-FIUs involuti fl-analizi kongunta. F'dawk iċ-ċirkostanzi, l-Awtorità jenħtieġ li tikkondividi wkoll l-informazzjoni li skattat il-hit mal-korpi, l-uffiċċji u l-aġenziji tal-Unjoni, soġġett għall-kunsens minn qabel tal-FIU li tipprovdi l-informazzjoni.
- (46) Sabiex jiġi żgurat li l-proċess għall-istabbiliment ta' analizi kongunta jkun rapidu u effiċjenti, l-Awtorità jenħtieġ li tkun responsabbli għall-istabbiliment u l-kompożizzjoni tat-tim ta' analizi kongunta u l-koordinazzjoni tiegħu.

- (47) Il-kooperazzjoni operazzjonali effettiva f'kazijiet transfruntiera bejn l-Awtorità u korpi, ufficċji u aġenziji rilevanti ohra tal-Unjoni hija ta' importanza kruċjali. Sabiex jiġi żgurat li, fejn ikun rilevanti, ir-riżultati tal-analizijiet kongunti ta' kazijiet transfruntiera jiġu segwiti b'mod effettiv, l-Awtorità jenħtieġ li tirrapporta r-riżultati tal-analizijiet kongunti lill-Uffiċċju tal-Prosekutur Pubbliku Ewropew (UPPE) jew tittrażmettihom lill-Uffiċċju Ewropew ta' Kontra l-Frodi (OLAF) meta r-riżultati ta' analizi kongunta jindikaw li seta' twettaq reat kriminali, li fir-rigward tiegħu l-UPPE jew l-OLAF setgħu jeżerċitaw il-kompetenzi tagħhom. Barra minn hekk, soġġett għall-qbil tal-FIUs kollha li jipparteċipaw f'analizi kongunta, l-Awtorità jenħtieġ li tkun tista' wkoll tittrażmetti r-riżultati ta' dik l-analizi kongunta mal-Europol u l-Eurojust meta r-riżultati ta' dik l-analizi kongunta jindikaw li seta' twettaq reat kriminali li fir-rigward tiegħu l-Europol u l-Eurojust jistgħu jeżerċitaw il-kompetenzi tagħhom. L-Awtorità jenħtieġ li tkun tista' tiskambja informazzjoni strateġika, bħal tipoloġiji u indikaturi tar-riskju, mal-UPPE, l-OLAF, l-Europol u l-Eurojust.

- (48) Skont l-Artikolu 24 tar-Regolament tal-Kunsill (UE) 2017/1939⁸, l-Awtorità għandha tirrapporta mingħajr dewmien żejjed lill-UPPE kwalunkwe mġiba kriminali li fir-rigward tagħha tista' teżercita l-kompetenza tagħha f'konformità mal-Artikolu 22 u l-Artikolu 25(2) u (3) ta' dak ir-Regolament. Skont l-Artikolu 8 tar-Regolament (UE, Euratom) Nru 883/2013 tal-Parlament Ewropew u tal-Kunsill⁹, l-Awtorità għandha tittrażmetti lill-OLAF mingħajr dewmien kwalunkwe informazzjoni relatata ma' każijiet possibbli ta' frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni. F'konformità mad-dispożizzjonijiet applikabbli tal-istrumenti legali li jirregolawhom, jenħtieġ li l-UPPE u l-OLAF jinfurmaw lill-Awtorità dwar il-passi meħuda fir-rigward tal-informazzjoni pprovduta u kwalunkwe eżitu rilevanti.
- (49) Sabiex tittejjeb l-effettività tal-analizijiet kongunti, l-Awtorità jenħtieġ li tkun tista' tistabbilixxi metodi u proċeduri għat-twettiq ta' analizijiet kongunti. Abbazi tal-feedback ipprovdut mill-FIUs involuti f'analizijiet kongunti, l-Awtorità jenħtieġ li tkun tista' tirrieżamina l-imġiba tagħhom, sabiex tidentifika t-tagħlimiet meħuda. Tali rieżamijiet jenħtieġ li jippermettu lill-Awtorità toħroġ rapporti ta' segwitu u konklużjonijiet li għandhom jiġu kondiviżi mal-FIUs kollha, mingħajr ma tiżvela informazzjoni kunfidenzjali jew ristretta, bl-għan li tkompli tirfina u ttejjeb il-metodi u l-proċeduri għat-twettiq ta' analizijiet kongunti, u fl-aħħar mill-aħħar ittejjeb u tippromwovi l-analizijiet infushom.

⁸ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

⁹ Ir-Regolament (UE) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

- (50) Sabiex tigi facilitata u mtejba l-kooperazzjoni bejn l-FIUs u l-Awtorità, inkluż għall-finijiet tat-twettiq ta' analizijiet kongunti, l-FIUs jenhtieg li jiddelegaw membru wiehed tal-persunal għal kull FIU lill-Awtorità ("delegati nazzjonali tal-FIU"). Id-delegati nazzjonali tal-FIU jenhtieg li jappoġġaw lill-persunal tal-Awtorità fit-twettiq tal-kompiti kollha relatati mal-FIUs, inkluż it-twettiq ta' analizijiet kongunti u t-tnejn ta' valutazzjonijiet tat-theddid u analizijiet strateġiċi tat-theddid, ir-riskji u l-metodi tal-ML/TF. Filwaqt li jibqgħu taħt l-awtorità tal-FIU deleganti tagħhom, id-delegati tal-FIU jenhtieg li jkunu operazzjonalment indipendenti u awtonomi meta jwettqu l-kompiti u d-dmirijiet tagħhom skont dan ir-Regolament. Jenhtieg li huma la jfittxu u lanqas jiehdu istruzzjonijiet minn istituzzjonijiet, korpi, uffiċċji jew aġenziji tal-Unjoni, jew minn gvernijiet jew korpi pubbliċi jew privati oħra. Il-kompiti u d-dmirijiet tagħhom jenhtieg li jkunu mingħajr preġudizzju għar-regoli ta' sigurtà u kunfidenzjalità tal-FIUs.

- (51) Minbarra l-analizijiet kongunti, l-Awtorità jenhtieg li tinkoraġġixxi u tiffaċilita diversi forom ta' assistenza reċiproka bejn l-FIUs, inkluż it-taħriġ u l-iskambji tal-persunal sabiex jittejjeb il-bini tal-kapaċitajiet u jkun jista' jsir l-iskambju ta' għarfien u prattiki tajba fost l-FIUs. Ir-rwol tal-Awtorità fl-appoġġ tal-FIUs fl-attivitajiet tagħhom jagħtiha pożizzjoni unika biex tiffaċilita l-aċċess mill-FIUs għal bażijiet tad-*data* u għodod li huma strumentali biex tittejjeb il-kwalità tal-intelligence finanzjarja. L-Awtorità jenhtieg li tuża l-pożizzjoni tagħha biex tinnegozja, f'isem l-FIUs kollha, kuntratti mal-fornituri ta' daww l-għodod u bażijiet tad-*data*, kif ukoll taħriġ rilevanti għall-persunal tagħha u għall-persunal tal-FIUs. L-Awtorità jenhtieg li jkollha wkoll rwol ta' medjazzjoni fil-każ ta' nuqqas ta' qbil bejn l-FIUs. Għal dak il-għan, l-FIUs jenhtieg li jkunu jistgħu jirreferu nuqqas ta' qbil relatat mal-kooperazzjoni, inkluż l-iskambju ta' informazzjoni bejn l-FIUs, lill-Awtorità għall-medjazzjoni f'każ li jonqsu milli jsolvu daww in-nuqqasijiet ta' qbil permezz ta' kuntatt dirett u djalogu.

- (52) L-Awtorità jenhtieg li timaniġġja, tospita u żżomm l-FIU.net. L-Awtorità jenhtieg li żżomm is-sistema aġġornata, b'kunsiderazzjoni tal-htigijiet espressi mill-FIUs. Għal dak il-ghan, l-Awtorità jenhtieg li tiżgura li f'kull hin tintuża l-aktar teknoloġija avvanzata disponibbli għall-iżvilupp tal-FIU.net, soġġetta għal analiżi tal-kostbenefiċċji. Peress li l-Awtorità jenhtieg li tiddependi fuq fornituri terzi ta' servizzi biss għal kompiti mhux essenzjali, jenhtieg li ma testernalizzax il-hosting u l-ġestjoni tal-FIU.net. L-Awtorità jenhtieg li ma jkollhiex aċċess għall-kontenut tal-informazzjoni skambjata fi hdan l-FIU.net, hlief meta tkun riċevitur maħsub ta' tali informazzjoni. Sabiex tkun tista' tibgħat, tirċievi u tqabbel l-informazzjoni, l-Awtorità jenhtieg li tiġi pprovduta b'nodu operazzjonali fis-sistema FIU.net.
- (53) Sabiex jiġu stabbiliti prattiki superviżorji u prattiki relatati mal-FIU konsistenti, effiċjenti u effettivi u tiġi żgurata l-applikazzjoni komuni, uniformi u koerenti tal-liġi tal-Unjoni, l-Awtorità jenhtieg li tkun tista' tohroġ linji gwida u rakkomandazzjonijiet indirizzati lill-entitajiet marbuta b'obbligu kollha, jew kategorija tagħhom u lill-awtoritajiet superviżorji u l-FIUs kollha, jew kategorija tagħhom. Il-linji gwida u r-rakkomandazzjonijiet jistgħu jinħarġu skont awtorizzazzjoni speċifika fl-atti applikabbli tal-Unjoni, jew fuq inizzjattiva proprja tal-Awtorità, meta jkun hemm il-htieġa li jissahħaħ il-qafas tal-AML/CFT fil-livell tal-Unjoni.

- (54) Sabiex tinghata l-aħjar assistenza lill-FIUs u b'hekk tiżdied l-effettività tal-mekkanizmu ta' appoġġ u koordinazzjoni għall-FIUs, l-Awtorità u l-FIUs jenhtieg li jkunu jistgħu jsaħħu l-effettività tal-attivitajiet tal-FIU, jidentifikaw u jippromwovu l-aħjar prattiki. L-evalwazzjonijiet bejn il-pari jkunu l-aħjar strument li jippermetti valutazzjoni oġġettiva ta' tali attivitajiet u prattiki, u għalhekk l-Awtorità jenhtieg li tinghata l-kompitu li torganizza tali evalwazzjonijiet bejn il-pari, abbażi ta' metodi u regoli ta' proċedura għat-twettiq ta' tali rieżamijiet, li għandhom jiġu żviluppati ċentralment mill-Awtorità. Biex ikunu utli, jenhtieg li l-evalwazzjonijiet bejn il-pari jkunu komprensivi u jkopru l-aspetti rilevanti kollha tal-kompiti tal-FIUs stabbiliti fil-Kapitolu III tad-Direttiva (UE) .../...⁺. Għalhekk, jenhtieg li dawn ikopru, fost l-oħrajn, l-adekwatezza tar-riżorsi tal-FIUs, il-miżuri implimentati biex jiġu żgurati l-indipendenza u l-awtonomija operazzjonali tal-FIUs, il-miżuri stabbiliti biex jipproteġu s-sigurtà u l-kunfidenzjalità tal-informazzjoni pproċessata mill-FIUs, il-funzjonijiet relatati mar-riċevuta ta' rapporti dwar tranżazzjonijiet suspettużi, il-funzjonijiet relatati mal-analiżijiet operazzjonali u strateġiċi tal-FIUs u d-disseminazzjoni tagħhom, u arrangamenti u prattiki ta' kooperazzjoni domestiċi u transfruntiera tal-FIUs. L-evalwazzjonijiet bejn il-pari jistgħu jirriżultaw fil-ħruġ mill-Awtorità ta' linji gwida u rakkomandazzjonijiet immirati lejn il-promozzjoni tal-aħjar prattiki identifikati u l-indirizzar ta' kwalunkwe nuqqas.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (55) L-istabbiliment ta' struttura ta' governanza solida fl-Awtorità huwa essenzjali biex jiġi żgurat l-eżerċizzju effettiv tal-kompiti mogħtija lill-Awtorità, u għal proċess deċiżjonali effiċjenti u oġġettiv. Minhabba l-kumplessità u l-varjetà tal-kompiti mogħtija lill-Awtorità kemm fl-oqsma tas-supervizjoni kif ukoll f'dawk tal-FIU, id-deċiżjonijiet ma jistgħux jittieħdu minn korp ta' governanza wieħed, kif spiss ikun il-każ fl-aġenziji decentralizzati. Filwaqt li ċerti tipi ta' deċiżjonijiet, bħad-deċiżjonijiet dwar l-adozzjoni ta' strumenti komuni, jeħtieġ li jittieħdu minn rappreżentanti tal-awtoritajiet xierqa jew tal-FIUs u jirrispettaw ir-regoli tal-vot tat-TFUE, ċerti deċiżjonijiet oħra, bħad-deċiżjonijiet fir-rigward ta' entitajiet marbuta b'obbligu magħżula individwali jew awtoritajiet individwali, jeħtieġu korp deċiżjonali iżgħar, li l-membri tiegħu jenħtieġ li jkunu soġġetti għal arrangamenti xierqa ta' rendikont. Għalhekk, l-Awtorità jenħtieġ li jkollha Bord Ġenerali u Bord Eżekuttiv.
- (56) Sabiex jiġi żgurat l-għarfien espert rilevanti, il-Bord Ġenerali jenħtieġ li jkollu żewġ kompożizzjonijiet. Għad-deċiżjonijiet kollha dwar l-adozzjoni ta' atti ta' applikazzjoni ġenerali bħall-abbozz ta' standards tekniċi regolatorji u ta' implimentazzjoni, il-linji gwida, ir-rakkomandazzjonijiet u l-opinjoni relatati mal-FIUs, huwa jenħtieġ li jkun magħmul mill-kapijiet tal-FIUs tal-Istati Membri ("Bord Ġenerali fil-kompożizzjoni tal-Unità tal-Intelligence Finanzjarja"). Għall-istess tipi ta' atti relatati mas-supervizjoni diretta jew indiretta ta' entitajiet marbuta b'obbligu finanzjarji u mhux finanzjarji, huwa jenħtieġ li jkun magħmul mill-kapijiet tas-supervizuri tal-AML/CFT li jkunu awtoritajiet pubbliċi ("Bord Ġenerali fil-kompożizzjoni superviżorja"). Il-partijiet kollha rappreżentati fil-Bord Ġenerali jenħtieġ li jagħmlu sforzi sabiex jillimitaw id-dawran tar-rappreżentanti tagħhom, bil-għan li jiżguraw il-kontinwità tal-ħidma tal-Bord. Il-partijiet kollha jenħtieġ li jimmiraw li jiksibu rappreżentanza bilanċjata bejn il-ġeneri fuq il-Bord Ġenerali.

- (57) Għal proċess deċiżjonali bla xkiel, il-kompiti jenhtieg li jinqasmu b'mod ċar: il-Bord Ġenerali fil-kompożizzjoni tal-FIU jenhtieg li jiddeċiedi dwar abbozz ta' standards tekniċi regolatorji jew ta' implimentazzjoni, linji gwida, u miżuri simili għall-FIUs, filwaqt li l-Bord Ġenerali fil-kompożizzjoni superviżorja jenhtieg li jiddeċiedi dwar abbozz ta' standards tekniċi regolatorji jew ta' implimentazzjoni, linji gwida u miżuri simili għall-entitajiet marbuta b'obbligu. Il-Bord Ġenerali fil-kompożizzjoni superviżorja jenhtieg li jkun jista' jipprovdi wkoll, f'konformità mal-proċeduri li għandhom jiġu definiti bi qbil mal-Bord Eżekuttiv, l-opinjoni tiegħu lill-Bord Eżekuttiv dwar l-abbozzi ta' deċiżjonijiet kollha fir-rigward ta' entitajiet marbuta b'obbligu magħzula individwali proposti mit-Timijiet Superviżorji Kongunti. Fin-nuqqas ta' tali opinjoni, id-deċiżjonijiet jenhtieg li jittiehdu mill-Bord Eżekuttiv. Kull meta l-Bord Eżekuttiv jiddevja mill-opinjoni mogħtija mill-Bord Ġenerali fil-kompożizzjoni superviżorja fid-deċiżjoni finali tiegħu, huwa jenhtieg li jispjega r-raġunijiet għal dan bil-miktub.
- (58) Għall-finijiet ta' votazzjoni u teħid ta' deċiżjonijiet, kull Stat Membru jenhtieg li jkollu rappreżentant wieħed bid-dritt tal-vot. Għalhekk, il-kapijiet tal-awtoritajiet superviżorji tal-entitajiet marbuta b'obbligu f'kull Stat Membru jenhtieg li jaħtru rappreżentant permanenti bhala l-membru bid-dritt tal-vot tal-Bord Ġenerali fil-kompożizzjoni superviżorja. B'mod alternattiv, skont is-sugġett tad-deċiżjoni jew l-aġenda ta' laqgħa partikolari tal-Bord Ġenerali, l-awtoritajiet superviżorji ta' Stat Membru jenhtieg li jkunu jistgħu jaħtru rappreżentant ad hoc. L-arranġamenti prattiċi relatati mat-teħid ta' deċiżjonijiet u mal-votazzjoni mill-membri tal-Bord Ġenerali fil-kompożizzjoni superviżorja jenhtieg li jiġu stabbiliti fir-regoli ta' proċedura tal-Bord Ġenerali, li għandhom jiġu żviluppati mill-Awtorità.

- (59) Sabiex il-Bord Ġenerali fil-kompożizzjoni tal-FIU jikseb assistenza fit-thejjija tad-deċiżjonijiet rilevanti kollha taht il-mandat tiegħu, jenħtieġ li jkun appoġġat minn kumitat permanenti b'kompożizzjoni aktar limitata. Il-kumitat permanenti jenħtieġ li jappoġġa l-hidma tal-Bord Ġenerali fil-kompożizzjoni tal-FIU u jwettaq dmirijietu biss fl-interess tal-Unjoni kollha kemm hi. Dan jenħtieġ li jaħdem f'kooperazzjoni mill-qrib mad-delegati tal-FIU u l-persunal tal-Awtorità responsabbli għall-kompiti relatati mal-FIUs, u bi trasparenza sħiħa mal-Bord Ġenerali fil-kompożizzjoni tal-FIU.

- (60) Il-President tal-Awtorità jenhtieg li jippresiedi l-laqgħat tal-Bord Ġenerali u jkollu d-dritt tal-vot meta d-deċiżjonijiet jittiehdu b'maġġoranza sempliċi sakemm mhux previst mod ieħor f'dan ir-Regolament. Il-Kummissjoni jenhtieg li tkun membru mingħajr vot fil-Bord Ġenerali. Biex tiġi stabbilita kooperazzjoni tajba ma' istituzzjonijiet rilevanti oħra, il-Bord Ġenerali jenhtieg li jkun jista' jdahħal ukoll osservaturi oħra mingħajr id-dritt tal-vot – b'mod partikolari rappreżentanti nominati mill-Bord Supervizorju tal-Bank Ċentrali Ewropew (BĊE) u ta' kull waħda mit-tliet Awtoritajiet Supervizorji Ewropej, jiġifieri l-EBA, l-Awtorità Supervizorja Ewropea (l-Awtorità Ewropea tal-Assigurazzjoni u l-Pensjonijiet tax-Xogħol – EIOPA), stabbilita bir-Regolament (UE) Nru 1094/2010 tal-Parlament Ewropew u tal-Kunsill¹⁰, u l-Awtorità Supervizorja Ewropea (l-Awtorità Ewropea tat-Titoli u s-Swieq – ESMA), stabbilita bir-Regolament (UE) Nru 1095/2010 tal-Parlament Ewropew u tal-Kunsill¹¹, (kollettivament, "l-ASEs") għall-Bord Ġenerali fil-kompożizzjoni supervizorja u l-OLAF, il-Europol, il-Eurojust u l-UPPE għall-Bord Ġenerali fil-kompożizzjoni tal-FIU – meta s-sugġetti li jaqgħu fl-ambitu tal-mandati rispettivi tagħhom huma diskussi jew tittiehed deċiżjoni dwarhom.

¹⁰ Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deċiżjoni Nru 716/2009/KE u li jhassar id-Deċiżjoni tal-Kummissjoni 2009/79/KE (ĠU L 331, 15.12.2010, p. 48).

¹¹ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

Sabiex jiġi żgurat li l-istituzzjonijiet, il-korpi, l-uffiċċji u l-aġenziji rilevanti tal-Unjoni jiġu mistiedna għal-laqgħat meta l-preżenza tagħhom tkun meħtieġa jew ta' benefiċċju, jenħtieġ li r-regoli ta' proċedura tal-Bord Ġenerali jiddefinixxu b'mod ċar iċ-ċirkostanzi li fihom daww l-istituzzjonijiet, il-korpi, l-uffiċċji u l-aġenziji tal-Unjoni, kif ukoll osservaturi oħra, jenħtieġ li jkunu jistgħu jiġu ammessi għal-laqgħat. Meta tabbozza l-partijiet rilevanti tar-regoli ta' proċedura, l-Awtorità jenħtieġ li taqbel ma' daww l-istituzzjonijiet, il-korpi, l-uffiċċji u l-aġenziji tal-Unjoni dwar it-termini u l-kundizzjonijiet tal-partecipazzjoni tagħhom. Tali ftehim huwa preżunt meta t-termini u l-kundizzjonijiet għall-partecipazzjoni huma diġà inklużi fl-arrangamenti ta' hidma bilaterali jew memoranda ta' qbil awtorizzati minn dan ir-Regolament. Biex ikun hemm proċess deċiżjonali bla xkiel, id-deċiżjonijiet tal-Bord Ġenerali jenħtieġ li jittiehdu b'maġġoranza sempliċi, hlief għad-deċiżjonijiet dwar abbozzi ta' standards tekniċi regolatorji u ta' implimentazzjoni, linji gwida u rakkomandazzjonijiet li jenħtieġ li jittiehdu permezz ta' maġġoranza kwalifikata tar-rappreżentanti tal-Istati Membri f'konformità mar-regoli tal-vot tat-Trattati.

- (61) Il-korp ta' governanza tal-Awtorità jenhtieg li jkun il-Bord Eżekuttiv, magħmul mill-President tal-Awtorità u minn hames membri full-time, inkluż il-Viċi President, u maħtura mill-Parlament Ewropew u l-Kunsill fuq proposta tal-Bord Ġenerali abbażi tal-lista mqassra ta' kandidati kwalifikati mfassla mill-Kummissjoni. Bil-ghan li jiġi żgurat proċess deċiżjonali rapidu u effiċjenti, il-Bord Eżekuttiv jenhtieg li jkun inkarigat mill-ippjanar u l-eżekuzzjoni tal-kompiti kollha tal-Awtorità hlief meta deċiżjonijiet speċifiċi jiġu allokat i espressament lill-Bord Ġenerali. Sabiex jiġu żgurati l-oġġettività u r-rapidità xierqa tal-proċess deċiżjonali fil-qasam tas-supervizjoni diretta ta' entitajiet marbuta b'obbligu magħzula, il-Bord Eżekuttiv jenhtieg li jiehu d-deċiżjonijiet vinkolanti kollha indirizzati lill-entitajiet marbuta b'obbligu magħzula. Ir-rappreżentanti tas-supervizuri finanzjarji fejn tkun stabbilita l-entità jenhtieg li jkunu jistgħu jattendu d-deliberazzjonijiet tal-Bord Eżekuttiv. Barra minn hekk, flimkien ma' rappreżentant tal-Kummissjoni, il-Bord Eżekuttiv jenhtieg li jkun kollettivament responsabbli għad-deċiżjonijiet amministrattivi u baġitarji tal-Awtorità.
- (62) Sabiex ikunu jistgħu jittiehdu deċiżjonijiet malajr, id-deċiżjonijiet kollha tal-Bord Eżekuttiv, inklużi d-deċiżjonijiet fejn il-Kummissjoni jkollha d-dritt tal-vot, jenhtieg li jittiehdu b'maġġoranza sempliċi, bil-President tal-Awtorità jkollu vot deċiżiv f'każ ta' voti ndaqs. Sabiex tiġi żgurata ġestjoni finanzjarja tajba tal-Awtorità, fir-rigward ta' deċiżjonijiet fejn il-Kummissjoni jkollha dritt li tivvota u l-Bord Eżekuttiv jiddevja mill-opinjoni tal-Kummissjoni, il-Bord Eżekuttiv jenhtieg li jkun jista' jipprovdi ġustifikazzjoni bir-reqqa għal tali devjazzjoni.

- (63) Biex jiġi żgurat il-funzjonament indipendenti tal-Awtorità, il-hames membri full-time tal-Bord Eżekuttiv u l-President tal-Awtorità jenhtieg li jaġixxu b'mod indipendenti u fl-interess tal-Unjoni kollha kemm hi. Huma jenhtieg li jġibu ruhhom, kemm matul kif ukoll wara l-mandat tagħhom, b'integrità u diskrezzjoni fir-rigward tal-aċċettazzjoni ta' ċerti ħatriet jew benefiċċji. Biex jiġi evitat li tingħata impressjoni li l-membri tal-Bord Eżekuttiv tal-Awtorità jistgħu jużaw il-pożizzjoni tagħhom bħala membri tal-Bord Eżekuttiv biex jiksbut ħatra ta' grad għoli fis-settur privat wara l-mandat tagħhom, u biex jiġi evitat kwalunkwe kunflitt ta' interess wara l-impjieg fis-servizz pubbliku, jenhtieg li jiġi introdott perjodu ta' prekluzjoni għall-hames membri full-time tal-Bord Eżekuttiv kif ukoll għall-President tal-Awtorità.
- (64) Il-President tal-Awtorità jenhtieg li jinhatar abbażi ta' kriterji oġġettivi mill-Kunsill wara l-approvazzjoni mill-Parlament Ewropew. Kemm il-Parlament Ewropew kif ukoll il-Bord Ġenerali jenhtieg li jkunu jistgħu jwettqu seduti ta' smiġħ tal-kandidati għall-pożizzjoni ta' President tal-Awtorità, magħżula mill-Kummissjoni. Sabiex tiġi żgurata għażla infurmata tal-aħjar kandidat mill-Parlament Ewropew u mill-Kunsill u grad għoli ta' trasparenza fil-proċess tal-ħatra, il-Bord Ġenerali jenhtieg li jkun jista' jgħid opinjoni pubblika dwar ir-riżultati tas-seduti ta' smiġħ tiegħu, jew jibgħat l-opinjoni tiegħu lill-Parlament Ewropew, lill-Kunsill u lill-Kummissjoni. Il-President jenhtieg li jirrappreżenta lill-Awtorità esternament u jenhtieg li jirrapporta dwar it-tweqqi tal-kompiti tal-Awtorità.

- (65) Id-Direttur Eżekuttiv tal-Awtorità jenhtieg li jinhatar mill-Bord Eżekuttiv abbażi ta' lista mqassra mfassla mill-Kummissjoni. Sabiex tkun tista' ssir l-aħjar għażla, il-lista mqassra jenhtieg li tinkludi mill-inqas żewġ kandidati, magħżula mill-Kummissjoni abbażi tal-mertu u tal-ħiliet amministrattivi, baġitarji u manigerjali ta' livell għoli dokumentati, li għandhom jintwerew mill-kandidati fil-lista mqassra matul proċedura miftuħa tal-għażla. Id-Direttur Eżekuttiv tal-Awtorità jenhtieg li jkun membru tal-persunal amministrattiv għoli tal-Awtorità, inkarigat mill-ġestjoni ta' kuljum tal-Awtorità, u responsabbli għall-amministrazzjoni tal-baġit, l-akkwist, u r-reklutaġġ u l-persunal.

- (66) L-ugwaljanza bejn in-nisa u l-irġiel u d-diversità huma valuri fundamentali tal-Unjoni, li tippromwovi fil-firxa kollha ta' azzjonijiet tal-Unjoni. Filwaqt li maż-żmien sar progress f'dawk l-oqsma, huwa mehtieg aktar sabiex tinkiseb rappreżentanza bbilanċjata fit-tehid tad-deċiżjonijiet, kemm fil-livell tal-Unjoni kif ukoll f'dak nazzjonali. Il-korp governattiv ewlieni tal-Awtorità, il-Bord Eżekuttiv, jenħtieġ li jkun kollegġjali u jenħtieġ li jkun magħmul mill-President tal-Awtorità u ħames membri indipendenti oħra, filwaqt li l-ġestjoni ta' kuljum jenħtieġ li tiġi fdata f'idejn Direttur Eżekuttiv. Dawk il-persuni kollha jenħtieġ li jintgħażlu abbazi ta' proċedura miftuħa tal-għażla primarjament iggwidata minn kriterji individwali bbażati fuq il-mertu. Fl-istess ħin, huwa maħsub li l-ħatriet iwasslu b'mod kollettiv biex l-Awtorità titmexxa b'mod kollegġjali minn grupp b'għarfien espert u sfond u rappreżentanza bbilanċjata bejn il-ġeneri differenti biżżejjed. Meta jitqies li l-Kummissjoni għandha l-kompitu li thejji l-listi mqassra ta' kandidati għall-pożizzjonijiet ta' President tal-Awtorità, membru tal-Bord Eżekuttiv u Direttur Eżekuttiv, jenħtieġ li tkun iggwidata minn imperattiv li jitqies l-eżitu kollettiv tal-ħatriet. B'mod speċifiku, il-kandidati fil-lista mqassra jenħtieġ li jippermettu lill-awtoritajiet tal-ħatra xierqa jagħmlu ħatriet li fl-aħħar mill-aħħar jippermettu diversità suffiċjenti u bilanċ bejn il-ġeneri fost il-manigment superjuri tal-Awtorità.

- (67) Biex jiġu protetti b'mod effettiv id-drittijiet tal-partijiet ikkonċernati, għal raġunijiet ta' ekonomija proċedurali u biex jitnaqqas il-piż fuq il-Qorti tal-Ġustizzja tal-Unjoni Ewropea, l-Awtorità jenhtieg li tipprovdi lill-persuni fiżiċi u ġuridiċi l-possibbiltà li jitolbu rieżami tad-deċiżjonijiet meħuda skont is-setgħat ta' superviżjoni diretta mogħtija lill-Awtorità b'dan ir-Regolament u indirizzati lilhom, jew li jkunu ta' tħassib dirett u individwali għalihom. L-indipendenza u l-oġġettività tal-opinjonijiet mogħtija mill-Bord Amministrattiv ta' Rieżami jenhtieg li jiġu żgurati, fost l-oħrajn, bil-kompożizzjoni tiegħu ta' hames persuni indipendenti u kwalifikati b'mod xieraq.

- (68) Huwa neċessarju li l-Awtorità tingħata r-riżorsi umani u finanzjarji meħtieġa sabiex tkun tista' tissodisfa l-oġġettivi, il-kompiti u r-responsabbiltajiet tagħha skont dan ir-Regolament. Biex jiġi ggarantit il-funzjonament tajjeb tal-Awtorità, il-finanzjament jenħtieġ li jiġi pprovdut, skont il-kompiti u l-funzjonijiet, permezz ta' kombinament ta' tariffi imposti fuq ċerti entitajiet marbuta b'obbligu u kontribuzzjoni mill-baġit tal-Unjoni. Biex jiġi żgurat li l-Awtorità tkun tista' twettaq il-kompiti tagħha bhala superviżur dirett jew indirett tal-entitajiet marbuta b'obbligu, jenħtieġ li jiġi introdott mekkaniżmu adegwat għad-determinazzjoni u l-gbir tat-tariffi. Fir-rigward tat-tariffi imposti fuq entitajiet marbuta b'obbligu magħzula u ċerti entitajiet marbuta b'obbligu mhux magħzula, il-metodoloġija għall-kalkolu tagħhom u l-proċess tal-gbir tat-tariffi jenħtieġ li jiġu żviluppati f'att delegat tal-Kummissjoni. It-tariffi imposti fuq ċerti entitajiet marbuta b'obbligu jenħtieġ li jiġu kkalkulati skont il-prinċipju tal-proporzjonalità u b'kunsiderazzjoni, b'mod partikolari, ta' jekk l-entitajiet marbuta b'obbligu kkwalifikawx għal superviżjoni diretta, il-profil tar-riskju tagħhom u l-fatturat tagħhom. Il-metodoloġija jenħtieġ li tiġi kkalibrata b'tali mod li jiġi żgurat li profil tar-riskju aktar baxx jirriżulta f'kontribuzzjoni tariffarja iżgħar meta mqabbla mad-daqs tal-entità. Il-kontribuzzjoni mill-baġit tal-Unjoni għandha tiġi deċiża mill-awtorità baġitarja tal-Unjoni permezz tal-proċedura baġitarja. Għal dak il-ghan, l-Awtorità jenħtieġ li tissottometti lill-Kummissjoni dikjarazzjoni tal-estimi. Jenħtieġ li tadotta wkoll regoli finanzjarji wara konsultazzjoni mal-Kummissjoni.

- (69) Ir-regoli dwar l-istabbiliment u l-implimentazzjoni tal-baġit tal-Awtorità, kif ukoll il-preżentazzjoni tal-kontijiet annwali tal-Awtorità, jenħtieġ li jsegwu d-dispożizzjonijiet tar-Regolament Delegat tal-Kummissjoni (UE) 2019/715¹² fir-rigward tal-kooperazzjoni mal-UPPE u l-effettività tal-investigazzjonijiet tal-OLAF.
- (70) Sabiex jiġu evitati u miġġielda b'mod effettiv il-frodi interna, il-korruzzjoni jew kwalunkwe attività illegali oħra fl-Awtorità, jenħtieġ li din tkun soġġetta għar-Regolament (UE, Euratom) Nru 883/2013 fir-rigward tal-kooperazzjoni mal-UPPE u l-effettività tal-investigazzjonijiet tal-OLAF. L-Awtorità jenħtieġ li taderixxi mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej dwar l-investigazzjonijiet interni mill-Uffiċċju Ewropew ta' Kontra l-Frodi (OLAF)¹³, li jenħtieġ li jkun jista' jwettaq kontrolli fuq il-post fil-qasam ta' kompetenza tiegħu.

¹² Ir-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU L 122, 10.5.2019, p. 1).

¹³ ĠU L 136, 31.5.1999, p. 15.

- (71) Kif iddikjarat fil-Komunikazzjoni tal-Kummissjoni tas-7 ta' Frar 2013 bit-titolu "L-istrateġija ta' Ċibersigurtà tal-Unjoni Ewropea: Ċiberspazju Miftuħ, Sikur u Sigur", huwa essenzzjali li jiġi żgurat livell għoli ta' reziljenza ċibernetika fl-istituzzjonijiet, il-korpi, l-uffiċċji u l-aġenziji kollha tal-Unjoni minhabba l-ambjent ta' theddid dejjem aktar ostili. Id-Direttur Eżekuttiv jenhtieg li għalhekk jiżgura ġestjoni xierqa tar-riskji għall-IT, governanza interna b'saħħitha tal-IT u finanzjament suffiċjenti għas-sigurtà tal-IT. Bħala regola, mill-anqas 10 % tan-nefqa tal-IT tal-Awtorità jenhtieg li tiġi allokata b'mod trasparenti għas-sigurtà diretta tal-IT. Il-kontribuzzjoni għas-Servizz taċ-Ċibersigurtà għall-istituzzjonijiet, il-korpi, l-uffiċċji u l-aġenziji tal-Unjoni (CERT-EU) jistgħu jingħaddu f'dak ir-rekwizit ta' nefqa minima. L-Awtorità jenhtieg li taħdem mill-qrib mas-CERT-EU u tirrapporta inċidenti kbar f'24 siegħa lis-CERT UE kif ukoll lill-Kummissjoni.
- (72) L-Awtorità jenhtieg li jkollha obbligu ta' rendikont kemm lill-Parlament Ewropew kif ukoll lill-Kunsill għat-twettiq tal-kompiti tagħha u l-implimentazzjoni ta' dan ir-Regolament. L-Awtorità jenhtieg li tissottometti rapport f'dak ir-rigward lill-Parlament Ewropew, lill-Kunsill u lill-Kummissjoni fuq bazi annwali.
- (73) Il-persunal tal-Awtorità jenhtieg li jkun magħmul minn agenti temporanji, agenti kuntrattwali u esperti nazzjonali sekondati, inklużi d-delegati nazzjonali mqieghda għad-dispożizzjoni tal-Awtorità mill-FIUs iżda li jibqgħu taħt l-awtorità tal-FIU ta' delegazzjoni tagħhom. L-Awtorità, bi qbil mal-Kummissjoni, jenhtieg li tadotta l-miżuri ta' implimentazzjoni rilevanti f'konformità mal-arrangamenti previsti fl-Artikolu 110 tar-Regolamenti tal-Persunal għall-Uffiċjali tal-Unjoni Ewropea, stabbiliti bir-Regolament tal-Kunsill (KEE, Euratom, KEFA) Nru 259/68¹⁴ (ir-"Regolamenti tal-Persunal").

¹⁴ ĠU L 56, 4.3.1968, p. 1.

- (74) Biex jiġi żgurat li l-informazzjoni kunfidenzjali tiġi ttrattata b'hal ta' tali, il-membri kollha tal-korpi ta' governanza tal-Awtorità, il-persunal kollu tal-Awtorità, inklużi l-persunal sekondarju u l-persunal imqiegħed għad-dispożizzjoni tal-Awtorità, kif ukoll kwalunkwe persuna li twettaq kompiti għall-Awtorità fuq bażi kuntrattwali, jenħteġ li jkunu soġġetti għall-obbligu tas-segretezza professjonali, inkluż kwalunkwe restrizzjoni u obbligu ta' kunfidenzjalità li jirriżultaw mid-dispożizzjonijiet rilevanti tal-liġi tal-Unjoni, u relatati mal-kompiti speċifiċi tal-Awtorità. Madankollu, jenħteġ li l-obbligi ta' kunfidenzjalità u ta' segretezza professjonali ma jimpedux lill-Awtorità milli tikkoopera ma' awtoritajiet jew korpi tal-Unjoni jew nazzjonali rilevanti oħra, tiskambja informazzjoni magħhom jew tiżvela informazzjoni lilhom, meta dan ikun meħtieġ għat-twettiq tal-kompiti rispettivi tagħhom u meta tali kooperazzjoni u obbligi ta' skambju ta' informazzjoni jkunu previsti fil-liġi tal-Unjoni.

(75) Mingħajr preġudizzju għall-obbligi ta' kunfidenzjalità li japplikaw għall-persunal tal-Awtorità u r-rappreżentanti tagħha f'konformità mad-dispożizzjonijiet rilevanti fil-ligi tal-Unjoni, l-Awtorità jenhtieg li tkun soġġetta għar-Regolament (KE) Nru 1049/2001 tal-Parlament Ewropew u tal-Kunsill¹⁵. F'konformità mar-restrizzjonijiet ta' kunfidenzjalità u ta' segretezza professjonali relatati mal-kompiti superviżorji u ta' appoġġ u koordinazzjoni tal-FIU tal-Awtorità, l-aċċess pubbliku għal dokumenti tal-Parlament Ewropew, tal-Kunsill u tal-Kummissjoni previsti f'dak ir-Regolament jenhtieg li ma jgħix estiz għall-informazzjoni kunfidenzjali ttrattata mill-persunal tal-Awtorità. B'mod partikolari, kwalunkwe *data*, jew informazzjoni operazzjonali relatata ma' tali *data* operazzjonali, tal-Awtorità u tal-FIUs tal-UE li tkun ittrattata mill-persunal tal-Awtorità bħala riżultat tat-twettiq tal-kompiti u l-attivitajiet relatati mal-appoġġ u l-koordinazzjoni tal-FIUs jenhtieg li titqies bħala kunfidenzjali. Fir-rigward tal-kompiti superviżorji, l-aċċess għall-informazzjoni jew għad-*data* tal-Awtorità, tas-superviżuri finanzjarji, jew tal-entitajiet marbuta b'obbligu, miksuba bħala riżultat tat-twettiq tal-kompiti u tal-attivitajiet relatati mas-superviżjoni diretta, fil-prinċipju jenhtieg li jiġu ttrattati wkoll bħala kunfidenzjali u ma jkunu soġġetti għal divulgazzjoni. Madankollu, l-informazzjoni kunfidenzjali li tirrigwarda proċedura superviżorja jenhtieg li tkun tista' tigi ddivulgata b'mod sħiħ jew parzjali lill-entitajiet marbuta b'obbligu li jkunu partijiet għal dik il-proċedura superviżorja, soġġett għall-interess legittimu ta' persuni oħra fil-protezzjoni tas-sigrieti kummerċjali tagħhom.

¹⁵ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43)

- (76) Minghajr preġudizzju għal kwalunkwe arrangament lingwistiku speċifiku li jista' jiġi adottat fis-sistema superviżorja tal-AML/CFT u ma' entitajiet marbuta b'obbligu magħżula, ir-Regolament tal-Kunsill Nru 1¹⁶ jenhtieg li japplika għall-Awtorità u kwalunkwe servizz ta' traduzzjoni li jista' jkun mehtieg għall-funzjonament tal-Awtorità, apparti interpretazzjoni, jenhtieg li jiġi pprovdut miċ-Ċentru tat-Traduzzjoni għall-Korpi tal-Unjoni Ewropea.

¹⁶ Ir-Regolament tal-Kunsill Nru 1 li jistabbilixxi l-lingwi li għandhom jintużaw mill-Komunità Ekonomika Ewropea (ĠU 17, 6.10.1958, p. 385).

- (77) Minghajr preġudizzju għall-obbligi tal-Istati Membri u tal-awtoritajiet tagħhom, l-ipproċessar ta' *data* personali abbażi ta' dan ir-Regolament għall-finijiet tal-prevenzjoni tal-ML/TF jenhtieg li jitqies bħala neċessarju għat-twettiq ta' komputu mwettaq fl-interess pubbliku jew fl-eżerċizzju ta' awtorità uffiċjali vestita fl-Awtorità f'konformità mal-Artikolu 5 tar-Regolament (UE) 2018/1725 tal-Parlament Ewropew u tal-Kunsill¹⁷ u l-Artikolu 6 tar-Regolament(UE) 2016/679 tal-Parlament Ewropew u tal-Kunsill¹⁸. Ir-Regolament (UE) 2018/1725 jirrikjedi li l-Kummissjoni tikkonsulta lill-Kontrollur Ewropew għall-Protezzjoni tad-*Data* meta thejji atti delegati jew ta' implimentazzjoni li jkollhom impatt fuq il-protezzjoni tad-drittijiet u l-libertajiet tal-individwi fir-rigward tal-ipproċessar tad-*data* personali. Dan jista' jkun il-każ għall-istandards tekniċi regolatorji u ta' implimentazzjoni li għandhom jiġu żviluppati mill-Awtorità. Sabiex jiġi żgurat proċess bla xkiel għat-thejjija u għall-adozzjoni ta' dawk l-atti, meta l-Awtorità tqis li hemm valur miżjud fil-konsultazzjoni mal-Kontrollur Ewropew għall-Protezzjoni tad-*Data* diġà fl-istadju tal-iżvilupp ta' dawk l-atti, jenhtieg li tinforma lill-Kummissjoni b'dan u tikseb l-awtorizzazzjoni tagħha biex tipproċedi bil-konsultazzjoni.

¹⁷ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

¹⁸ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

- (78) Ir-rapportar ta' irregolaritajiet minn impjegati ta' entitajiet jew gruppi marbuta b'obbligu jista' jipprovdi lill-Awtorità b'informazzjoni kritika dwar il-livell ġenerali ta' konformità mill-istituzzjonijiet ta' kreditu u mill-istituzzjonijiet finanzjarji madwar l-Unjoni mar-rekwiżiti tal-AML/CFT. Bl-istess mod, ir-rapportar mill-impjegati tal-awtoritajiet superviżorji, tal-korpi awtoregulatorji li jwettqu funzjonijiet superviżorji u tal-FIUs jista' jassisti lill-Awtorità fir-rwol tagħha li tiżgura superviżjoni ta' kwalità għolja u tappoġġa l-iżvilupp ta' intelligence finanzjarja effettiva fis-suq intern kollu. Madankollu, daww l-impjegati jeħtieġ li jkollhom biżżejjed assigurazzjonijiet li r-rapporti tagħhom se jiġu ttrattati b'livell għoli ta' kunfidenzjalità u li d-data personali tagħhom mhix se tiġi żvelata fl-ebda ċirkostanza. Għal dak il-ghan, l-Awtorità jenħtieġ li jkollha fis-seħh miżuri biex iżżomm il-kunfidenzjalità tar-rapporti ta' irregolaritajiet. Fl-istabbiliment tar-regoli interni tagħha għat-trattament ta' rapporti dwar ksur possibbli tar-regoli dwar l-AML/CFT, l-Awtorità jenħtieġ li tiżgura li r-rapporti mill-impjegati ta' entitajiet marbuta b'obbligu magħżula jingħataw prijorità u tista' tistabbilixxi proċeduri biex tittratta rapporti ripetittivi, influssi għolja ta' rapporti u sitwazzjonijiet fejn jiġu sottomessi rapporti, li jikkonċernaw ksur li jaqa' barra mill-mandat tal-Awtorità. Barra minn hekk, il-persuni li jirrapportaw ksur relatat mal-AML/CFT lill-Awtorità jenħtieġ li jikkwalifikaw għall-protezzjoni pprovduta skont id-Direttiva (UE) 2019/1937 tal-Parlament Ewropew u tal-Kunsill¹⁹, dment li jiġu ssodisfati l-kundizzjonijiet stabbiliti fiha.

¹⁹ Ir-Regolament (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni (ĠU L 305, 26.11.2019, p. 17).

- (79) L-awtorità jenhtieg li tistabbilixxi relazzjonijiet kooperattivi mal-korpi, l-uffiċċji u l-agenziji rilevanti tal-Unjoni, inklużi l-Europol, l-Eurojust, l-UPPE u l-ASEs. Biex tittejjeb is-supervizjoni transsettorjali u tiġi promossa kooperazzjoni aħjar bejn is-superviżuri prudenzjali u s-superviżuri tal-AML/CFT, l-Awtorità jenhtieg li tistabbilixxi wkoll relazzjonijiet kooperattivi mal-awtoritajiet kompetenti għas-supervizjoni prudenzjali tal-entitajiet marbuta b'obbligu tas-settur finanzjarju, inkluż il-BĊE fir-rigward ta' kwistjonijiet relatati mal-kompiti mogħtija lil mir-Regolament tal-Kunsill (UE) Nru 1024/2013²⁰, kif ukoll mal-awtoritajiet ta' riżoluzzjoni kif definiti fl-Artikolu 3 tad-Direttiva 2014/59/UE tal-Parlament Ewropew u tal-Kunsill²¹, u mal-awtoritajiet maħtura kif definiti fl-Artikolu 2(1), il-punt (18), tad-Direttiva 2014/49/UE tal-Parlament Ewropew u tal-Kunsill²² u l-awtoritajiet kompetenti kif definiti fl-Artikolu 3(1), il-punt (35), tar-Regolament (UE) 2023/1114 tal-Parlament Ewropew u tal-Kunsill²³.

²⁰ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

²¹ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012 tal-Parlament Ewropew u tal-Kunsill (ĠU L 173, 12.6.2014, p. 190).

²² Id-Direttiva 2014/49/UE tal-Parlament Ewropew u tal-Kunsill tas-16 ta' April 2014 dwar skemi ta' garanzija tad-depożiti (ĠU L 173, 12.6.2014, p. 149).

²³ Ir-Regolament (UE) 2023/1114 tal-Parlament Ewropew u tal-Kunsill tal-31 ta' Mejju 2023 dwar is-swieq fil-kriptoassi, u li jemenda r-Regolamenti (UE) Nru 1093/2010 u (UE) Nru 1095/2010 u d-Direttivi 2013/36/UE u (UE) 2019/1937 (ĠU L 150, 9.6.2023, p. 40).

Għal dak il-ghan, l-Awtorità jenhtieg li tkun tista' tikkonkludi ftehimiet jew memoranda ta' qbil ma' tali korpi, anki fir-rigward ta' kwalunkwe skambju ta' informazzjoni li jkun mehtieg ghat-twettiq tal-kompiti rispettivi tal-Awtorità u ta' dawk il-korpi. L-Awtorità jenhtieg li tagħmel l-aħjar sforzi biex taqsam informazzjoni ma' tali korpi fuq talba tagħhom, fil-limiti imposti minn restrizzjonijiet legali, inkluża l-leġiżlazzjoni dwar il-protezzjoni tad-*data*. Barra minn hekk, l-Awtorità jenhtieg li tippermetti skambju effettiv ta' informazzjoni bejn is-supervizuri finanzjarji kollha fis-sistema supervizorja tal-AML/CFT u l-awtoritajiet imsemmija hawn fuq u tali kooperazzjoni u skambji ta' informazzjoni jenhtieg li jsehhu b'mod strutturat u effiċjenti.

- (80) Is-shubijiet għall-kondiviżjoni tal-informazzjoni saru fora dejjem aktar importanti ta' kooperazzjoni u ta' skambju ta' informazzjoni bejn l-awtoritajiet kompetenti u l-entitajiet obbligati f'xi Stati Membri. Minhabba l-mandat tal-Awtorità biex tipprevjeni u tidentifika l-ħasil tal-flus, ir-reati predikati tiegħu u l-finanzjament tat-terroriżmu, jenħtiegħ li jkun possibbli għall-Awtorità li tistabbilixxi shubija għall-kondiviżjoni tal-informazzjoni sabiex issegwi dak l-għan. L-informazzjoni skambjata fl-ambitu ta' shubija għall-kondiviżjoni tal-informazzjoni jenħtiegħ li tkun konsistenti mal-ambitu tal-mandat tal-Awtorità. Meta l-Awtorità tagħixxi bħala superviżur dirett ta' entitajiet marbuta b'obbligu magħżula jew biex tappoġġa l-FIUs li jkunu parti minn shubija għall-kondiviżjoni tal-informazzjoni fi kwalunkwe Stat Membru, jista' jkun ta' benefiċċju għall-Awtorità li tipparteċipa fiha wkoll, skont il-kundizzjonijiet iddeterminati mill-awtorità jew mill-awtoritajiet pubbliċi nazzjonali rilevanti li jkunu stabbilew tali shubija għall-kondiviżjoni tal-informazzjoni, u bil-qbil esplicitu tagħhom.

- (81) Meta jitqies li l-kooperazzjoni bejn l-awtoritajiet superviżorji, amministrattivi u tal-infurzar tal-liġi hija kruċjali sabiex tiġġieled b'suċċess l-ML/TF, u ċerti awtoritajiet u korpi tal-Unjoni jkollhom kompiti jew mandati speċifiċi f'dak il-qasam, l-Awtorità jenhtieg li tiżgura li tkun tista' tikkoopera ma' tali awtoritajiet u korpi, b'mod partikolari l-OLAF, il-Europol, il-Eurojust, u l-UPPE. Jekk ikun hemm bżonn li jiġu stabbiliti arrangamenti ta' ħidma speċifiċi jew jiġu konkluzi memoranda ta' ftehim bejn l-Awtorità u dawk l-awtoritajiet u l-korpi, l-Awtorità jenhtieg li tkun tista' tagħmel dan. L-arrangamenti jenhtieg li jkunu ta' natura strateġika u teknika, jenhtieg li ma jimplikaw il-kondiviżjoni ta' ebda informazzjoni kunfidenzjali jew operazzjonali fil-pussess tal-Awtorità u jenhtieg li jqisu l-kompiti diġà mwettqa mill-istituzzjonijiet, il-korpi, l-uffiċċji jew l-aġenziji l-oħra tal-Unjoni fir-rigward tal-prevenzjoni u l-ġlieda kontra l-ML/TF.

- (82) Billi r-reati predikati kif ukoll ir-reat tal-ħasil tal-flus innifsu spiss ikunu ta' natura globali, u minħabba li l-entitajiet marbuta b'obbligu tal-Unjoni joperaw ukoll ma' pajjiżi terzi u fihom, il-kooperazzjoni effettiva mal-awtoritajiet rilevanti kollha ta' pajjiżi terzi fl-oqsma kemm tas-superviżjoni kif ukoll tal-funzjonament tal-FIUs hija kruċjali għat-tishih tal-qafas tal-AML/CFT tal-Unjoni. Minħabba l-kombinament uniku ta' superviżjoni diretta u indiretta u kompiti u setgħat relatati mal-kooperazzjoni mal-FIUs tal-Awtorità, hija jenħtiegħ li tkun tista' tiegħu rwol attiv f'tali arranġamenti ta' kooperazzjoni esterna. B'mod speċifiku, l-Awtorità jenħtiegħ li tingħata s-setgħa li tiżviluppa kuntatti u tidhol f'arranġamenti amministrattivi ma' awtoritajiet f'pajjiżi terzi li għandhom kompetenzi regolatorji, superviżorji u relatati mal-FIUs. Ir-rwol tal-Awtorità jista' jkun partikolarment ta' benefiċċju f'każijiet meta l-interazzjoni ta' diversi awtoritajiet pubbliċi u FIUs tal-Unjoni ma' awtoritajiet ta' pajjiżi terzi tkun tikkonċerna kwistjonijiet li jaqgħu fl-ambitu tal-kompiti tal-Awtorità. F'każijiet bħal dawn, l-Awtorità jenħtiegħ li jkollha rwol ewlieni fl-iffaċilitar ta' dik l-interazzjoni.

- (83) Minhabba l-kompiti u s-setgħat tagħha fil-qasam tal-AML/CFT, l-Awtorità tinsab f'pożizzjoni tajba biex tappoġġa l-azzjoni tal-Kummissjoni f'fora internazzjonali, inkluża l-FATF, bil-ħsieb li tippromwovi rappreżentanza magħquda, komuni, konsistenti u effettiva tal-interessi tal-Unjoni f'tali fora. Għalhekk, l-Awtorità jenħtieġ li tassisti lill-Kummissjoni fl-attivitajiet tagħha bħala membru tal-FATF, u tikkontribwixxi għar-rappreżentanza tal-Unjoni u d-difiża tal-interessi tagħha f'fora internazzjonali. Fid-dawl tal-importanza tal-evalwazzjonijiet reċiproċi mwettqa mill-FATF u l-Kumitat ta' Esperti dwar l-Evalwazzjoni ta' Miżuri Kontra l-Hasil tal-Flus u l-Finanzjament tat-Terroriżmu tal-Kunsill tal-Ewropa- MONEYVAL, u meta daww l-evalwazzjonijiet jikkonċernaw lill-Istati Membri, il-persunal tal-Awtorità jenħtieġ li jagħmel lilu nnifsu disponibbli u jikkoopera mat-timijiet ta' valutazzjoni responsabbli li jwettqu l-evalwazzjonijiet, fejn meħtieġ.

- (84) Peress li huwa maħsub li l-Awtorità jkollha firxa shiħa ta' setgħat u kompiti relatati mas-supervizjoni u s-sorveljanza diretti u indiretti tal-entitajiet marbuta b'obbligu kollha, huwa neċessarju li dawk is-setgħat jibqgħu kkonsolidati f'korp wiehed tal-Unjoni u ma jwasslux għal kompetenzi kunfligġenti ma' korpi oħra tal-Unjoni. Għalhekk, jenħtieġ li l-ABE ma żzommx il-kompiti u s-setgħat tagħha relatati mal-AML/CFT ladarba dan ir-Regolament isir applikabbli bis-shiħ, u l-artikoli korrispondenti fir-Regolament (UE) Nru 1093/2010 jenħtieġ li jithassru. Ir-rizorsi allokat li lill-ABE għat-twettiq ta' dawk il-kompiti u s-setgħat jenħtieġ li jiġu ttrasferiti lill-Awtorità. Meta jitqies li t-tliet ASEs kollha jenħtieġ li jikkooperaw mal-Awtorità, u jenħtieġ li jkunu jistgħu jattendu l-laqgħat tal-Bord Ġenerali fil-kompożizzjoni supervizorja bħala osservaturi, jenħtieġ li tingħata l-istess possibbiltà lill-Awtorità fir-rigward tal-laqgħat tal-Bord tas-Supervizuri tal-ASEs. F'kazijiet meta l-Bordijiet tas-Supervizuri rispettivi jiddiskutu jew jiddeċiedu dwar kwistjonijiet li jkunu rilevanti għall-eżekuzzjoni tal-kompiti u s-setgħat tal-Awtorità, l-Awtorità jenħtieġ li tkun tista' tipparteċipa fil-laqgħat tagħhom bħala osservatur. L-artikoli dwar il-kompożizzjonijiet tal-Bord tas-Supervizuri fir-Regolamenti (UE) Nru 1093/2010, (UE) Nru 1094/2010 u (UE) Nru 1095/2010 jenħtieġ għalhekk li jiġu emendati skont dan.

- (85) Sabiex tiġi żgurata l-effettività ta' dan ir-Regolament, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE fir-rigward tar-regoli ta' proċedura għall-eżerċizzju tas-setgħa li timponi sanzjonijiet pekunariji jew pagamenti perjodiċi ta' penali, fir-rigward ta' regoli dettaljati dwar il-perjodi ta' preskrizzjoni għall-impożizzjoni u l-infurzar tal-penali, kif ukoll fir-rigward tal-istabbiliment tal-metodoloġija għall-kalkolu tal-ammont tat-tariffa imposta fuq kull entità marbuta b'obbligu magħzula u mhux magħzula soġġetta għal tariffi u l-proċedura għall-ġbir ta' dawk it-tariffi. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet²⁴. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.
- (86) L-Awtorità jenhtieg li tassumi l-biċċa l-kbira tal-kompiti u s-setgħat tagħha f'konformità ma' dan ir-Regolament sal-1 ta' Lulju 2025. Is-superviżjoni diretta ta' entitajiet marbuta b'obbligu magħzula jenhtieg li tibda mill-2028. Dan jenhtieg li jagħti lill-Awtorità biżżejjed żmien biex tistabbilixxi l-kwartieri ġenerali tagħha fl-Istat Membru kif determinat minn dan ir-Regolament.

²⁴ ĠU L 123, 12.5.2016, p. 1.

- (87) Minhabba li l-objettivi ta' dan ir-Regolament ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba l-iskala jew l-effetti tal-azzjoni, jinkisbu ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-objettivi.
- (88) Il-BĊE ta opinjoni fis-16 ta' Frar 2022²⁵.
- (89) Il-Kontrollur Ewropew għall-Protezzjoni tad-*Data* ġie kkonsultat f'konformità mal-Artikolu 42(1) tar-Regolament (UE) 2018/1725 u ta l-opinjoni tiegħu fit-22 ta' Settembru 2021²⁶,

ADOTTAW DAN IR-REGOLAMENT:

²⁵ ĠU C 210, 25.5.2022, p. 5.

²⁶ ĠU C 524, 29.12.2021, p. 10.

Kapitolu I

Stabbiliment, status ġuridiku u definizzjonijiet

Artikolu 1

Stabbiliment u kamp ta' applikazzjoni

1. L-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu ("l-Awtorità") hija b'dan stabbilita.
2. L-Awtorità għandha taġixxi fi hdan is-setgħat mogħtija lilha minn dan ir-Regolament, b'mod partikolari dawk stabbiliti fl-Artikolu 6, u fil-kamp ta' applikazzjoni tar-Regolament (UE) 2023/1113, id-Direttiva (UE) .../...⁺ u r-Regolament (UE) .../...⁺⁺, kif ukoll id-direttivi, ir-regolamenti u d-deċiżjonijiet kollha bbażati fuq dawk l-atti, kwalunkwe att tal-Unjoni legalment vinkolanti ieħor li jagħti kompiti lill-Awtorità, u leġislazzjoni nazzjonali li tittrasponi d-Direttiva (UE) .../...⁺, u direttivi oħra li jagħtu kompiti lill-awtoritajiet superviżorji.
3. L-oġġettiv tal-Awtorità għandu jkun li tipproteġi l-interess pubbliku, l-istabbiltà u l-integrità tas-sistema finanzjarja tal-Unjoni, u l-funzjonament xieraq tas-suq intern billi:
 - (a) tipprevjeni l-użu tas-sistema finanzjarja tal-Unjoni għall-finijiet tal-ħasil tal-flus u l-finanzjament tat-terroriżmu ("ML/TF");

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

⁺⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

- (b) tikkontribwixxi biex jiġu identifikati u valutati r-riskji tal-ML/TF u t-theddid fis-suq intern kollu, kif ukoll ir-riskji u t-theddid li joriġinaw minn barra l-Unjoni li jkollhom impatt, jew li għandhom il-potenzjal li jkollhom impatt, fuq is-suq intern;
- (c) tiżgura superviżjoni ta' kwalità għolja fil-qasam tal-ġlieda kontra l-ħasil tal-flus u l-finanzjament tat-terroriżmu ("AML/CFT") fis-suq intern kollu;
- (d) tikkontribwixxi għall-konverġenza superviżorja fil-qasam tal-AML/CFT fis-suq intern kollu;
- (e) tikkontribwixxi għall-armonizzazzjoni tal-prattiki fid-detezzjoni ta' tranżazzjonijiet jew attivitajiet suspettużi mill-Unitajiet tal-Intelligence Finanzjarja ("FIUs");
- (f) tappoġġa u tikkoordina l-iskambju ta' informazzjoni bejn l-FIUs, u bejn l-FIUs u awtoritajiet kompetenti oħra.

Id-dispożizzjonijiet ta' dan ir-Regolament huma mingħajr preġudizzju għas-setgħat tal-Kummissjoni, b'mod partikolari skont l-Artikolu 258 tat-TFUE, sabiex tiżgura l-konformità mal-liġi tal-Unjoni.

Artikolu 2
Definizzjonijiet

1. Għall-finijiet ta' dan ir-Regolament, minbarra d-definizzjonijiet stabbiliti fl-Artikolu 2 tar-Regolament (UE) .../...⁺ u l-Artikolu 2 tad-Direttiva (UE) .../...⁺⁺, japplikaw id-definizzjonijiet li ġejjin:
- (1) “entità marbuta b’obbligu magħżula” tfisser istituzzjoni ta’ kreditu, istituzzjoni finanzjarja, jew grupp ta’ istituzzjonijiet ta’ kreditu jew finanzjarji fl-ogħla livell ta’ konsolidazzjoni fl-Unjoni, f’konformità mal-istandards kontabilistiċi applikabbli, li tkun taħt superviżjoni diretta mill-Awtorità f’konformità mal-Artikolu 13;
 - (2) “entità marbuta b’obbligu mhux magħżula” tfisser istituzzjoni ta’ kreditu, istituzzjoni finanzjarja, jew grupp ta’ istituzzjonijiet ta’ kreditu jew ta’ istituzzjonijiet finanzjarji fl-ogħla livell ta’ konsolidazzjoni fl-Unjoni, f’konformità mal-istandards kontabilistiċi applikabbli, għajr entità marbuta b’obbligu magħżula;
 - (3) “sistema superviżorja tal-AML/CFT” tfisser l-Awtorità u l-awtoritajiet superviżorji fl-Istati Membri;
 - (4) “awtorità mhux tal-AML/CFT” tfisser:
 - (a) awtorità kompetenti kif definiti fl-Artikolu 4(1), il-punt (40), tar-Regolament (UE) Nru 575/2013 tal-Parlament Ewropew u tal-Kunsill²⁷;

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

⁺⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

²⁷ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta’ Ġunju 2013 dwar ir-rekwiżiti prudenzjali għall-istituzzjonijiet ta’ kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

- (b) il-Bank Ċentrali Ewropew (BĊE) meta jwettaq il-kompiti mogħtija lil mir-Regolament (UE) Nru 1024/2013;
- (c) awtorità ta' riżoluzzjoni maħtura f'konformità mal-Artikolu 3 tad-Direttiva 2014/59/UE;
- (d) awtorità maħtura kif definit fl-Artikolu 2(1), il-punt (18), tad-Direttiva 2014/49/UE;
- (e) awtorità kompetenti kif definit fl-Artikolu 3(1), il-punt (35), tar-Regolament (UE) 2023/1114.

Artikolu 3

Status Ġuridiku

1. L-Awtorità għandha tkun korp tal-Unjoni b'personalità ġuridika.
2. F'kull Stat Membru, l-Awtorità għandha tgawdi l-izjed kapacià ġuridika estensiva mogħtija lil persuni ġuridiċi skont il-liġi nazzjonali. Hija tista', b'mod partikolari, takkwista jew tiddisponi minn proprjetà mobbli u immobbli u tkun parti fi proċedimenti legali.
3. L-Awtorità għandha tkun rappreżentata mill-President tagħha.

Artikolu 4

Sede

L-Awtorità għandu jkollha s-sede tagħha fi Frankfurt am Main, il-Ġermanja.

Kapitolu II

Kompiti u setghat tal-awtorità

TAQSIMA 1

KOMPITI U SETGHAT

Artikolu 5

Kompiti

1. L-Awtorità għandha twettaq il-kompiti li ġejjin fir-rigward tal-ML/TF li qed jiffaċċja s-suq intern:
 - (a) timmonitorja l-iżviluppi fis-suq intern u tivvaluta t-theddid, il-vulnerabbiltajiet u r-riskji fir-rigward tal-ML/TF;
 - (b) timmonitorja l-iżviluppi f'pajjiżi terzi u tivvaluta t-theddid, il-vulnerabbiltajiet u r-riskji fir-rigward tas-sistemi tal-AML/CFT tagħhom li għandhom impatt attwali jew potenzjali fuq is-suq intern;
 - (c) tigbor u tanalizza informazzjoni, mill-attivitajiet superviżorji tagħha stess u minn dawk tas-supervizuri u tal-awtoritajiet superviżorji, dwar id-dgħufijiet identifikati fl-applikazzjoni tar-regoli dwar l-AML/CFT mill-entitajiet marbuta b'obbligu, l-iskopertura għar-riskju tal-entitajiet marbuta b'obbligu, is-sanzjonijiet imposti u l-azzjonijiet ta' rimedju meħuda;

- (d) tistabbilixxi bazi tad-*data* ċentrali tal-AML/CFT tal-informazzjoni miġbura mill-awtoritajiet superviżorji jew li tirrizulta mill-attivitajiet tal-Awtorità, u żżommha aġġornata;
- (e) tanalizza l-informazzjoni miġbura fil-bażi tad-*data* ċentrali u taqsam dawk l-analizijiet mas-superviżuri, mal-awtoritajiet superviżorji u mal-awtoritajiet mhux tal-AML/CFT fuq bazi ta' ħtieġa ta' tagħrif u bazi kunfidenzjali;
- (f) tappoġġa l-analizi tar-riskji tal-ML/TF u tan-nuqqas ta' implimentazzjoni u l-evalwazzjoni ta' sanzjonijiet finanzjarji mmirati li jaffettwaw is-suq intern, imsemmija fl-Artikolu 7 tad-Direttiva (UE).../...⁺;
- (g) tappoġġa, tiffaċilita u ssahha il-kooperazzjoni u l-iskambju ta' informazzjoni bejn l-entitajiet marbuta b'obbligu u s-superviżuri, l-awtoritajiet superviżorji u l-awtoritajiet mhux tal-AML/CFT sabiex jiżviluppaw fehim komuni tar-riskji tal-ML/TF u t-theddid li qed jiffaċċja s-suq intern, inkluż billi jipparteċipaw fi sħubijiet għall-kondiviżjoni tal-informazzjoni fil-qasam tal-AML/CFT;
- (h) toħroġ pubblikazzjonijiet u tipprovdi taħriġ, kif ukoll servizzi oħra fuq talba, sabiex tqajjem kuxjenza dwar ir-riskji tal-ML/TF u tindirizzahom;

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (i) tirrapporta lill-Kummissjoni dwar kwalunkwe każ fejn l-Awtorità, fit-twettiq tal-kompiti tagħha, tiskopri li Stat Membru jkun ittraspona d-Direttiva (UE).../...⁺ b'mod skorrett jew mhux komplut;
- (j) twettaq kwalunkwe kompitu speċifiku ieħor stipulat f'dan ir-Regolament jew fl-atti legiżlattivi l-oħra msemmija fl-Artikolu 1(2).

2. L-Awtorità għandha twettaq il-kompiti li ġejjin fir-rigward tal-entitajiet marbuta b'obbligu magħżula:

- (a) tiżgura l-konformità tal-entitajiet marbuta b'obbligu magħżula mar-rekwiżiti applikabbli għalihom skont ir-Regolament (UE).../...⁺⁺ u r-Regolament (UE) 2023/1113, inklużi l-obbligi relatati mal-implimentazzjoni ta' sanzjonijiet finanzjarji mmirati;
- (b) twettaq rieżamijiet u valutazzjonijiet superviżorji fil-livell tal-entitajiet individwali u fil-livell tal-grupp kollu sabiex tiddetermina jekk il-politiki, il-proċeduri u l-kontrolli interni stabbiliti mill-entitajiet marbuta b'obbligu magħżula jkunux adegwati biex jikkonformaw mar-rekwiżiti applikabbli għalihom, u abbażi ta' daww ir-ieżamijiet u valutazzjonijiet superviżorji timponi rekwiżiti speċifiċi, tapplika miżuri amministrattivi, u timponi sanzjonijiet pekunarij u pagamenti perjodiċi ta' penali skont l-Artikoli 21, 22 u 23;
- (c) tipparteċipa fis-superviżjoni tal-grupp kollu, b'mod partikolari fil-kulleġġi superviżorji tal-AML/CFT, inkluż meta entità marbuta b'obbligu magħżula tkun parti minn grupp li jkollu kwartieri ġenerali, sussidjarji jew ferġat barra mill-Unjoni;

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

⁺⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

- (d) tiżviluppa u żżomm aġġornata sistema biex tivvaluta r-riskji u l-vulnerabbiltajiet tal-entitajiet marbuta b'obbligu magħżula, sabiex tinforma l-attivitajiet superviżorji tal-Awtorità u tal-awtoritajiet superviżorji, inkluż permezz tal-ġbir ta' *data* minn dawk l-entitajiet permezz ta' kwestjonarji strutturati u għodod online u offline oħra.

3. L-Awtorità għandha twettaq il-kompiti li ġejjin fir-rigward tas-superviżuri finanzjarji:

- (a) iżżomm lista aġġornata tas-superviżuri finanzjarji fl-Unjoni;
- (b) twettaq valutazzjonijiet perjodiċi biex tiżgura li s-superviżuri finanzjarji kollha jkollhom riżorsi, setgħat u strategiji adegwati neċessarji għat-twettiq tal-kompiti tagħhom fil-qasam tal-AML/CFT, u tagħmel ir-riżultati ta' tali valutazzjonijiet disponibbli;
- (c) tiegħu, bi tveġiba għal talba tas-superviżuri finanzjarji għall-Awtorità biex tassumi superviżjoni diretta jew fuq inizzjattiva proprja tal-Awtorità, miżuri xierqa f'ċirkostanzi eċċezzjonali li jirrikjedu l-intervent tal-Awtorità u relatati mal-konformità jew l-iskopertura għar-riskju tal-entitajiet marbuta b'obbligu mhux magħżula;
- (d) tiffaċilita l-funzjonament tal-kulleġġi superviżorji tal-AML/CFT fis-settur finanzjarju;
- (e) tikkontribwixxi, f'kollaborazzjoni mas-superviżuri finanzjarji, għall-konverġenza tal-prattiki superviżorji u l-promozzjoni ta' standards superviżorji għoljin fil-qasam tal-AML/CFT, inkluż fir-rigward tal-verifika tal-konformità mar-rekwiżiti tal-AML/CFT relatati ma' sanzjonijiet finanzjarji mmirati;

- (f) tikkoordina l-iskambji ta' persunal u ta' informazzjoni fost is-supervizuri finanzjarji fl-Unjoni fil-qasam tal-AML/CFT;
- (g) tipprovdi assistenza, fil-qasam tal-AML/CFT, lis-supervizuri finanzjarji, wara t-talbiet speċifiċi tagħhom, inklużi t-talbiet biex timmedja bejn is-supervizuri finanzjarji;
- (h) tirrizolvi, b'effetti vinkolanti, in-nuqqas ta' qbil bejn is-supervizuri finanzjarji relatat mal-mizuri li għandhom jittieħdu fir-rigward ta' entità marbuta b'obbligu, inkluż fil-kuntest tal-kulleġġi supervizzorji għall-AML/CFT, wara talba speċifika kif imsemmi fil-punt (g).

4. L-Awtorità għandha twettaq il-kompiti li ġejjin fir-rigward tas-supervizuri mhux finanzjarji:

- (a) iżżomm lista aġġornata tas-supervizuri mhux finanzjarji fl-Unjoni;
- (b) tikkoordina l-evalwazzjonijiet bejn il-pari tal-istandards u l-prattiki supervizzorji fil-qasam tal-AML/CFT;
- (c) fil-qasam tal-AML/CFT, tinvestiga ksur potenzjali jew nuqqas ta' applikazzjoni tal-ligi tal-Unjoni minn supervizuri mhux finanzjarji u awtoritajiet pubbliċi li jissorveljaw il-korpi ta' awtoregolamentazzjoni, toħroġ rakkomandazzjonijiet dwar kif jiġi rimedjat il-ksur identifikat u, meta s-supervizuri jew l-awtoritajiet pubbliċi ma jikkonformawx mar-rakkomandazzjonijiet, toħroġ twissijiet li jidentifikaw il-mizuri li jridu jiġu implimentati biex jimmitigaw l-effetti tal-ksur;

- (d) twettaq rieżamijiet perjodiċi biex tiżgura li s-superviżuri mhux finanzjarji kollha jkollhom riżorsi u setgħat adegwati neċessarji għat-twettiq tal-kompiti tagħhom fil-qasam tal-AML/CFT;
- (e) tikkontribwixxi għall-konvergenza ta' prattiki superviżorji u l-promozzjoni ta' standards superviżorji għoljin fil-qasam tal-AML/CFT;
- (f) tiffaċilita l-funzjonament tal-kulleġġi superviżorji tal-AML/CFT fis-settur mhux finanzjarju;
- (g) tipprovdi assistenza lis-superviżuri mhux finanzjarji, wara t-talbiet speċifiċi tagħhom, bħal talbiet biex timmedja bejn superviżuri mhux finanzjarji f'każ ta' nuqqas ta' qbil dwar il-miżuri li jridu jittiehdu fir-rigward ta' entità marbuta b'obbligu, inkluż fil-kuntest tal-kulleġġi superviżorji tal-AML/CFT.

Meta s-supervizjoni ta' setturi speċifiċi tiġi ddelegata fil-livell nazzjonali lil korpi awtoregulatorji, l-Awtorità għandha teżerċita l-kompiti stabbiliti fl-ewwel subparagrafu fir-rigward tal-awtoritajiet superviżorji li jissorveljaw l-attivitajiet ta' dawk il-korpi.

5. L-Awtorità għandha twettaq il-kompiti li ġejjin fir-rigward tal-FIUs u l-attivitajiet tagħhom fl-Istati Membri:
 - (a) iżżomm lista aġġornata tal-FIUs fi hdan l-Unjoni;
 - (b) timmonitorja t-tibdil fil-qafas ġuridiku tal-FIUs, kif ukoll fl-organizzazzjoni tagħhom, b'enfasi fuq ir-riżorsi għat-twettiq tal-kompiti tagħhom;

- (c) tappoġġa l-hidma tal-FIUs u tikkontribwixxi għal kooperazzjoni u koordinazzjoni mtejbja bejn l-FIUs;
- (d) tikkontribwixxi għall-identifikazzjoni u l-għażla ta' każijiet rilevanti għat-twettiq ta' analizijiet kongunti mill-FIUs;
- (e) tiżviluppa metodi u proċeduri xierqa għat-twettiq ta' analizijiet kongunti mill-FIUs ta' każijiet transfruntiera;
- (f) tistabbilixxi, tikkoordina, torganizza u tiffaċilita t-twettiq ta' analizijiet kongunti mwettqa mill-FIUs;
- (g) tipprovdi assistenza lill-FIUs, fuq talbiet speċifiċi tagħhom, bħal talbiet għal medjazzjoni fil-każ ta' nuqqas ta' qbil bejn l-FIUs;
- (h) twettaq rieżamijiet bejn il-pari tal-attivitajiet tal-FIUs li jkollhom fil-mira t-tishih tal-konsistenza u l-effettività tagħhom u l-identifikazzjoni tal-aħjar prattiki;
- (i) tiżviluppa u tqiegħed għad-dispożizzjoni tal-FIUs għodod u servizzi li jtejbu l-kapaċitajiet ta' analizi tagħhom, kif ukoll servizzi u għodod tal-IT u tal-intelligenza artifiċjali għall-kondiviżjoni sigura tal-informazzjoni, inkluż permezz tal-hosting tal-FIU.net;
- (j) tiżviluppa, taqsam u tippromwovi l-għarfien espert dwar il-metodi ta' detezzjoni, analizi u disseminazzjoni ta' tranżazzjonijiet suspettużi;

- (k) fuq talba tal-FIUs, tipprovdihom taħriġ u assistenza speċjalizzati, inkluż permezz tal-ghoti ta' appoġġ finanzjarju, fl-ambitu tal-oġġettivi tal-Awtorità u f'konformità mar-rizorsi tal-persunal u baġitarji għad-dispożizzjoni tagħha;
 - (l) tappoġġa, fuq talba tal-FIUs, l-interazzjoni tagħhom mal-entitajiet marbuta b'obbligu billi tipprovdi għarfien espert lill-entitajiet marbuta b'obbligu, inkluż it-titjib tas-sensibilizzazzjoni u tal-proċeduri tagħhom biex jidentifikaw attivitajiet u transazzjonijiet finanzjarji suspettużi u r-rapportar tagħhom lill-FIUs;
 - (m) thejji u tikkoordina l-valutazzjonijiet u l-analizzijiet strateġiċi tat-theddid, ir-riskji u l-metodi tal-ML/TF identifikati mill-FIUs.
6. Għall-fini li twettaq il-kompiti mogħtija lilha b'dan ir-Regolament, l-Awtorità għandha tapplika l-liġi tal-Unjoni rilevanti kollha, u meta dik il-liġi tal-Unjoni tkun magħmula minn direttivi, il-leġislazzjoni nazzjonali li tittrasponi dawk id-direttivi. Meta l-liġi applikabbli tkun magħmula minn regolamenti, u meta attwalment dawk ir-regolamenti jagħtu esplicitament opzjonijiet lill-Istati Membri, l-Awtorità għandha tapplika wkoll il-leġislazzjoni nazzjonali li teżercita dawk l-opzjonijiet.

Artikolu 6

Setgħat tal-Awtorità

1. Fir-rigward tal-entitajiet marbuta b'obbligu magħżula, l-Awtorità għandu jkollha s-setgħat superviżorji u investigattivi kif speċifikati fl-Artikoli 17 sa 21 u s-setgħa li timponi sanzjonijiet pekunarji u pagamenti perjodiċi ta' penali kif speċifikat fl-Artikoli 22 u 23.

L-Awtorità għandu jkollha wkoll is-setgħat u l-obbligi li s-supervizuri finanzjarji għandhom fil-qasam tal-AML/CFT skont il-liġi tal-Unjoni applikabbli, sakemm ma jkunx previst mod ieħor minn dan ir-Regolament.

Sa fejn ikun neċessarju biex twettaq il-kompiti mogħtija lilha b'dan ir-Regolament, l-Awtorità tista' titlob lis-supervizuri finanzjarji, permezz ta' istruzzjonijiet, biex jagħmlu użu mis-setgħat tagħhom fil-qasam tal-AML/CFT, skont il-kundizzjonijiet stabbiliti fil-liġi nazzjonali u f'konformità magħhom, meta dan ir-Regolament ma jagħtix tali setgħat lill-Awtorità.

Għall-finijiet tal-eżerċizzju tas-setgħat imsemmija fl-ewwel u t-tieni subparagrafi, l-Awtorità tista' tohrog deċiżjonijiet vinkolanti indirizzati lil entitajiet marbuta b'obbligu magħzula individwali. L-Awtorità għandu jkollha s-setgħa li tapplika miżuri amministrattivi u timponi sanzjonijiet pekunariji għan-nuqqas ta' konformità mad-deċiżjonijiet mehuda fl-eżerċizzju tas-setgħat stabbiliti fl-Artikolu 21 f'konformità mal-Artikolu 22.

2. Fir-rigward tas-supervizuri u tal-awtoritajiet supervizzorji, l-Awtorità għandu jkollha s-setgħat li ġejjin:

- (a) li tirrikjedi s-sottomissjoni ta' informazzjoni jew dokumenti, inklużi spjegazzjonijiet bil-miktub jew orali, neċessarji għat-twettiq tal-funzjonijiet tagħha, inkluża informazzjoni statistika u informazzjoni rigward il-proċessi jew l-arrangamenti interni tas-supervizuri u l-awtoritajiet supervizzorji nazzjonali, u li taċċessa u tislet dik l-informazzjoni mill-kwestjonarji strutturati komuni u għodod online u offline oħrajn żviluppati mill-Awtorità;

- (b) li tohroġ linji gwida u rakkomandazzjonijiet;
- (c) li tohroġ talbiet għal azzjoni u istruzzjonijiet dwar miżuri li jridu jittiehdu fir-rigward ta' entitajiet marbuta b'obbligu mhux magħzula skont il-Kapitolu II, it-Taqsima 4;
- (d) li tagħmel medjazzjoni fuq talba ta' superviżur finanzjarju jew superviżur mhux finanzjarju;
- (e) fuq it-talba tas-superviżuri finanzjarji, li ssolvi, b'effett vinkolanti, nuqqas ta' qbil bejn is-superviżuri finanzjarji, inkluż fil-kuntest tal-kulleġġi superviżorji tal-AML/CFT.

3. Fir-rigward tal-FIUs fl-Istati Membri, l-Awtorità għandu jkollha s-setgħat li ġejjin:

- (a) li titlob *data* u analizijiet mhux operazzjonali mill-FIUs, fejn ikunu neċessarji għall-valutazzjoni tat-theddid, il-vulnerabbiltajiet u r-riskji li qed jiffaċċja s-suq intern fir-rigward tal-ML/TF;
- (b) li tiġbor informazzjoni u statistika fir-rigward tal-kompiti u l-attivitajiet tal-FIUs;
- (c) li tikseb u tipproċessa l-informazzjoni u d-*data* meħtieġa biex tibda, twettaq u tikkordina l-analizijiet kongunti kif speċifikat fl-Artikolu 40;
- (d) li tohroġ linji gwida u rakkomandazzjonijiet.

4. Għall-finijiet li twettaq il-kompiti stabbiliti fl-Artikolu 5(1), l-Awtorità għandu jkollha s-setgħat li ġejjin:
- (a) li tiżviluppa abbozzi ta' standards tekniċi regolatorji f'konformità mal-Artikolu 49;
 - (b) li tiżviluppa abbozzi ta' standards tekniċi ta' implimentazzjoni f'konformità mal-Artikolu 53;
 - (c) li tohroġ linji gwida u rakkomandazzjonijiet, kif previst fl-Artikolu 54;
 - (d) li tohroġ opinjonijiet għall-Parlament Ewropew, għall-Kunsill u għall-Kummissjoni, kif previst fl-Artikolu 55.

TAQSIMA 2

SISTEMA SUPERVIŻORJA TAL-AML/CFT

Artikolu 7

Kooperazzjoni fi hdan is-sistema superviżorja tal-AML/CFT

1. L-Awtorità għandha tkun responsabbli għall-funzjonament effettiv u konsistenti tas-sistema superviżorja tal-AML/CFT.
2. L-Awtorità u l-awtoritajiet superviżorji għandhom ikunu soġġetti għal dmir ta' kooperazzjoni bona fede, u għal obbligu ta' skambju ta' informazzjoni għall-finijiet tal-AML/CFT f'konformità ma' dan ir-Regolament, ir-Regolament (UE) 2023/1113, ir-Regolament (UE) .../...⁺ u d-Direttiva (UE) .../...⁺⁺.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS36/24 (2021/0239(COD)).

⁺⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

3. Fuq talba tal-Awtorità, l-awtoritajiet superviżorji għandhom jipprovdu lill-Awtorità bl-informazzjoni kollha rigward l-entitajiet marbuta b'obbligu li jibqgħu taħt superviżjoni diretta fil-livell nazzjonali li hija neċessarja għat-twettiq tal-kompiti tal-Awtorità skont l-Artikolu 5(1), (3) u (4), meta l-awtoritajiet superviżorji jkollhom aċċess legali għal tali informazzjoni.
4. L-awtoritajiet superviżorji għandhom jassistu lill-Awtorità tidentifika u tqis l-ispeċifikitajiet tal-oqfsa legali nazzjonali rispettivi tagħhom, b'mod partikolari meta l-Awtorità tkun qed tapplika leġislazzjoni nazzjonali li jittrasponu l-ligi tal-Unjoni kif imsemmi fl-Artikolu 1(2).

Artikolu 8

Metodoloġija superviżorja tal-AML/CFT

1. F'kooperazzjoni mal-awtoritajiet superviżorji, l-Awtorità għandha tiżviluppa u żżomm metodoloġija superviżorja aġġornata u armonizzata tal-AML/CFT li tagħti dettalji dwar l-approċċ ibbażat fuq ir-riskju għas-superviżjoni tal-entitajiet marbuta b'obbligu fl-Unjoni. Dik il-metodoloġija għandha tinkludi linji gwida, rakkomandazzjonijiet, opinjonijiet u miżuri u strumenti oħra kif xieraq, inkluż b'mod partikolari standards tekniċi regolatorji u ta' implimentazzjoni, abbażi tal-għoti tas-setgħat stabbiliti fl-atti msemmija fl-Artikolu 1(2).

2. Meta tkun qieghda tizviluppa l-metodologija supervizorja, l-Awtorità għandha tagħmel distinzjoni bejn l-entitajiet marbuta b'obbligu, inkluż abbażi tal-attivitajiet tagħhom u t-tip u n-natura tar-riskji tal-ML/TF li huma esposti għalihom. Il-metodologija supervizorja għandha tkun ibbażata fuq ir-riskji u għandu jkun fiha tal-anqas l-elementi li ġejjin:
- (a) il-parametri referenzjarji u metodologija għall-klassifikazzjoni tal-entitajiet marbuta b'obbligu f'kategoriji ta' riskju abbażi tal-profil tar-riskju residwu tagħhom, separatament għal kull kategorija ta' entitajiet marbuta b'obbligu;
 - (b) l-approċċi għar-rieżami supervizorju tal-awtovalutazzjonijiet tar-riskju tal-ML/TF tal-entitajiet marbuta b'obbligu;
 - (c) l-approċċi għar-rieżami supervizorju tal-politiki u l-proċeduri interni tal-entitajiet marbuta b'obbligu, inklużi l-politiki u l-proċeduri tagħhom dwar id-diligenza dovuta tal-klijenti, f'konformità ma' approċċ ibbażat fuq ir-riskju għall-prevenzjoni tal-ML/TF;
 - (d) l-approċċi għall-evalwazzjoni supervizorja tal-fatturi ta' riskju inerenti tal-klijenti, ir-relazzjonijiet kummerċjali, it-tranzazzjonijiet u l-kanali ta' konsenja tal-entitajiet marbuta b'obbligu, kif ukoll il-fatturi ta' riskju ġeografiku, jew relatati magħhom.
3. L-Awtorità għandha tizviluppa kwestjonarji strutturati u għodod online jew offline ohra li għandhom jintużaw mill-Awtorità u mis-supervizuri għall-finijiet li jitolbu, jiġbru, jikkompilaw u janalizzaw id-*data* u l-informazzjoni mill-entitajiet marbuta b'obbligu, inkluża d-*data* li għandha tiġi invokata fl-applikazzjoni tal-elementi tal-metodologija supervizorja elenkati fil-paragrafu 2.

L-ghodod żviluppati mill-Awtorità għandhom jiżguraw il-ġbir ta' *data* u informazzjoni oġġettivi u komparabbli relatati mal-AML/CFT mill-entitajiet marbuta b'obbligu u jippermettu skambju effiċjenti u rapidu ta' informazzjoni bejn is-superviżuri u l-Awtorità.

L-Awtorità għandha tagħmel hiliha biex tiżviluppa dawk l-ghodod hekk kif il-metodoloġija superviżorja tkun applikabbli fis-sistema superviżorja kollha tal-AML/CFT.

4. Il-metodoloġija superviżorja għandha tirrifletti standards superviżorji għoljin fil-livell tal-Unjoni u għandha tibni fuq standards u gwida internazzjonali rilevanti. L-Awtorità għandha tirrieżamina u taġġorna perjodikament il-metodoloġija superviżorja tagħha, b'kont meħud tal-evoluzzjoni tar-riskji li jaffettwaw is-suq intern, inklużi r-riskji u theddid identifikati mill-awtoritajiet tal-infurzar tal-liġi nazzjonali u l-FIUs. Il-metodoloġija superviżorja għandha, sa fejn ikun possibbli, tqis l-aħjar Prattiki u l-gwida żviluppati minn dawk li jistabbilixxu l-istandards internazzjonali.

Artikolu 9

Rieżamijiet tematiki

1. Sa mhux aktar tard mill-1 ta' Diċembru ta' kull sena, l-awtoritajiet superviżorji għandhom jipprovdu informazzjoni lill-Awtorità dwar ir-rieżamijiet superviżorji li bi hsiebhom iwettqu, fuq bażi tematika, matul is-sena jew it-terminu superviżorju ta' wara u li għandhom l-għan li jivvalutaw ir-riskji tal-ML/TF jew aspett speċifiku ta' tali riskji li għalihom ikunu esposti diversi entitajiet marbuta b'obbligu fl-istess hin. Għandha tingħata l-informazzjoni li ġejja:
 - (a) l-ambitu ta' kull rieżami tematiku ppjanat f'termini ta' kategorija u l-ġhadd ta' entitajiet marbuta b'obbligu inklużi u s-sugġett tar-rieżami;

- (b) il-perjodu ta' zmien ta' kull rieżami tematiku ppjanat;
- (c) it-tipi, in-natura u l-frekwenza ppjanati tal-attivitajiet superviżorji li għandhom jitwettqu fir-rigward ta' kull rieżami tematiku, inklużi kwalunkwe spezzjoni fuq il-post jew tipi oħra ta' interazzjoni diretta mal-entitajiet marbuta b'obbligu, fejn applikabbli.

2. Sal-aħhar ta' kull sena, il-President tal-Awtorità għandu jippreżenta lill-Bord Ġenerali fil-kompożizzjoni superviżorja kif imsemmi fl-Artikolu 57(2) ippjanar konsolidat tar-rieżamijiet tematiċi li l-awtoritajiet superviżorji jkunu bi ħsiebhom iwettqu matul is-sena ta' wara.
3. Meta l-ambitu u r-rilevanza għall-Unjoni kollha tar-rieżamijiet tematiċi jiġġustifikaw il-koordinazzjoni fil-livell tal-Unjoni, dawn għandhom jitwettqu b'mod kongunt mill-awtoritajiet superviżorji rilevanti u għandhom jiġu kkoordinati mill-Awtorità. Il-Bord Eżekuttiv jista' jipproponi rieżamijiet tematiċi kongunti abbażi ta' analizijiet disponibbli tat-theddid, tal-vulnerabbilitajiet u tar-riskji fis-suq intern. Il-Bord Ġenerali fil-kompożizzjoni superviżorja għandu jfassal lista ta' rieżamijiet tematiċi kongunti. Il-Bord Ġenerali fil-kompożizzjoni superviżorja għandu jfassal rapport dwar it-tweqqif, is-sugġett u l-eżitu ta' kull rieżami tematiku kongunt. L-Awtorità għandha tippubblika dak ir-rapport fuq is-sit web tagħha.

4. L-Awtorità għandha tikkoordina l-attivitajiet tal-awtoritajiet superviżorji u tiffaċilita l-ippjanar u l-eżekuzzjoni tar-rieżamijiet tematiċi kongunti msemija fil-paragrafu 3. Kwalunkwe interazzjoni diretta ma' entitajiet marbuta b'obbligu għajr l-entitajiet marbuta b'obbligu magħzula fil-kuntest ta' kwalunkwe rieżami tematiku għandha tibqa' taht ir-responsabbiltà esklużiva tal-awtorità superviżorja responsabbli għas-superviżjoni ta' daww l-entitajiet marbuta b'obbligu u ma għandhiex tiġi interpretata bħala trasferiment ta' kompiti u setgħat relatati ma' daww l-entitajiet fis-sistema superviżorja tal-AML/CFT.
5. Meta r-rieżamijiet tematiċi ppjanati fil-livell nazzjonali ma jkunux soġġetti għal approċċ koordinat fil-livell tal-Unjoni, l-Awtorità għandha, b'mod kongunt mal-awtoritajiet superviżorji, tesplora l-htieġa u l-possibbiltà li tallinja jew tissinkronizza l-perjodu ta' żmien ta' daww ir-rieżamijiet tematiċi, u għandha tiffaċilita l-iskambju ta' informazzjoni u l-assistenza reċiproka bejn l-awtoritajiet superviżorji li jwettqu daww ir-rieżamijiet tematiċi. L-Awtorità għandha tiffaċilita wkoll kwalunkwe attività li l-awtoritajiet superviżorji rilevanti jistgħu jkunu jixtiequ jwettqu b'mod kongunt jew b'mod simili fil-kuntest tar-rieżamijiet tematiċi rispettivi tagħhom.
6. L-Awtorità għandha tiżgura li l-eżiti u l-konkluzjonijiet tar-rieżamijiet tematiċi mwettqa fil-livell nazzjonali minn diversi awtoritajiet superviżorji jiġu kondiviżi mal-awtoritajiet superviżorji kollha, bl-eċċezzjoni ta' informazzjoni kunfidenzjali dwar entitajiet marbuta b'obbligu individwali. Tali kondiviżjoni tal-informazzjoni għandha tinkludi kwalunkwe konkluzjoni komuni li tirriżulta minn skambji ta' informazzjoni jew minn kwalunkwe attività kongunta jew koordinata li tinvolvi diversi awtoritajiet superviżorji.

Artikolu 10

Assistenza reċiproka fis-sistema superviżorja tal-AML/CFT

1. L-Awtorità tista', kif ikun xieraq, tiżviluppa:
 - (a) strumenti prattiċi godda u għodod ta' konvergenza għall-promozzjoni ta' approċċi superviżorji komuni u tal-aħjar prattiki;
 - (b) għodod u metodi prattiċi għall-assistenza reċiproka wara:
 - (i) talbiet speċifiċi mill-awtoritajiet superviżorji;
 - (ii) ir-riferiment ta' nuqqasijiet ta' qbil bejn l-awtoritajiet superviżorji dwar il-miżuri li għandhom jittiehdu b'mod kongunt minn diversi awtoritajiet superviżorji fir-rigward ta' entità marbuta b'obbligu.
2. L-Awtorità għandha tiffaċilita u tinkoraġġixxi tal-anqas l-attivitajiet li ġejjin:
 - (a) programmi ta' taħriġ settorjali u transsettorjali, inkluż fir-rigward tal-innovazzjoni teknoloġika;
 - (b) skambji ta' persunal u l-użu ta' skemi ta' sekondar, ġemellaġġ u żjarat għal żmien qasir;

(c) skambji tal-aħjar prattiki superviżorji bejn l-awtoritajiet superviżorji, meta awtorità waħda tkun żviluppat għarfien espert f'qasam speċifiku tal-prattiki superviżorji tal-AML/CFT.

3. Kull awtorità superviżorja tista' tissottometti talba għal assistenza reċiproka relatata mal-kompiti superviżorji tagħha lill-Awtorità, filwaqt li tispeċifika t-tip ta' assistenza li tfittex mill-persunal tal-Awtorità, il-persunal ta' awtorità superviżorja waħda jew aktar, jew kombinament tagħhom. Jekk it-talba tkun tikkonċerna attivitajiet relatati mas-superviżjoni ta' entitajiet marbuta b'obbligu speċifiċi, l-awtorità superviżorja rikjedenti għandha tittrażmetti lill-Awtorità l-informazzjoni u d-*data* neċessarji għall-ghoti tal-assistenza. L-Awtorità għandha żżomm u taġġorna b'mod regolari l-informazzjoni dwar oqsma speċifiċi ta' għarfien espert u dwar il-kapaċitajiet tal-awtoritajiet superviżorji li jipprovdu assistenza reċiproka relatata mal-kompiti superviżorji tagħhom.
4. Meta l-Awtorità tintalab tipprovdi assistenza għat-twettiq ta' kompiti superviżorji speċifiċi fil-livell nazzjonali fir-rigward ta' entitajiet marbuta b'obbligu għajr l-entitajiet marbuta b'obbligu magħzula, l-awtorità superviżorja rikjedenti għandha tagħti dettalji, fit-talba tagħha, tal-kompiti li għalihom jintalab appoġġ. L-assistenza ma għandhiex tiġi interpretata bħala t-trasferiment, mill-awtorità superviżorja rikjedenti lill-Awtorità, ta' kompiti superviżorji, setgħat, jew obbligu ta' rendikont għas-superviżjoni tal-entitajiet marbuta b'obbligu għajr l-entitajiet marbuta b'obbligu magħzula.

5. Meta l-Awtorità tkun tal-opinjoni li t-talba tkun xierqa u fattibbli, għandha tagħmel kull sforz biex tipprovdi l-assistenza mitluba, inkluż billi timmobilizza r-riżorsi umani proprji tagħha kif ukoll billi tiżgura li l-awtoritajiet superviżorji jimmobilizzaw ir-riżorsi fuq bażi volontarja.
6. Fi tmiem kull sena, il-President tal-Awtorità għandu jinforma lill-Bord Ġenerali fil-kompożizzjoni superviżorja dwar ir-riżorsi umani li l-Awtorità se talloka biex tipprovdi l-assistenza mitluba skont il-paragrafu 3 ta' dan l-Artikolu matul is-sena ta' wara. Meta d-disponibbiltà tar-riżorsi umani tinbidel minhabba t-twettiq ta' kwalunkwe wieħed mill-kompiti msemmija fl-Artikolu 5(2), (3) u (4), il-President tal-Awtorità għandu jinforma lill-Bord Ġenerali fil-kompożizzjoni superviżorja b'dan.
7. Kwalunkwe interazzjoni bejn il-persunal tal-Awtorità u l-entità marbuta b'obbligu għandha tibqa' taħt ir-responsabbiltà esklużiva tal-awtorità superviżorja responsabbli għas-superviżjoni ta' dik l-entità. Tali interazzjoni ma għandhiex tiġi interpretata bħala trasferiment tal-kompiti jew tas-setgħat relatati ma' entitajiet marbuta b'obbligu individwali fis-sistema superviżorja tal-AML/CFT.

Artikolu 11

Baži tad-data ċentrali tal-AML/CFT

1. L-Awtorità għandha tistabbilixxi u żżomm aġġornata baži tad-*data* ċentrali tal-informazzjoni skont dan l-Artikolu.

L-Awtorità għandha tagħmel l-informazzjoni disponibbli għall-awtoritajiet superviżorji, l-awtoritajiet mhux tal-AML/CFT, u awtoritajiet u korpi nazzjonali oħra kompetenti biex jiżguraw il-konformità mad-Direttiva 2008/48/KE tal-Parlament Ewropew u tal-Kunsill²⁸, id-Direttiva 2009/110/KE tal-Parlament Ewropew u tal-Kunsill²⁹, id-Direttiva 2009/138/KE tal-Parlament Ewropew u tal-Kunsill³⁰, id-Direttiva 2014/17/UE tal-Parlament Ewropew u tal-Kunsill³¹,

-
- ²⁸ Id-Direttiva 2008/48/KE tal-Parlament Ewropew u tal-Kunsill tat-23 ta' April 2008 dwar ftehim ta' kreditu għall-konsumatur u li tħassar id-Direttiva tal-Kunsill 87/102/KEE (ĠU L 133, 22.5.2008, p. 66).
- ²⁹ Id-Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-superviżjoni prudenzjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li tħassar id-Direttiva 2000/46/KE (ĠU L 267, 10.10.2009, p. 7).
- ³⁰ Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1).
- ³¹ Id-Direttiva 2014/17/UE tal-Parlament Ewropew u tal-Kunsill tal-4 ta' Frar 2014 dwar kuntratti ta' kreditu għall-konsumaturi marbutin ma' proprjetà immobbli residenzjali u li temenda d-Direttivi 2008/48/KE u 2013/36/UE u r-Regolament (UE) Nru 1093/2010 (ĠU L 60, 28.2.2014, p. 34).

ir-Regolament (UE) Nru 537/2014 tal-Parlament Ewropew u tal-Kunsill³², id-Direttiva 2014/56/UE tal-Parlament Ewropew u tal-Kunsill³³, id-Direttiva 2014/65/UE tal-Parlament Ewropew u tal-Kunsill³⁴ jew id-Direttiva (UE) 2015/2366 tal-Parlament Ewropew u tal-Kunsill³⁵, u lill-Awtoritajiet Supervizorji Ewropej, jiġifieri l-Awtorità Bankarja Ewropea (EBA), l-Awtorità Ewropea tat-Titoli u s-Swieq (ESMA) u l-Awtorità Ewropea tal-Assigurazzjoni u l-Pensjonijiet tax-Xogħol (EIOPA) (kollettivament, “l-ASEs”), fuq bażi ta’ hteġa ta’ tagħrif u bażi kunfidenzjali, fejn dan ikun neċessarju għat-twettiq tal-kompiti tagħhom.

L-Awtorità għandha tanalizzza wkoll l-informazzjoni miġbura u tista’ taqsa ir-riżultati tal-analizi tagħha fuq inizjattiva proprja tagħha mal-awtoritajiet supervizorji, meta l-fatt li jsir dan ikun jiffaċilita lill-attivitajiet supervizorji tagħhom, u fejn ikun rilevanti, mal-entitajiet marbuta b’obbligu.

³² Ir-Regolament (UE) Nru 537/2014 tal-Parlament Ewropew u tal-Kunsill tas-16 ta’ April 2014 dwar rekwiżiti speċifiċi rigward l-awditjar statutorju ta’ entitajiet ta’ interess pubbliku u li jhassar id-Deciżjoni tal-Kummissjoni 2005/909/KE (ĠU L 158, 27.5.2014, p. 77).

³³ Id-Direttiva 2014/56/UE tal-Parlament Ewropew u tal-Kunsill tas-16 ta’ April 2014 li temenda d-Direttiva 2006/43/KE dwar il-verifiki statutorji tal-kontijiet annwali u tal-kontijiet konsolidati (ĠU L 158, 27.5.2014, p. 196).

³⁴ Id-Direttiva 2014/65/UE tal-Parlament Ewropew u tal-Kunsill tal-15 ta’ Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

³⁵ Id-Direttiva (UE) 2015/2366 tal-Parlament Ewropew u tal-Kunsill tal-25 ta’ Novembru 2015 dwar is-servizzi ta’ pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li thassar id-Direttiva 2007/64/KE (ĠU L 337, 23.12.2015, p. 35).

2. L-awtoritajiet superviżorji għandhom jitttrażmettu lill-Awtorità tal-anqas l-informazzjoni li ġejja, inkluża d-*data* relatata ma' entitajiet marbuta b'obbligu individwali, sabiex l-Awtorità ddahhal dik l-informazzjoni fil-bażi tad-*data*:
- (a) lista tal-awtoritajiet superviżorji u tal-korpi awtoregulatorji kollha fl-Istati Membri tagħhom fdati bis-superviżjoni tal-entitajiet marbuta b'obbligu, inkluża informazzjoni dwar il-mandat, il-kompiti u s-setgħat tagħhom u, fejn applikabbli, l-identifikazzjoni tas-superviżur ewlieni jew il-mekkaniżmu ta' koordinazzjoni;
 - (b) informazzjoni statistika dwar il-kategoriji u l-għadd ta' entitajiet marbuta b'obbligu għal kull kategorija fl-Istat Membru tagħhom u informazzjoni bażika dwar il-profil tar-riskju ta' dawk l-entitajiet;
 - (c) il-miżuri amministrattivi applikati u s-sanzjonijiet pekunarji imposti matul is-superviżjoni tal-entitajiet marbuta b'obbligu individwali b'reazzjoni għall-ksur tar-rekwiżiti tal-AML/CFT, akkumpanjati minn:
 - (i) ir-ragunijiet biex tiġi applikata l-miżura amministrattiva jew tiġi imposta s-sanzjoni pekunarja, bħan-natura tal-ksur;
 - (ii) informazzjoni relatata dwar l-attivitajiet u l-eżiti superviżorji li wasslu biex tiġi applikata l-miżura amministrattiva jew tiġi imposta s-sanzjoni pekunarja;

- (d) kwalunkwe parir jew opinjoni relatati mar-riskji tal-ML/TF mogħtija lil awtoritajiet ohra fir-rigward tal-proċeduri ta' awtorizzazzjoni, il-proċeduri tal-irtirar ta' awtorizzazzjoni, u valutazzjonijiet "idonei u xierqa" tal-azzjonisti jew tal-membri tal-korp manigerjali ta' entitajiet marbuta b'obbligu individwali;
- (e) l-eżiti tal-valutazzjonijiet tagħhom tal-profilu tar-riskju inerenti u residwu tal-istituzzjonijiet ta' kreditu u l-istituzzjonijiet finanzjarji kollha li jissodisfaw il-kriterji stabbiliti fl-Artikolu 12(1);
- (f) l-eżiti u r-rapporti ta' rieżamijiet tematiċi u azzjonijiet superviżorji orizzontali ohra fir-rigward ta' oqsma jew attivitajiet ta' riskju għoli;
- (g) informazzjoni dwar l-attivitajiet superviżorji li wettqu matul l-aħħar sena kalendarja, miġbura skont l-Artikolu 40(5) tad-Direttiva (UE).../...⁺;
- (h) informazzjoni statistika dwar il-persunal u riżorsi ohra tas-superviżuri u tal-awtoritajiet superviżorji.

L-informazzjoni pprovduta skont l-ewwel subparagrafu ma għandhiex tinkludi referenzi għal suspetti speċifiċi rrapportati skont l-Artikolu 69 tar-Regolament (EU) .../...⁺⁺.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

⁺⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

L-Awtorità għandha ddahhal ukoll fil-bażi tad-*data* l-informazzjoni li tirriżulta mill-attivitajiet tagħha fil-qasam tas-superviżjoni diretta li tikkorrispondi għall-kategoriji ta' informazzjoni elenkati fl-ewwel subparagrafu, kif ukoll ir-riżultati tal-proċess ta' valutazzjoni tar-riskju mwettaq mill-Awtorità skont l-Artikolu 12.

3. L-Awtorità tista' titlob lill-awtoritajiet superviżorji jipprovdu informazzjoni oħra minbarra dik imsemmija fil-paragrafu 2. L-awtoritajiet superviżorji għandhom jaġġornaw kwalunkwe informazzjoni pprovduta hekk kif l-aġġornament ikun neċessarju jew fuq talba tal-Awtorità.
4. L-Awtorità għandha ddahhal fil-bażi tad-*data* kwalunkwe *data* jew informazzjoni rilevanti għall-finijiet tal-attivitajiet superviżorji tal-AML/CFT li tiġi pprovduta minn awtoritajiet mhux tal-AML/CFT, awtoritajiet u korpi nazzjonali oħra li huma kompetenti biex jiżguraw il-konformità mar-rekwiżiti tad-Direttiva 2008/48/KE, id-Direttiva 2009/110/KE, id-Direttiva 2009/138/KE, id-Direttiva 2014/17/UE, ir-Regolament (UE) Nru 537/2014, id-Direttiva 2014/56/UE, id-Direttiva 2014/65/UE jew id-Direttiva (UE) 2015/2366, jew mill-ASEs.

L-informazzjoni msemmija fl-ewwel subparagrafu għandha tinkludi każijiet meta l-awtoritajiet u l-korpi msemmija f'dak is-subparagrafu jkollhom raġunijiet raġonevoli biex jissuspettaw li qed isir tentattiv ta' ML/TF jew li qed jitwettaq jew li jeżisti riskju akbar ta' dan b'rabta ma' entità marbuta b'obbligu, u meta tali raġunijiet raġonevoli rriżultaw fil-kuntest tal-eżerċizzju tal-kompiti rispettivi tagħhom. Il-bażi tad-*data* għandha tinkludi wkoll informazzjoni rilevanti li l-awtoritajiet jew il-korpi li jissorveljaw l-istituzzjonijiet ta' kreditu f'konformità mad-Direttiva 2013/36/UE tal-Parlament Ewropew u tal-Kunsill³⁶, inkluż il-BĊE meta jaġixxu f'konformità mar-Regolament (UE) Nru 1024/2013, ikunu kisbu fil-kuntest ta' superviżjoni kontinwa, inkluża informazzjoni dwar il-valutazzjonijiet tal-mudell tan-negozju, il-valutazzjonijiet tal-arrangamenti ta' governanza, il-proċeduri ta' awtorizzazzjoni, il-valutazzjonijiet tal-akkwiżizzjonijiet ta' parteċipazzjonijiet kwalifikanti, il-valutazzjonijiet "idonei u xierqa" u l-proċeduri relatati mal-irtirar tal-liċenzji.

5. L-awtoritajiet u l-korpi msemmija fil-paragrafu 1, it-tieni subparagrafu, jistgħu jindirizzaw lill-Awtorità talba motivata għall-informazzjoni miġbura skont dan l-Artikolu, jekk dik l-informazzjoni tkun neċessarja għall-attivitajiet superviżorji tagħhom. L-Awtorità għandha tivvaluta dawk it-talbiet u tipprovdi l-informazzjoni mitluba fuq bażi ta' hteġa ta' tagħrif u kunfidenzjali u f'waqtha. L-Awtorità għandha tinforma lill-awtorità jew lill-korp li inizjalment ipprovdiet l-informazzjoni mitluba tal-identità tal-awtorità jew korp rikjedenti, l-identità ta' kwalunkwe entità marbuta b'obbligu kkonċernata, ir-raġuni għat-talba għall-informazzjoni kif ukoll jekk l-informazzjoni tkunx giet ipprovduta lill-awtorità jew il-korp rikjedenti. Meta l-Awtorità tiddeċiedi li ma tipprovdix l-informazzjoni mitluba, għandha tipprovdi ġustifikazzjoni motivata għal dik id-deċiżjoni.

³⁶ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

6. L-Awtorità għandha tiżviluppa l-abbozzi ta' standards tekniċi regolatorji li jispeċifikaw:
- (a) il-proċedura, il-formati u l-kronoloġiji għat-trażmissjoni tal-informazzjoni skont il-paragrafi 2 u 3;
 - (b) il-kamp ta' applikazzjoni u l-livell ta' dettall tal-informazzjoni li għandha tiġi trażmessa, filwaqt li jitqiesu d-distinzjonijiet rilevanti bejn l-entitajiet marbuta b'obbligu, bħall-profil tar-riskju tagħhom;
 - (c) l-ambitu u l-livell ta' dettall tal-informazzjoni li għandha tiġi trażmessa fir-rigward tal-entitajiet marbuta b'obbligu fis-settur mhux finanzjarju;
 - (d) it-tip ta' informazzjoni li d-divulgazzjoni tagħha mill-Awtorità, skont talba motivata jew fuq inizzjattiva proprja tagħha, tehtieg il-kunsens minn qabel tal-awtorità supervizorja li originatha;
 - (e) liema livell ta' materjalità jehtieg li jkollu ksur sabiex awtorità supervizorja tkun obbligata tittrażmetti informazzjoni dwar il-ksur skont il-paragrafu 2, il-punt (c);
 - (f) il-kundizzjonijiet li bihom l-Awtorità tista' titlob informazzjoni addizzjonali skont il-paragrafu 3;
 - (g) it-tipi ta' informazzjoni addizzjonali li għandhom jiġu trażmessi lill-Awtorità skont il-paragrafu 3.

L-Awtorità għandha tissottometti dawk l-abbozzi ta' standards tekniċi regolatorji lill-Kummissjoni sa [18-il xahar mid-data tad-dhul fis-seħh ta' dan ir-Regolament].

Il-Kummissjoni tinghata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikolu 49 ta' dan ir-Regolament.

7. Id-*data* personali miġbura f'konformità ma' dan l-Artikolu tista' tinżamm f'format identifikabbli għal perjodu massimu ta' 10 snin wara d-data li fiha l-Awtorità tiġbor id-*data*, u fi tmiem ta' tali perjodu d-*data* personali għandha tithassar. Abbażi ta' valutazzjoni regolari tan-neċessità tagħha, id-*data* personali tista' tithassar, fuq bażi ta' każ b'każ, qabel ma jiskadi dak il-perjodu.

TAQSIMA 3

SUPERVIŻJONI DIRETTA TA' ENTITAJIET MARBUTA B'OBBLIGU MAGĦŻULA

Artikolu 12

Valutazzjoni tal-istituzzjonijiet ta' kreditu u l-istituzzjonijiet finanzjarji

għall-finijiet tal-għażla għas-superviżjoni diretta

1. Għall-finijiet li twettaq il-kompiti elenkati fl-Artikolu 5(2), l-Awtorità, f'kollaborazzjoni mas-superviżuri finanzjarji, għandha twettaq valutazzjoni perijodika tal-istituzzjonijiet ta' kreditu u tal-istituzzjonijiet finanzjarji, u tal-gruppi ta' istituzzjonijiet ta' kreditu u istituzzjonijiet finanzjarji, meta joperaw, kemm jekk permezz ta' stabbilimenti kif ukoll jekk taħt il-libertà li jiġu pprovduti servizzi, f'mill-anqas sitt Stati Membri, inkluż l-Istat Membru domiciljari, irrispettivament minn jekk l-attivitajiet jitwettqux permezz ta' infrastruttura fit-territorju kkonċernat jew remotament.
2. L-awtoritajiet superviżorji, u l-entitajiet marbuta b'obbligu soġġetti għal valutazzjoni perijodika, għandhom jipprovdu lill-Awtorità bi kwalunkwe informazzjoni neċessarja biex twettaq il-valutazzjoni perijodika msemmija fil-paragrafu 1.

3. Il-profil tar-riskju inerenti u residwu tal-entitajiet marbuta b'obbligu vvalutati skont fil-paragrafu 1 għandhom jiġu kklassifikati mill-Awtorità bħala baxx, medju, sostanzjali jew għoli, abbażi tal-parametri referenzjarji u skont il-metodoloġija stabbilita fl-istandards tekniċi regolatorji msemmija fil-paragrafu 7. Meta l-entità marbuta b'obbligu vvalutata tkun parti minn grupp ta' istituzzjonijiet ta' kreditu jew istituzzjonijiet finanzjarji, il-profil tar-riskju għandu jiġi kklassifikat fil-livell tal-grupp kollu.
4. Il-metodoloġija għall-klassifikazzjoni tal-profil tar-riskju inerenti u residwu għandha tiġi stabbilita separatament għal mill-anqas il-kategoriji li ġejjin ta' entitajiet marbuta b'obbligu:
- (a) istituzzjonijiet ta' kreditu;
 - (b) bureaux de change;
 - (c) imprizi ta' investiment kollettiv;
 - (d) fornituri ta' kreditu għajr istituzzjonijiet ta' kreditu;
 - (e) istituzzjonijiet tal-flus elettronici;
 - (f) ditti ta' investiment;
 - (g) istituzzjonijiet ta' pagament;
 - (h) imprizi tal-assigurazzjoni fuq il-ħajja;
 - (i) intermedjarji tal-assigurazzjoni fuq il-ħajja;
 - (j) fornituri ta' servizzi tal-kriptoassi;
 - (k) istituzzjonijiet finanzjarji oħra.

5. Għal kull kategorija ta' entitajiet marbuta b'obbligu msemmija fil-paragrafu 4, il-parametri referenzjarji għall-valutazzjoni tar-riskju inerenti fil-metodoloġija tal-valutazzjoni għandhom ikunu bbażati fuq il-kategoriji tal-fatturi ta' riskju relatati mal-klijenti, il-prodotti, is-servizzi, it-tranzazzjonijiet, il-kanali ta' konsenja u ż-żoni ġeografiċi. Il-parametri referenzjarji għandhom jiġu stabbiliti għal mill-anqas l-indikaturi li ġejjin ta' riskju inerenti fi kwalunkwe Stat Membru li fih joperaw l-entitajiet marbuta b'obbligu:
- (a) fir-rigward tar-riskju relatat mal-klijent: is-sehem ta' klijenti mhux residenti minn pajjiżi terzi identifikati skont il-Kapitolu III, it-Taqsima 2, tar-Regolament (UE).../...⁺, il-preżenza u s-sehem ta' klijenti identifikati bħala persuni politikament esposti;
 - (b) fir-rigward tal-prodotti u s-servizzi offruti:
 - (i) is-sinifikanza u l-volum ta' negozjar ta' prodotti u servizzi identifikati bħala l-aktar vulnerabbli għar-riskji tal-ML/TFjew fil-livell tas-suq intern, fil-valutazzjoni tar-riskju fil-livell tal-Unjoni, jew fil-livell tal-pajjiż, fil-valutazzjoni tar-riskju nazzjonali;
 - (ii) għall-fornituri ta' servizzi ta' rimessa ta' flus, is-sinifikanza tal-attivitajiet annwali aggregati ta' emissjoni u riċeviment ta' kull mittent fil-pajjiżi identifikati skont il-Kapitolu III, it-Taqsima 2, tar-Regolament (UE).../...⁺;
 - (iii) il-volum relattiv ta' prodotti, servizzi u tranzazzjonijiet li joffru livell konsiderevoli ta' protezzjoni tal-privatezza u l-identità tal-klijenti jew forma oħra ta' anonimità;

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

(c) fir-rigward taż-żoni ġeografiċi:

- (i) il-volum annwali ta' servizzi bankarji korrispondenti u servizzi tal-kriptoassi korrispondenti, ipprovduti minn entitajiet tas-settur finanzjarju tal-Unjoni f'pajjiżi terzi identifikati skont il-Kapitolu III, it-Taqsima 2, tar-Regolament (UE).../...⁺;
- (ii) l-ġhadd u s-sehem ta' klijenti bankarji u klijenti tal-kriptoassi korrispondenti f'pajjiżi terzi identifikati skont il-Kapitolu III, it-Taqsima 2, tar-Regolament (UE).../...⁺.

6. Għal kull kategorija ta' entità marbuta b'obbligu msemija fil-paragrafu 4, il-valutazzjoni tar-riskju residwu fil-metodologija ta' valutazzjoni għandha tinkludi parametri referenzjarji għall-valutazzjoni tal-kwalità ta' politiki, kontrolli u proċeduri interni stabbiliti mill-entitajiet marbuta b'obbligu biex jimmitigaw ir-riskju inerenti tagħhom.

7. L-Awtorità għandha tiżviluppa abbozzi ta' standards tekniċi regolatorji li jispeċifikaw:

- (a) l-attivitajiet minimi li għandhom jitwettqu minn istituzzjoni ta' kreditu jew istituzzjoni finanzjarja taħt il-libertà li jiġu pprovduti servizzi, kemm jekk permezz tal-infrastruttura kif ukoll remotament, biex titqies li topera fi Stat Membru għajr dak fejn tkun stabbilita;

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

- (b) il-metodologija bbażata fuq il-parametri referenzjarji msemija fil-paragrafi 5 u 6 għall-klassifikazzjoni tal-profil tar-riskju inerenti u residwu ta' istituzzjonijiet ta' kreditu jew istituzzjonijiet finanzjarji, jew gruppi ta' istituzzjonijiet ta' kreditu jew istituzzjonijiet finanzjarji, bħala baxx, medju, sostanzjali jew għoli.

L-Awtorità għandha tissottometti l-abbozzi ta' standards tekniċi regolatorji tagħha lill-Kummissjoni sal-1 ta' Jannar 2026.

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemija fl-ewwel subparagrafu f'konformità mal-Artikolu 49 ta' dan ir-Regolament.

8. L-Awtorità għandha tirrieżamina l-parametri referenzjarji u l-metodologija mill-anqas kull tliet snin. Fejn ikunu meħtieġa emendi, l-Awtorità għandha tissottometti abbozzi emendati ta' standards tekniċi regolatorji lill-Kummissjoni.

Artikolu 13

L-ejenkar tal-entitajiet marbuta b'obbligu magħżula

1. L-istituzzjonijiet ta' kreditu u l-istituzzjonijiet finanzjarji, u l-gruppi tal-istituzzjonijiet ta' kreditu u l-istituzzjonijiet finanzjarji, li l-profil tar-riskju residwu tagħhom ikun ġie kklassifikat bħala għoli skont l-Artikolu 12 għandhom jikkwalifikaw bħala entitajiet marbuta b'obbligu magħżula.
2. Madankollu, meta jiġu identifikati aktar minn 40 entità skont il-paragrafu 1, l-Awtorità tista', f'konsultazzjoni mal-awtoritajiet superviżorji, taqbel li tillimita l-għażla għal għadd differenti speċifiku ta' entitajiet jew gruppi li jkun akbar minn 40.

Meta tiddeċiedi dwar l-ghadd differenti speċifiku ta' entitajiet marbuta b'obbligu magħżula kif imsemmi fl-ewwel subparagrafu, l-Awtorità għandha tqis ir-rizorsi proprji tagħha f'termini tal-kapaċità tagħha li talloka jew timpjega wkoll l-ghadd neċessarju ta' persunal superviżorju u ta' appoġġ u għandha tiżgura li ż-żieda meħtieġa fir-rizorsi finanzjarji u umani tkun fattibbli.

Skont id-deċizjoni dwar l-ghadd massimu, l-entitajiet marbuta b'obbligu magħżula għandhom ikunu daww l-entitajiet marbuta b'obbligu li jikkwalifikaw skont il-paragrafu 1 li qed joperaw fl-oghla numru ta' Stati Membri kemm jekk permezz ta' stabbilimenti kif ukoll jekk taħt il-libertà li jipprovdu servizzi.

Meta l-applikazzjoni tal-kriterju msemmi fit-tielet subparagrafu trendi aktar mill-ghadd massimu stabbilit ta' entitajiet marbutin b'obbligu magħżula, l-Awtorità għandha tagħzel, mill-entitajiet marbutin b'obbligu li jintgħazlu f'konformità ma' dak is-subparagrafu u li joperaw fl-iżgħar għadd ta' Stati Membri, daww li għandhom l-oghla proporzjon tal-volum ta' tranżazzjonijiet ma' pajjiżi terzi għall-volum totali ta' tranżazzjonijiet imkejla matul l-aħħar sena finanzjarja.

3. Meta fi Stat Membru l-ebda istituzzjoni ta' kreditu, istituzzjoni finanzjarja jew grupp ta' istituzzjonijiet ta' kreditu jew istituzzjonijiet finanzjarji li jkunu stabbiliti, awtorizzati jew irreġistrati, jew li jkollhom sussidjarja hemmhekk u li l-profil tar-riskju tagħhom ikun ikklassifikat bħala għoli, ma jikkwalifikaw bħala entità marbuta b'obbligu magħżula skont il-paragrafi 1 u 2 ta' dan l-Artikolu, l-Awtorità għandha twettaq proċess tal-għażla addizzjonali f'dak l-Istat Membru, abbażi tal-metodoloġija msemmija fl-Artikolu 12(7), il-punt (b).

Wara l-proċess tal-ghażla addizzjonali, l-istituzzjoni ta' kreditu, l-istituzzjoni finanzjarja jew grupp ta' istituzzjonijiet ta' kreditu jew istituzzjonijiet finanzjarji, stabbiliti jew irreġistrati f'dak l-Istat Membru li l-profil tar-riskju tagħhom huwa kklassifikat bħala għoli, għandhom jikkwalifikaw bħala entità marbuta b'obbligu magħżula.

Meta diversi istituzzjonijiet ta' kreditu jew istituzzjonijiet finanzjarji, jew gruppi ta' istituzzjonijiet ta' kreditu jew istituzzjonijiet finanzjarji, fl-Istat Membru inkwistjoni jkollhom profil tar-riskju li jkun ikklassifikat bħala għoli, l-entità li topera fl-ogħla numru ta' Stati Membri kemm jekk permezz ta' stabbilimenti kif ukoll jekk taħt il-libertà li jiġu pprovduti servizzi għandha tikkwalifika bħala l-entità marbuta b'obbligu magħżula. Jekk diversi istituzzjonijiet ta' kreditu jew finanzjarji, jew gruppi ta' istituzzjonijiet ta' kreditu jew istituzzjonijiet finanzjarji, joperaw fl-istess numru ta' Stati Membri, l-entità bl-ogħla proporzjon ta' volum ta' tranżazzjonijiet ma' pajjiżi terzi għall-volum ta' tranżazzjonijiet totali mkejjel matul l-aħħar sena finanzjarja għandha tikkwalifika bħala entità marbuta b'obbligu magħżula.

4. L-Awtorità għandha tibda l-ewwel proċess ta' għażla sal-1 ta' Lulju 2027 u għandha tikkonkludi l-għażla fi żmien sitt xhur mid-data tal-bidu. Sussegwentement, il-proċess tal-għażla għandha ssir kull tliet snin wara d-data tal-bidu tal-ewwel għażla, u għandha tiġi konkluża fi żmien sitt xhur f'kull proċess tal-għażla. Il-lista tal-entitajiet marbuta b'obbligu magħżula għandha tiġi ppubblikata mill-Awtorità mingħajr dewmien żejjed mat-tlestija tal-proċess tal-għażla. L-Awtorità għandha tibda superviżjoni diretta tal-entitajiet marbuta b'obbligu magħżula sitt xhur wara l-pubblikazzjoni tal-lista.
5. Qabel il-pubblikazzjoni tal-lista tal-entitajiet marbuta b'obbligu magħżula, l-Awtorità għandha tinforma lill-awtoritajiet rilevanti mhux tal-AML/CFT dwar l-eżiti tal-proċess ta' valutazzjoni u l-klassifikazzjoni tar-riskju inerenti u residwu tal-entitajiet marbuta b'obbligu soġġetti għal valutazzjoni.

6. Entità marbuta b'obbligu magħżula għandha tibqa' soġġetta għal superviżjoni diretta mill-Awtorità sakemm l-Awtorità tibda s-superviżjoni diretta ta' entitajiet marbuta b'obbligu magħżula abbażi ta' lista stabbilita għall-perjodu ta' għażla sussegwenti li ma tkunx għadha tinkludi dik l-entità marbuta b'obbligu.

Artikolu 14

Trasferiment addizzjonali ta' kompiti u setgħat ta' superviżjoni diretta f'ċirkostanzi eċċezzjonali fuq it-talba ta' superviżur finanzjarju

1. Superviżur finanzjarju jista' jissottometti talba motivata lill-Awtorità biex l-Awtorità tassumi superviżjoni diretta u twettaq il-kompiti elenkati fl-Artikolu 5(2) fir-rigward ta' entità marbuta b'obbligu mhux magħżula partikolari.

It-talba msemmija fl-ewwel subparagrafu għandha tiġi sottomessa biss f'ċirkostanzi eċċezzjonali bl-għan li jiġi indirizzat fil-livell tal-Unjoni riskju akbar ta' ML/TF jew nuqqasijiet ta' konformità f'entità marbuta b'obbligu mhux magħżula u biex tiġi żgurata applikazzjoni konsistenti ta' standards superviżorji għoljin.

2. It-talba msemmija fil-paragrafu 1 għandha:
- (a) tidentifika l-entità marbuta b'obbligu mhux magħżula li fir-rigward tagħha s-superviżur finanzjarju jkun tal-fehma li l-Awtorità għandha tassumi superviżjoni diretta;
 - (b) tiddikjara r-raġunijiet għala s-superviżjoni diretta tal-AML/CFT tal-entità marbuta b'obbligu mhux magħżula hija neċessarja;

- (c) tidentifika u tiġġustifika kif xieraq id-data proposta tat-trasferiment u l-perjodu li għalih jintalab it-trasferiment tal-kompiti u s-setgħat; u
 - (d) tipprovdi l-informazzjoni, id-data u l-evidenza ta' sostenn kollha neċessarji li jistgħu jkunu utli għall-valutazzjoni tat-talba.
3. It-talba tas-supervizur finanzjarju għandha tkun akkumpanjata minn rapport li jindika l-istorja tas-supervizjoni u l-profil tar-riskju tal-entità marbuta b'obbligu mhux magħżula rilevanti. L-entità marbuta b'obbligu mhux magħżula għandha tiġi infurmata dwar it-talba u l-kronoloġija proposti fiha.
4. L-Awtorità għandha tivvaluta t-talba msemmija fil-paragrafu 1 fi żmien xahrejn, jew f'perjodu ta' żmien li jippermetti t-trasferiment tal-kompiti u s-setgħat sad-data proposta fit-talba, skont liema tkun l-itwal. L-Awtorità għandha taqbel biss mat-trasferiment mitlub tas-supervizjoni diretta fejn tiġi ssodisfata mill-anqas waħda mill-kundizzjonijiet li ġejjin:
- (a) is-supervizur rikjedenti jista' juri l-ineffikaċja tal-miżuri supervizorji imposti fuq l-entità marbuta b'obbligu mhux magħżula fir-rigward ta' ksur serju, ripetut jew sistematiku tar-rekwiziti applikabbli;
 - (b) ir-riskju akbar ta' ML/TF jew il-ksur serju, ripetut jew sistematiku tar-rekwiziti applikabbli jaffettwaw diversi entitajiet fi ħdan grupp ta' entitajiet marbuta b'obbligu mhux magħżula, u s-supervizuri finanzjarji rilevanti jaqblu li azzjoni supervizorja kkoordinata fil-livell tal-Unjoni tkun aktar effettiva biex tindirizzahom;

(c) it-talba tikkonċerna nuqqas temporanju, oġġettiv u dimostrabbli ta' kapaċità fil-livell tas-superviżur finanzjarju biex jindirizza b'mod adegwat u f'waqtu r-riskju ta' ML/TF ta' entità marbuta b'obbligu mhux magħżula.

5. Meta l-Bord Eżekuttiv tal-Awtorità jsib li l-kundizzjonijiet stabbiliti fil-paragrafi 1, 2 u 4 ġew issodisfati, huwa għandu jadotta deċiżjoni indirizzata lis-superviżur finanzjarju rikjendenti u lill-entità marbuta b'obbligu mhux magħżula kkonċernata li tinnotifikahom bl-aċċettazzjoni tat-talba. Id-deċiżjoni għandha tispeċifika d-data li fiha l-Awtorità għandha tassumi s-superviżjoni diretta u t-tul ta' żmien ta' tali superviżjoni. Mid-data li fiha l-Awtorità għandha tassumi s-superviżjoni diretta, l-entità marbuta b'obbligu mhux magħżula kkonċernata għandha titqies bħala entità marbuta b'obbligu magħżula għall-finijiet ta' dan ir-Regolament.

Malli tintemm id-durata tas-superviżjoni diretta mill-Awtorità, stabbilita fid-deċiżjoni msemmija fl-ewwel subparagrafu, il-kompiti u s-setgħat relatati mas-superviżjoni diretta tal-entità marbuta b'obbligu kkonċernata għandhom jiġu ttrasferiti lura awtomatikament lis-superviżur finanzjarju, sakemm l-Awtorità ma testendix l-applikazzjoni ta' dik id-deċiżjoni wara talba korrispondenti magħmula mis-superviżur finanzjarju f'konformità mal-paragrafi 1 sa 4.

6. Meta l-Bord Eżekuttiv tal-Awtorità jirrifjuta t-talba tas-superviżur finanzjarju, huwa għandu jipprovdi r-raġunijiet għal dan bil-miktub, filwaqt li jindika b'mod ċar liema kundizzjonijiet stabbiliti fil-paragrafi 1, 2 u 4 ma ġewx issodisfati. L-Awtorità għandha tikkonsulta lis-superviżur finanzjarju qabel ma tiegħu deċiżjoni u għandha tiżgura li l-entità marbuta b'obbligu mhux magħżula tkun informata dwar l-eżitu tal-proċess.

Artikolu 15

Kooperazzjoni fi ħdan is-sistema superviżorja tal-AML/CFT għall-finijiet ta' superviżjoni diretta

1. Minghajr preġudizzju għas-setgħa tal-Awtorità f'konformità mal-Artikolu 21(3), il-punt (a), li tirċievi direttament, jew ikollha aċċess dirett għall-informazzjoni rrapportata fuq bażi kontinwa mill-entitajiet marbuta b'obbligu magħżula, is-superviżuri finanzjarji għandhom jipprovdu lill-Awtorità bl-informazzjoni kollha neċessarja għat-twettiq tal-kompiti mogħtija lill-Awtorità f'konformità ma' dan ir-Regolament u ma' liġijiet tal-Unjoni applikabbli oħrajn.
2. Fejn ikun xieraq, is-superviżuri finanzjarji għandhom jassistu lill-Awtorità fit-tnejn u l-implimentazzjoni ta' kwalunkwe att relatat mal-kompiti msemmija fl-Artikolu 5(2), il-punt (b), fir-rigward tal-entitajiet marbuta b'obbligu magħżula kollha, inkluża l-assistenza fl-attivitajiet ta' verifika. Huma għandhom isegwu l-istruzzjonijiet mogħtija mill-Awtorità meta jwettqu dawk il-kompiti.
3. L-Awtorità għandha tiżviluppa standards tekniċi ta' implimentazzjoni li jispeċifikaw:
 - (a) il-kundizzjonijiet li bihom is-superviżuri finanzjarji għandhom jassistu lill-Awtorità skont il-paragrafu 2;
 - (b) il-proċess ta' valutazzjoni perijodika msemmi fl-Artikolu 12(1), inklużi r-rwoli tal-awtoritajiet superviżorji u tal-Awtorità biex jivvalutaw il-profil tar-riskju tal-istituzzjonijiet ta' kreditu u l-istituzzjonijiet finanzjarji msemmija f'dak il-paragrafu;

- (c) l-arrangamenti ta' ħidma għat-trasferiment tal-kompiti u s-setgħat superviżorji lill-Awtorità jew mill-Awtorità għal-livell nazzjonali wara proċess tal-għażla, inklużi arrangamenti dwar il-kontinwità ta' proċeduri jew investigazzjonijiet superviżorji pendenti;
- (d) il-proċeduri għat-thejjija u l-adozzjoni ta' deċiżjonijiet dwar l-għażla tal-entitajiet marbuta b'obbligu;
- (e) ir-regoli u l-arrangamenti dettaljati għall-kompożizzjoni u l-funzjonament tat-timijiet superviżorji kongunti msemmija fl-Artikolu 16(1) u (2).

L-Awtorità għandha tissottometti dawk l-abbozzi ta' standards tekniċi ta' implimentazzjoni lill-Kummissjoni sal-1 ta' Jannar 2026.

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu f'konformità mal-Artikolu 53.

Artikolu 16

Timijiet superviżorji kongunti

1. Għandu jiġi stabbilit tim superviżorju kongunt għas-superviżjoni ta' kull entità marbuta b'obbligu magħżula. Kull tim superviżorju kongunt għandu jkun magħmul minn persunal mill-Awtorità u mis-superviżuri finanzjarji responsabbli għas-superviżjoni tal-entità marbuta b'obbligu magħżula fil-livell nazzjonali. Il-membri tat-tim superviżorju kongunt għandhom jinhatru f'konformità mal-paragrafu 4 u għandhom jaħdmu taħt il-koordinazzjoni ta' membru tal-persunal mahtur mill-Awtorità ("koordinatur tat-TSK").

2. Il-koordinatur tat-TSK għandu jiżgura l-koordinazzjoni tal-hidma fi hdan it-tim superviżorju kongunt. Il-membri tat-tim superviżorju kongunt għandhom isegwu l-istruzzjonijiet tal-koordinatur tat-TSK fir-rigward tal-kompiti tagħhom fit-tim superviżorju kongunt. Dan għandu jkun mingħajr ħsara għall-kompiti u d-dmirijiet tagħhom fis-superviżuri finanzjarji rispettivi tagħhom.

Kull superviżur finanzjarju li jahtar aktar minn membru wiehed tal-persunal għat-tim superviżorju kongunt skont il-paragrafu 4 jista' jahtar wiehed minnhom bħala sottokoordinatur ("sottokoordinatur nazzjonali"). Is-sottokoordinaturi nazzjonali għandhom jassistu lill-koordinatur tat-TSK fir-rigward tal-organizzazzjoni u l-koordinazzjoni tal-kompiti fit-tim superviżorju kongunt, b'mod partikolari fir-rigward tal-membri tal-persunal li nħatru mill-istess superviżur finanzjarju bħas-sottokoordinatur nazzjonali rilevanti. Is-sottokoordinatur nazzjonali jista' jagħti istruzzjonijiet lill-membri tat-tim superviżorju kongunt mahtur mill-istess superviżur finanzjarju, sakemm dawk l-istruzzjonijiet ma jmorru kontra l-istruzzjonijiet mogħtija mill-koordinatur tat-TSK.

3. Il-kompiti ta' tim superviżorju kongunt għandhom jinkludu dan li ġej:
- (a) it-twetiq tar-rieżamijiet u l-valutazzjonijiet superviżorji tal-entitajiet marbuta b'obbligu magħzula;
 - (b) il-koordinazzjoni ta' spezzjonijiet fuq il-post ta' entitajiet marbuta b'obbligu magħzula u t-thejjija ta' miżuri superviżorji, fejn ikun neċessarju;

- (c) il-partecipazzjoni fit-tnejn tal-abbozzi ta' deċiżjonijiet applikabbli għall-entità marbuta b'obbligu magħżula rispettiva li għandhom jiġu proposti lill-Bord Ġenerali u lill-Bord Eżekuttiv, filwaqt li jitqiesu r-rieżamijiet, il-valutazzjonijiet u l-ispezzjonijiet fuq il-post imsemmija fil-punti (a) u (b);
 - (d) il-koordinazzjoni mas-superviżuri finanzjarji fejn dak ikun neċessarju għall-eżerċizzji ta' kompiti superviżorji fi kwalunkwe Stat Membru fejn tkun stabbilita entità marbuta b'obbligu magħżula.
4. L-Awtorità għandha tkun responsabbli għall-istabbiliment u l-kompożizzjoni tat-timijiet superviżorji kongunti. L-Awtorità u s-superviżuri finanzjarji kkonċernati għandhom jaħtru persuna waħda jew aktar mill-persunal tagħhom bħala membru jew membri ta' tim superviżorju kongunt. Membru jista' jinħatar bħala membru ta' aktar minn tim superviżorju kongunt wieħed.
5. L-Awtorità u s-superviżuri finanzjarji għandhom jikkonsultaw lil xulxin u jaqblu dwar l-użu tal-persunal fir-rigward tat-timijiet superviżorji kongunti.
6. L-Awtorità għandha tiżviluppa regoli u proċeduri operazzjonali interni rigward il-kompożizzjoni tat-timijiet superviżorji kongunti, b'mod partikolari fir-rigward tal-persunal minn kull superviżur finanzjarju, l-istatus tal-persunal mis-superviżuri finanzjarji u l-allokazzjoni tar-riżorsi umani mill-Awtorità lit-timijiet superviżorji kongunti, li għandhom jiżguraw li daww it-timijiet ikunu magħmula minn persunal b'livell suffiċjenti ta' għarfien, għarfien espert u esperjenza, u b'għarfien, sfondi, għarfien espert u esperjenza varjati biżżejjed.

Artikolu 17

Talbiet għal informazzjoni

1. L-Awtorità tista' tirrikjedi li l-entitajiet marbuta b'obbligu magħżula u l-persuni fiżiċi impjegati minnhom jew il-persuni ġuridiċi li jappartjenu għalihom, u l-partijiet terzi li l-entitajiet marbuta b'obbligu magħżula jkunu esternalizzawhom funzjonijiet jew attivitajiet operazzjonali u l-persuni fiżiċi jew ġuridiċi affiljati magħhom, jipprovduha l-informazzjoni kollha li tkun teħtieġ biex twettaq il-kompiti mogħtija lilha b'dan ir-Regolament u ligijiet tal-Unjoni applikabbli oħrajn.
2. Il-persuni msemmija fil-paragrafu 1 jew ir-rappreżentanti tagħhom u, fil-każ tal-persuni ġuridiċi jew tal-assocjazzjonijiet li ma jkollhom l-ebda personalità ġuridika, il-persuni awtorizzati li jirrappreżentawhom bil-liġi jew bil-kostituzzjoni tagħhom, għandhom jagħtu l-informazzjoni mitluba mingħajr dewmien żejjed, u jiżguraw li tkun ċara, preċiża u kompluta. L-avukati debitament awtorizzati biex jaġixxu jistgħu jagħtu l-informazzjoni f'isem il-klijenti tagħhom. Dawk il-klijenti għandhom jibqgħu kompletament responsabbli meta l-informazzjoni mogħtija ma tkunx kompluta jew tkun skorretta jew qarrieqa.
3. Meta l-Awtorità tikseb l-informazzjoni mitluba skont il-paragrafu 1, hija għandha tagħmel dik l-informazzjoni disponibbli għas-supervizur finanzjarju kkonċernat.

Artikolu 18
Investigazzjonijiet generali

1. Sabiex twettaq il-kompiti mogħtija lilha b'dan ir-Regolament, l-Awtorità tista' twettaq l-investigazzjonijiet kollha neċessarji ta' kwalunkwe entità marbuta b'obbligu magħżula jew ta' kwalunkwe persuna fiżika impjegata minnha jew kwalunkwe persuna ġuridika li tappartjeni għaliha, li tkun stabbilita jew li tinsab fi Stat Membru.

Għal dak il-għan, l-Awtorità tista':

- (a) titlob is-sottomissjoni ta' dokumenti;
- (b) teżamina l-kotba u r-rekords tal-persuni kkonċernati u tiegħu kopji jew estratti mill-kotba u mir-rekords;
- (c) tikseb aċċess għar-rapporti tal-awditjar intern, iċ-ċertifikazzjoni tal-kontijiet, u kwalunkwe software, bażijiet tad-*data*, għodod tal-IT jew mezzi elettronici oħra għar-reġistrazzjoni tal-informazzjoni;
- (d) tikseb aċċess għal dokumenti u informazzjoni relatati mal-proċessi deċiżjonali, inklużi dawk żviluppati minn algoritmi jew proċessi digitali oħra;
- (e) tikseb spjegazzjonijiet bil-miktub jew orali minn kwalunkwe persuna msemmija fl-Artikolu 17 jew ir-rappreżentanti jew il-persunal tagħhom;
- (f) tintervista kwalunkwe persuna oħra li tagħti l-kunsens tagħha biex tiġi intervistata għall-fini li tingabar informazzjoni relatata mas-suġġett ta' investigazzjoni.

2. Il-persuni msemmija fl-Artikolu 17 għandhom ikunu soġġetti għal investigazzjonijiet immedija abbażi ta' deċiżjoni tal-Awtorità. Meta persuna tostakola t-tweqqi tal-investigazzjoni, is-superviżur finanzjarju tal-Istat Membru fejn ikun jinsab il-bini rilevanti għandu jipprovdi, f'konformità mal-liġi nazzjonali, l-assistenza neċessarja, inkluż l-iffaċilitar tal-aċċess mill-Awtorità għall-post minn fejn joperaw il-persuni fiżiċi u ġuridiċi msemmija fl-Artikolu 17, sabiex ikunu jistgħu jġu eżerċitati s-setgħat elenkati fil-paragrafu 1 ta' dan l-Artikolu.

Artikolu 19

Spezzjonijiet fuq il-post

1. Sabiex twettaq il-kompiti mogħtija lilha b'dan ir-Regolament, l-Awtorità tista', soġġett għal notifika minn qabel tas-superviżur finanzjarju kkonċernat, twettaq l-ispezzjonijiet fuq il-post kollha neċessarji fil-bini minn fejn joperaw il-persuni fiżiċi u ġuridiċi msemmija fl-Artikolu 17. Fir-rigward ta' persuni fiżiċi li l-bini minn fejn joperaw ikun ukoll ir-residenza privata tagħhom, l-Awtorità għandha tfittex u tikseb awtorizzazzjoni għudizzjarja għal spezzjoni fuq il-post. Meta t-tweqqi xieraq u l-effiċjenza tal-ispezzjoni jkunu jeħtieġu dan, l-Awtorità tista' twettaq l-ispezzjoni fuq il-post mingħajr avviż minn qabel lil dawk il-persuni fiżiċi u ġuridiċi.

2. L-Awtorità tista' tiddeċiedi li tafda t-twettiq tal-ispezzjonijiet fuq il-post lil tim superviżorju kongunt f'konformità mal-Artikolu 16 jew lil tim iddedikat, li jista' jinkludi membri tat-tim superviżorju kongunt fejn applikabbli. L-Awtorità għandha tkun responsabbli biex tistabilixxi u tiffirma timijiet ta' spezzjoni fuq il-post, li għandu jsir f'kooperazzjoni mas-superviżuri finanzjarji.
3. Il-persunal tal-Awtorità u persuni oħra awtorizzati mill-Awtorità biex iwettqu spezzjoni fuq il-post jistgħu jidhlu fi kwalunkwe bini u art fejn joperaw il-persuni fiżiċi jew ġuridiċi soġġetti għal deċiżjoni dwar investigazzjoni adottata mill-Awtorità u, fir-rigward ta' persuni fiżiċi li l-bini minn fejn joperaw ikun ukoll ir-residenza privata tagħhom, wara li jakkwistaw awtorizzazzjoni ġudizzjarja għal spezzjoni fuq il-post skont il-paragrafu 1 ta' dan l-Artikolu. Il-persunal tal-Awtorità u persuni oħra awtorizzati mill-Awtorità għandu jkollhom is-setgħat previsti fl-Artikolu 21.
4. Il-persuni fiżiċi u ġuridiċi msemmija fl-Artikolu 17 għandhom ikunu soġġetti għal spezzjonijiet fuq il-post abbażi ta' deċiżjoni tal-Awtorità.
5. Il-persunal u persuni oħra li jakkumpanjawh awtorizzati jew maħtura mis-superviżur finanzjarju tal-Istat Membru fejn tkun se titwettaq l-ispezzjoni għandhom, taħt is-superviżjoni u l-koordinazzjoni tal-Awtorità, jassistu b'mod attiv lill-persunal tal-Awtorità u persuni oħra awtorizzati minnha. Għal dak il-għan, dawn għandhom igawdu s-setgħat stabbiliti fil-paragrafu 3. Il-persunal tas-superviżuri finanzjarji tal-Istat Membru kkonċernat għandu jkollu wkoll id-dritt li jipparteċipa fl-ispezzjonijiet fuq il-post.

6. Meta persuna topponi t-tweġġ ta' spezzjoni fuq il-post ordnata skont dan l-Artikolu, is-superviżur finanzjarju tal-Istat Membru kkonċernat għandu jipprovdi l-assistenza neċessarja f'konformità mal-liġi nazzjonali. Sal-limitu neċessarju għall-ispezzjoni, tali assistenza għandha tinkludi l-issigillat ta' kwalunkwe bini minn fejn joperaw u kontijiet jew rekords. Meta dik is-setgħa ma tkunx disponibbli għas-superviżur finanzjarju kkonċernat, huwa għandu juża s-setgħat tiegħu biex jitlob l-assistenza neċessarja ta' awtoritajiet nazzjonali oħra.

Artikolu 20

Awtorizzazzjoni minn awtorità gudidzjarja

1. Jekk spezzjoni fuq il-post prevista fl-Artikolu 19 tkun teħtieġ awtorizzazzjoni minn awtorità gudidzjarja f'konformità mal-liġi nazzjonali, l-Awtorità għandha tapplika għal tali awtorizzazzjoni.
2. Meta ssir applikazzjoni għal awtorizzazzjoni kif imsemmija fil-paragrafu 1, l-awtorità gudidzjarja nazzjonali għandha tivverifika li d-deċiżjoni tal-Awtorità tkun awtentika u li l-miżuri koerċittivi previsti li jkunu arbitrarji u lanqas eċċessivi b'kont meħud tas-sugġett tal-ispezzjoni. Fil-kontroll tagħha tal-proporzjonalità tal-miżuri koerċittivi, l-awtorità gudidzjarja nazzjonali tista' titlob lill-Awtorità għal spjegazzjonijiet dettaljati, b'mod partikolari fir-rigward tar-raġunijiet li l-Awtorità jkollha biex tissuspetta li seħħ ksur tal-atti msemmija fl-Artikolu 1(2), is-serjetà tal-ksur issuspettat u n-natura tal-involviment tal-persuna soġġetta għall-miżuri koerċittivi. Madankollu, l-awtorità gudidzjarja nazzjonali ma għandhiex tirrieżamina l-hteġa għall-ispezzjoni jew titlob li tigi pprovduta bl-informazzjoni fil-fajl tal-Awtorità. Il-legalità tad-deċiżjoni tal-Awtorità għandha tkun soġġetta għal rieżami biss mill-Qorti tal-Ġustizzja tal-Unjoni Ewropea.

Artikolu 21

Miżuri amministrattivi

1. Ghall-fini li twettaq il-kompiti tagħha msemmija fl-Artikolu 5(2), l-Awtorità għandu jkollha s-setgħa li tapplika l-miżuri amministrattivi stabbiliti fil-paragrafi 2 u 3 ta' dan l-Artikolu biex teħtiegħ li kwalunkwe entità marbuta b'obbligu magħżula tiegħu l-miżuri neċessarji meta:
 - (a) l-entità marbuta b'obbligu magħżula jinstab li tkun kisret l-atti tal-Unjoni u l-leġislazzjoni nazzjonali msemmija fl-Artikolu 1(2);
 - (b) l-Awtorità jkollha biżżejjed indikazzjonijiet u li jkunu dimostrabbli li l-entità marbuta b'obbligu magħżula x'aktarx li tikser ir-rekwiżiti tal-atti tal-Unjoni u tal-leġislazzjoni nazzjonali msemmija fl-Artikolu 1(2) u l-applikazzjoni ta' miżura amministrattiva tista' tipprevjeni l-okkorrenza tal-ksur jew tnaqqas ir-riskju tiegħu;
 - (c) abbażi ta' determinazzjoni debitament ġustifikata mill-Awtorità, il-politiki, il-proċeduri u l-kontrolli interni fis-sehħ fl-entità marbuta b'obbligu magħżula ma jkunux proporzjonati għar-riskji ta' hasil tal-flus, ir-reati predikati tiegħu jew il-finanzjament tat-terrorizmu li għalihom tkun esposta l-entità marbuta b'obbligu magħżula.
2. Ghall-finijiet tal-Artikolu 6(1), l-Awtorità għandu jkollha, b'mod partikolari, is-setgħa li tapplika l-miżuri amministrattivi li ġejjin:
 - (a) toħroġ rakkomandazzjonijiet;
 - (b) tordna lill-entitajiet marbuta b'obbligu jikkonformaw, inkluż jimplimentaw miżuri korrettivi speċifiċi;

- (c) tohroġ stqarrija pubblika li tidentifika l-persuna fiżika jew ġuridika u n-natura tal-ksur;
- (d) tohroġ ordni li tehtieg li l-persuna fiżika jew ġuridika twaqqaf l-imġiba u ma tirrepetihiex;
- (e) tirrestringi jew tillimita n-negozju, l-operazzjonijiet jew in-network ta' istituzzjonijiet li jinkludu l-entità marbuta b'obbligu magħżula, jew tirrikjedi ċ-ċessjoni ta' attivitajiet;
- (f) tirrikjedi bidliet fl-istruttura ta' governanza;
- (g) meta entità marbuta b'obbligu magħżula tkun soġġetta għal awtorizzazzjoni, tipproponi l-irtirar jew is-sospensjoni ta' dik l-awtorizzazzjoni lill-awtorità li tkun tatha; meta l-awtorità li tkun tat dik l-awtorizzazzjoni ma ssegwix il-proposta tal-Awtorità li tissospendi jew tirtira, l-Awtorità għandha titlobha tipprovdi r-raġunijiet tagħha bil-miktub.

3. Permezz tal-miżuri amministrattivi msemmija fil-paragrafu 2, l-Awtorità tista' b'mod partikolari:

- (a) tirrikjedi l-forniment ta' kwalunkwe *data* jew informazzjoni neċessarja għat-twettiq tal-kompiti elenkati fl-Artikolu 5(2) mingħajr dewmien żejjed, tirrikjedi s-sottomissjoni ta' kwalunkwe dokument, jew timponi rekwiżiti ta' rapportar addizzjonali jew aktar frekwenti;
- (b) tirrikjedi r-rinfurzar tal-politiki, il-proċeduri u l-kontrolli interni;

- (c) tirrikjedi l-applikazzjoni ta' politika jew rekwiżiti speċifiċi relatati ma' kategoriji ta' klijenti jew klijenti individwali, tranżazzjonijiet, attivitajiet jew kanali ta' konsenja li jgħallqu riskji għoljin tal-ML/TF;
 - (d) tirrikjedi l-implimentazzjoni ta' miżuri li jnaqqsu r-riskji tal-ML/TF fl-attivitajiet u l-prodotti tal-entitajiet marbuta b'obbligu magħżula;
 - (e) tipprojbixxi b'mod temporanju lil kwalunkwe persuna li twettaq dmirijiet manigerjali f'entità marbuta b'obbligu magħżula, jew kwalunkwe persuna fiżika oħra miżmuma responsabbli għall-ksur, milli twettaq funzjonijiet manigerjali fl-entitajiet marbuta b'obbligu.
4. Il-miżuri amministrattivi msemmija fil-paragrafu 2 għandhom ikunu akkumpanjati, fejn ikun rilevanti, minn skadenzi vinkolanti għall-implimentazzjoni effettiva tagħhom. L-Awtorità għandha tagħti segwitu u tivvaluta l-implimentazzjoni tal-azzjonijiet mitluba mill-entità marbuta b'obbligu magħżula.
5. Meta jsiru konxji minn indikazzjoni waħda jew aktar li entità marbuta b'obbligu magħżula tkun kisret ir-Regolament (UE) 2023/1113 jew ir-Regolament (UE).../...⁺, is-supervizuri finanzjarji għandhom jinnotifikaw lill-awtorità mingħajr dewmien żejjed.
6. Il-miżuri amministrattivi applikati għandhom ikunu effettivi, proporzjonati u dissważivi.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

Artikolu 21
Sanzjonijiet pekunarji

1. Ghall-fini li twettaq il-kompiti mogħtija lilha b'dan ir-Regolament, l-Awtorità tista' timponi sanzjonijiet pekunarjimeta entità marbuta b'obbligu magħżula tikser, kemm b'mod intenzjonali kif ukoll b'negligenza, rekwizit tar-Regolament (UE) 2023/1113 jew ir-Regolament (EU) .../...⁺, jew ma tikkonformax ma' deċiżjoni vinkolanti msemija fl-Artikolu 6(1) ta' dan ir-Regolament.
2. Meta l-Bord Eżekuttiv tal-Awtorità jsib li entità marbuta b'obbligu magħżula tkun wettqet, intenzjonalment jew b'negligenza, ksur serju, ripetut jew sistematiku ta' rekwiziti direttament applikabbli li jinsabu fir-Regolament (UE) 2023/1113 jew ir-Regolament (UE) .../...⁺, huwa għandu jadotta deċiżjoni li timponi sanzjonijiet pekunarji, f'konformità mal-paragrafu 3 ta' dan l-Artikolu. Is-sanzjonijiet pekunarji imposti għal tali ksur għandhom, skont iċ-ċirkostanzi ta' kull każ individwali, jiġu imposti flimkien mal-miżuri amministrattivi msemija fl-Artikolu 21(2), jew minflokhom.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

3. L-ammont bażiku tas-sanzjonijiet pekunarji msemija fil-paragrafu 1 għandu jiġi inkluż fil-limiti li ġejjin:
- (a) għal ksur serju, ripetut jew sistematiku ta' rekwizit wiehed jew aktar relatati mad-diligenza dovuta tal-klijenti, il-politiki, il-proċeduri u l-kontrolli tal-grupp kollu jew l-obbligi ta' rapportar li ġie identifikat f'żewġ Stati Membri jew aktar fejn topera entità marbuta b'obbligu magħżula, l-ammont għandu jkun mill-anqas EUR 500 000 u ma għandux jaqbeż EUR 2 000 000 jew 1 % tal-fatturat annwali, skont liema jkun oghla;
 - (b) għal ksur serju, ripetut jew sistematiku ta' rekwizit wiehed jew aktar relatati mad-diligenza dovuta tal-klijenti, il-politiki, il-proċeduri u l-kontrolli interni jew l-obbligi ta' rapportar li ġie identifikat fi Stat Membru wiehed fejn topera entità marbuta b'obbligu magħżula, l-ammont għandu jkun mill-anqas EUR 100 000 u ma għandux jaqbeż EUR 1 000 000 jew 0,5 % tal-fatturat annwali, skont liema jkun l-ogħla;
 - (c) għal ksur serju, ripetut jew sistematiku tar-rekwiziti l-oħra kollha li ġie identifikat f'żewġ Stati Membri jew aktar fejn topera entità marbuta b'obbligu magħżula, l-ammont għandu jkun mill-anqas EUR 100 000 u ma għandux jaqbeż EUR 2 000 000;
 - (d) għal ksur serju, ripetut jew sistematiku tar-rekwiziti l-oħra kollha li ġie identifikat fi Stat Membru wiehed fejn topera entità marbuta b'obbligu magħżula, l-ammont għandu jkun mill-anqas EUR 100 000 u ma għandux jaqbeż EUR 1 000 000;
 - (e) għal ksur serju, ripetut jew sistematiku tad-deċiżjonijiet tal-Awtorità msemija fl-Artikolu 6(1), l-ammont għandu jkun mill-anqas EUR 100 000 u ma għandux jaqbeż EUR 1 000 000.

4. L-ammonti bażiċi definiti fil-limiti stabbiliti fil-paragrafu 3 għandhom jiġu aġġustati, fejn meħtieġ, billi jitqiesu fatturi aggravanti jew mitiganti skont il-koeffiċjenti rilevanti stabbiliti fl-Anness I. Il-koeffiċjenti aggravanti rilevanti għandhom jiġu applikati wiehied wiehied għall-ammont bażiku. Jekk ikun applikabbli aktar minn koeffiċjent aggravanti wiehied, id-differenza bejn l-ammont bażiku u l-ammont li jirriżulta mill-applikazzjoni ta' kull koeffiċjent aggravanti individwali għandha tiżdied mal-ammont bażiku. Meta l-benefiċċju miksub mill-ksur jew it-telf għal partijiet terzi kkawżat mill-ksur ikun jista' jiġi ddeterminat, dawn għandhom jiżdiedu mal-ammont totali tas-sanzjoni, wara l-applikazzjoni tal-koeffiċjenti.
5. Il-koeffiċjenti mitiganti rilevanti għandhom jiġu applikati wiehied wiehied għall-ammont bażiku. Jekk ikun applikabbli aktar minn koeffiċjent mitiganti wiehied, id-differenza bejn l-ammont bażiku u l-ammont li jirriżulta mill-applikazzjoni ta' kull koeffiċjent mitiganti individwali għandha titnaqqas mill-ammont bażiku.
6. L-ammont massimu ta' sanzjoni għall-ksur serju, ripetut jew sistematiku msemmi fil-paragrafu 3, il-punti (a) u (b) ma għandux jaqbeż l-10 % tal-fatturat annwali totali tal-entità marbuta b'obbligu fis-sena kontabilistika preċedenti, wara l-applikazzjoni tal-koeffiċjenti msemmija fil-paragrafi 4 u 5.

7. L-ammont massimu ta' sanzjoni għall-ksur serju, ripetut jew sistematiku msemmi fil-paragrafu 3, il-punti (c) u (d) ma għandux jaqbeż EUR 10 000 000 wara l-applikazzjoni tal-koeffiċjenti msemmija fil-paragrafi 4 u 5.
8. Meta l-entità marbuta b'obbligu magħzula tkun impriża omm jew sussidjarja ta' impriża omm li tkun meħtieġa thejji dikjarazzjonijiet finanzjarji konsolidati f'konformità mal-Artikolu 22 tad-Direttiva 2013/34/UE tal-Parlament Ewropew u tal-Kunsill³⁷, il-fatturat annwali totali rilevanti għandu jkun il-fatturat annwali totali jew it-tip korrispondenti ta' introjtu f'konformità mal-istandards kontabilistiċi applikabbli skont l-aħħar kontijiet konsolidati disponibbli approvati mill-korp manigerjali tal-impriża omm apikali.
9. Fil-kazijiet mhux koperti mill-paragrafu 1 ta' dan l-Artikolu, l-Awtorità tista', fejn ikun neċessarju għall-fini li twettaq il-kompiti mogħtija lilha b'dan ir-Regolament, teħtieġ li s-supervizuri finanzjarji jibdew proċedimenti bil-ħsieb li jiehdu azzjoni sabiex jiżguraw li jiġu imposti sanzjonijiet pekunjarji xierqa f'konformità mal-liġi nazzjonali li tittrasponi d-Direttiva (UE) .../...⁺ u kwalunkwe leġiżlazzjoni nazzjonali rilevanti li tagħti setgħat speċifiċi li fil-preżent ma humiex meħtieġa mil-liġi tal-Unjoni. Is-sanzjonijiet pekunjarji imposti għandhom ikunu effettivi, proporzjonati u dissważivi.

³⁷ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriži, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

L-ewwel subparagrafu għandu jkun applikabbli għas-sanzjonijiet pekunarji li għandhom jiġu imposti fuq entitajiet marbuta b'obbligu magħżula għal ksur tal-liġi nazzjonali li tittrasponi d-Direttiva (UE) .../...⁺ u għal kwalunkwe sanzjoni pekunarja li għandha tiġi imposta fuq il-membri tal-korp manigġerjali ta' entitajiet marbuta b'obbligu magħżula li skont il-liġi nazzjonali jkunu responsabbli għal ksur mill-entità marbuta b'obbligu magħżula.

10. Is-sanzjonijiet pekunarji imposti mill-Awtorità għandhom ikunu effettivi, proporzjonati u dissważivi.

Meta tiddetermina l-ammont tas-sanzjoni pekunarja, l-Awtorità għandha tqis kif xieraq il-kapaċità tal-entità marbuta b'obbligu magħżula li tħallas is-sanzjoni pekunarja u, meta s-sanzjoni pekunarja tkun tista' taffettwa l-konformità mar-regolamentazzjoni prudenzjali, tikkonsulta lill-awtoritajiet kompetenti għas-supervizjoni tal-konformità tal-entitajiet marbuta b'obbligu magħżula mal-liġi applikabbli tal-Unjoni.

Artikolu 23

Pagamenti perjodiċi ta' penali

1. Il-Bord Eżekuttiv jista' jadotta deċiżjoni li timponi pagament perjodiku ta' penali sabiex iġieghel:
- (a) entità marbuta b'obbligu magħżula ttemm ksur, meta tonqos milli tikkonforma ma' miżura amministrattiva applikata skont l-Artikolu 21(2), il-punt (b), (d), (e) jew (f), u l-Artikolu 21(3);

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (b) persuna msemmija fl-Artikolu 17(1) tipprovdi l-informazzjoni shiha li tkun intalbet b'deċiżjoni skont l-Artikolu 6(1);
 - (c) persuna msemmija fl-Artikolu 17(1) tissottometti ruhha għal investigazzjoni u b'mod partikolari tipproduċi rekords, *data* u proċeduri kompluti jew kwalunkwe materjal ieħor meħtieġ u biex tikkompleta u tikkoreġi informazzjoni oħra pprovduta f'investigazzjoni mnedija skont l-Artikolu 18.
2. Il-pagament perjodiku ta' penali għandu jkun effettiv u proporzjonat. Il-pagament perjodiku ta' penali għandu jiġi impost sakemm l-entità marbuta b'obbligu magħżula jew il-persuna kkonċernata tikkonforma mal-miżura amministrattiva rilevanti msemmija fil-paragrafu 1.
 3. Minkejja l-paragrafu 2, l-ammont ta' pagament perjodiku ta' penali ma għandux jaqbeż, f'każ ta' persuni ġuridiċi, 3 % tal-fatturat medju ta' kuljum fis-sena kontabilistika preċedenti jew, fil-każ ta' persuni fiżiċi, 2 % tal-introjtu medju ta' kuljum fis-sena kalendarja preċedenti. Dan għandu jiġi kkalkulat mid-data stabbilita fid-deċiżjoni li timponi l-pagament perjodiku ta' penali.
 4. Pagament perjodiku ta' penali jista' jiġi impost għal perjodu ta' mhux aktar minn sitt xhur wara n-notifika tad-deċiżjoni tal-Awtorità. Meta, mal-iskadenza ta' dak il-perjodu, l-entità marbuta b'obbligu magħżula tkun għadha ma kkonformatx mal-miżura amministrattiva, l-Awtorità tista' timponi pagamenti perjodiċi ta' penali għal perjodu addizzjonali ta' mhux aktar minn sitt xhur.

5. Id-deċiżjoni li timponi pagament perġodiku ta' penali tista' tittiehed fi stadju aktar tard b'effett retroattiv sad-data tal-applikazzjoni tal-miżura amministrattiva.

Artikolu 24

Smigh ta' persuni soġġetti għal proċedimenti

1. Qabel ma jieħu kwalunkwe deċiżjoni li timponi sanzjoni pekunjarja jew pagament perġodiku ta' penali skont l-Artikoli 22 jew 23, il-Bord Eżekuttiv għandu jagħti lill-persuni soġġetti għall-proċedimenti l-opportunità li jinstemgħu dwar is-sejbiet tal-Awtorità. Il-Bord Eżekuttiv għandu jibbaża d-deċiżjonijiet tiegħu biss fuq sejbiet li dwarhom il-persuni soġġetti għall-proċedimenti kellhom l-opportunità li jikkummentaw.
2. Id-drittijiet tad-difiża tal-persuni soġġetti għall-proċedimenti għandhom jiġu kompletament irrispettati matul il-proċedimenti. Huma għandhom ikunu intitolati li jkollhom aċċess għall-fajl tal-Awtorità, soġġett għall-interess legittimu ta' persuni oħra fil-protezzjoni tas-sigrieti kummerċjali tagħhom. Id-dritt ta' aċċess għall-fajl ma għandux jestendi għal informazzjoni kunfidenzjali jew dokumenti preparatorji interni tal-Awtorità.

Artikolu 25

Pubblikazzjoni tal-miżuri amministrattivi, tas-sanzjonijiet pekunarji u tal-pagamenti perjodiċi ta' penali

1. L-Awtorità għandha tippubblika kull deċiżjoni li timponi sanzjonijiet pekunarji jew pagamenti perjodiċi ta' penali u li tapplika miżuri amministrattivi msemmija fl-Artikolu 21(2), il-punti (c) sa (g), adottati fil-kazijiet imsemmija fl-Artikolu 21(1), il-punt (a), immedjatament wara li l-persuna responsabbli għall-ksur tiġi infurmata b'dik id-deċiżjoni. Il-pubblikazzjoni għandha tinkludi mill-anqas l-informazzjoni dwar it-tip u n-natura tal-ksur, l-identità tal-persuni responsabbli, u, għal sanzjonijiet pekunarji jew pagamenti perjodiċi ta' penali, l-ammont tagħhom.

B'deroga mill-ewwel subparagrafu, meta l-pubblikazzjoni tikkonċerna miżuri amministrattivi li jistgħu jiġu appellati u li ma għandhomx l-għan li jirrimedjaw ksur serju, ripetut u sistematiku, l-Awtorità tista' tiddifferixxi l-pubblikazzjoni ta' daww il-miżuri amministrattivi sa meta tiskadi l-iskadenza għal preżentazzjoni ta' appell quddiem il-Qorti tal-Ġustizzja tal-Unjoni Ewropea.

2. Malli tiskadi l-iskadenza għal rieżami tad-deċiżjoni tal-Bord Amministrattiv ta' Rieżami jew, meta tali rieżami ma jkunx intalab mill-entità marbuta b'obbligu, malli tiskadi l-iskadenza għal appell quddiem il-Qorti tal-Ġustizzja tal-Unjoni Ewropea, l-Awtorità għandha tippubblika l-informazzjoni dwar talba għal rieżami jew appell. Kwalunkwe informazzjoni sussegwenti dwar l-eżitu ta' tali rieżami jew appell għandha tiġi ppubblikata mill-Awtorità immedjatament wara li tikseb tali informazzjoni. Kwalunkwe deċiżjoni li tannulla deċiżjoni li timponi sanzjoni pekunarja jew pagament perijodiku ta' penali jew tapplika miżura amministrattiva skont l-Artikolu 21(1), il-punt (a), għandha tiġi ppubblikata wkoll.
3. Minkejja r-rekwiżit imsemmi fil-paragrafu 1, meta l-pubblikazzjoni tal-identità jew tad-*data* personali tal-persuni responsabbli titqies mill-Awtorità li tkun sproporzjonata wara valutazzjoni skont il-każ, jew meta l-pubblikazzjoni tipperikola l-istabbiltà tas-swieq finanzjarji jew xi investigazzjoni li tkun għaddejja, l-Awtorità għandha:
- (a) iddewwem il-pubblikazzjoni tad-deċiżjoni sal-mument meta ma jibqgħux jeżistu r-raġunijiet għaliex ma ġietx ippubblikata;
 - (b) tippubblika d-deċiżjoni fuq bażi anonima, jekk tali publikazzjoni anonima tiżgura protezzjoni effettiva tad-*data* personali tal-persuni responsabbli; f'dak il-każ, l-Awtorità għandha tipposponi l-pubblikazzjoni tad-*data* rilevanti għal perijodu raġonevoli jekk ikun previst li f'dak il-perijodu ma jibqgħux jeżistu r-raġunijiet għall-pubblikazzjoni anonima;

(c) ma tippubblikax b'mod assolut id-deċiżjoni f'każ li l-ghazliet stabbiliti fil-punti (a) u (b) jitqiesu insuffiċjenti biex:

(i) jiżguraw li ma tigix ipperikolata l-istabbiltà tas-swieq finanzjarji; jew

(ii) jiżguraw il-proporzjonalità tal-pubblikazzjoni tad-deċiżjoni fir-rigward tal-miżuri amministrattivi applikati f'konformità mal-Artikolu 21(1), il-punt (a), meta tali miżuri jitqiesu li jkunu ta' natura minuri.

4. L-Awtorità għandha tagħmel kwalunkwe pubblikazzjoni skont dan l-Artikolu aċċessibbli fuq is-sit web tagħha għal perjodu ta' hames snin.

Artikolu 26

Infurzar tas-sanzjonijiet pekunarji u tal-pagamenti perjodiċi ta' penali u allokazżjoni tal-ammonti ta' dawn is-sanzjonijiet u l-pagamenti

1. Is-sanzjonijiet pekunarji u l-pagamenti perjodiċi ta' penali imposti skont l-Artikoli 22 u 23 għandhom ikunu infurzabbli.

L-infurzar għandu jkun irregolat bir-regoli tal-proċedura ċivili fis-seħh fl-Istat Membru li fit-territorju tiegħu jitwettaq l-infurzar. L-ordni għall-infurzar għandha tiġi mehmūza mad-deċiżjoni li jiġu imposti sanzjonijiet pekunarji jew pagamenti perjodiċi ta' penali skont l-Artikoli 22 u 23, mingħajr ebda formalità oħra għajr il-verifika tal-awtenticità tad-deċiżjoni mill-awtorità li l-gvern ta' kull Stat Membru għandu jahtar għal dik il-fini u għandu jgħarraf lill-Awtorità u lill-Qorti tal-Ġustizzja tal-Unjoni Ewropea.

Meta dawk il-formalitajiet ikunu ġew ikkompletati fuq talba mill-parti kkonċernata, dik il-parti tista' tipproċedi għall-infurzar f'konformità mal-liġi nazzjonali, billi tressaq il-kwistjoni direttament quddiem il-korp kompetenti.

L-infurzar jista' jiġi sospiż biss b'deċiżjoni tal-Qorti tal-Ġustizzja tal-Unjoni Ewropea. Madankollu, il-qrati tal-Istat Membru kkonċernat għandu jkollhom ġurisdizzjoni fuq ilmenti li l-infurzar ikun qed jitwettaq b'mod irregolari.

2. L-ammonti miġbura tas-sanzjonijiet pekunarji u tal-pagamenti perjodiċi ta' penali għandhom jiġu allokati għall-baġit ġenerali tal-Unjoni.

Artikolu 27

Regoli proċedurali għat-teħid ta' miżuri superviżorji

u l-impożizzjoni ta' sanzjonijiet pekunarji u pagamenti perjodiċi ta' penali

1. Meta, fit-twettiq tad-dmirijiet tagħha skont dan ir-Regolament, l-Awtorità ssib li hemm indikazzjonijiet serji tal-eżistenza possibbli ta' fatti li jistgħu jikkostitwixxu wieħed jew aktar mit-tipi ta' ksur elenkati fl-Anness II, l-Awtorità għandha taħtar tim investigattiv indipendenti fi hdan l-Awtorità biex jinvestiga l-kwistjoni. It-tim investigattiv ma għandux ikun involut jew kien involut fis-superviżjoni diretta tal-entità marbuta b'obbligu magħżula kkonċernata u għandu jwettaq il-funzjonijiet tiegħu indipendentement mill-Bord Eżekuttiv. L-Awtorità għandha tiżviluppa proċeduri interni biex tiddetermina r-regoli li jirregolaw l-għażla tal-membri tat-timijiet investigattivi indipendenti, b'mod partikolari fir-rigward tal-għarfien, il-preparazzjoni, l-għarfien espert u l-esperjenza ta' dawk il-membri.

2. It-tim investigattiv għandu jinvestiga l-allegat ksur, filwaqt li jqis kwalunkwe kumment sottomess mill-persuni soġġetti għal investigazzjoni, u għandu jissottometti fajl komplut bis-sejbiet tiegħu lill-Bord Eżekuttiv.

Sabiex iwettaq il-kompiti tiegħu, it-tim investigattiv jista' jirrikjedi informazzjoni f'konformità mal-Artikolu 17 u jwettaq investigazzjonijiet u spezzjonijiet fuq il-post f'konformità mal-Artikoli 18 u 19.

Fit-tweqqi tal-kompiti tiegħu, it-tim investigattiv għandu jkollu aċċess għad-dokumenti u l-informazzjoni kollha miġbura mit-tim superviżorju kongunt fl-attivitajiet superviżorji tiegħu.

3. Meta jlesti l-investigazzjoni tiegħu u qabel ma jissottometti l-fajl bis-sejbiet tiegħu lill-Bord Eżekuttiv, it-tim investigattiv għandu jagħti lill-persuni soġġetti għal investigazzjoni l-opportunità li jinstemgħu dwar il-kwistjonijiet li jkunu qed jiġu investigati. It-tim investigattiv għandu jibbaża s-sejbiet tiegħu biss fuq fatti li l-persuni soġġetti għal investigazzjoni kien kellhom l-opportunità li jikkummentaw dwarhom.

Id-drittijiet tad-difiza tal-persuni kkonċernati għandhom jiġu kompletament rispettati matul l-investigazzjonijiet skont dan l-Artikolu.

4. Meta jissottometti l-fajl bis-sejbiet tiegħu lill-Bord Eżekuttiv, it-tim investigattiv għandu jinnotifika dak il-fatt lill-persuni soġġetti għal investigazzjoni. Il-persuni soġġetti għal investigazzjoni għandhom ikunu intitolati li jkollhom aċċess għall-fajl, soġġett għall-interess legittimu ta' persuni oħra fil-protezzjoni tas-sigrieti kummerċjali tagħhom. Id-dritt ta' aċċess għall-fajl ma għandux jestendi għal informazzjoni kunfidenzjali li taffettwa lil partijiet terzi.

5. Abbażi tal-fajl li jkun fih is-sejbiet tat-tim investigattiv u, meta jintalab mill-persuni kkonċernati, wara li jkun sema' lill-persuni soġġetti għal investigazzjoni f'konformità mal-Artikolu 24(1), il-Bord Eżekuttiv għandu jiddeċiedi jekk ikunx sar wiehed jew aktar mit-tipi ta' ksur elenkati fl-Anness II mill-persuni li huma soġġetti għal investigazzjoni, u f'tali każ, għandu jimponi sanzjoni pekunarja f'konformità mal-Artikolu 22 u japplika miżura amministrattiva f'konformità mal-Artikolu 21 apparti milli jimponi sanzjoni pekunarja jew minflok ma jimponi tali sanzjoni.
6. It-tim investigattiv ma għandux jipparteċipa fid-deliberazzjonijiet tal-Bord Eżekuttiv jew b'xi mod ieħor jintervjeni fil-proċess deċiżjonali tal-Bord Eżekuttiv.
7. Il-Kummissjoni għandha tadotta aktar regoli ta' proċedura għall-eżerċizzju tas-setgħa li timponi sanzjonijiet pekunarji jew pagamenti perjodiċi ta' penali, inklużi dispożizzjonijiet dwar id-drittijiet tad-difiża, dispożizzjonijiet temporali, u l-għbir tas-sanzjonijiet pekunarji jew tal-pagamenti perjodiċi ta' penali, u għandha tadotta regoli dettaljati dwar il-perjodi ta' preskrizzjoni għall-impożizzjoni u l-infurzar tal-penali.

Ir-regoli msemmija fl-ewwel subparagrafu għandhom jiġu adottati permezz ta' atti delegati li jissupplimentaw dan ir-Regolament, f'konformità mal-Artikolu 100.

Il-Kummissjoni għandha tadotta l-atti delegati msemmija fit-tieni subparagrafu sal-1 ta' Jannar 2027.

8. L-Awtorità għandha tirreferi kwistjonijiet għall-prosekuzzjoni kriminali lill-awtoritajiet nazzjonali rilevanti meta, fit-twettiq tad-dmirijiet tagħha skont dan ir-Regolament, hija ssib li jkun hemm indikazzjonijiet serji tal-eżistenza possibbli ta' fatti li jistgħu jikkostitwixxu reati kriminali. Barra minn hekk, l-Awtorità għandha toqghod lura milli timponi sanzjonijiet pekunarji jew pagamenti perjodiċi ta' penali meta liberazzjoni jew kundanna preċedenti li tkun irriżultat minn fatti identiċi, jew minn fatti li jkunu sostanzjalment l-istess, tkun kisbet il-forza ta' res judicata bħala riżultat ta' proċedimenti kriminali skont il-liġi nazzjonali.

Artikolu 28

Rieżami mill-Qorti tal-Ġustizzja tal-Unjoni Ewropea

Il-Qorti tal-Ġustizzja tal-Unjoni Ewropea għandu jkollha ġurisdizzjoni mingħajr limiti biex tirrieżamina d-deċiżjonijiet tal-Awtorità li jimponu sanzjoni pekunarja jew pagament perjodiku ta' penali. Din tista' tannulla, jew tnaqqas jew iżżid l-ammont tas-sanzjoni pekunarja jew tal-pagament perjodiku ta' penali impost.

Artikolu 29

Arrangamenti lingwistiċi f'superviżjoni diretta

1. L-Awtorità u s-superviżuri finanzjarji għandhom jadottaw arrangamenti għall-komunikazzjonijiet tagħhom fis-sistema superviżorja tal-AML/CFT, inkluż il-lingwa/i li għandhom jintużaw.
2. Kwalunkwe dokument li entità marbuta b'obbligu magħżula jew kwalunkwe persuna fiżika jew ġuridika oħra soġġetta individwalment għall-proċeduri superviżorji tal-Awtorità tissottometti lill-Awtorità jista' jiġi abbozzat fi kwalunkwe waħda mil-lingwi uffiċjali tal-Unjoni, magħżula mill-entità marbuta b'obbligu magħżula jew mill-persuna fiżika jew ġuridika kkonċernata.

3. L-Awtorità, l-entitajiet marbuta b'obbligu magħżula u kwalunkwe persuna ġuridika jew fiżika oħra soġġetta individwalment għall-proċeduri superviżorji tal-Awtorità jistgħu jaqblu li jużaw esklużivament waħda mil-lingwi uffiċjali tal-Unjoni fil-komunikazzjonijiet bil-miktub tagħhom, inkluż fir-rigward tad-deċiżjonijiet superviżorji tal-Awtorità.
4. Meta ftehim dwar l-użu esklużiv ta' lingwa waħda kif imsemmi fil-paragrafu 3 jiġi sussegwentement revokat, dik ir-revoka għandha taffettwa biss l-aspetti tal-proċedura superviżorja tal-Awtorità li jkunu għadhom ma twettqux.
5. Meta l-parteciċipanti f'seduta orali jitolbu li jinstemgħu f'lingwa uffiċjali tal-Unjoni li ma tkunx il-lingwa tal-proċedura superviżorja tal-Awtorità, għandu jingħata avviż bil-quddiem suffiċjenti dwar dik il-htieġa lill-Awtorità sabiex tkun tista' tagħmel l-arrangamenti neċessarji.

TAQSIMA 4

SUPERVIŻJONI INDIRETTA TA' ENTITAJIET MARBUTA B'OBBLIGU MHUX MAGĦŻULA

Artikolu 30

Valutazzjonijiet tal-istat ta' konverġenza superviżorja

1. L-Awtorità għandha twestaq valutazzjonijiet perjodiċi ta' xi wħud mill-attivitajiet jew tal-attivitajiet kollha ta' superviżur finanzjarju wiehed, ta' diversi superviżuri finanzjarji jew tas-superviżuri finanzjarji kollha, kif ukoll tal-ġhodod u r-rizorsi tagħhom. Bħala parti minn kull valutazzjoni, l-Awtorità għandha tivvaluta l-punt sa fejn is-superviżur finanzjarju jwettaq il-kompiti tiegħu f'konformità mad-Direttiva (UE) .../...⁺ u jieħu l-passi neċessarji biex jiġu żgurati standards u prattiki superviżorji ta' livell għoli konsistenti. Il-valutazzjonijiet għandhom iqisu l-livell ta' armonizzazzjoni tal-approċċi superviżorji u, għal dak il-ghan, għandhom jinkludu rieżami tal-applikazzjoni tal-metodoloġija superviżorja tal-AML/CFT kollha jew parti minnha, żviluppata skont l-Artikolu 8, u għandhom ikopru s-superviżuri finanzjarji kollha f'ċiklu ta' valutazzjoni uniku. Il-Bord Eżekuttiv għandu jadotta, wara li jikkonsulta lill-Bord Ġenerali fil-kompożizzjoni superviżorja, pjan taċ-ċiklu ta' valutazzjoni. Il-Bord Ġenerali, filwaqt li jaġixxi b'maġġoranza ta' żewġ terzi tal-membri tiegħu, jista' jirrikjedi lill-Bord Eżekuttiv jadotta pjan gdid. It-tul ta' kull ċiklu ta' valutazzjoni għandu jiġi ddeterminat mill-Awtorità u ma għandux jaqbez is-seba' snin.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

L-Awtorità għandha tiżviluppa metodi li jippermettu valutazzjoni konsistenti tas-superviżuri finanzjarji rieżaminati fl-istess ċiklu, u tqabbil bejniethom. Fi tmiem kull ċiklu ta' valutazzjoni, l-Awtorità għandha tissottometti s-sejbiet tagħha lill-Parlament Ewropew u lill-Kunsill.

2. Il-valutazzjonijiet għandhom jitwettqu mill-persunal tal-Awtorità u, wara sejha miftuħa għall-partecipazzjoni, mill-persunal tas-superviżuri finanzjarji li ma jkunux soġġetti għal rieżami, fuq bażi volontarja. Fejn ikun rilevanti, il-valutazzjonijiet għandhom iqisu b'mod xieraq l-evalwazzjonijiet, il-valutazzjonijiet jew ir-rapporti mfassla minn organizzazzjonijiet internazzjonali u korpi intergovernattivi b'kompetenza fil-qasam tal-prevenzjoni tal-ML/TF. Il-valutazzjonijiet jistgħu jqisu wkoll l-informazzjoni stabbilita fil-bażi tad-*data* ċentrali tal-AML/CFT stabbilita skont l-Artikolu 11.

3. L-Awtorità għandha tipproduċi rapport li jippreżenta r-riżultati ta' kull valutazzjoni. Abbozz ta' verżjoni tar-rapport għandu jiġi sottomess lis-superviżur finanzjarju soġġett għall-valutazzjoni għall-kummenti, qabel ma jiġi kkunsidrat mill-Bord Ġenerali fil-kompożizzjoni superviżorja. Sa skadenza ddeterminata mill-Awtorità, is-superviżur finanzjarju soġġett għall-valutazzjoni għandu jissottometti osservazzjonijiet rigward l-abbozz ta' rapport. Ir-rapport finali għandu jiġi adottat mill-Bord Eżekuttiv, b'kont meħud tal-osservazzjonijiet tal-Bord Ġenerali fil-kompożizzjoni superviżorja. Il-Bord Eżekuttiv għandu jiżgura l-konsistenza fl-applikazzjoni tal-metodoloġija tal-valutazzjoni. Ir-rapport għandu jispjega u jindika kwalunkwe miżura ta' segwitu speċifika meħtieġa li għandha tittiehed mis-superviżur finanzjarju soġġett għall-valutazzjoni li titqies xierqa, proporzjonata u neċessarja bħala riżultat tal-valutazzjoni. Il-miżuri ta' segwitu jistgħu jiġu adottati fil-forma ta' linji gwida u rakkomandazzjonijiet tal-Bord Ġenerali. Il-miżuri ta' segwitu jistgħu wkoll jiġu adottati fil-forma ta' rakkomandazzjonijiet individwali meħuda mill-Bord Eżekuttiv. Dawk il-miżuri ta' segwitu individwali għandhom jiġu ppubblikati biss bil-kunsens tas-superviżur finanzjarju kkonċernat u biss f'forma sommarja jew aggregata, b'tali mod li l-istituzzjonijiet finanzjarji individwali ma jkunux jistgħu jiġu identifikati. Il-verżjoni ppubblikata tar-rapport ma għandhiex tinkludi informazzjoni kunfidenzjali u lanqas referenzi għal superviżuri finanzjarji speċifiċi.
4. Is-superviżuri finanzjarji għandhom jagħmlu kull sforz biex jikkonformaw mal-miżuri speċifiċi ta' segwitu indirizzati lilhom b'riżultat tal-valutazzjoni. Fejn applikabbli, is-superviżuri finanzjarji għandhom jipprovdu aġġornamenti regolari lill-Awtorità dwar it-tip ta' miżuri li jkunu implimentaw bħala reazzjoni għar-rapport imsemmi fil-paragrafu 3.

Artikolu 31

Koordinazzjoni u faċilitazzjoni tal-ħidma tal-kulleġġi superviżorji tal-AML/CFT fis-settur finanzjarju

1. L-Awtorità għandha tiżgura, fl-ambitu tas-setgħat tagħha u mingħajr preġudizzju għas-setgħat tas-superviżuri finanzjarji rilevanti, li l-kulleġġi superviżorji tal-AML/CFT fis-settur finanzjarju jkunu stabbiliti u qed jiffunzjonaw b'mod konsistenti għal entitajiet marbuta b'obbligu mhux magħzula li joperaw stabbilimenti f'diversi Stati Membri f'konformità mal-Artikolu 49 tad-Direttiva (UE) .../...⁺. Għal dan il-għan, l-Awtorità tista':
 - (a) tistabbilixxi kulleġġ, fejn tali kulleġġ ikun għadu ma ġiex stabbilit minkejja li l-kundizzjonijiet għall-istabbiliment tiegħu stabbiliti fl-Artikolu 49 tad-Direttiva (UE).../...⁺ ikunu ssodisfati, u ssejjaħ u torganizza laqgħat tal-kulleġġi;
 - (b) tassisti fl-organizzazzjoni tal-laqgħat tal-kulleġġi, meta tintalab mis-superviżuri finanzjarji rilevanti;
 - (c) tassisti fl-organizzazzjoni ta' pjanijiet superviżorji kongunti u spezzjonijiet fuq il-post kongunti jew investigazzjonijiet mhux fuq il-post kongunti;
 - (d) tigbor u tikkondividi l-informazzjoni rilevanti kollha f'kooperazzjoni mas-superviżuri finanzjarji sabiex tiffaċilita l-ħidma tal-kulleġġ u tagħmel dik l-informazzjoni aċċessibbli għall-awtoritajiet tal-kulleġġ;

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (e) tippromwovi attivitajiet u prattiki supervizorji effettivi u effiċjenti, inkluż l-evalwazzjoni tar-riskji li l-entitajiet marbuta b'obbligu mhux magħzula jkunu jew jistgħu jkunu esposti għalihom;
- (f) tissorvelja, f'konformità mal-kompiti u s-setgħat speċifikati f'dan ir-Regolament, il-kompiti mwettqa mis-supervizuri finanzjarji.

2. Għall-finijiet tal-paragrafu 1, il-persunal tal-Awtorità għandu jkollu drittijiet sħaħ ta' parteċipazzjoni fil-kulleġġi supervizorji tal-AML/CFT u għandu jkun jista' jipparteċipa fl-attivitajiet tagħhom, inklużi spezzjonijiet fuq il-post, imwettqa b'mod kongunt minn żewġ supervizuri finanzjarji jew aktar.

Artikolu 32

Talbiet għal azzjoni f'ċirkostanzi eċċezzjonali wara indikazzjonijiet ta' ksur serju, ripetut jew sistematiku

1. Is-supervizuri finanzjarji għandhom jinnotifikaw lill-Awtorità meta s-sitwazzjoni ta' kwalunkwe entità marbuta b'obbligu mhux magħzula fir-rigward tal-konformità tagħha mar-Regolament (UE).../...⁺, ir-Regolament (UE) 2023/1113, kwalunkwe dispożizzjoni legali oħra adottata għall-implimentazzjoni ta' dawk ir-Regolamenti jew kwalunkwe att amministrattiv maħruġ minn kwalunkwe superviżur u l-iskopertura tagħha għar-riskji tal-ML/TF, tiddeterjora malajr u b'mod sinifikanti, b'mod partikolari meta tali deterjorament jista' jkollu impatt negattiv fuq diversi Stati Membri jew fuq l-Unjoni kollha kemm hi jew idgħajjed l-integrità tas-sistema finanzjarja tal-Unjoni.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

2. L-Awtorità tista', fejn ikollha indikazzjonijiet ta' ksur serju, ripetut jew sistematiku minn entità marbuta b'obbligu mhux magħżula, titlob lis-supervizur finanzjarju tagħha biex:

- (a) jinvestiga tali indikazzjonijiet, li jistgħu jikkoncernaw ksur tal-liġi tal-Unjoni jew, fejn tali liġi tal-Unjoni tkun magħmula minn direttivi jew espressament jagħti għażliet għall-Istati Membri, ksur tal-liġi nazzjonali sa fejn dik il-liġi nazzjonali tittrasponi direttivi jew teżerċita għażliet mogħtija lill-Istati Membri mil-liġi tal-Unjoni; u
- (b) jikkunsidra li jimponi sanzjonijiet fuq dik l-entità fir-rigward ta' tali ksur f'konformità mal-liġi tal-Unjoni direttament applikabbli jew mal-liġi nazzjonali li tittrasponi d-direttivi.

F'dak il-kuntest, l-Awtorità tista', fejn ikun neċessarju, titlob ukoll lis-supervizur finanzjarju ta' entità marbuta b'obbligu mhux magħżula jadotta deċiżjoni individwali indirizzata lil dik l-entità li titlobha tiegħu l-azzjonijiet kollha neċessarji biex tikkonforma mal-obbligi tagħha skont il-liġi applikabbli direttament tal-Unjoni jew skont il-liġi nazzjonali sa fejn din tittrasponi d-direttivi jew teżerċita l-għażliet mogħtija lill-Istati Membri mil-liġi tal-Unjoni, inkluż il-waqfien ta' kwalunkwe prattika. It-talbiet imsemmija f'dan il-paragrafu ma għandhomx jimpedixxu l-miżuri supervizorji li jkunu għaddejjin meħuda mis-supervizur finanzjarju li lilu tkun indirizzata t-talba.

3. Talba msemmija fil-paragrafu 2 tista' tinbeda meta l-Awtorità jkollha indikazzjonijiet ta' ksur serju, ripetut jew sistematiku:

- (a) wara notifiċi mis-supervizuri finanzjarji skont il-paragrafu 1;
- (b) bħala riżultat tal-ġbir mill-Awtorità stess ta' informazzjoni sostanzjata sew; jew

(c) mal-wasla ta' informazzjoni mill-istituzzjonijiet, korpi, uffiċji jew aġenziji tal-Unjoni, jew minn kwalunkwe sors ta' informazzjoni affidabbli u kredibbli ieħor.

4. Is-superviżur finanzjarju kkonċernat għandu jikkonforma ma' kwalunkwe talba indirizzata lilu f'konformità mal-paragrafu 2 u għandu jinforma lill-Awtorità malajr kemm jista' jkun, u sa mhux aktar tard minn 10 ijiem tax-xogħol mill-jum tan-notifika ta' tali talba, bil-passi li jkun ha jew li jkun bi hsiebu jieħu biex jikkonforma ma' dik it-talba.
5. Meta ma jkunx hemm konformità mat-talba msemmija fil-paragrafu 2 jew informazzjoni dwar il-passi li jkunu ttieħdu jew li jkun hemm intenzjoni li jittieħdu għall-konformità magħha ma tkunx giet ipprovduta lill-Awtorità fi żmien 10 ijiem tax-xogħol mid-data tan-notifika tat-talba, l-Awtorità tista' titlob lill-Kummissjoni tagħti permess għat-trasferiment b'mod temporanju tal-kompiti u s-setgħat rilevanti msemmija fl-Artikolu 5(2) u fl-Artikolu 6(1) relatati mas-supervizjoni diretta tal-entità marbuta b'obbligu mhux magħzula mis-superviżur finanzjarju kkonċernat lill-Awtorità.
6. It-talba mill-Awtorità lill-Kummissjoni skont il-paragrafu 5 għandu jkun fiha:
 - (a) deskrizzjoni tal-ksur serju, ripetut jew sistematiku tar-rekwiziti direttament applikabbli minn entità marbuta b'obbligu mhux magħzula u spjegazzjoni tar-raġuni li għaliha tali ksur jaqa' fl-ambitu tal-kompetenza tal-Awtorità, skont il-paragrafi 2 u 3;

- (b) ġustifikazzjoni għaliex it-talba lis-superviżur finanzjarju msemmi fil-paragrafu 2 ma rrizultat fl-ebda azzjoni meħuda fil-limitu ta' żmien stabbilit fil-paragrafu 4, inkluż, fejn ikun rilevanti, l-informazzjoni li l-ebda risposta ma giet sottomessa mis-superviżur finanzjarju;
- (c) tul ta' żmien propost ta' massimu ta' tliet snin, li matulu l-Awtorità se teżerċita l-kompiti u s-setgħat rilevanti fir-rigward tal-entità marbuta b'obbligu mhux magħżula kkonċernata;
- (d) deskrizzjoni tal-miżuri li l-Awtorità jkun bi hsiebha tiegħu fir-rigward tal-entità marbuta b'obbligu mhux magħżula mat-trasferiment tal-kompiti u s-setgħat rilevanti biex tindirizza l-ksur serju, ripetut jew sistematiku msemmi fil-paragrafu 2;
- (e) kwalunkwe komunikazzjoni rilevanti bejn l-Awtorità u s-superviżur finanzjarju kkonċernat.

7. Abbażi tal-informazzjoni li tkun waslet skont il-paragrafu 6, il-Kummissjoni għandu jkollha xahar mid-data li fiha tirċievi t-talba mill-Awtorità biex tadotta deċiżjoni debitament ġustifikata dwar jekk tawtorizzax it-trasferiment tal-kompiti u s-setgħat rilevanti jew jekk topponihx. Id-deċiżjoni għandha tiġi nnotifikata lill-Awtorità, li għandha tinforma minnufih b'dan lis-superviżur finanzjarju u lill-entità marbuta b'obbligu mhux magħżula. Il-Parlament Ewropew u l-Kunsill għandhom jiġu infurmati bid-deċiżjoni.

8. Fl-ghaxar jum tax-xoghol wara li d-deċiżjoni li tawtorizza t-trasferiment tal-kompiti u s-setgħat fir-rigward tal-entità marbuta b'obbligu mhux magħżula tkun giet innotifikata lill-Awtorità, l-entità marbuta b'obbligu mhux magħżula għandha titqies bhala entità marbuta b'obbligu magħżula għall-finijiet tal-eżerċizzju tal-kompiti msemmija fl-Artikolu 5(2) u s-setgħat imsemmija fl-Artikolu 6(1) u fl-Artikoli 17 sa 23. Id-deċiżjoni tal-Kummissjoni għandha tistabbilixxi limitu ta' żmien għall-eżerċizzju ta' dawk il-kompiti u s-setgħat, li mal-iskadenza tiegħu għandhom jiġu ttrasferiti awtomatikament lura lis-superviżur finanzjarju kkonċernat.
9. Wara li tkun ikkonsultat lis-superviżur finanzjarju kkonċernat, l-Awtorità tista' tissottometti talba lill-Kummissjoni biex testendi l-applikazzjoni tad-deċiżjoni li tawtorizza t-trasferiment tal-kompiti u tas-setgħat. Dik it-talba għandha tiġi sottomessa mill-anqas xahrejn qabel l-iskadenza tal-perjodu inizjali.

It-talba msemmija fl-ewwel subparagrafu għandha tkun akkumpanjata minn dan li ġej:

- (a) deskrizzjoni tal-miżuri li l-Awtorità tkun ħadet fir-rigward tal-entità marbuta b'obbligu kkonċernata u tal-miżuri ulterjuri li bi hsiebha tiegħu;
- (b) ġustifikazzjoni dwar għaliex dawk il-miżuri li jifdal jindirizzaw ksur li għadu jaqa' fl-ambitu tal-kompetenza tal-Awtorità, skont il-paragrafu 2;
- (c) tul ta' żmien propost ta' massimu ta' tliet snin għall-eżerċizzju kontinwu tal-kompiti msemmija fl-Artikolu 5(2) u s-setgħat imsemmija fl-Artikolu 6(1) u l-Artikoli 17 sa 23 fir-rigward tal-entità marbuta b'obbligu;

- (d) kwalunkwe komunikazzjoni rilevanti bejn l-Awtorità u s-supervizur finanzjarju kkonċernat.

Il-Kummissjoni għandha tadotta deċiżjoni dwar jekk tagħtix l-estensjoni fil-limitu ta' żmien indikat fil-paragrafu 7. Kwalunkwe estensjoni mogħtija skont dan il-paragrafu tista' tingħata darba biss.

Artikolu 33

Riżoluzzjoni ta' nuqqas ta' qbil

bejn is-supervizuri finanzjarji f'sitwazzjonijiet transfruntiera

1. L-Awtorità tista' tassisti lis-supervizuri finanzjarji biex jilhqqu ftehim f'konformità mal-proċedura stabbilita fil-paragrafi 3, 4 u 5 ta' dan l-Artikolu fuq talba ta' supervizur finanzjarju wiehed jew aktar skont l-Artikolu 46, 47, 49 jew 54 tad-Direttiva (UE).../...⁺ jew f'każijiet oħra fejn supervizur finanzjarju ma jaqbilx mal-proċedura jew mal-kontenut ta' azzjoni, azzjoni proposta, jew nuqqas ta' attività ta' supervizur finanzjarju ieħor sa fejn din taffettwa l-kompiti u r-responsabbiltajiet supervizorji tiegħu stess fir-rigward ta' entità marbuta b'obbligu speċifika mhux magħzula jew diversi entitajiet marbuta b'obbligu mhux magħzula.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

2. F'kazijiet għajr dawk koperti mill-Artikoli 46, 47, 49 u 54 tad-Direttiva (UE).../...⁺, superviżur finanzjarju għandu jitlob l-assistenza tal-Awtorità mingħajr dewmien żejjed meta dispożizzjoni tal-liġi tal-Unjoni tirrikjedi li dak is-superviżur finanzjarju jilhaq, ma' superviżur finanzjarju ieħor, ftehim, arrangament jew forma oħra ta' kooperazzjoni stabbilita jew formalizzata relatata mas-supervizzjoni ta' entitajiet marbuta b'obbligu speċifiċi mhux magħzula, u jsehh kwalunkwe wieħed minn dawn li ġejjin:
- (a) il-ftehim ikun intlaħaq iżda ma jkunx ġie effettivament applikat jew osservat minn waħda mill-partijiet;
 - (b) superviżur finanzjarju jikkonkludi, abbażi ta' raġunijiet oġġettivi, li jeżisti nuqqas ta' qbil;
 - (c) ikunu għaddew xahrejn mid-data li fiha superviżur finanzjarju jkun irċieva talba minn superviżur finanzjarju ieħor biex jiehu ċerta azzjoni sabiex jikkonforma mal-atti leġislattivi msemmija fl-Artikolu 1(2) ta' dan ir-Regolament u s-superviżur mitlub ma jkunx adotta deċiżjoni li tissodisfa t-talba.
3. Il-Bord Eżekuttiv għandu jivvaluta kwalunkwe talba msemmija fil-paragrafi 1 u 2 u jinnotifika lill-partijiet rilevanti jekk iqisx it-talba ġustifikata u jekk ikollux l-intenzjoni li jaġixxi fuqha f'konformità ma' dan l-Artikolu.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

4. L-Awtorità għandha tistabbilixxi limitu ta' żmien għall-konċiljazzjoni bejn is-superviżuri finanzjarji, b'kont meħud ta' kwalunkwe perjodu ta' żmien rilevanti speċifikat fil-liġi tal-Unjoni, kif ukoll tal-kumplessità u tal-urġenza tal-kwistjoni. Għall-finijiet tal-fażi ta' konċiljazzjoni, l-Awtorità għandha tagixxi ta' medjatur. Fejn ikun neċessarju jew previst fil-liġi tal-Unjoni, l-Awtorità għandha toħroġ opinjoni dwar kif għandu jiġi solvut in-nuqqas ta' qbil.
5. Meta s-superviżuri finanzjarji jonqsu milli jilhqqu qbil fil-fażi ta' konċiljazzjoni msemmija fil-paragrafu 4, jew meta jonqsu milli jseguw l-opinjoni mahruġa mill-Awtorità, l-Awtorità tista' tirrikjedi li daww is-superviżuri jiehdu azzjoni speċifika jew jastjenu minn ċerta azzjoni sabiex tiġi riżolta l-kwistjoni, u biex tiġi żgurata l-konformità mal-liġi tal-Unjoni. Id-deċiżjoni tal-Awtorità għandha tkun vinkolanti għas-superviżuri finanzjarji. Id-deċiżjoni tal-Awtorità tista' tirrikjedi lis-superviżuri finanzjarji jirrevokaw jew jemendaw deċiżjoni li jkunu adottaw, jew jużaw is-setgħat tagħhom skont il-liġi tal-Unjoni applikabbli.
6. L-Awtorità għandha tinnotifika lis-superviżuri finanzjarji bil-konkluzjoni tal-proċeduri skont il-paragrafi 4 u 5 flimkien mad-deċiżjoni tagħha meħuda skont il-paragrafu 5, fejn applikabbli.
7. Kwalunkwe azzjoni min-naħa tas-superviżuri finanzjarji b'rabta ma' fatti li jkunu soġġetti għal deċiżjoni skont il-paragrafu 5 għandha tkun kompatibbli ma' tali deċiżjoni.
8. Fir-rapport imsemmi fl-Artikolu 84, il-President tal-Awtorità għandu jistabbilixxi n-natura u t-tip tan-nuqqas ta' qbil bejn is-superviżuri finanzjarji, il-ftehimiet milhuqa u d-deċiżjonijiet meħuda sabiex jiġi riżolt tali nuqqas ta' qbil.

Artikolu 34

Azzjoni f'kazijiet ta' nuqqasijiet sistematiċi ta' superviżjoni

1. Meta superviżur finanzjarju ma jkunx applika l-miżuri stabbiliti fid-Direttiva (UE).../...⁺, jew id-dispożizzjonijiet tal-liġi nazzjonali li tittrasponi dik id-Direttiva, jew ikun applika miżuri b'mod li jidher li jkun ksur tal-liġi tal-Unjoni li jwassal għal fallimenti sistematiċi fis-superviżjoni tiegħu li jaffettwaw diversi entitajiet marbuta b'obbligu u jimminaw l-effettività tas-sistema superviżorja tal-AML/CFT, l-Awtorità għandha tagixxi f'konformità mas-setgħat stabbiliti fil-paragrafi 2, 3 u 4.
2. L-Awtorità tista' tibda investigazzjoni ta' ksur potenzjali tal-liġi tal-Unjoni msemmi fil-paragrafu 1 fuq inizzjattiva proprja tagħha meta jkollha indikazzjoni ta' tali ksur abbażi ta' informazzjoni sostanzjata sew miġbura mill-Awtorità meta twettaq il-kompiti tagħha skont dan ir-Regolament.

L-Awtorità tista' tinvestiga wkoll allegat ksur jew nuqqas ta' applikazzjoni tal-liġi tal-Unjoni fuq talba sostanzjata sew minn superviżur finanzjarju wiehied jew aktar, mill-Parlament Ewropew jew mill-Kummissjoni.

Meta tkun intalbet investigazzjoni ta' ksur potenzjali tal-liġi tal-Unjoni skont l-ewwel jew it-tieni subparagrafu, l-Awtorità għandha tinforma kif xieraq lill-parti li tagħmel it-talba kif bi hsiebha tipproċedi bil-kwistjoni u jekk investigazzjoni dwar l-allegat ksur tkunx ġustifikata. Meta l-Awtorità tiddeċiedi li tipproċedi b'investigazzjoni, hija għandha l-ewwel tinforma lis-superviżur finanzjarju kkonċernat.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

3. Is-superviżur finanzjarju li huwa s-suġġett ta' investigazzjoni skont il-paragrafu 2 għandu, mingħajr dewmien, jipprovdi lill-Awtorità l-informazzjoni kollha li l-Awtorità titlob għall-finijiet tal-investigazzjoni tagħha, inkluż fir-rigward ta' kif l-atti msemmija fil-paragrafu 1 jiġu applikati f'konformità mal-liġi tal-Unjoni.
4. Fejn jitqies xieraq u neċessarju, l-Awtorità tista' wkoll, wara li tkun infurmat lis-superviżur finanzjarju li jkun is-suġġett tal-investigazzjoni, tipprovdi opportunità lis-superviżuri finanzjarji l-oħra kollha biex jitttrażmettu informazzjoni lill-Awtorità li huma jqisu rilevanti jew jindirizzaw direttament talba debitament ġustifikata u motivata għal informazzjoni lil kwalunkwe superviżur finanzjarju ieħor. Id-destinatarji ta' tali talba għandhom jipprovdu lill-Awtorità informazzjoni ċara, preċiża u kompleta mingħajr dewmien żejjed.
5. L-Awtorità tista', mhux aktar tard minn sitt xhur mill-bidu tal-investigazzjoni tagħha, tindirizza rakkomandazzjoni lis-superviżur finanzjarju soġġett għall-investigazzjoni, li fiha tistabbilixxi l-azzjoni neċessarja għall-konformità mal-liġi tal-Unjoni.

Qabel ma toħroġ tali rakkomandazzjoni, l-Awtorità għandha timpenja ruħha mas-superviżur finanzjarju meta tqis li tali impenn ikun xieraq sabiex jiġi solvut in-nuqqas sistematiku tas-superviżjoni li jirrizulta fi ksur tal-liġi tal-Unjoni, f'tentattiv biex jintlaħaq qbil dwar l-azzjonijiet neċessarji għall-konformità mal-liġi tal-Unjoni.

Is-superviżur finanzjarju għandu, fi żmien 10 ijiem tax-xogħol minn meta jirċievi r-rakkomandazzjoni, jinforma lill-Awtorità bil-passi li jkun ha jew li jkun bi hsiebu jiehu biex jiżgura l-konformità mal-liġi tal-Unjoni.

6. Meta s-superviżur finanzjarju ma jikkonformax mal-liġi tal-Unjoni fi żmien xahar mid-data li fiha jkun irċeva r-rakkomandazzjoni tal-Awtorità, il-Kummissjoni tista', wara li tkun giet informata mill-Awtorità b'dak il-fatt, jew fuq inizjattiva proprja tagħha, tohroġ opinjoni formali li tirrikjedi li s-superviżur finanzjarju jiehu l-azzjoni neċessarja biex jikkonforma mal-liġi tal-Unjoni. L-opinjoni formali tal-Kummissjoni għandha tqis ir-rakkomandazzjoni tal-Awtorità.

Il-Kummissjoni għandha tohroġ tali -opinjoni formali fi żmien tliet xhur mid-data tal-adozzjoni tar-rakkomandazzjoni. Il-Kummissjoni tista' testendi dak il-perjodu b'xahar.

L-Awtorità u s-superviżur finanzjarju għandhom jipprovdu lill-Kummissjoni l-informazzjoni kollha neċessarja.

7. Is-superviżur finanzjarju għandu, fi żmien 10 ijiem tax-xogħol minn meta jirċievi l-opinjoni formali msemmija fil-paragrafu 6, jinforma lill-Kummissjoni u lill-Awtorità bil-passi li jkun ha jew li jkun bi ħsiebu jiehu biex jikkonforma ma' dik l-opinjoni formali. Meta jiehu azzjoni fir-rigward ta' kwistjonijiet li huma s-suġġett ta' opinjoni formali, is-superviżur finanzjarju għandu jikkonforma ma' dik l-opinjoni formali.

TAQSIMA 5

SORVELJANZA TAS-SETTUR MHUX FINANZJARJU

Artikolu 35

Evalwazzjonijiet bejn il-pari

1. L-Awtorità għandha perjodikament twettaq evalwazzjonijiet bejn il-pari ta' xi whud mill-attivitajiet jew tal-attivitajiet kollha tas-supervizuri mhux finanzjarji u tal-awtoritajiet pubbliċi msemmija fl-Artikolu 52 tad-Direttiva (UE) .../...⁺ biex issaħħaħ il-konsistenza u l-effettività fl-eżiti supervizorji. L-Awtorità għandha tiżviluppa metodi li jippermettu valutazzjoni u tqabbil oggettivi bejn is-supervizuri mhux finanzjarji rieżaminati. Fejn ikun rilevanti, l-ippjanar u t-twettiq tal-valutazzjonijiet għandhom iqisu b'mod xieraq l-evalwazzjonijiet, il-valutazzjonijiet u r-rapporti mfassla minn organizzazzjonijiet internazzjonali u korpi intergovernattivi b'kompetenza fil-qasam tal-AML/CFT. Il-valutazzjonijiet jistgħu jqisu wkoll l-informazzjoni li tinsab fil-bażi tad-*data* ċentrali tal-AML/CFT stabbilita skont l-Artikolu 11 ta' dan ir-Regolament.

Il-metodi msemmija fl-ewwel subparagrafu għandhom iqisu l-karatteristiċi speċifiċi tal-qafas supervizorju f'kazijiet fejn is-supervizjoni tiġi fdata lil korpi awtoregulatorji, inkluż ir-rwol tal-awtorità pubblika responsabbli għas-sorveljanza ta' dawk il-korpi skont l-Artikolu 52 tad-Direttiva (UE).../...⁺, u l-karatteristiċi speċifiċi tas-supervizuri f'dawk il-kazijiet.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

2. L-evalwazzjonijiet bejn il-pari għandhom jitwettqu mill-persunal tal-Awtorità b' mod kongunt mal-persunal rilevanti tas-supervizuri mhux finanzjarji u tal-awtoritajiet pubbliċi kif imsemmi fl-Artikolu 52 tad-Direttiva (UE) .../...⁺.
3. L-evalwazzjoni bejn il-pari għandha tinkludi valutazzjoni ta', iżda ma tkunx limitata għal:
- (a) l-adegwatezza tas-setgħat u tar-riżorsi finanzjarji, umani u tekniċi, il-grad ta' indipendenza, l-arrangamenti ta' governanza u l-istandards professjonali tas-supervizur mhux finanzjarju biex tiġi żgurata l-applikazzjoni effettiva tal-Kapitolu IV tad-Direttiva (UE) .../...⁺;
 - (b) l-effettività u l-grad ta' konvergenza milhuqa fl-applikazzjoni tal-liġi tal-Unjoni u fil-prattika supervizorja, u l-punt sa fejn il-prattika supervizorja tilhaq l-oġettivi stabbiliti fil-liġi tal-Unjoni;
 - (c) l-applikazzjoni tal-aħjar Prattiki żviluppati minn supervizuri mhux finanzjarji li l-adozzjoni tagħhom tista' tkun ta' benefiċċju għal supervizuri mhux finanzjarji oħra;
 - (d) l-effettività u l-grad ta' konvergenza milhuqa fir-rigward tal-infurzar tad-dispożizzjonijiet adottati fl-implimentazzjoni tal-liġi tal-Unjoni, inklużi s-sanzjonijiet pekunariji imposti u miżuri amministrattivi applikati kontra l-persuni responsabbli meta dawk id-dispożizzjonijiet ma jkunux ġew rispettati.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

4. L-Awtorità għandha tipproduċi rapport li jippreżenta r-riżultati tal-evalwazzjoni bejn il-pari. Dak ir-rapport ta' evalwazzjoni bejn il-pari għandu jithejja b'mod kongunt mill-persunal tal-Awtorità u mill-persunal rilevanti tas-supervizuri mhux finanzjarji u tal-awtoritajiet pubbliċi kif imsemmi fl-Artikolu 52 tad-Direttiva (UE) .../...⁺ involuti fl-evalwazzjoni bejn il-pari, u jiġi adottat mill-Bord Eżekuttiv, wara li jkun irċieva l-osservazzjonijiet tal-Bord Ġenerali fil-kompożizzjoni supervizorja dwar il-konsistenza tal-applikazzjoni tal-metodoloġija ma' rapporti oħra ta' evalwazzjoni bejn il-pari. Ir-rapport għandu jispjega u jindika l-miżuri ta' segwitu li jitqiesu xierqa, proporzjonati u neċessarji bħala riżultat tal-evalwazzjoni bejn il-pari. Dawk il-miżuri ta' segwitu jistgħu jiġu adottati fil-forma ta' linji gwida u rakkomandazzjonijiet skont l-Artikolu 54 u opinjonijiet skont l-Artikolu 55 ta' dan ir-Regolament. Is-supervizuri mhux finanzjarji u l-awtoritajiet pubbliċi kif imsemmija fl-Artikolu 52 tad-Direttiva (UE).../...⁺ għandhom jagħmlu kull sforz biex jikkonformaw ma' kwalunkwe linja gwida u rakkomandazzjoni maħruġa, f'konformità mal-Artikolu 54(3) ta' dan ir-Regolament.
5. L-Awtorità għandha tippubblika s-sejbiet tal-evalwazzjoni bejn il-pari fuq is-sit web tagħha u tinforma mill-anqas lill-Parlament Ewropew b'dan. Hija għandha tissottometti opinjoni lill-Kummissjoni meta, wara li tkun qieset l-eżitu tal-evalwazzjoni bejn il-pari jew kwalunkwe informazzjoni oħra miksuba mill-Awtorità fit-twettiq tal-kompiti tagħha, hija tqis li tkun neċessarja armonizzazzjoni ulterjuri tar-regoli tal-Unjoni applikabbli għall-entitajiet marbuta b'obbligu fis-settur mhux finanzjarju jew għas-supervizuri mhux finanzjarji mill-perspettiva tal-Unjoni.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

6. L-Awtorità għandha ttipprovdi rapport ta' segwitu sentejn wara l-pubblikazzjoni tar-rapport tal-evalwazzjoni bejn il-pari. Ir-rapport ta' segwitu għandu jithejja b'mod kongunt mill-persunal tal-Awtorità u mill-persunal rilevanti tas-superviżuri mhux finanzjarji involuti fl-evalwazzjoni bejn il-pari u għandu jiġi adottat mill-Bord Eżekuttiv, wara li jkun irċieva l-osservazzjonijiet tal-Bord Ġenerali fil-kompożizzjoni superviżorja dwar il-konsistenza tal-applikazzjoni tal-metodoloġija ma' rapporti oħra ta' evalwazzjoni bejn il-pari. Ir-rapport ta' segwitu għandu jinkludi valutazzjoni tal-adegwatezza u tal-effettività tal-azzjonijiet imwettqa mis-superviżuri mhux finanzjarji li kienu soġġetti għall-evalwazzjoni bejn il-pari b'risposta għall-miżuri ta' segwitu tar-rapport ta' evalwazzjoni bejn il-pari. L-Awtorità għandha tippubblika s-sejbiet tar-rapport ta' segwitu fuq is-sit web tagħha.
7. Għall-finijiet ta' dan l-Artikolu, il-Bord Eżekuttiv għandu jadotta pjan ta' ħidma ta' evalwazzjoni bejn il-pari kull sentejn, wara li jikkonsulta lill-Bord Ġenerali fil-kompożizzjoni superviżorja. Dak il-pjan ta' ħidma ta' evalwazzjoni bejn il-pari għandu jirrifletti t-tagħlimiet meħuda mill-proċessi passati ta' evalwazzjoni bejn il-pari u d-diskussjonijiet fil-Bord Ġenerali fil-kompożizzjoni superviżorja. Il-Bord Ġenerali fil-pożizzjoni superviżorja, filwaqt li jaġixxi b'maġġoranza ta' żewġ terzi tal-membri tiegħu, jista' jirrikjedi lill-Bord Eżekuttiv jadotta pjan ġdid. Il-pjan ta' ħidma ta' evalwazzjoni bejn il-pari għandu jikkostitwixxi parti separata mill-programm ta' ħidma annwali u pluriennali u għandu jiġi inkluż fid-dokument uniku ta' programmazzjoni msemmi fl-Artikolu 65. Fil-każ ta' avvenimenti urġenti jew mhux previsti, l-Awtorità tista' tiddeċiedi li twettaq evalwazzjonijiet addizzjonali bejn il-pari.

8. Meta l-evalwazzjonijiet bejn il-pari jikkonċernaw attivitajiet superviżorji li fi Stat Membru wiehed jew aktar jitwettqu minn korpi awtoregulatorji, l-evalwazzjoni bejn il-pari għandha tinkludi l-valutazzjoni tal-miżuri mehuda skont l-Artikolu 52 tad-Direttiva (UE).../...⁺ mill-awtorità pubblika responsabbli mis-sorveljanza ta' daww il-korpi biex jiġi żgurat li jwettqu l-funzjoni tagħhom b'mod adegwat u effettiv.
9. Meta l-evalwazzjonijiet bejn il-pari jikkonċernaw attivitajiet superviżorji li fi Stat Membru wiehed jew aktar jitwettqu minn korpi awtoregulatorji, daww il-korpi awtoregulatorji ma għandhomx ikunu meħtieġa jipparteċipaw. Madankollu, meta jindikaw interess li jipparteċipaw f'evalwazzjoni bejn il-pari, il-persunal ta' daww il-korpi li huma fdati b'kompiti superviżorji għandhom ikunu jistgħu jipparteċipaw f'dik l-evalwazzjoni bejn il-pari.

Artikolu 36

Koordinazzjoni u faċilitazzjoni tal-ħidma tal-kulleġġi superviżorji tal-AML/CFT fis-settur mhux finanzjarju

1. L-Awtorità għandha, fl-ambitu tas-setgħat tagħha u mingħajr preġudizzju għas-setgħat tas-superviżuri mhux finanzjarji rilevanti skont l-Artikolu 50 tad-Direttiva (UE).../...⁺, tassisti fl-istabbiliment u fil-funzjonament tal-kulleġġi superviżorji tal-AML/CFT fis-settur mhux finanzjarju għall-entitajiet marbuta b'obbligu fis-settur mhux finanzjarju li joperaw stabbilimenti f'diversi Stati Membri f'konformità ma' dak l-Artikolu.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

2. Għall-iskopijiet tal-paragrafu 1, l-Awtorità tista’:

- (a) tissuggerixxi l-istabbiliment ta’ kullegġ fejn ma jkun għe stabbilit l-ebda kullegġ bħal dan minkejja li l-Awtorità tqis li l-iskopertura għar-riskji tal-ML/TF tal-entità marbuta b’obbligu u l-iskala tal-attivitajiet transfruntiera tagħha jiġġustifikaw l-istabbiliment ta’ kullegġ, u l-konvokazzjoni u l-organizzazzjoni tal-laqgħat tal-kullegġ;
- (b) tassisti fl-organizzazzjoni tal-laqgħat tal-kullegġ u fil-valutazzjoni ta’ jekk il-kundizzjonijiet għall-partecipazzjoni ta’ superviżuri ta’ pajjiżi terzi fil-kullegġ humiex issodisfati, meta dan jintalab mis-superviżuri mhux finanzjarji rilevanti;
- (c) tassisti fl-organizzazzjoni ta’ pjanijiet superviżorji kongunti u spezzjonijiet fuq il-post kongunti jew investigazzjonijiet mhux fuq il-post kongunti;
- (d) tassisti lis-superviżuri mhux finanzjarji fil-ġbir u fil-kondiviżjoni tal-informazzjoni rilevanti kollha sabiex tiffaċilita l-hidma tal-kullegġ u tagħmel tali informazzjoni aċċessibbli għas-superviżuri fil-kullegġ;
- (e) tippromwovi attivitajiet u prattiki superviżorji effettivi u effiċjenti, inkluż l-evalwazzjoni tar-riskji li l-entitajiet marbuta b’obbligu fis-settur mhux finanzjarju jkunu jew jistgħu jkunu esposti għalihom;

(f) toffri assistenza lis-supervizuri mhux finanzjarji, fuq it-talbiet speċifiċi tagħhom, inklużi talbiet għal medjazzjoni bejn is-supervizuri mhux finanzjarji fis-sitwazzjonijiet koperti mill-Artikolu 50(2) u (3) tad-Direttiva (UE) .../...⁺.

3. Għall-finijiet tal-paragrafu 1, il-persunal tal-Awtorità għandu jkollu drittijiet sħaħ ta' parteċipazzjoni fil-kulleġġi supervizorji kollha tal-AML/CFT. Bil-qbil tas-supervizuri mhux finanzjarji kkonċernati, il-persunal tal-Awtorità għandu jkun jista' jipparteċipa fl-attivitajiet tal-kulleġġ imwettqa b'mod kongunt minn żewġ supervizuri mhux finanzjarji jew aktar, inklużi spezzjonijiet fuq il-post tal-entitajiet marbuta b'obbligu fis-settur mhux finanzjarju, hlief dawk koperti mill-Artikolu 3, il-punt (3) (a) u (b), tar-Regolament (UE) .../...⁺⁺.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

⁺⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

Artikolu 37

Twissijiet ta' ksur tal-liġi tal-Unjoni mis-superviżuri mhux finanzjarji u mill-awtoritajiet pubbliċi li jissorveljaw korpi awtoregulatorji

1. Meta l-Awtorità jkollha raġunijiet biex tissuspetta li superviżur mhux finanzjarju jew awtorità pubblika li tissorvelja l-korpi awtoregulatorji msemija fl-Artikolu 52 tad-Direttiva (UE).../...⁺ ma applikawx l-atti tal-Unjoni jew il-leġiżlazzjoni nazzjonali msemija fl-Artikolu 1(2) ta' dan ir-Regolament, jew ikunu applikawhom b'mod li jidher li jkun qed jikser il-liġi tal-Unjoni, hija għandha tinforma lis-superviżur jew lill-awtorità pubblika kkonċernata dwar dak il-ksur suspettat u tinvestiga l-ksur.

Għall-finijiet tal-ewwel subparagrafu, l-Awtorità tista' tagixxi fuq talba ta' superviżur mhux finanzjarju jew awtorità pubblika waħda jew aktar, il-Parlament Ewropew, il-Kunsill jew il-Kummissjoni, jew fuq inizzjattiva proprja tagħha, inkluż meta tali azzjoni tkun ibbażata fuq informazzjoni sostanzjata sew minn persuni fiżiċi jew ġuridiċi skont l-Artikolu 90.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

2. L-Awtorità għandha tkun tista' titlob mingħand is-superviżur jew l-awtorità pubblika kkonċernata l-informazzjoni kollha li l-Awtorità tqis neċessarja għall-investigazzjoni tagħha, inkluża informazzjoni dwar kif l-atti tal-Unjoni jew il-leġislazzjoni nazzjonali msemija fl-Artikolu 1(2) ta' dan ir-Regolament jiġu applikati f'konformità mal-liġi tal-Unjoni, iżda bl-eċċezzjoni ta' informazzjoni koperta minn privileġġ legali, sakemm ma japplikawx l-eżenzjonijiet stabbiliti fl-Artikolu 21(2), it-tieni subparagrafu, u l-Artikolu 70(2), it-tieni subparagrafu, tar-Regolament (UE).../...⁺ u fl-Artikolu 52(3), il-punt (a) tad-Direttiva (UE).../...⁺⁺.

Is-superviżur jew l-awtorità pubblika kkonċernata għandhom, mingħajr dewmien, jipprovdu lill-Awtorità l-informazzjoni mitluba.

Kull meta l-informazzjoni mitluba mis-superviżur jew mill-awtorità pubblika kkonċernata tkun uriet li tkun, jew titqies li tkun, insuffiċjenti biex tinkiseb l-informazzjoni meqjusa neċessarja għall-finijiet tal-investigazzjoni tal-ksur suspettat, l-Awtorità tista', wara li tkun infurmat lis-superviżur jew lill-awtorità pubblika kkonċernata, tindirizza talba debitament ġustifikata u motivata għall-informazzjoni direttament lis-superviżuri jew lill-awtoritajiet pubbliċi li jissorveljaw il-korpi awtoregulatorji.

Id-destinatarju ta' tali talba għandu jipprovdi lill-Awtorità informazzjoni ċara, preċiża u kompleta mingħajr dewmien żejjed.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

⁺⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

3. L-Awtorità tista', mhux aktar tard minn sitt xhur mill-bidu tal-investigazzjoni tagħha, tindirizza rakkomandazzjoni lis-superviżur jew lill-awtorità pubblika kkonċernata li jistabbilixxu l-azzjoni neċessarja biex il-ksur identifikat jiġi rimedjat.

Qabel ma toħroġ tali rakkomandazzjoni, l-Awtorità għandha timpenja ruħha mas-superviżur jew mal-awtorità pubblika kkonċernata, meta hija tqis li tali impenn ikun xieraq sabiex jiġi solvut il-ksur, f'tentattiv biex jintlaħaq qbil dwar l-azzjonijiet neċessarji għal dak il-għan.

Is-superviżur jew l-awtorità pubblika kkonċernata għandhom, fi żmien 10 ijiem tax-xogħol minn meta jirċievu r-rakkomandazzjoni, jinformaw lill-Awtorità bil-passi li jkunu ħadu jew li jkunu bi ħsiebhom jieħdu biex isolvu l-ksur.

4. Meta s-superviżur jew l-awtorità pubblika ma jkunux solvew il-ksur identifikat imsemmi fil-paragrafu 3, l-ewwel subparagrafu, fi żmien xahar minn meta jirċievu r-rakkomandazzjoni tal-Awtorità, l-Awtorità għandha toħroġ twissija li tagħti dettalji dwar il-ksur u tidentifika l-miżuri li għandhom jiġu implimentati mid-destinatarji tat-twissija biex jittaffew l-effetti tiegħu.

It-twissija msemmija fl-ewwel subparagrafu għandha tiġi indirizzata:

- (a) fil-każ ta' superviżur mhux finanzjarju, lis-superviżuri korrispondenti fi Stati Membri oħra u, meta s-superviżur ikun korp awtoregulatorju, lill-awtorità pubblika tiegħu;
- (b) fil-każ ta' awtorità pubblika, lill-korpi awtoregulatorji taħt is-sorveljanza tagħha.

5. Hekk kif is-supervizur jew l-awtorità pubblika kkonċernata jkunu solvew il-ksur, l-Awtorità għandha tinforma lid-destinatarji tat-twissija tagħha msemija fil-paragrafu 4 li l-ksur gie solvut u li l-miżuri ta' mitigazzjoni jkunu waqfu.

Artikolu 38

Risoluzzjoni ta' nuqqas ta' qbil bejn is-supervizuri mhux finanzjarji f'sitwazzjonijiet transfruntiera

1. L-Awtorità tista' tassisti lis-supervizuri mhux finanzjarji biex jilhqqu ftehim f'konformità mal-proċedura stabbilita fil-paragrafi 3 u 4 ta' dan l-Artikolu fuq talba ta' supervizur mhux finanzjarju wiehed jew aktar skont l-Artikoli 46, 47, 50 jew 54 tad-Direttiva (UE).../...⁺ jew f'każijiet ohra fejn supervizur mhux finanzjarju ma jaqbilx mal-proċedura jew mal-kontenut ta' azzjoni, azzjoni proposta, jew nuqqas ta' attività ta' supervizur mhux finanzjarju iehor sa fejn din taffettwa l-kompiti u r-responsabbiltajiet supervizorji tiegħu stess fir-rigward ta' entità marbuta b'obbligu speċifika jew diversi entitajiet marbuta b'obbligu.
2. F'każijiet għajr dawk koperti mill-Artikoli 46, 47, 50 u 54 tad-Direttiva (UE).../...⁺, supervizur mhux finanzjarju għandu jitlob l-assistenza tal-Awtorità mingħajr dewmien żejjed meta dispożizzjoni tal-liġi tal-Unjoni tirrikjedi li dak is-supervizur mhux finanzjarju jilhaq, ma' supervizur finanzjarju iehor jew supervizuri mhux finanzjarji ohra, ftehim, arrangament jew forma ohra ta' kooperazzjoni stabbilita jew formalizzata relatata mas-supervizzjoni ta' entitajiet marbuta b'obbligu speċifiċi, u jsehh kwalunkwe wiehed minn dawn li ġejjin:
 - (a) il-ftehim ikun intlaħaq iżda ma jkunx gie effettivament applikat jew osservat minn wahda mill-partijiet;

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (b) superviżur mhux finanzjarju jikkonkludi abbażi ta' raġunijiet oġġettivi li jeżisti nuqqas ta' qbil;
 - (c) ikunu għaddew xahrejn mid-data li fiha superviżur mhux finanzjarju jkun irċieva talba minn superviżur mhux finanzjarju ieħor biex jieħu ċerta azzjoni sabiex jikkonforma mal-atti leġislattivi msemmija fl-Artikolu 1(2) ta' dan ir-Regolament u s-superviżur mitlub ma jkunx adotta deċiżjoni li tissodisfa t-talba.
3. Il-Bord Eżekuttiv għandu jivvaluta kwalunkwe talba msemmija fil-paragrafi 1 u 2 u jinnotifika lill-partijiet rilevanti jekk iqisx it-talba ġustifikata u jekk ikollux l-intenzjoni li jaġixxi fuqha f'konformità ma' dan l-Artikolu.
4. L-Awtorità għandha tistabbilixxi limitu ta' żmien għall-konċiljazzjoni bejn is-superviżuri mhux finanzjarji, b'kont meħud ta' kwalunkwe perjodu ta' żmien rilevanti speċifikat fil-liġi tal-Unjoni, kif ukoll tal-kumplessità u tal-urġenza tal-kwistjoni. Għall-finijiet tal-fażi ta' konċiljazzjoni, l-Awtorità għandha taġixxi ta' medjatur. Fejn ikun neċessarju jew previst fil-liġi tal-Unjoni, l-Awtorità għandha toħroġ opinjoni dwar kif għandu jiġi solvut in-nuqqas ta' qbil.

TAQSIMA 6
MEKKANIŻMU TA' APPOĠĠ U KOORDINAZZJONI TAL-UNITAJIET
TAL-INTELLIGENCE FINANZJARJA

Artikolu 39

Kooperazzjoni bejn l-Awtorità u l-Unitajiet tal-Intelligence Finanzjarji

1. L-Awtorità għandha tkun responsabbli biex tiżgura l-kooperazzjoni effettiva u konsistenti bejn l-FIUs fil-qafas tal-mekkanizmu ta' appoġġ u koordinazzjoni għall-FIUs. Għal dak il-ghan, l-Awtorità għandha tappoġġa u tikkoordina l-attivitajiet tal-FIUs.
2. L-Awtorità u l-FIUs għandhom ikunu soġġetti għal dmir ta' kooperazzjoni bona fede, inkluż fir-rigward ta' analizijiet kongunti appoġġati jew mibdija mill-Awtorità, u għal obbligu ta' skambju ta' informazzjoni li huwa neċessarju biex iwettqu l-kompiti rispettivi tagħhom.
3. L-Awtorità għandu jkollha riżorsi umani, finanzjarji u tal-IT dedikati biex tappoġġa l-kompiti msemmija fl-Artikolu 5(5) u għandha tiżgura, fejn ikun neċessarju, is-separazzjoni organizzazzjonali tal-persunal iddedikat għal dawk il-kompiti mill-persunal li jwettaq il-kompiti relatati mal-attivitajiet superviżorji tal-Awtorità.

FIU tista' tinforma lill-Awtorità fil-każ ta' nuqqas ta' kooperazzjoni minn FIU oħra. F'dak il-każ, l-Awtorità għandha taġixxi ta' medjatur.

Artikolu 40

Twettiq ta' analizijiet kongunti

1. L-Awtorità għandha tistabbilixxi l-metodi u l-kriterji għall-għażla u l-prijoritizzazzjoni tal-każijiet rilevanti għat-twettiq ta' analizijiet kongunti f'konformità mal-Artikolu 32 tad-Direttiva (UE) .../...⁺, li għandhom jiġu assistiti mill-Awtorità.
2. Għall-finijiet tal-paragrafu 1, l-Awtorità għandha tfassal, fuq bażi annwali, lista ta' oqsma ta' prijorità għat-twettiq ta' analizijiet kongunti. Dik il-lista tista' tiġi rieżaminata meta jiġu identifikati oqsma ta' prijorità godda.
3. Meta, skont l-Artikolu 32 tad-Direttiva (UE) .../...⁺ u wara li tikkunsidra l-kriterji msemmija fil-paragrafu 1 ta' dan l-Artikolu, FIU ta' Stat Membru tidentifika hteġa potenzjali li titwettaq analiżi kongunta ma' FIU waħda jew diversi fi Stati Membri ohra, hija għandha tinnotifika b'dan lill-Awtorità.

L-Awtorità għandha tirreġistra n-notifiki kollha li tirċievi skont l-ewwel subparagrafu ta' dan il-paragrafu u tivvaluta r-rilevanza tal-każ f'konformità mal-metodi u l-kriterji msemmija fil-paragrafu 1. Meta l-Awtorità tivvaluta li l-każ ikun rilevanti, hija għandha, fi żmien hamest ijiem min-notifika inizjali, tinforma lill-FIUs fl-Istati Membri rilevanti kollha u tistedinhom jiehdu sehem fl-analiżi kongunta. Għal dak il-għan, l-Awtorità għandha tuża kanali ta' komunikazzjoni siguri. L-FIUs fl-Istati Membri rilevanti kollha għandhom jikkunsidraw li jiehdu sehem fl-analiżi kongunta.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

4. Jekk mill-anqas FIU ohra taqbel li tiehu sehem fl-analizi kongunta, l-Awtorità għandha tiżgura li l-analizi kongunta titnieda fi żmien 20 jum mill-valutazzjoni inizjali msemmija fil-paragrafu 3, it-tieni subparagrafu, sakemm l-urgenza tal-kwistjoni ma tiġġustifikax l-impożizzjoni ta' skadenza iqsar.
5. Kwalunkwe FIU li tirrifjuta li tipparteċipa fit-twettiq tal-analizi kongunta għandha tipprovdi r-raġunijiet għal dan bil-miktub lill-Awtorità, fi żmien hamest ijiem minn meta tirċievi l-istedina. L-Awtorità għandha tipprovdi tali spjegazzjoni mingħajr dewmien lill-FIU li tkun identifikat il-htieġa għal analizi kongunta.
6. Bil-kunsens esplicitu tal-FIUs kollha li jipparteċipaw fl-analizi kongunta, il-persunal tal-Awtorità li jappoġġa l-analizi kongunta għandu jingħata aċċess għad-*data* kollha relatata mas-sugġett tal-każ u għandu jkun jista' jipproċessa dik id-*data* għall-finijiet tal-appoġġ għall-analizi kongunta.

Meta FIU tirrifjuta li tagħti aċċess lill-persunal tal-Awtorità għad-*data* li tappartjeni għas-sugġett tal-każ, hija għandha tiżgura li l-informazzjoni tiġi pprovduta mod ieħor, b'mod li ma jfixkilx lill-persunal tal-Awtorità milli jipprovdi appoġġ operazzjonali għall-analizi kongunta, u lanqas ma jxekkel b'mod effettiv il-kapaċità tiegħu li jipprovdi tali appoġġ.

Meta diversi FIUs jirrifjutaw li jagħtu aċċess għad-*data* li tappartjeni għas-sugġett tal-każ, l-Awtorità għandha tivvaluta mill-ġdid jekk il-kompiti li l-persunal tagħha jwettaq jiġġustifikawx l-appoġġ tagħha għall-analizi kongunta, u tikkunsidra li tirrakkomanda li l-analizi kongunta tipproċedi mingħajr l-appoġġ tagħha minflok.

7. L-Awtorità għandha ttipprovdi l-ghodod u l-appoġġ operazzjonali kollha neċessarji għat-twettiq tal-analizi kongunta, f'konformità mal-metodi u l-proċeduri żviluppati. B'mod partikolari, l-Awtorità għandha tistabbilixxi kanal ta' komunikazzjoni dedikat u sigur għat-twettiq tal-analizi kongunta, u għandha ttipprovdi l-koordinazzjoni teknika xierqa, inkluż is-sostenn għall-IT, kif ukoll l-appoġġ baġitarju u logistiku.
8. Bil-kunsens espliċitu tal-FIUs kollha li jipparteċipaw fl-analizi kongunta, il-persunal tal-Awtorità li jappoġġa l-analizi kongunta għandu jkun awtorizzat li jqabbel, abbażi ta' sistema hit/no-hit, id-*data* ta' dawk l-FIUs ma' *data* magħmula disponibbli minn FIUs oħrajn u minn korpi, uffiċċji u aġenziji tal-Unjoni fi hdan il-mandati rispettivi tagħhom.
- Fil-każ ta' hit, l-Awtorità għandha taqsam mal-FIUs kollha li jipparteċipaw fl-analizi kongunta l-informazzjoni li skattat il-hit sal-punt li l-fornitur tal-informazzjoni jkun awtorizza l-kondiviżjoni tagħha u li l-informazzjoni tkun neċessarja biex titwettagħ l-analizi kongunta.
- Għall-finijiet ta' dan il-paragrafu, l-Awtorità għandha tuża sistema mfassla għat-tqabbil tal-informazzjoni rilevanti għall-finijiet tal-prevenzjoni tal-ħasil tal-flus, ir-reati predikati tiegħu u l-finanzjament tat-terroriżmu b'mod proporzjonat. Dik is-sistema għandha tiżgura livell ta' sigurtà u kunfidenzjalità proporzjonat għan-natura u l-firxa tal-informazzjoni mqabbla. Il-metodi u l-proċeduri li għandhom jiġu stabbiliti għat-twettiq tal-analizijiet kongunti skont l-Artikolu 43(1) u l-arrangamenti ta' hidma li għandhom jiġu konklużi skont l-Artikolu 94(2) għandhom jispeċifikaw il-metodi għat-twettiq tat-tqabbil abbażi ta' sistema hit/no-hit kif imsemmi fl-ewwel subparagrafu ta' dan il-paragrafu.

Artikolu 41

Ir-rappurtar u d-disseminazzjoni tar-riżultati tal-analizzijiet kongunti

1. Meta r-riżultati ta' analiżi kongunta jindikaw li hemm raġunijiet raġonevoli biex wiehed jissuspetta li qed jitwettqu jew twettqu hasil tal-flus jew attivitajiet kriminali ohra li fir-rigward tagħhom l-UPPE jista' jeżerċita l-kompetenza tiegħu f'konformità mal-Artikolu 22 u l-Artikolu 25(2) u (3) tar-Regolament (UE) 2017/1939, l-Awtorità għandha tirrapporta mingħajr dewmien żejjed ir-riżultati tal-analiżi kongunta u kwalunkwe informazzjoni rilevanti addizzjonali lill-UPPE.
2. L-Awtorità għandha, f'konsultazzjoni mal-UPPE, tiżviluppa abbozz ta' standards tekniċi ta' implimentazzjoni biex tispeċifika l-format li għandu jintuża mill-Awtorità għar-rappurtar tal-informazzjoni lill-UPPE.

L-Aġenzija għandha tissottometti dawk l-istandards tekniċi ta' implimentazzjoni lill-Kummissjoni sa ... [sentejn mid-data tad-dhul fis-seħh ta' dan ir-Regolament].

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu f'konformità mal-Artikolu 53.

3. Meta r-riżultati ta' analiżi kongunta jindikaw li hemm raġunijiet raġonevoli biex wiehed jissuspetta li qed jitwettqu jew twettqu frodi, korruzzjoni jew kwalunkwe attività illegali ohra li jaffettwaw l-interessi finanzjarji tal-Unjoni u li fir-rigward tagħhom l-Uffiċċju Ewropew ta' Kontra l-Frodi (OLAF) jista' jeżerċita l-kompetenza tiegħu f'konformità mal-Artikolu 8 tar-Regolament (UE, Euratom) Nru 883/2013, l-Awtorità għandha tittrażmetti r-riżultati tal-analiżi kongunta u kwalunkwe informazzjoni rilevanti addizzjonali lill-OLAF.

4. Bil-kunsens esplicitu tal-FIUs kollha li jipparteċipaw fl-analizi kongunta u meta r-risultati tal-analizi kongunta jindikaw li hemm raġunijiet raġonevoli biex wieħed jissuspetta li twettaq reat kriminali li fir-rigward tiegħu l-Europol tista' teżerċita l-kompetenza tagħha f'konformità mar-Regolament (UE) 2016/794 tal-Parlament Ewropew u tal-Kunsill³⁸, l-Awtorità għandha tittrażmetti r-risultati tal-analizi kongunta u kwalunkwe informazzjoni rilevanti addizzjonali lill-Europol.
5. Bil-kunsens esplicitu tal-FIUs kollha li jipparteċipaw fl-analizi kongunta, u meta r-risultati tal-analizi kongunta jindikaw li hemm raġunijiet raġonevoli biex wieħed jissuspetta li twettaq reat kriminali li fir-rigward tiegħu l-Eurojust tista' teżerċita l-kompetenza tagħha f'konformità mar-Regolament (UE) 2018/1727 tal-Parlament Ewropew u tal-Kunsill³⁹, l-Awtorità għandha tittrażmetti r-risultati tal-analizi kongunta u kwalunkwe informazzjoni rilevanti addizzjonali lill-Eurojust.
6. L-Awtorità, l-UPPE, l-Europol, il-Eurojust u l-OLAF jistgħu jiskambjaw informazzjoni strategika u informazzjoni mhux operazzjonali oħra, bħal tipoloġiji u indikaturi tar-riskju, fl-oqsma fil-kompetenza tagħhom.

Il-kundizzjonijiet għall-iskambju tal-informazzjoni msemmija fl-ewwel subparagrafu għandhom jiġu stabbiliti fl-arrangamenti ta' hidma msemmija fl-Artikolu 94.

³⁸ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deċiżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠU L 135, 24.5.2016, p. 53).

³⁹ Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deċiżjoni tal-Kunsill 2002/187/ĠAI (ĠU L 295, 21.11.2018, p. 138).

Artikolu 42

Talbiet mill-Awtorità biex tinbeda analiżi kongunta

1. Meta l-Awtorità tidentifika hteġa potenzjali li twettaq analiżi kongunta skont l-Artikolu 40 ta' dan ir-Regolament jew l-Artikolu 32 tad-Direttiva (UE).../...⁺, hija għandha tinforma lill-FIUs kkonċernati b'dan u titlobhom jiehdu sehem fl-analiżi kongunta.
2. L-FIUs kkonċernati għandhom jinfurmaw lill-Awtorità minghajr dewmien żejjed bid-deċiżjoni tagħhom dwar it-talba msemmija fil-paragrafu 1, filwaqt li jagħmlu l-aħjar sforzi biex dan jagħmluh fi żmien hamest ijiem minn meta jirċievu t-talba.
3. Meta FIU li tintalab tiegħu sehem fl-analiżi kongunta tirrifjuta talba magħmula mill-Awtorità skont il-paragrafu 1, hija għandha tinforma lill-Awtorità bir-raġunijiet għad-deċiżjoni tagħha minghajr dewmien żejjed, filwaqt li tagħmel l-aħjar sforzi biex dan tagħmlu fi żmien hamest ijiem minn meta tirċievi t-talba.

Artikolu 43

Rieżami tal-metodi, tal-proċeduri u tat-twettiq tal-analiżijiet kongunti

1. L-Awtorità għandha tistabbilixxi l-metodi u l-proċeduri għat-twettiq tal-analiżijiet kongunti, u perjodikament tagħmel rieżami tagħhom u taġġornahom fejn ikun neċessarju. Ir-rekwiżit ta' rieżami u taġġornament għandu japplika wkoll għall-metodi u kriterji msemmija fl-Artikolu 40(1).

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

2. L-FIUs li pparteċipaw jew li kienu involuti b'xi mod ieħor f'analizi kongunta jistghu jipprovdu l-feedback tagħhom lill-Awtorità dwar it-twettiq tal-analizi, inkluż feedback dwar l-appoġġ operazzjonali pprovdut mill-Awtorità fil-proċess tal-analizi kongunta, kif ukoll feedback dwar l-eżitu tal-analizi, tal-metodi u tal-proċeduri fis-seħħ skont il-paragrafu 1, l-għodod disponibbli u l-koordinazzjoni bejn l-FIUs parteċipanti. Il-feedback li huwa ttikkettat bħala kunfidenzjali m'għandux jiġi kondiviż ma' FIUs oħra.
3. Abbażi tal-feedback imsemmi fil-paragrafu 2, jew fuq inizzjattiva proprja tagħha, l-Awtorità tista' toħroġ rapport ta' segwitu relatat mat-twettiq tal-analizi kongunta, inklużi sugġerimenti speċifiċi għal aġġustamenti fir-rigward tal-metodi u l-proċeduri għat-twettiq tal-analizi kongunta, u konklużjonijiet dwar l-eżitu tal-analizi kongunta. Ir-rapport ta' segwitu għandu jiġi kondiviż mal-FIUs kollha, mingħajr ma tiġi żvelata informazzjoni kunfidenzjali jew ristretta dwar il-każ. Il-konklużjonijiet u r-rakkomandazzjonijiet relatati mat-twettiq tal-analizi kongunta għandhom jiġu kondiviżi mal-FIUs kollha li pparteċipaw f'dik l-analizi kongunta, u mal-FIUs l-oħra kollha sa fejn daww il-konklużjonijiet u r-rakkomandazzjonijiet ma jkunx fihom informazzjoni kunfidenzjali jew ristretta.

Artikolu 44

Delegati tal-FIUs nazzjonali

1. L-FIU ta' kull Stat Membru għandha tiddelega membru wieħed jew aktar tal-persunal lill-Awtorità. Il-post tax-xogħol regolari tad-delegat tal-FIU nazzjonali għandu jkun is-sede tal-Awtorità.

2. Id-delegati tal-FIU għandu jkollhom l-istatus ta' persunal tal-FIU deleganti fiż-żmien tal-ħatra tagħhom u għat-tul kollu tad-delega tagħhom. L-Istati Membri għandhom jaħtru d-delegat tal-FIU tagħhom abbażi ta' livell għoli ppruvat ta' esperjenza rilevanti u Prattika fil-qasam tal-kompiti tal-FIU. Id-delegat għandu jibqa' taħt l-awtorità tal-FIU deleganti u għandu jikkonforma mar-regoli ta' sigurtà u kunfidenzjalità tal-FIU deleganti, inkluż il-ligi nazzjonali rilevanti.
3. Il-Bord Ġenerali fil-kompożizzjoni tal-FIU jista' jirrifjuta persuna li tkun inħatret bħala delegat tal-FIU jekk dik il-persuna ma tissodisfax il-kriterji msemmija fil-paragrafu 2. Il-mandat tad-delegati tal-FIU għandu jkun ta' tliet snin, li jista' jiġġedded darba bil-kunsens tal-FIU deleganti.
4. Id-delegati tal-FIU għandhom jappoġġaw lill-Awtorità fit-twettiq tal-kompiti stabbiliti fl-Artikolu 5(5). Għal dak il-ghan, id-delegati tal-FIU għandhom jingħataw aċċess għad-*data* u għall-informazzjoni tal-Awtorità sa fejn ikun neċessarju biex jitwettqu l-kompiti tagħhom għat-tul ta' żmien tad-delega.
5. Id-delegati tal-FIU għandhom jingħataw aċċess għal kwalunkwe *data* aċċessibbli mill-FIU deleganti tagħhom għall-finijiet tat-twettiq tal-kompiti msemmija fil-paragrafu 5(5).
6. Il-Bord Eżekuttiv għandu jiddetermina d-drittijiet u l-obbligi tad-delegati tal-FIU fir-rigward tal-Awtorità, filwaqt li jqis l-opinjoni tal-Bord Ġenerali fil-kompożizzjoni tal-FIU. L-FIUs għandhom jiżguraw li d-delegati tagħhom jikkonformaw ma' daww id-drittijiet u l-obbligi.

Artikolu 45

Assistenza reċiproka fil-qasam tal-kooperazzjoni bejn l-FIUs

1. Fil-kuntest tal-promozzjoni tal-kooperazzjoni u l-appoġġ tal-hidma tal-FIUs, l-Awtorità, b'kont meħud tal-ħtiġijiet tal-FIUs, għandha tippromwovi approċċi, metodi u l-aħjar prattiki komuni. L-Awtorità għandha wkoll torganizza u tiffacilita b'mod partikolari l-attivitajiet li ġejjin:
 - (a) programmi ta' taħriġ, inkluż fir-rigward tal-innovazzjoni teknoloġika;
 - (b) skambji ta' persunal u skemi ta' sekondar, inkluż l-issekondar ta' persunal tal-FIU minn Stat Membru għall-Awtorità;
 - (c) skambji ta' prattiki bejn l-FIUs, inkluż il-kondiviżjoni ta' għarfien espert f'qasam speċifiku;
 - (d) l-iżvilupp jew l-akkwist ta' għodod u servizzi tal-IT biex jissahhu l-kapaċitajiet ta' analiżi tal-FIUs.
2. FIU tista' tissottometti lill-Awtorità talba għall-assistenza relatata mal-kompiti tal-FIU, li tispeċifika t-tip ta' assistenza li tfitx mill-persunal tal-Awtorità, mill-persunal ta' FIU waħda jew aktar, jew kombinament tagħhom. L-FIU li titlob l-assistenza għandha tiżgura li l-aċċess jingħata għal kwalunkwe informazzjoni u *data* neċessarji għall-għoti ta' tali assistenza. L-Awtorità għandha żżomm u taġġorna b'mod regolari l-informazzjoni dwar oqsma speċifiċi ta' għarfien espert u dwar il-kapaċità tal-FIUs li jipprovdu assistenza reċiproka relatata mal-kompiti tal-FIUs.

3. L-Awtorità għandha tagħmel kull sforz biex tipprovdi l-assistenza mitluba, inkluż billi tikkunsidra l-appoġġ li għandu jiġi pprovdut bir-riżorsi umani tagħha stess kif ukoll li tikkkoordina u tiffaċilita l-ghoti ta' kwalunkwe forma ta' assistenza minn FIUs oħra fuq bażi volontarja.
4. Fil-bidu ta' kull sena, il-President tal-Awtorità għandu jinforma lill-Bord Ġenerali fil-kompożizzjoni tal-FIU dwar ir-riżorsi umani li l-Awtorità tista' talloka biex tipprovdi l-assistenza msemmija fil-paragrafu 2 ta' dan l-Artikolu. Meta jseħħu bidliet fid-disponibbiltà tar-riżorsi umani minhabba t-tweqqif tal-kompiti msemmija fl-Artikolu 5(5), il-President tal-Awtorità għandu jinforma b'dan lill-Bord Ġenerali fil-kompożizzjoni tal-FIU.

Artikolu 46

Medjazzjoni bejn l-FIUs

1. L-Awtorità tista' tiffaċilita soluzzjoni fil-każ ta' nuqqas ta' qbil bejn żewġ FIUs jew aktar rigward każijiet individwali relatati mal-kooperazzjoni, inkluż l-iskambju ta' informazzjoni, skont id-Direttiva (UE).../...⁺. L-għan ta' tali medjazzjoni għandu jkun li tirrikonċilja fehmiet diverġenti bejn l-FIUs u li tadotta opinjoni mhux vinkolanti.
2. Meta nuqqas ta' qbil ma jkunx jista' jiġi solvut permezz ta' kuntatt dirett u djalogu bejn l-FIUs kkonċernati, l-Awtorità għandha tniedi proċedura ta' medjazzjoni fuq talba ta' waħda jew aktar minn dawk l-FIUs. L-Awtorità tista' wkoll tipproponi t-tnedija ta' proċedura ta' medjazzjoni fuq l-inizjattiva proprja tagħha. Il-medjazzjoni għandha titwettaq biss bil-qbil tal-FIUs kollha kkonċernati.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

3. Il-proċedura ta' medjazzjoni għandha tinbieda quddiem il-Bord Ġenerali fil-kompożizzjoni tal-FIU. Il-membri kollha tal-Bord Ġenerali fil-kompożizzjoni tal-FIU, hliet il-kapijiet tal-FIUs li huma kkonċernati min-nuqqas ta' qbil, għandhom ifittxu li jirrikonċiljaw il-fehmiet tal-FIUs li huma kkonċernati min-nuqqas ta' qbil u għandhom jaqblu dwar opinjoni mhux vinkolanti. Fejn ikun rilevanti, esperti mill-Kummissjoni jistgħu jiġu mistiedna jipparteċipaw fil-proċedura ta' medjazzjoni f'kapaċità konsultattiva.
4. Il-Bord Ġenerali fil-kompożizzjoni tal-FIU għandu jadotta r-regoli ta' proċedura għall-proċeduri ta' medjazzjoni, inkluż l-iskadenzi applikabbli.
5. Meta FIU li tkun ikkonċernata minn nuqqas ta' qbil tirrifjuta li tipparteċipa fil-proċedura ta' medjazzjoni, hija għandha tinforma lill-Awtorità u lill-FIUs l-oħrajn li jkunu kkonċernati min-nuqqas ta' qbil bir-raġunijiet għad-deċiżjoni tagħha fil-perjodu speċifikat fir-regoli ta' proċedura msemmija fil-paragrafu 4.
6. Fi żmien tliet xhur mill-adozzjoni tal-opinjoni mhux vinkolanti msemmija fil-paragrafu 3, l-FIUs li huma kkonċernati min-nuqqas ta' qbil għandhom jirrapportaw lill-Bord Ġenerali fil-kompożizzjoni tal-FIU rigward il-miżuri li jkunu hađu b'reazzjoni għall-opinjoni jew, fejn ma jkunux hađu miżuri, rigward ir-raġunijiet li għalihom ma jkunux għamlu dan.

Artikolu 47

FIU.net

1. L-Awtorità għandha tiżgura hosting adegwat, mingħajr interruzzjoni u sigur tal-FIU.net, u tiżgura l-ġestjoni, il-manutenzjoni u l-iżvilupp tal-FIU.net. Filwaqt li tqis il-ħtiġijiet tal-FIUs, l-Awtorità għandha tiżgura li tintuża l-aktar teknoloġija avvanzata u sigura disponibbli għall-FIU.net, soġġetta għal analiżi tal-kostbenefiċċji.
2. L-Awtorità għandha tiżgura l-funzjonament mingħajr interruzzjoni tal-FIU.net u żżommha aġġornata. Fejn ikun neċessarju biex tappoġġa jew issaħħaħ l-iskambju ta' informazzjoni u l-kooperazzjoni bejn l-FIUs u abbażi tal-ħtiġijiet tal-FIUs, l-Awtorità għandha tfassal u timplimenta, jew inkella tagħmel disponibbli, funzjonalitajiet imtejba jew addizzjonali tal-FIU.net.
3. L-Awtorità għandha wkoll tkun responsabbli għall-kompiti li ġejjin relatati mal-FIU.net:
 - (a) timplimenta miżuri tekniċi u organizzattivi xierqa biex tiżgura livell ta' sigurtà li jipproteġi d-*data* personali;
 - (b) tippjana, tikkoordina, timmaniġġja u tappoġġa kwalunkwe attività ta' ttestjar;
 - (c) tiżgura riżorsi finanzjarji adegwati;
 - (d) tipprovdi taħriġ dwar l-użu tekniku tal-FIU.net mill-utenti finali.

4. Għall-finijiet tat-twettiq tal-kompiti msemmija fil-paragrafi 1, 2 u 3, l-Awtorità għandha tingħata s-setgħa li tikkonkludi jew tidhol f'kuntratti jew ftehimiet legalment vinkolanti ma' fornituri ta' servizzi ta' partijiet terzi, wara awditi xierqa tal-istandards ta' sigurtà tagħhom.
5. L-Awtorità għandha tadotta u timplimenta l-miżuri neċessarji għat-twettiq tal-kompiti msemmija f'dan l-Artikolu, inkluż pjan ta' sigurtà, pjan ta' kontinwità tal-operat u pjan ta' rkupru minn diżastri għal FIU.net.
6. Il-Bord Ġenerali fil-kompożizzjoni tal-FIU, filwaqt li jaġixxi b'mod unanimu, jista' jiddeċiedi li jissospendi l-aċċess ta' FIU, il-kontroparti tagħha f'pajjiż terz, jew korp, uffiċċju jew aġenzija tal-Unjoni, għall-FIU.net meta jkollu raġunijiet biex jemmen li tali aċċess jipperikola l-implimentazzjoni tal-Kapitolu III tad-Direttiva (UE).../...⁺ u s-sigurtà u l-kunfidenzjalità tal-informazzjoni miżmuma mill-FIUs u skambjata permezz tas-sistema FIU.net, inkluż fejn ikun hemm tħassib fir-rigward tan-nuqqas ta' indipendenza u awtonomija ta' FIU.

Meta, il-Bord Ġenerali fil-kompożizzjoni tal-FIU jadotta deċiżjoni li tissospendi l-aċċess ta' FIU għall-FIU.net, il-Bord Ġenerali għandu jaġixxi unanimament b'vot tal-membri kollha tal-Bord Ġenerali fil-kompożizzjoni tal-FIU, hlief il-kap tal-FIU inkwistjoni.

Il-Bord Ġenerali fil-kompożizzjoni tal-FIU għandu jiddefinixxi l-kriterji għas-sospensjoni tal-aċċess għall-FIU.net u jadotta regoli ta' proċedura għal tali sospensjoni.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

Artikolu 48

Evalwazzjoni bejn il-pari

1. L-Awtorità għandha tistabbilixxi proċess ta' evalwazzjoni bejn il-pari tal-attivitajiet tal-FIUs skont il-Kapitolu III tad-Direttiva (UE).../...⁺ biex issaħħaħ il-konsistenza u l-effettività tal-attivitajiet tal-FIU u tiffacilita l-iskambju tal-aħjar prattiki bejn l-FIUs. L-Awtorità għandha tiżviluppa metodi li jippermettu valutazzjoni oġġettiva tal-FIUs evalwati u tiżviluppa wkoll regoli ta' proċedura għat-twettiq ta' evalwazzjonijiet bejn il-pari.

Fejn ikun rilevanti, l-ippjanar u t-twettiq tal-evalwazzjonijiet bejn il-pari għandhom iqisu b'mod xieraq l-evalwazzjonijiet, il-valutazzjonijiet u r-rapporti mfassla minn organizzazzjonijiet internazzjonali u korpi intergovernattivi b'kompetenza fil-qasam tal-prevenzjoni u l-identifikazzjoni tal-ħasil tal-flus, ir-reati predikati tiegħu u l-finanzjament tat-terroriżmu.

2. Għall-finijiet tal-paragrafu 1, l-Awtorità għandha tistabbilixxi tim għall-evalwazzjoni bejn il-pari, li għandu jkun magħmul minn persunal tal-Awtorità u rappreżentanti tal-FIUs parteċipanti fl-evalwazzjoni bejn il-pari.
3. L-evalwazzjoni bejn il-pari tal-attivitajiet ta' FIU għandha tinkludi valutazzjoni ta', iżda ma għandhiex tkun limitata għal, dan li ġej:
 - (a) l-adegwatezza tar-riżorsi tal-FIU, inklużi r-riżorsi umani u tekniċi u tal-IT, biex twettaq il-funzjonijiet tagħha;

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

- (b) il-miżuri implimentati biex jiġi żgurat li l-FIU jkollha indipendenza u awtonomija operazzjonali u ma tkunx soġġetta għal influwenza indebita;
- (c) il-miżuri li l-FIU tkun stabbiliet biex tippoteġi s-sigurtà u l-kunfidenzjalità tal-informazzjoni;
- (d) il-funzjoni tal-FIU biex tirċievi rapporti dwar tranżazzjonijiet suspettużi u divulgazzjonijiet oħra, inklużi l-għadd u n-natura tad-divulgazzjonijiet riċevuti u l-kwalità tagħhom;
- (e) il-miżuri li l-FIU tkun stabbiliet biex ittejjeb ir-rapportar ta' tranżazzjonijiet suspettużi mill-entitajiet marbuta b'obbligu, b'mod partikolari fir-rigward tal-kwalità tagħhom;
- (f) l-aċċess tal-FIU għal informazzjoni addizzjonali u l-użu tagħha biex tarrikkixxi l-analiżi tagħha;
- (g) l-għodod użati mill-FIU biex twettaq analiżi;
- (h) il-punt sa fejn l-analiżi u d-disseminazzjoni tal-FIU jappoġġaw il-htigijiet operazzjonali tal-awtoritajiet kompetenti għall-investigazzjoni u l-prosekuzzjoni tal-ħasil tal-flus, ir-reati predikati tiegħu u l-finanzjament tat-terroriżmu;
- (i) il-kooperazzjoni domestika bejn l-FIU u awtoritajiet kompetenti oħra;
- (j) il-kooperazzjoni transfruntiera bejn l-FIU u l-FIUs minn Stati Membri oħra.

4. L-Awtorità għandha tipproduċi rapport li jippreżenta r-riżultati tal-evalwazzjoni bejn il-pari. Dak ir-rapport ta' evalwazzjoni bejn il-pari għandu jithejja b'mod kongunt mill-persunal tal-Awtorità u mill-persunal rilevanti tal-FIUs involuti fit-tim tal-evalwazzjoni bejn il-pari, u għandu jiġi adottat mill-Bord Eżekuttiv, wara li jkun irċieva l-osservazzjonijiet tal-Bord Ġenerali fil-kompożizzjoni tal-FIUs dwar il-konsistenza tal-applikazzjoni tal-metodoloġija ma' rapporti oħra ta' evalwazzjoni bejn il-pari. Ir-rapport għandu jinkludi Prattiki tajba identifikati u, fejn ikun rilevanti, il-miżuri ta' segwitu li jitqiesu xierqa, proporzjonati u neċessarji bħala riżultat tal-evalwazzjoni bejn il-pari. Dawk il-miżuri ta' segwitu jistgħu jiġu adottati fil-forma ta' linji gwida u rakkomandazzjonijiet skont l-Artikolu 54 u opinjoni f'konformità mal-Artikolu 55. L-FIUs għandhom jagħmlu kull sforz biex jikkonformaw ma' kwalunkwe linja gwida u rakkomandazzjoni maħruġa f'konformità mal-Artikolu 54.
5. L-Awtorità għandha tippubblika s-sejbiet tal-evalwazzjoni bejn il-pari fuq is-sit web tagħha u tissottometti opinjoni lill-Kummissjoni meta, wara li tkun qieset l-eżitu tal-evalwazzjoni bejn il-pari jew kwalunkwe informazzjoni oħra miksuba mill-Awtorità fit-tweqqif tal-kompiti tagħha, hija tqis li mill-perspettiva tal-Unjoni tkun neċessarja aktar armonizzazzjoni tar-regoli tal-Unjoni applikabbli għall-FIUs.

6. L-Awtorità għandha ttipprovdi rapport ta' segwitu sentejn wara l-pubblikazzjoni tar-rapport tal-evalwazzjoni bejn il-pari. Ir-rapport ta' segwitu għandu jithejja b'mod kongunt mill-persunal tal-Awtorità u mill-persunal rilevanti tal-FIUs involuti fit-tim tal-evalwazzjoni bejn il-pari, u għandu jiġi adottat mill-Bord Eżekuttiv, wara li jkun irċieva l-osservazzjonijiet tal-Bord Ġenerali fil-kompożizzjoni tal-FIUs dwar il-konsistenza tal-applikazzjoni tal-metodoloġija ma' rapporti oħra ta' evalwazzjoni bejn il-pari. Ir-rapport ta' segwitu għandu jinkludi valutazzjoni tal-adegwatezza u l-effettività tal-azzjonijiet imwettqa mill-FIUs li kienu soġġetti għall-evalwazzjoni bejn il-pari b'risposta għall-miżuri ta' segwitu tar-rapport ta' evalwazzjoni bejn il-pari. L-Awtorità għandha ttipubblica s-sejbiet tar-rapport ta' segwitu fuq is-sit web tagħha.
7. Għall-finijiet ta' dan l-Artikolu, il-Bord Eżekuttiv għandu jadotta pjan ta' hidma ta' evalwazzjoni bejn il-pari kull sentejn, li għandu jirrifletti t-tagħlimiet meħuda mill-proċessi ta' evalwazzjoni bejn il-pari tal-passat u mid-diskussjonijiet fil-Bord Ġenerali fil-kompożizzjoni tal-FIU. Il-pjan ta' hidma ta' evalwazzjoni bejn il-pari għandu jikkostitwixxi parti separata mill-programm ta' hidma annwali u pluriennali u għandu jiġi inkluz fid-dokument uniku ta' programmazzjoni. Kull FIU għandha tipparteċipa fl-evalwazzjonijiet bejn il-pari li jikkonċernawha.

TAQSIMA 7

STRUMENTI KOMUNI

Artikolu 49

Standards tekniċi regolatorji

1. Fejn il-Parlament Ewropew u l-Kunsill jiddelegaw is-setgħa lill-Kummissjoni biex tadotta standards tekniċi regolatorji permezz ta' atti delegati skont l-Artikolu 290 TFUE sabiex tiġi żgurata l-armonizzazzjoni konsistenti fl-oqsma stabbiliti speċifikament fl-atti leġislattivi msemmija fl-Artikolu 1(2) ta' dan ir-Regolament, l-Awtorità tista' tiżviluppa abbozzi ta' standards tekniċi regolatorji. L-Awtorità għandha tissottometti l-abbozzi ta' standards tekniċi regolatorji tagħha lill-Kummissjoni għall-adozzjoni. Fl-istess ħin, l-Awtorità għandha tibgħat daww l-abbozzi ta' standards tekniċi regolatorji għall-informazzjoni lill-Parlament Ewropew u lill-Kunsill.

L-istandards tekniċi regolatorji għandhom ikunu tekniċi, ma għandhomx jimplikaw deċiżjonijiet strateġiċi jew għażliet ta' politika u l-kontenut tagħhom għandu jkun delimitat mill-atti leġislattivi li fuqhom ikunu bbażati.

Qabel ma tissottomettihom lill-Kummissjoni, l-Awtorità għandha twettaq konsultazzjonijiet pubbliċi miftuħa dwar l-abbozzi ta' standards tekniċi regolatorji u għandha tanalizza l-kostijiet u l-benefiċċji potenzjali relatati, sakemm daww il-konsultazzjonijiet u l-analiżijiet ma jkunux sproporzjonati ħafna fir-rigward tal-ambitu u l-impatt tal-abbozzi ta' standards tekniċi regolatorji kkonċernati jew fir-rigward tal-urġenza partikolari tal-kwistjoni.

Fi żmien tliet xhur minn meta tirċievi abbozz ta' standard tekniku regolatorju, il-Kummissjoni għandha tiddeċiedi jekk tadottax. Il-Kummissjoni għandha tinforma lill-Parlament Ewropew u lill-Kunsill fi żmien debitu meta l-adozzjoni ma tkunx tista' sseħh fil-perjodu ta' tliet xhur. Il-Kummissjoni tista' tadotta l-abbozz ta' standard tekniku regolatorju parzjalment biss, jew b'emendi, meta l-interessi tal-Unjoni jirrikjedu dan.

Fejn il-Kummissjoni jkollha l-intenzjoni li ma tadottax abbozz ta' standard tekniku regolatorju jew li tadottax parzjalment jew b'emendi, hija għandha tibgħat l-abbozz ta' standard tekniku regolatorju lura lill-Awtorità, filwaqt li tispjega għaliex ma tkunx qiegħda tadottax jew tispjega r-raġunijiet għall-emendi fih.

Il-Kummissjoni għandha tibgħat kopja tal-ittra tagħha lill-Parlament Ewropew u lill-Kunsill. Fi żmien perjodu ta' sitt ġimgħat, l-Awtorità tista' temenda l-abbozz ta' standard tekniku regolatorju fuq il-bażi tal-emendi proposti mill-Kummissjoni u terġa' tissottomettih lill-Kummissjoni fil-forma ta' opinjoni formali. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.

Jekk, mal-iskadenza ta' dak il-perjodu ta' sitt ġimgħat, l-Awtorità ma tkunx issottomettiet abbozz ta' standard tekniku regolatorju emendat, jew tkun issottomettiet abbozz ta' standard tekniku regolatorju li ma jkunx emendat b'mod konsistenti mal-emendi proposti tal-Kummissjoni, il-Kummissjoni tista' tadotta l-istandard tekniku regolatorju bl-emendi li tikkunsidra rilevanti, jew tirrifjutah.

Il-Kummissjoni ma għandhiex tbiddel il-kontenut ta' abbozz ta' standard tekniku regolatorju mhejji mill-Awtorità mingħajr ma tikkoordina minn qabel mal-Awtorità, kif stipulat f'dan l-Artikolu.

2. Meta l-Awtorità ma tkunx issottomettiet abbozz ta' standard tekniku regolatorju fil-limitu ta' żmien stipulat fl-atti legiżlattivi msemmija fl-Artikolu 1(2), il-Kummissjoni tista' titlob tali abbozz sa limitu ta' żmien ġdid. Jekk l-Awtorità ma tkunx tista' tikkonforma ma' dak il-limitu ta' żmien il-ġdid, hija għandha tinforma lill-Parlament Ewropew, lill-Kunsill u lill-Kummissjoni b'dan fi żmien debitu.
3. Huwa biss meta l-Awtorità ma tissottomettix abbozz ta' standard tekniku regolatorju lill-Kummissjoni fil-limiti ta' żmien f'konformità mal-paragrafu 2, li l-Kummissjoni tkun tista' tadotta standard tekniku regolatorju permezz ta' att delegat mingħajr abbozz mill-Awtorità.

Il-Kummissjoni għandha twettaq konsultazzjonijiet pubbliċi miftuħa dwar abbozz ta' standards tekniċi regolatorji u tanalizza l-kostijiet u l-benefiċċji potenzjali relatati, sakemm tali konsultazzjonijiet u analizijiet ma jkunux sproporzjonati fir-rigward tal-ambitu u l-impatt tal-abbozz ta' standards tekniċi regolatorji kkonċernati jew fir-rigward tal-urgenza partikolari tal-kwistjoni.

Il-Kummissjoni għandha tibgħat immedjatament l-abbozz ta' standard tekniku regolatorju lill-Parlament Ewropew u lill-Kunsill.

Il-Kummissjoni għandha tibgħat l-abbozz ta' standard tekniku regolatorju tagħha lill-Awtorità. Fi żmien perjodu ta' sitt ġimgħat, l-Awtorità tista' temenda l-abbozz ta' standard tekniku regolatorju u tissottomettix fil-forma ta' opinjoni formali lill-Kummissjoni. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.

Jekk mal-iskadenza tal-perjodu ta' sitt ġimgħat imsemmi fir-raba' subparagrafu, l-Awtorità ma tkunx issottomettiet abbozz ta' standard tekniku regolatorju emendat, il-Kummissjoni tista' tadotta l-istandard tekniku regolatorju.

Jekk l-Awtorità tkun issottomettiet abbozz ta' standard tekniku regolatorju emendat fil-perjodu ta' sitt ġimgħat, il-Kummissjoni tista' temenda l-abbozz ta' standard tekniku regolatorju abbażi tal-emendi proposti tal-Awtorità jew tadotta l-istandard tekniku regolatorju bl-emendi li hija tqis bħala rilevanti. Il-Kummissjoni ma għandhiex tbiddel il-kontenut tal-abbozz ta' standard tekniku regolatorju mhejji mill-Awtorità mingħajr ma tikkordina minn qabel mal-Awtorità, kif stipulat f'dan l-Artikolu.

4. L-istandards tekniċi regolatorji għandhom jiġu adottati permezz ta' regolamenti jew deċiżjonijiet. Il-kliem "standard tekniku regolatorju" għandu jidher fit-titolu ta' tali regolamenti jew deċiżjonijiet. Dawk l-istandards għandhom jiġu ppubblikati f'*Il-Ġurnal Uffiċjali tal-Unjoni Ewropea* u għandhom jidhlu fis-sehħ fid-data msemmija fih.

Artikolu 50

Eżerċizzju tad-delega

1. Is-setgħa ta' adozzjoni ta' atti delegati msemmija fl-Artikolu 49 għandha tingħata lill-Kummissjoni għal perjodu ta' żmien indeterminat minn ... [id-data tad-dhul fis-sehħ ta' dan ir-Regolament]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' erba' snin. Id-delega ta' setgħa għandha tiġi estiza awtomatikament għal perjodi ta' żmien identiċi.

2. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
3. Is-setgħa ta' adozzjoni ta' atti delegati hija mogħtija lill-Kummissjoni suġġett għall-kundizzjonijiet stabbiliti fl-Artikoli 49, 51 u 52.

Artikolu 51

Ogġezzjonijiet għall-istandards tekniċi regolatorji

1. Il-Parlament Ewropew jew il-Kunsill jistgħu joġġezzjonaw għal standard tekniku regolatorju fi żmien tliet xhur mid-data tan-notifika tal-istandard tekniku regolatorju adottat mill-Kummissjoni. Fuq inizjattiva tal-Parlament Ewropew jew tal-Kunsill, dak il-perjodu għandu jiġi estiż bi tliet xhur.
2. Jekk, meta jiskadi l-perjodu msemmi fil-paragrafu 1, la l-Parlament Ewropew u lanqas il-Kunsill ma jkun ogġezzjona għall-istandard tekniku regolatorju, dan għandu jiġi ppubblikat f'*Il-Ġurnal Uffiċjali tal-Unjoni Ewropea* u għandu jidhol fis-seħħ fid-data ddikjarata fih.

L-istandard tekniku regolatorju għandu jiġi ppubblikat f'*Il-Ġurnal Uffiċjali tal-Unjoni Ewropea* u jidhol fis-seħħ qabel l-iskadenza tal-perjodu msemmi fil-paragrafu 1 jekk il-Parlament Ewropew u l-Kunsill ikunu t-tnejn infurmaw lill-Kummissjoni bl-intenzjoni tagħhom li ma jqajmux ogġezzjonijiet.

3. Jekk il-Parlament Ewropew jew il-Kunsill joġġezzjonaw għal standard tekniku regolatorju fil-perjodu msemmi fil-paragrafu 1, dan ma għandux jidhol fis-seħħ. F'konformità mal-Artikolu 296 TFUE, l-istituzzjoni li toġġezzjona għandha tagħti r-raġunijiet li għalihom tkun oġġezzjonat għall-istandard tekniku regolatorju.

Artikolu 52

Nuqqas ta' approvazzjoni jew emendar ta' abbozzi ta' standards tekniċi regolatorji

1. Fil-każ li l-Kummissjoni ma tapprovax abbozz ta' standard tekniku regolatorju jew temendah kif previst fl-Artikolu 49, il-Kummissjoni għandha tinforma lill-Awtorità, lill-Parlament Ewropew u lill-Kunsill, filwaqt li tagħti r-raġunijiet tagħha.
2. Fejn ikun xieraq, il-Parlament Ewropew jew il-Kunsill jistgħu jistiednu lill-Kummissarju responsabbli, flimkien mal-President tal-Awtorità, fi żmien xahar min-notifika msemmija fil-paragrafu 1, għal laqgħa ad hoc tal-kumitat kompetenti tal-Parlament Ewropew jew tal-Kunsill biex jipprezentaw u jispjegaw id-differenzi tagħhom.

Artikolu 53

Implimentazzjoni ta' standards tekniċi

1. Fejn il-Parlament Ewropew u l-Kunsill jagħtu setgħat ta' implimentazzjoni lill-Kummissjoni biex tadotta standards tekniċi ta' implimentazzjoni permezz ta' atti ta' implimentazzjoni skont l-Artikolu 291 TFUE, fl-oqsma stabbiliti speċifikament fl-atti leġislattivi msemmija fl-Artikolu 1(2) ta' dan ir-Regolament, l-Awtorità tista' tiżviluppa abbozzi ta' standards tekniċi ta' implimentazzjoni. L-istandards tekniċi ta' implimentazzjoni għandhom ikunu tekniċi, ma għandhomx jimplikaw deċiżjonijiet strateġiċi jew għażliet ta' politika u l-kontenut tagħhom għandu jkun li jiddetermina l-kundizzjonijiet ta' applikazzjoni ta' dawk l-atti. L-Awtorità għandha tissottometti l-abbozzi ta' standards tekniċi ta' implimentazzjoni tagħha lill-Kummissjoni għall-adozzjoni. Fl-istess hin, l-Awtorità għandha tibgħat dawk l-istandards tekniċi għall-informazzjoni lill-Parlament Ewropew u lill-Kunsill.

Qabel ma tissottometti abbozzi ta' standards tekniċi ta' implimentazzjoni lill-Kummissjoni, l-Awtorità għandha twettaq konsultazzjonijiet pubbliċi miftuħa u għandha tanalizza l-kostijiet u l-benefiċċji relatati potenzjali, sakemm tali konsultazzjonijiet u analiżijiet ma jkunux sproporzjonati ħafna fir-rigward tal-ambitu u l-impatt tal-abbozzi ta' standards tekniċi ta' implimentazzjoni kkonċernati jew fir-rigward tal-urġenza partikolari tal-kwistjoni.

Fi żmien tliet xhur minn meta tirċievi abbozz ta' standard tekniku ta' implimentazzjoni, il-Kummissjoni għandha tiddeċiedi jekk tadottax. Il-Kummissjoni tista' testendi dak il-perjodu b'xahar. Il-Kummissjoni għandha tinforma lill-Parlament Ewropew u lill-Kunsill fi żmien debitu meta l-adozzjoni ma tkunx tista' ssehh fil-perjodu ta' tliet xhur. Il-Kummissjoni tista' tadotta l-abbozz ta' standard tekniku ta' implimentazzjoni parzjalment biss, jew b'emendi, meta l-interessi tal-Unjoni jirrikjedu dan.

Fejn il-Kummissjoni jkollha l-intenzjoni li ma tadottax abbozz ta' standard tekniku ta' implimentazzjoni jew ikollha l-intenzjoni li tadottah parzjalment jew b'emendi, hija għandha tibaghtu lura lill-Awtorità filwaqt li tispjega għaliex ma jkollhiex l-intenzjoni li tadottah jew tispjega r-raġunijiet għall-emendi tagħha. Il-Kummissjoni għandha tibgħat kopja tal-ittra tagħha lill-Parlament Ewropew u lill-Kunsill. Fi żmien perjodu ta' sitt ġimgħat, l-Awtorità tista' temenda l-abbozz ta' standard tekniku ta' implimentazzjoni fuq il-bażi tal-emendi proposti mill-Kummissjoni u terġa' tissottomettih lill-Kummissjoni fil-forma ta' opinjoni formali. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.

Jekk, mal-iskadenza tal-perjodu ta' sitt ġimgħat imsemmi fir-raba' subparagrafu, l-Awtorità ma tkunx issottomettiet abbozz ta' standard tekniku ta' implimentazzjoni emendat, jew tkun issottomettiet abbozz ta' standard tekniku ta' implimentazzjoni li ma jkunx emendat b'mod konsistenti mal-emendi proposti tal-Kummissjoni, il-Kummissjoni tista' tadotta l-istandard tekniku ta' implimentazzjoni bl-emendi li tqis li jkunu rilevanti jew tirrifjutah.

Il-Kummissjoni ma għandhiex tbiddel il-kontenut ta' abbozz ta' standard tekniku ta' implimentazzjoni mhejji mill-Awtorità mingħajr ma tikkoordina minn qabel mal-Awtorità, kif stipulat f'dan l-Artikolu.

2. Meta l-Awtorità ma tkunx issottomettiet abbozz ta' standard tekniku ta' implimentazzjoni fil-limitu ta' żmien stipulat fl-atti leġislattivi msemmija fl-Artikolu 1(2), il-Kummissjoni tista' titlob tali abbozz sa limitu ta' żmien ġdid. Jekk l-Awtorità ma tkunx tista' tikkonforma ma' dak il-limitu ta' żmien il-ġdid, hija għandha tinforma lill-Parlament Ewropew, lill-Kunsill u lill-Kummissjoni b'dan fi żmien debitu.
3. Huwa biss meta l-Awtorità ma tissottomettix abbozz ta' standard tekniku ta' implimentazzjoni lill-Kummissjoni fil-limiti ta' żmien f'konformità mal-paragrafu 2, li l-Kummissjoni tkun tista' tadotta standard tekniku ta' implimentazzjoni permezz ta' att ta' implimentazzjoni mingħajr abbozz mill-Awtorità.

Il-Kummissjoni għandha twettaq konsultazzjonijiet pubbliċi miftuħa dwar abbozzi ta' standards tekniċi ta' implimentazzjoni u tanalizza l-kostijiet u l-benefiċċji potenzjali relatati, sakemm tali konsultazzjonijiet u analizijiet ma jkunux sproporzjonati fir-rigward tal-ambitu u l-impatt tal-abbozz ta' standards tekniċi ta' implimentazzjoni kkonċernati jew fir-rigward tal-urġenza partikolari tal-kwistjoni.

Il-Kummissjoni għandha tibgħat immedjatament l-abbozz ta' standard tekniku ta' implimentazzjoni lill-Parlament Ewropew u lill-Kunsill.

Il-Kummissjoni għandha tibgħat l-abbozz ta' standard tekniku ta' implimentazzjoni lill-Awtorità. Fi żmien perjodu ta' sitt gimgħat, l-Awtorità tista' temenda l-abbozz ta' standard tekniku ta' implimentazzjoni u tissottomettih fil-forma ta' opinjoni formali lill-Kummissjoni. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.

Jekk, mal-iskadenza tal-perjodu ta' sitt gimgħat imsemmi fir-raba' subparagrafu, l-Awtorità ma tkunx issottomettiet abbozz ta' standard tekniku ta' implimentazzjoni emendat, il-Kummissjoni tista' tadotta l-istandard tekniku ta' implimentazzjoni.

Jekk l-Awtorità tkun issottomettiet abbozz ta' standard tekniku ta' implimentazzjoni emendat f'dak il-perjodu ta' sitt gimgħat, il-Kummissjoni tista' temenda l-abbozz ta' standard tekniku ta' implimentazzjoni abbażi tal-emendi proposti tal-Awtorità jew tadotta l-istandard tekniku ta' implimentazzjoni bl-emendi li hija tqis bħala rilevanti.

Il-Kummissjoni ma għandhiex tbiddel il-kontenut tal-abbozzi ta' standards tekniċi ta' implimentazzjoni mhejjija mill-Awtorità mingħajr ma tikkoordina minn qabel mal-Awtorità, kif stipulat f'dan l-Artikolu.

4. L-istandards tekniċi ta' implimentazzjoni għandhom jiġu adottati permezz ta' regolamenti jew deċiżjonijiet. Il-kliem "standard tekniku ta' implimentazzjoni" għandu jidher fit-titolu ta' tali regolamenti jew deċiżjonijiet. Dawk l-istandards għandhom jiġu ppubblikati f'*Il-Gurnal Uffiċjali tal-Unjoni Ewropea* u għandhom jidhlu fis-seħh fid-data msemmija fih.

Artikolu 54

Linji gwida u rakkomandazzjonijiet

1. L-Awtorità, bil-ghan li tistabbilixxi prattiki superviżorji u relatati mal-FIUs konsistenti, effiċjenti u effettivi, u li tiżgura l-applikazzjoni komuni, uniformi u konsistenti tal-liġi tal-Unjoni, għandha toħroġ linji gwida u rakkomandazzjonijiet indirizzati lill-awtoritajiet superviżorji, lis-superviżuri, lill-FIUs, jew lill-entitajiet marbuta b'obbligu.
2. L-Awtorità għandha, fejn ikun xieraq, twettaq konsultazzjonijiet pubbliċi miftuħa dwar dawk il-linji gwida u r-rakkomandazzjonijiet u tanalizza l-kostijiet u l-benefiċċji potenzjali relatati. Dawk il-konsultazzjonijiet u l-analiżijiet għandhom ikunu proporzjonati fir-rigward tal-ambitu, tan-natura u tal-impatt tal-linji gwida jew tar-rakkomandazzjonijiet. Meta l-Awtorità ma twettaqx konsultazzjonijiet pubbliċi miftuħa, l-Awtorità għandha ttipprovdi r-raġunijiet tagħha u tagħmilhom pubbliċi.
3. L-awtoritajiet superviżorji, is-superviżuri, l-FIUs u l-entitajiet marbuta b'obbligu għandhom jagħmlu kull sforz biex jikkonformaw ma' dawk il-linji gwida u r-rakkomandazzjonijiet.

Fi żmien xahrejn mill-ħruġ ta' linja gwida jew rakkomandazzjoni, kull awtorità superviżorja, superviżur jew FIU għandhom jikkonfermaw jekk jikkonformawx jew ikunx bi ħsiebhom jikkonformaw ma' dik il-linja gwida jew ir-rakkomandazzjoni. F'każ li awtorità superviżorja, superviżur jew FIU ma jikkonformawx jew ma jkunx bi ħsiebhom jikkonformaw, huma għandhom jinformaw lill-Awtorità u jagħtu r-raġunijiet tagħhom.

L-Awtorità għandha tippubblika l-fatt li awtorità superviżorja, superviżur jew FIU ma jikkonformawx jew ma jkunx bi ħsiebhom jikkonformaw ma' dik il-linja gwida jew ir-rakkomandazzjoni. L-Awtorità tista' tiddeċiedi wkoll, skont il-każ, li tippubblika r-raġunijiet ipprovduti mill-awtorità superviżorja, mis-superviżur jew minn FIU għannuqqas ta' konformità ma' dik il-linja gwida jew ir-rakkomandazzjoni. L-awtorità superviżorja, is-superviżur jew l-FIU għandhom jirċievu avviż bil-quddiem ta' tali pubblikazzjoni.

Jekk ikun meħtieġ minn dik il-linja gwida jew rakkomandazzjoni, l-entitajiet marbuta b'obbligu għandhom jirrapportaw, b'mod ċar u dettaljat, jekk jikkonformawx ma' dik il-linja gwida jew rakkomandazzjoni.

4. Fir-rapport imsemmi fl-Artikolu 64(4), il-punt (c), l-Awtorità għandha telenka l-linji gwida u r-rakkomandazzjonijiet li tkun ħarġet.
5. Il-linji gwida u r-rakkomandazzjonijiet maħruġa mill-Awtorità għandhom jissostitwixxu l-linji gwida u r-rakkomandazzjonijiet maħruġa precedentement mill-EBA jew mis-superviżuri u mill-FIUs dwar l-istess suġġett. Dment li jkunu għadhom rilevanti, il-linji gwida u r-rakkomandazzjonijiet maħruġa mill-EBA, jew mis-superviżuri u mill-FIUs skont id-Direttiva (UE) 2015/849 tal-Parlament Ewropew u tal-Kunsill⁴⁰ u r-Regolament (UE) 2023/1113 għandhom jibqgħu applikabbli sakemm il-linji gwida u r-rakkomandazzjonijiet il-godda maħruġa mill-Awtorità dwar l-istess suġġett jibdew japplikaw. L-Awtorità għandha tipprevedi perjodu ta' tranżizzjoni xieraq għall-applikazzjoni tal-linji gwida u r-rakkomandazzjonijiet il-godda.

⁴⁰ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet ta' ħasil tal-flus jew finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li jħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

Artikolu 55

Opinjonijiet u parir tekniku

1. L-Awtorità tista', fuq talba mill-Parlament Ewropew, mill-Kunsill jew mill-Kummissjoni, jew fuq inizzjattiva proprja tagħha, tipprovdi opinjonijiet lill-Parlament Ewropew, lill-Kunsill u lill-Kummissjoni dwar il-kwistjonijiet kollha relatati mal-qasam ta' kompetenza tagħha.
2. It-talba msemmija fil-paragrafu 1 tista' tinkludi konsultazzjoni ma' korpi rilevanti oħra tal-Unjoni fejn hija kkonċernata l-kompetenza tagħhom, konsultazzjoni pubblika jew analiżi teknika.
3. L-Awtorità tista', fuq talba mill-Parlament Ewropew, mill-Kunsill jew mill-Kummissjoni tipprovdi parir tekniku lill-Parlament Ewropew, lill-Kunsill u lill-Kummissjoni fl-oqsma koperti mill-atti leġislattivi msemmija fl-Artikolu 1(2).

Kapitolu III

Organizzazzjoni tal-awtorità

Artikolu 56

Struttura amministrattiva u ta' ġestjoni

L-istruttura tal-Awtorità għandha tinkludi:

- (a) Bord Ġenerali, li għandu jeżerċita l-kompiti stabbiliti fl-Artikolu 60;
- (b) Bord Eżekuttiv, li għandu jeżerċita l-kompiti stabbiliti fl-Artikolu 64;
- (c) President tal-Awtorità, li għandu jeżerċita l-kompiti stabbiliti fl-Artikolu 69;
- (d) Direttur Eżekuttiv, li għandu jeżerċita l-kompiti stabbiliti fl-Artikolu 71;
- (e) Bord Amministrattiv ta' Rieżami, li għandu jeżerċita l-funzjonijiet elenkati fl-Artikolu 74.

TAQSIMA 1

BORD ĠENERALI

Artikolu 57

Kompożizzjoni tal-Bord Ġenerali

1. Il-Bord Ġenerali għandu jkollu jew il-kompożizzjoni superviżorja stabbilita fil-paragrafu 2 jew il-kompożizzjoni tal-FIU stabbilita fil-paragrafu 3.
2. Il-Bord Ġenerali fil-kompożizzjoni superviżorja għandu jkun magħmul minn:
 - (a) il-President tal-Awtorità, bid-dritt tal-vot;
 - (b) il-kapijiet tal-awtoritajiet superviżorji tal-entitajiet marbuta b'obbligu f'kull Stat Membru, bid-dritt tal-vot;
 - (c) rappreżentant wiehed tal-Kummissjoni, mingħajr id-dritt tal-vot.

Il-kapijiet tal-awtoritajiet superviżorji msemmija fl-ewwel subparagrafu, il-punt (b), f'kull Stat Membru għandhom jikkondividu vot wiehed u għandhom jaqblu dwar rappreżentant komuni wiehed, li għandu jkun jew rappreżentant permanenti jew rappreżentant bid-dritt tal-vot ad hoc, għall-finijiet ta' kull laqgħa jew proċedura ta' votazzjoni speċifika. Meta l-punti li jkunu se jiġu diskussi mill-Bord Ġenerali fil-kompożizzjoni superviżorja jikkonċernaw il-kompetenza ta' diversi awtoritajiet superviżorji, ir-rappreżentant komuni wiehed jista' jkun akkumpanjat minn rappreżentant minn mhux aktar minn żewġ awtoritajiet superviżorji oħra, mingħajr id-dritt tal-vot.

Kull awtorità supervizorja li jkollha membru bid-dritt tal-vot skont ftehim ad hoc jew permanenti għandha tkun responsabbli għan-nomina ta' membru supplenti ta' livell għoli mill-awtorità tagħha, li jista' jissostitwixxi lill-membri bid-dritt tal-vot tal-Bord Ġenerali msemmi fit-tieni subparagrafu meta dik il-persuna ma tkunx tista' tattendi.

3. Il-Bord Ġenerali fil-kompożizzjoni tal-FIU għandu jkun magħmul minn:

- (a) il-President tal-Awtorità, bid-dritt tal-vot;
- (b) il-kapijiet tal-FIUs, bid-dritt tal-vot;
- (c) rappreżentant wiehed tal-Kummissjoni, mingħajr id-dritt tal-vot.

Kull FIU għandha tinnomina membru supplenti ta' livell għoli mill-unità tagħha, li jista' jissostitwixxi l-kap tal-FIU msemmi fl-ewwel subparagrafu, il-punt (b), meta dik il-persuna ma tkunx tista' tattendi.

4. Il-Bord Ġenerali jista' jiddeċiedi li jdaħħal osservaturi. B'mod partikolari, il-Bord Ġenerali fil-kompożizzjoni tal-FIU jista' jdaħħal bħala osservaturi lir-rappreżentanti tal-OLAF, tal-Europol, tal-Eurojust u tal-UPPE għal laqgħat, meta l-kwistjonijiet jaqgħu taħt l-ambitu tal-mandati rispettivi tagħhom. Il-Bord Ġenerali fil-kompożizzjoni supervizorja għandu jdaħħal rappreżentant innominat mill-Bord Supervizorju tal-BĊE u rappreżentant ta' kull waħda mill-ASEs bħala osservaturi, meta jiġu diskussi kwistjonijiet fl-ambitu tal-mandati rispettivi tagħhom.

Iċ-ċirkostanzi li fihom l-istituzzjoni, il-korpi, l-uffiċċji u l-aġenziji tal-Unjoni elenkati fl-ewwel subparagrafu għandhom jiġu mistiedna għal-laqgħat tal-Bord Ġenerali għandhom jiġu speċifikati fir-regoli ta' proċedura tal-Bord Ġenerali u jirriflett fuq ftehim milhuq bejn l-Awtorità u kull wieħed minn dawk l-osservaturi.

Jistgħu jiddaħħlu fuq bażi ad hoc osservaturi oħra jekk ikunu approvati minn maġġoranza ta' żewġ terzi tal-membri votanti tal-Bord Ġenerali fil-kompożizzjoni rilevanti.

5. Il-membri tal-Bord Eżekuttiv jistgħu jipparteċipaw fil-laqgħat tal-Bord Ġenerali, kemm jekk fil-kompożizzjoni superviżorja kif ukoll fil-kompożizzjoni tal-FIU, mingħajr id-dritt tal-vot, meta jiġu diskussi l-punti koperti mill-oqsma ta' responsabbiltà tagħhom kif iddeterminat mill-President tal-Awtorità u msemmija fl-Artikolu 66(2).

Artikolu 58

Delega tal-kompiti u d-deċiżjonijiet, u kumitati interni tal-Bord Ġenerali

1. Il-Bord Ġenerali, fuq inizzjattiva proprja jew fuq talba tal-President tal-Awtorità, jista' jistabbilixxi kumitati interni għal kompiti speċifiċi attribwiti lilu. Il-Bord Ġenerali jista' jipprevedi d-delega ta' ċerti kompiti u deċiżjonijiet definiti b'mod ċar lill-kumitati interni, lill-Bord Eżekuttiv jew lill-President tal-Awtorità. Il-Bord Ġenerali jista' jirrevoka tali delega fi kwalunkwe hin.
2. Il-kumitati interni għandhom jirrapportaw lill-Bord Ġenerali, għal deċiżjoni, il-konkluzjonijiet kollha milhuqa minnhom.

3. Il-membri tal-Bord Eżekuttiv jistgħu jipparteċipaw fil-laqgħat tal-kumitati interni f'konformità mal-Artikolu 57(5).
4. Il-Bord Ġenerali fil-kompożizzjoni tal-FIUs għandu jistabbilixxi kumitat permanenti magħmul minn disgħa mill-membri jew mir-rappreżentanti tiegħu b'għarfien espert adegwat mill-FIUs nazzjonali rispettiva tagħhom, biex jappoġġah fit-twettiq tal-kompiti tiegħu skont l-Artikolu 60(3), inkluż billi jippreżenta proposti u jhejji abbozzi ta' deċiżjonijiet.

Il-kumitat permanenti ma għandux ikollu setgħat ta' tehid ta' deċiżjonijiet. Huwa għandu jwettaq il-kompiti tiegħu fl-interess tal-Unjoni b'mod ġenerali u għandu jahdem fi trasparenza shiha mal-Bord Ġenerali fil-kompożizzjoni tal-FIUs.

Il-Bord Ġenerali fil-kompożizzjoni tal-FIUs għandu jadotta r-regoli ta' proċedura tal-kumitat permanenti. Il-kompożizzjoni tal-kumitat permanenti għandha tiżgura bilanċ ġust u rotazzjoni bejn il-membri jew ir-rappreżentanti tal-FIUs nazzjonali. Id-disa' membri tagħha għandhom jinhatru mill-Bord Ġenerali fil-kompożizzjoni tal-FIUs.

Artikolu 59

Indipendenza tal-Bord Ġenerali

1. Fit-twettiq tal-kompiti mogħtija lilhom b'dan ir-Regolament, il-President tal-Awtorità u l-membri tal-Bord Ġenerali fil-kompożizzjoni superviżorja u fil-kompożizzjoni tal-UIT għandhom jaġixxu b'mod indipendenti u fl-interess ġenerali tal-Unjoni kollha kemm hi u ma għandhomx ifittxu u lanqas jiehdu istruzzjonijiet minn istituzzjonijiet, korpi, uffiċċji jew aġenziji tal-Unjoni, minn kwalunkwe gvern jew xi korp pubbliku jew privat ieħor.

2. L-Istati Membri, l-istituzzjonijiet, l-agenziji, l-uffiċċji u l-korpi tal-Unjoni, u kwalunkwe korp pubbliku jew privat iehor, ma għandhomx ifittxu li jinfluwenzaw lill-membri tal-Bord Ġenerali fit-twettiq tal-kompiti tagħhom.
3. Fir-regoli ta' proċedura tiegħu, il-Bord Ġenerali għandu jistabbilixxi arrangamenti prattiċi għall-prevenzjoni u l-ġestjoni tal-kunflitti ta' interess.

Artikolu 60

Kompiti tal-Bord Ġenerali

1. Il-Bord Ġenerali fil-kompożizzjoni superviżorja għandu jiehu d-deċiżjonijiet relatati mal-kompiti msemmija fl-Artikoli 7 sa 10, kif ukoll kwalunkwe deċiżjoni oħra li, skont dan ir-Regolament trid tittiehed mill-Bord Ġenerali fil-kompożizzjoni superviżorja.
2. Il-Bord Ġenerali fil-kompożizzjoni superviżorja jista' jagħti l-opinjoni tiegħu dwar kwalunkwe abbozz ta' deċiżjoni mhejji mill-Bord Eżekuttiv b'relazzjoni ma' entitajiet marbuta b'obbligu magħzula, f'konformità mal-Kapitolu II, it-Taqsima 3, u l-Artikolu 64(2).

Il-Bord Ġenerali fil-kompożizzjoni superviżorja u l-Bord Eżekuttiv għandhom jaqblu b'mod kongunt dwar, u jadottaw, il-proċeduri u l-iskedi ta' żmien li għandhom jiġu segwiti sabiex tingħata l-opinjoni msemmija fl-ewwel subparagrafu, u jadottawhom.
3. Il-Bord Ġenerali fil-kompożizzjoni tal-FIUs għandu jwettaq il-kompiti u jadotta d-deċiżjonijiet imsemmija fl-Artikolu 5(5) u fil-Kapitolu II, it-Taqsima 6.

4. Il-Bord Ġenerali għandu jadotta l-opinjonijiet, ir-rakkomandazzjonijiet, il-linji gwida u d-deċiżjonijiet tal-Awtorità msemmija fil-Kapitolu II, it-Taqsima 7, fil-kompożizzjoni xierqa, filwaqt li jqis is-sugġett tal-istrument. Meta strument partikolari jikkonċerna kemm kwistjonijiet relatati mas-superviżjoni u mal-FIUs, il-Bord Ġenerali fil-kompożizzjoni superviżorja u l-Bord Ġenerali fil-kompożizzjoni tal-FIU għandhom kull wieħed jadottaw b'mod separat daww l-opinjonijiet, ir-rakkomandazzjonijiet, il-linji gwida u d-deċiżjonijiet. L-opinjonijiet, ir-rakkomandazzjonijiet, u l-linji gwida għandhom jiġu adottati abbażi ta' proposta tal-kumitat intern rilevanti.
5. Il-Bord Ġenerali għandu jivvota dwar l-abbozz ta' standards tekniċi regolatorji msemmi fl-Artikolu 49 u l-abbozz ta' standards tekniċi ta' implimentazzjoni msemmi fl-Artikolu 53 u jissottomettihom lill-Kummissjoni għall-adozzjoni, fil-kompożizzjoni xierqa, filwaqt li jqis is-sugġett tal-istandards.
6. Il-Bord Ġenerali fi kwalunkwe kompożizzjoni għandu jiġi kkonsultat dwar l-abbozzi ta' deċiżjonijiet li għandhom jittiehdu mill-Bord Eżekuttiv f'konformità mal-Artikolu 64(4), il-punti (a), (c), (e) u (m). Meta d-deċiżjoni sussegwenti meħuda mill-Bord Eżekuttiv tiddevja mill-opinjoni tal-Bord Ġenerali, il-Bord Eżekuttiv għandu jipprovdi r-raġunijiet għal dan bil-miktub.
7. Il-Bord Ġenerali għandu jadotta r-regoli ta' proċedura tiegħu u jippubblikahom.

8. Minghajr preġudizzju għall-Artikolu 63(3) u (4) u l-Artikolu 68(1) u (2), il-Bord Ġenerali għandu jeżerċita s-setgħat mogħtija mir-Regolamenti tal-Persunal lill-awtorità tal-ħatra u mill-Kondizzjonijiet tal-Impjeg applikabbli għall-Aġenti l-Oħra lill-awtorità mogħtija s-setgħa li tikkonkludi kuntratti ta' impjeg ("is-setgħat tal-awtorità tal-ħatra") fir-rigward tal-President tal-Awtorità u l-ħames membri full-time tal-Bord Eżekuttiv, matul il-mandat tagħhom.

Artikolu 61

Regoli tal-votazzjoni tal-Bord Ġenerali

1. Id-deċiżjonijiet tal-Bord Ġenerali għandhom jittieħdu b'maġġoranza sempliċi tal-membri tiegħu. Kull membru bid-dritt tal-vot kif iddeterminat mill-Artikolu 57(2) u (3) għandu jkollu vot wieħed. F'każ ta' voti ndaqs, il-President tal-Awtorità għandu jkollu vot deċiżiv.
2. B'deroga mill-paragrafu 1 ta' dan l-Artikolu, il-Bord Ġenerali, fir-rigward tal-atti msemmija fl-Artikoli 49, 53, 54 u 55 ta' dan ir-Regolament, għandu jieħu d-deċiżjonijiet abbażi ta' maġġoranza kwalifikata tal-membri tiegħu, kif previst fl-Artikolu 16(4) tat-TUE.

Il-President tal-Awtorità ma għandux jivvota fuq id-deċiżjonijiet imsemmija fl-ewwel subparagrafu ta' dan il-paragrafu, l-opinjoni imsemmija fl-Artikolu 60(2) jew id-deċiżjonijiet relatati mal-evalwazzjoni tal-prestazzjoni tal-Bord Eżekuttiv imsemmija fl-Artikolu 63(5).

3. Il-membri mingħajr dritt tal-vot u l-osservaturi ma għandhom jattendu għall-ebda diskussjoni li ssir fil-Bord Ġenerali fil-kompożizzjoni superviżorja dwar entitajiet marbuta b'obbligu individwali, sakemm ma jkunx previst mod ieħor fl-atti legiżlattivi msemmija fl-Artikolu 1(2), jew inkella deċiżi mill-membri bid-dritt tal-vot.
4. Il-paragrafu 3 ma għandux japplika għall-membri tal-Bord Eżekuttiv u r-rappreżentant tal-BĊE nnominat mill-Bord Superviżorju tal-BĊE.
5. Il-President tal-Awtorità għandu jkollu l-prerogattiva li jitlob vot fi kwalunkwe hin. Mingħajr preġudizzju għal dik il-prerogattiva u għall-effettività tal-proċeduri tat-teħid tad-deċiżjonijiet tal-Awtorità, il-Bord Ġenerali għandu jagħmel hiltu għal kunsens meta jiehu d-deċiżjonijiet tiegħu.

Artikolu 62

Laqgħat tal-Bord Ġenerali

1. Il-President tal-Awtorità għandu jsejjaħ il-laqgħat tal-Bord Ġenerali.
2. Il-Bord Ġenerali għandu jorganizza tal-anqas żewġ laqgħat ordinarji fis-sena. Barra minn hekk, huwa għandu jiltaqa' fuq inizzjattiva tal-President, jew fuq talba ta' tal-anqas terz tal-membri tiegħu.
3. Il-Bord Ġenerali jista' jistieden lil kwalunkwe persuna li l-opinjoni tagħha tista' tkun ta' interess biex tattendi għal-laqgħat tiegħu bħala osservatur.
4. Il-membri tal-Bord Ġenerali u s-supplenti tagħhom jistgħu, soġġett għar-regoli ta' proċedura tiegħu, jiġu assistiti fil-laqgħat minn konsulenti jew esperti.

5. Il-Bord Ġenerali għandu jkun assistit minn segretarjat ipprovdut mill-Awtorità.
6. Il-President tal-Awtorità u l-ħames membri full-time tal-Bord Eżekuttiv ma għandhomx jattendu għal-laqgħat tal-Bord Ġenerali meta jiġu diskussi jew tittiehed deċiżjoni dwar kwistjonijiet li jikkonċernaw it-twettiq tal-mandat tagħhom.

TAQSIMA 2

BORD EŻEKUTTIV

Artikolu 63

Kompożizzjoni u ħatra tal-Bord Eżekuttiv

1. Il-Bord Eżekuttiv għandu jkun magħmul minn:

- (a) il-President tal-Awtorità;
- (b) ħames membri full-time, inkluż il-Viċi President.

Meta l-Bord Eżekuttiv iwettaq il-kompiti msemmija fl-Artikolu 64(4), il-punti (a) sa (l), ir-rappreżentant tal-Kummissjoni għandu jkun intitolat li jipparteċipa fid-dibattiti u għandu jkollu aċċess biss għad-dokumenti li jirrigwardaw dawk il-kompiti.

2. Id-Direttur Eżekuttiv għandu jipparteċipa fil-laqgħat tal-Bord Eżekuttiv mingħajr id-dritt tal-vot.

3. Meta d-deċiżjonijiet imsemmija fl-Artikolu 64(2) fir-rigward ta' entità marbuta b'obbligu magħżula jiġu deliberati, il-membru tal-Bord Ġenerali fil-kompożizzjoni superviżorja mill-Istat Membru fejn tkun stabbilita l-entità marbuta b'obbligu magħżula kkonċernata jista' jipparteċipa fid-deliberazzjonijiet matul il-laqgħat rilevanti tal-Bord Eżekuttiv.

Il-membru tal-Bord Ġenerali ma għandux ikun preżenti waqt il-votazzjoni wara tali deliberazzjonijiet.

4. Il-membri tal-Bord Eżekuttiv imsemmija fil-paragrafu 1, il-punt (b), għandhom jintgħazlu abbażi tal-mertu, il-hiliet, l-għarfien, l-integrità, il-pożizzjoni rikonoxxuta u l-esperjenza fil-qasam tal-AML/CFT, u kwalifiki rilevanti ohra, wara proċedura miftuħa ta' selezzjoni li għandha tiġi ppubblikata f'*Il-Ġurnal Uffiċjali tal-Unjoni Ewropea*.

Il-Kummissjoni għandha thejji lista mqassra ta' kandidati għall-pożizzjoni ta' membri tal-Bord Eżekuttiv imsemmija fil-paragrafu 1, il-punt (b). Il-Parlament Ewropew jista' jmexxi seduti ta' smiġħ tal-kandidati inklużi fuq dik il-lista mqassra.

Il-Bord Ġenerali għandu jissottometti proposta għall-hatra tal-membri tal-Bord Eżekuttiv imsemmija fil-paragrafu 1, il-punt (b), lill-Parlament Ewropew, abbażi tal-lista mqassra mhejjija mill-Kummissjoni. Wara l-approvazzjoni tal-Parlament Ewropew ta' dik il-proposta, il-Kunsill għandu jadotta deċiżjoni ta' implimentazzjoni biex jahtar dawk il-membri tal-Bord Eżekuttiv. Il-Kunsill għandu jaġixxi b'maġġoranza kwalifikata.

Matul il-proċess tal-hatra kollu, il-prinċipji tal-bilanċ bejn il-ġeneri u dak ġeografiku għandhom jitqiesu sa fejn ikun possibbli.

5. Il-mandat tal-hames membri tal-Bord Eżekuttiv imsemmi fil-paragrafu 1, il-punt (b), għandu jkun ta' erba' snin. Matul it-12-il xahar ta' qabel it-tmiem tal-mandat ta' erba' snin tiegħu, il-Bord Eżekuttiv, il-Bord Ġenerali fiż-żewġ kompożizzjonijiet jew kumitat iżghar magħżul fost il-membri tal-Bord Ġenerali, inkluż rappreżentant tal-Kummissjoni, għandu jwettaq valutazzjoni ta' dawk il-membri tal-Bord Eżekuttiv. Il-valutazzjoni għandha tqis evalwazzjoni tal-prestazzjoni ta' kull membru tal-Bord Eżekuttiv u l-kompiti u l-isfidi futuri tal-Awtorità. Abbażi tal-valutazzjoni, il-Bord Ġenerali fiż-żewġ kompożizzjonijiet jista' jipproponi lill-Parlament Ewropew li jestendi l-mandat tagħhom. Tali estensjoni tista' tingħata darba biss. Wara li l-Parlament Ewropew ikun approva l-proposta tal-Bord Ġenerali, il-Kunsill għandu jadotta deċiżjoni ta' implimentazzjoni biex jestendi l-mandat tal-membri tal-Bord Eżekuttiv jew tal-membri kkonċernati. Il-Kunsill għandu jaġixxi b'maġġoranza kwalifikata.
6. Il-membri tal-Bord Eżekuttiv imsemmija fil-paragrafu 1, il-punt (b) għandhom jaġixxu b'mod indipendenti u oġġettiv fl-interess tal-Unjoni kollha kemm hi u la għandhom ifittxu u lanqas jiehdu istruzzjonijiet mill-istituzzjonijiet, il-korpi, l-uffiċċji jew l-aġenziji tal-Unjoni, jew minn kwalunkwe gvern u lanqas minn kwalunkwe korp pubbliku jew privat ieħor. L-istituzzjonijiet, il-korpi, l-uffiċċji u l-aġenziji tal-Unjoni, il-gvernijiet tal-Istati Membri u l-korpi pubbliċi jew privati kollha għandhom jirrispettaw dik l-indipendenza.

7. Jekk membru tal-Bord Eżekuttiv imsemmi fil-paragrafu 1, il-punt (b), ma jibqax jissodisfa l-kundizzjonijiet meħtieġa għat-twettiq tad-dmirijiet ta' dak il-membru jew ikun instab hati ta' mġiba hazina serja, il-Kunsill jista', filwaqt li jaġixxi fuq inizzjattiva proprja jew wara proposta mill-Parlament Ewropew jew mill-Bord Ġenerali fi kwalunkwe waħda mill-kompożizzjonijiet, jadotta deċiżjoni ta' implimentazzjoni biex ineħhi mill-kariga lil dak il-membru tal-Bord Eżekuttiv. Il-Kunsill għandu jaġixxi b'maġġoranza kwalifikata.
8. Matul perjodu ta' 18-il xahar wara li ma jibqgħux fil-kariga, l-eks membri tal-Bord Eżekuttiv, inkluż il-President u l-Viċi President tal-Awtorità, għandhom jiġu pprojbiti milli jinvolvu ruhhom f'attività okkupazzjonali bi qligħ ma':
- (a) entità marbuta b'obbligu magħzula;
 - (b) kwalunkwe entità oħra, meta dan l-aġir iwassal jew jista' jwassal għal kunflitt mal-interessi legittimi tal-Awtorità.

Fir-regoli tiegħu għall-prevenzjoni u l-ġestjoni ta' kunflitti ta' interess fir-rigward tal-membri tiegħu, imsemmija fl-Artikolu 64(4) il-punt (e), il-Bord Eżekuttiv għandu jispeċifika ċ-ċirkostanzi li fihom ikun jeżisti jew jista' jitqies li jeżisti tali kunflitt ta' interess.

Artikolu 64

Kompiti tal-Bord Eżekuttiv

1. Il-Bord Eżekuttiv għandu jkun responsabbli għall-ippjanar ġenerali u għat-twettiq tal-kompiti mogħtija lill-Awtorità f'konformità mal-Artikolu 5. Il-Bord Eżekuttiv għandu jadotta d-deċiżjonijiet kollha tal-Awtorità bl-eċċezzjoni tad-deċiżjonijiet li jridu jittiehdu mill-Bord Ġenerali f'konformità mal-Artikolu 60.
2. Il-Bord Eżekuttiv għandu jadotta d-deċiżjonijiet indirizzati lill-entitajiet marbuta b'obbligu għall-finijiet tal-eżerċitar tas-setgħat imsemmija fl-Artikolu 6(1), filwaqt li jqis il-proposta tat-tim superviżorju kongunt tal-entità marbuta b'obbligu magħżula msemmi fl-Artikolu 16, il-proposta tat-tim investigattiv indipendenti msemmi fl-Artikolu 27, u l-opinjoni mogħtija mill-Bord Ġenerali dwar dik id-deċiżjoni proposta skont l-Artikolu 60(2). Meta l-Bord Eżekuttiv jiddeċiedi li jiddevja minn tali opinjoni, huwa għandu jagħti raġunijiet dettaljati għal dan bil-miktub.
3. Il-Bord Eżekuttiv għandu jadotta d-deċiżjonijiet kollha indirizzati lill-awtoritajiet pubbliċi individwali f'konformità mal-Artikoli 14, 30 u 32 sa 36.
4. Barra minn hekk, il-Bord Eżekuttiv għandu jkollu l-kompiti li ġejjin:
 - (a) jadotta, sat-30 ta' Novembru ta' kull sena, abbażi ta' proposta mid-Direttur Eżekuttiv, l-abbozz ta' Dokument Uniku ta' Programmazzjoni, f'konformità mal-Artikolu 65, u jittrażmettih għall-informazzjoni lill-Parlament Ewropew, lill-Kunsill u lill-Kummissjoni sal-31 ta' Jannar tas-sena ta' wara, kif ukoll jadotta u jittrażmetti kwalunkwe verżjoni aġġornata oħra tad-dokument;

- (b) jadotta l-abbozz ta' baġit annwali tal-Awtorità u jeżerċita funzjonijiet oħra fir-rigward tal-baġit tal-Awtorità;
- (c) jivvaluta u jadotta rapport annwali konsolidat dwar l-attivitajiet tal-Awtorità, inkluża ħarsa ġenerali lejn it-twettiq tal-kompiti tiegħu u jgħaddih, sal-1 ta' Lulju ta' kull sena, lill-Parlament Ewropew, lill-Kunsill, lill-Kummissjoni u lill-Qorti tal-Awdituri u jipubblikah;
- (d) jadotta strateġija kontra l-frodi, proporzjonata għar-riskji ta' frodi filwaqt li jqis il-kostijiet u l-benefiċċji tal-miżuri li għandhom jiġu implimentati;
- (e) jadotta regoli għall-prevenzjoni u l-ġestjoni tal-kunflitti ta' interess fir-rigward tal-membri tiegħu, kif ukoll tal-membri tal-Bord Amministrattiv ta' Rieżami;
- (f) jadotta r-regoli ta' proċedura tiegħu;
- (g) jeżerċita, fir-rigward tal-persunal tal-Awtorità, is-setgħat tal-awtorità tal-ħatra;
- (h) jadotta regoli ta' implimentazzjoni xierqa sabiex ir-Regolamenti tal-Persunal u l-Kondizzjonijiet tal-Impjieg Applikabbli għall-Aġenti l-Oħra jsiru effettivi f'konformità mal-Artikolu 110(2) tar-Regolamenti tal-Persunal;
- (i) jaħtar id-Direttur Eżekuttiv u jneħħih mill-kariga, f'konformità mal-Artikolu 70(5);

- (j) jahtar uffiċjal tal-kontabbiltà, li jista' jkun l-uffiċjal tal-kontabbiltà tal-Kummissjoni, soġġett għar-Regolamenti tal-Persunal u l-Kondizzjonijiet tal-Impjieġ Applikabbli għall-Aġenti l-Ohra, li għandu jkun indipendenti għalkollox fit-twettiq ta' dmirijietu;
 - (k) jiżgura segwitu adegwat għas-sejbiet u r-rakkomandazzjonijiet li johorġu mir-rapporti u l-evalwazzjonijiet tal-awditjar intern jew estern, kif ukoll mill-investigazzjonijiet tal-OLAF;
 - (l) jadotta r-regoli finanzjarji applikabbli għall-Awtorità;
 - (m) jieħu d-deċiżjonijiet kollha dwar l-istabbiliment tal-istrutturi interni tal-Awtorità u, fejn ikun neċessarju, dwar il-modifika tagħhom.
5. Il-Bord Eżekuttiv għandu jagħzel Viċi President tal-Awtorità minn fost il-membri bid-dritt tal-vot tiegħu. Il-Viċi President għandu jissostitwixxi awtomatikament lill-President tal-Awtorità jekk il-President ma jkunx jista' jaqdi dmirijietu.
6. Fir-rigward tas-setgħat imsemmija fil-paragrafu 4 il-punt (h), ta' dan l-Artikolu, il-Bord Eżekuttiv għandu jadotta, f'konformità mal-Artikolu 110(2) tar-Regolamenti tal-Persunal, deċiżjoni bbazata fuq l-Artikolu 2(1) tar-Regolamenti tal-Persunal u l-Artikolu 6 tal-Kondizzjonijiet tal-Impjieġ ta' Aġenti Ohra, li tiddelega s-setgħat rilevanti tal-awtorità tal-hatra lid-Direttur Eżekuttiv. Id-Direttur Eżekuttiv għandu jkun awtorizzat li jissottodelega dawk is-setgħat.

7. F'cirkożtanzi eċċezzjonali, il-Bord Eżekuttiv jista', permezz ta' deċiżjoni, jissospendi temporanjament id-delega tas-setgħat tal-awtorità tal-ħatra lid-Direttur Eżekuttiv u kwalunkwe sottodelega mid-Direttur Eżekuttiv u jeżerċitahom huwa stess jew jiddelegahom lil wieħed mill-membri tiegħu jew lil membru tal-persunal li ma jkunx id-Direttur Eżekuttiv.

Artikolu 65

Programmazzjoni annwali u pluriennali

1. Sat-30 ta' Novembru ta' kull sena, il-Bord Eżekuttiv għandu jadotta dokument uniku ta' programmazzjoni li jkun fih programm ta' ħidma pluriennali u programm ta' ħidma annwali, abbażi tal-abbozz imressaq mid-Direttur Eżekuttiv, b'kont meħud tal-opinjoni tal-Kummissjoni u – fir-rigward tal-programm ta' ħidma pluriennali – wara konsultazzjoni mal-Parlament Ewropew. Jekk il-Bord Eżekuttiv jiddeċiedi li ma jqisx ċerti elementi tal-opinjoni tal-Kummissjoni, huwa għandu jagħti ġustifikazzjoni dettaljata għal dik id-deċiżjoni. L-obbligu li tiġi provduta ġustifikazzjoni dettaljata għandu japplika wkoll għal kwalunkwe element imqajjem mill-Parlament Ewropew meta jiġi kkonsultat. Il-Bord Eżekuttiv għandu jgħaddi d-dokument uniku ta' programmazzjoni lill-Parlament Ewropew, lill-Kunsill u lill-Kummissjoni.

Id-dokument uniku ta' programmazzjoni għandu jsir finali wara l-adozzjoni finali tal-baġit ġenerali u, jekk ikun meħtieġ, għandu jiġi aġġustat skont dan.

2. Il-programm ta' hidma annwali għandu jinkludi objettivi dettaljati u r-rizultati mistennija, inklużi l-indikaturi tal-prestazzjoni. Huwa għandu jkun fih ukoll deskrizzjoni tal-azzjonijiet li jridu jiġu ffinanzjati u indikazzjoni tar-rizorsi finanzjarji u umani allokat i għal kull azzjoni, f'konformità mal-prinċipji tal-ibbaġitjar u tal-ġestjoni bbażati fuq l-attività. Il-programm ta' hidma annwali għandu jkun koerenti mal-programm ta' hidma pluriennali. Huwa għandu jindika b'mod ċar il-kompiti li jkunu ġew mizjuda, mibdula jew imħassra meta mqabbel mas-sena finanzjarja preċedenti.
3. Il-Bord Eżekuttiv għandu jemenda l-programm ta' hidma annwali adottat meta jingħata kompitu ġdid lill-Awtorità.

Kwalunkwe emenda sostanzjali fil-programm ta' hidma annwali għandha tiġi adottata bl-istess proċedura bħall-programm ta' hidma annwali inizjali. Il-Bord Eżekuttiv jista' jiddelega s-setgħa li jagħmel emendi mhux sostanzjali fil-programm ta' hidma annwali lid-Direttur Eżekuttiv.
4. Il-programm ta' hidma pluriennali għandu jistabbilixxi l-programmazzjoni strateġika ġenerali, inklużi l-objettivi, ir-rizultati mistennija u l-indikaturi tal-prestazzjoni. Huwa għandu jistabbilixxi wkoll il-programmazzjoni tar-rizorsi, inkluż il-baġit pluriennali u l-persunal.

Il-programmazzjoni tar-rizorsi għandha tiġi aġġornata kull sena. Il-programmazzjoni strateġika għandha tiġi aġġornata fejn ikun xieraq.

Artikolu 66

Regoli tal-votazzjoni tal-Bord Eżekuttiv

1. Il-Bord Eżekuttiv għandu jiehu d-deċiżjonijiet b'maġġoranza sempliċi tal-membri tiegħu. Kull membru tal-Bord Eżekuttiv għandu jkollu vot wieħed. Il-President tal-Awtorità, jew il-Viċi President meta jissostitwixxi lill-President, għandu jkollu vot deċiziv f'każ ta' voti ndaqs.
2. Rappreżentant tal-Kummissjoni għandu jkollu d-dritt tal-vot kull meta jiġu diskussi u deċiżi kwistjonijiet li għandhom x'jaqsmu mal-Artikolu 64(4) il-punti (a) sa (l).
3. Ir-regoli ta' proċedura tal-Bord Eżekuttiv għandhom jistabbilixxu arrangamenti aktar dettaljati tal-votazzjoni, b'mod partikolari ċ-ċirkostanzi li fihom membru jista' jaġixxi f'isem membru ieħor.

Artikolu 67

Uffiċjal għad-Drittijiet Fundamentali

1. Il-Bord Eżekuttiv, fuq proposta tad-Direttur Eżekuttiv, għandu jiddesinja Uffiċjal għad-Drittijiet Fundamentali. L-uffiċjal għad-Drittijiet Fundamentali jista' jkun membru eżistenti tal-persunal tal-Awtorità.
2. L-Uffiċjal għad-Drittijiet Fundamentali għandu jwettaq il-kompiti li ġejjin:
 - (a) jagħti pariri lill-persunal tal-Awtorità dwar kwalunkwe attività mwettqa mill-Awtorità, fejn l-Uffiċjal iqis li dan ikun meħtieġ jew fejn mitlub mill-persunal mingħajr ma jimpedixxi jew idewwem dawk l-attivitajiet;

- (b) jippromwovi u jimmonitorja l-konformità tal-Awtorità mad-drittijiet fundamentali;
 - (c) jipprovdi opinjonijiet mhux vinkolanti dwar il-konformità tal-attivitajiet tal-Awtorità mad-drittijiet fundamentali;
 - (d) jinforma lid-Direttur Eżekuttiv u lill-Bord Eżekuttiv dwar ksur possibbli tad-drittijiet fundamentali matul l-attivitajiet tal-Awtorità;
3. L-Awtorità għandha tiżgura li l-Uffiċjal għad-Drittijiet Fundamentali ma jfittex ebda istruzzjoni u lanqas ma jieħu istruzzjoni fir-rigward tal-eżerċizzju tal-kompiti tal-Uffiċjal.
4. L-Uffiċjal għad-Drittijiet Fundamentali għandu jirrapporta direttament lid-Direttur Eżekuttiv u jhejji rapporti regolari dwar il-prestazzjoni tal-kompiti msemmija fil-paragrafu 2. Dawk ir-rapporti għandhom ikunu disponibbli għall-Bord Eżekuttiv.

TAQSIMA 3

PRESIDENT TAL-AWTORITÀ

Artikolu 68

Hatra tal-President tal-Awtorità

1. Il-President tal-Awtorità għandu jintgħażel abbażi tal-mertu, il-hiliet, l-għarfien, l-integrità, il-pożizzjoni rikonoxxuta u l-esperjenza fil-qasam tal-ġlieda kontra l-AML/CFT u kwalifiki rilevanti oħra, wara proċedura miftuħa ta' selezzjoni li għandha tiġi ppubblikata f'*Il-Ġurnal Uffiċjali tal-Unjoni Ewropea*. Il-Parlament Ewropew, l-Kunsill u l-Bord Ġenerali għandhom jinżammu informati kif xieraq dwarha f'kull stadju ta' dik il-proċedura b'mod f'waqtu.

Il-Kummissjoni għandha tfassal lista mqassra tal-anqas ta' żewġ kandidati kwalifikati għall-pożizzjoni tal-President tal-Awtorità. Il-Parlament Ewropew u l-Bord Ġenerali jistgħu jorganizzaw seduti ta' smiġħ tal-kandidati inklużi fuq dik il-lista mqassra. Il-Bord Ġenerali jista' jgħid opinjoni pubblika dwar ir-riżultati tas-seduti ta' smiġħ tiegħu, jew jindirizza l-opinjoni tiegħu lill-Parlament Ewropew, lill-Kunsill u lill-Kummissjoni.

Il-Kummissjoni għandha tissottometti proposta għall-ħatra tal-President tal-Awtorità lill-Parlament Ewropew.

Wara l-approvazzjoni mill-Parlament Ewropew ta' dik il-proposta, il-Kunsill għandu jadotta deċiżjoni ta' implimentazzjoni biex jahtar il-President tal-Awtorità. Il-Kunsill għandu jaġixxi b'maġġoranza kwalifikata.

B'deroga mit-tieni subparagrafu, għall-hatra tal-ewwel President tal-Awtorità wara d-dhul fis-sehh ta' dan ir-Regolament, il-Kummissjoni għandha tagħmel proposta għall-hatra tal-President minghajr l-involvement tal-Bord Ġenerali.

2. Il-President tal-Awtorità għandu jaġixxi b'mod indipendenti u oġgettiv fl-interess tal-Unjoni kollha kemm hi u la għandu jfittex u lanqas jieħu istruzzjonijiet mill-istituzzjonijiet, il-korpi, l-uffiċċji jew l-aġenziji tal-Unjoni u lanqas minn kwalunkwe gvern jew minn kwalunkwe korp pubbliku jew privat ieħor. L-istituzzjonijiet, il-korpi, l-uffiċċji u l-aġenziji tal-Unjoni, il-gvernijiet tal-Istati Membri u l-korpi pubbliċi u privati l-oħra kollha għandhom jirrispettaw dik l-indipendenza.
3. Il-mandat President tal-Awtorità għandu jkun ta' erba' snin. Matul it-12-il xahar ta' qabel it-tmiem tal-mandat ta' erba' snin tal-President, il-Bord Ġenerali fiż-żewġ kompożizzjonijiet jew kumitat iżgħar magħżul minn fost il-membri tal-Bord Ġenerali, inkluż rappreżentant tal-Kummissjoni, għandu jwettaq valutazzjoni tal-President. Il-valutazzjoni għandha tqis evalwazzjoni tal-prestazzjoni tal-President u l-kompiti u l-isfidi futuri tal-Awtorità. Abbażi tal-valutazzjoni, il-Kummissjoni tista' tipproponi lill-Parlament Ewropew li jestendi l-mandat tal-President. Tali estensjoni tista' tingħata darba biss. Wara l-approvazzjoni tal-proposta tal-Kummissjoni mill-Parlament Ewropew, il-Kunsill għandu jadotta deċiżjoni ta' implimentazzjoni biex jiġi estiż il-mandat tal-President tal-Awtorità. Il-Kunsill għandu jaġixxi b'maġġoranza kwalifikata.

4. Jekk il-President tal-Awtorità ma jibqax jissodisfa l-kundizzjonijiet mehtieġa għat-twettiq ta' dmirijietu jew ikun instab hati ta' mgiba hażina serja, il-Kunsill jista', filwaqt li jaġixxi fuq inizzjattiva proprja jew wara proposta mill-Parlament Ewropew jew mill-Bord Ġenerali fi kwalunkwe waħda mill-kompożizzjonijiet, jadotta deċiżjoni ta' implimentazzjoni biex inehhi mill-kariga lill-President tal-Awtorità. Il-Kunsill għandu jaġixxi b'maġġoranza kwalifikata.
5. Jekk il-President tal-Awtorità jirriżenja jew ma jkunx jista' jwettaq id-dmirijiet tiegħu għal kwalunkwe raġuni oħra, il-funzjonijiet tal-President għandhom jitwettqu mill-Viċi President.

Artikolu 69

Responsabbiltajiet tal-President tal-Awtorità

1. Il-President tal-Awtorità għandu jirrappreżenta lill-Awtorità u għandu jkun responsabbli għat-tnejn tal-hidma tal-Bord Ġenerali u tal-Bord Eżekuttiv, inkluż li jistabbilixxi l-aġenda, isejjaħ u jippresiedi l-laqgħat kollha u jressaq punti għal deċiżjoni.
2. Il-President tal-Awtorità għandu jassenja lill-membri tal-Bord Eżekuttiv imsemmija fl-Artikolu 63(1), il-punt (b), oqsma speċifiċi ta' responsabbiltà, fl-ambitu tal-kompiti tal-Awtorità, għat-tul tal-mandat tagħhom.

TAQSIMA 4

DIRETTUR EŻEKUTTIV

Artikolu 70

Hatra tad-Direttur Eżekuttiv

1. Id-Direttur Eżekuttiv għandu jiġi ingaġġat bħala aġent temporanju tal-Awtorità skont l-Artikolu 2, il-punt (a), tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea.
2. Id-Direttur Eżekuttiv għandu jwettaq id-dmirijiet tiegħu fl-interessi tal-Unjoni, u b'mod indipendenti minn kwalunkwe interess speċifiku.
3. Id-Direttur Eżekuttiv għandu jimmaniġġja l-Awtorità. Id-Direttur Eżekuttiv għandu obbligu ta' rendikont lejn il-Bord Eżekuttiv. Mingħajr preġudizzju għas-setgħat tal-Kummissjoni u tal-Bord Eżekuttiv, id-Direttur Eżekuttiv għandu jkun indipendenti fit-tweqqif ta' dmirijiet u la għandu jfittex u lanqas jiehu istruzzjonijiet mingħand istituzzjonijiet, korpi, uffiċċji jew aġenziji tal-Unjoni, u lanqas minn xi gvern jew minn kwalunkwe korp pubbliku jew privat ieħor.
4. Id-Direttur Eżekuttiv għandu jintgħażel abbażi tal-mertu u tal-ħiliet amministrattivi, baġitarji u manigerjali ta' livell għoli dokumentati, wara proċedura miftuħa ta' selezzjoni li għandha tiġi ppubblikata f'*Il-Gurnal Uffiċjali tal-Unjoni Ewropea*, u, kif ikun xieraq, f'siti oħra tal-istampa jew tal-internet. Il-Kummissjoni għandha tfassal lista mqassra tal-anqas ta' żewġ kandidati kwalifikati għall-pożizzjoni tad-Direttur Eżekuttiv. Il-Bord Eżekuttiv għandu jahtar lid-Direttur Eżekuttiv.

5. Il-mandat tad-Direttur Eżekuttiv għandu jkun ta' hames snin. Matul id-disa' xhur ta' qabel it-tmiem tal-mandat tad-Direttur Eżekuttiv, il-Bord Eżekuttiv għandu jwettaq valutazzjoni li tqis evalwazzjoni tal-prestazzjoni tad-Direttur Eżekuttiv u tal-kompiti u l-isfidi futuri tal-Awtorità. Il-Bord Eżekuttiv, wara li jqis l-evalwazzjoni, jista' jestendi l-mandat tad-Direttur Eżekuttiv darba.

Id-Direttur Eżekuttiv jista' jitneħħa mill-kariga mill-Bord Eżekuttiv fuq proposta mill-Kummissjoni.

6. Direttur Eżekuttiv li l-mandat tiegħu jkun ġie estiż ma għandux jipparteċipa fi proċedura oħra ta' selezzjoni għall-istess pożizzjoni fi tmiem il-mandat estiż.

Artikolu 71

Kompiti tal-Direttur Eżekuttiv

1. Id-Direttur Eżekuttiv għandu jkun responsabbli mill-ġestjoni ta' kuljum tal-Awtorità u għandu jimmira li jiġi żgurat bilanċ bejn il-ġeneri, u, safejn ikun possibbli, bejn bilanċ ġeografiku, fi hdan l-Awtorità. B'mod partikolari, id-Direttur Eżekuttiv għandu jkun responsabbli għal:
- (a) l-implimentazzjoni tad-deċiżjonijiet adottati mill-Bord Eżekuttiv;
 - (b) it-tnejn tal-abbozz tad-Dokument Uniku ta' Programmazzjoni u s-sottomissjoni tiegħu lill-Bord Eżekuttiv wara konsultazzjoni mal-Kummissjoni;
 - (c) l-implimentazzjoni tad-Dokument Uniku ta' Programmazzjoni u r-rapportar lill-Bord Eżekuttiv dwar l-implimentazzjoni tiegħu;

- (d) it-thejjija tal-abbozz ta' rapport annwali konsolidat dwar l-attivitajiet tal-Awtorità u l-preżentazzjoni tiegħu lill-Bord Eżekuttiv għall-valutazzjoni u l-adozzjoni;
- (e) it-thejjija ta' pjan ta' azzjoni bħala segwitu għall-konkluzjonijiet ta' rapporti tal-awditjar u evalwazzjonijiet interni jew esterni, kif ukoll l-investigazzjonijiet mill-OLAF u r-rapportar regolamentarment dwar il-progress lill-Kummissjoni, lill-Bord Ġenerali u lill-Bord Eżekuttiv;
- (f) il-protezzjoni tal-interessi finanzjarji tal-Unjoni billi japplika miżuri ta' prevenzjoni kontra l-frodi, il-korruzzjoni u attivitajiet illegali oħra, mingħajr ma jippreġudika l-kompetenza investigattiva tal-OLAF permezz ta' kontrolli effettivi u, jekk jiġu skoperti irregolaritajiet, billi jirkupra l-ammonti mħallsa b'mod żbaljat u, fejn ikun xieraq, billi jimponi penali amministrattivi effettivi, proporzjonati u dissuażivi, inklużi penali finanzjarji;
- (g) it-thejjija ta' strateġija kontra l-frodi għall-Awtorità u l-preżentazzjoni tagħha lill-Bord Eżekuttiv għall-approvazzjoni;
- (h) it-thejjija ta' abbozzi ta' regoli finanzjarji applikabbli għall-Awtorità;
- (i) it-thejjija, bħala parti mill-abbozz tad-dokument uniku ta' programmazzjoni, tal-abbozz ta' dikjarazzjoni tal-estimi tad-dħul u tan-nefqa tal-Awtorità skont l-Artikolu 78 u l-implimentazzjoni tal-baġit tagħha skont l-Artikolu 79;
- (j) it-thejjija u l-implimentazzjoni ta' strateġija ta' sigurtà tal-IT, l-iżgurar ta' ġestjoni xierqa tar-riskji għall-infrastruttura, is-sistemi u s-servizzi kollha tal-IT, li jiġu żviluppati jew akkwistati mill-Awtorità, kif ukoll finanzjament suffiċjenti għas-sigurtà tal-IT.

- (k) l-implimentazzjoni tal-programm ta' hidma annwali tal-Awtorità taht il-kontroll tal-Bord Eżekuttiv;
 - (l) it-thejjija ta' abbozz ta' rapport li jiddeskrivi l-attivitajiet kollha tal-Awtorità b'taqsimha dwar kwistjonijiet finanzjarji u amministrattivi.
2. Id-Direttur Eżekuttiv għandu jiehu miżuri oħra meħtieġa, b'mod partikolari l-adozzjoni ta' istruzzjonijiet amministrattivi interni u l-pubblikazzjoni ta' avviżi, biex jiżgura l-funzjonament tal-Awtorità, f'konformità ma' dan ir-Regolament.
3. Id-Direttur Eżekuttiv għandu jiddeċiedi jekk ikunx meħtieġ li jiġi stazzjonat membru tal-persunal wieħed jew aktar fi Stat Membru ieħor jew aktar għall-iskop tat-twertiq tal-kompiti tal-Awtorità b'mod effiċjenti u effettiv. Qabel ma jiddeċiedi li jistabbilixxi ufficiju lokali, id-Direttur Eżekuttiv għandu jikseb il-kunsens minn qabel tal-Kummissjoni, tal-Bord Eżekuttiv u ta' kwalunkwe Stat Membru kkonċernat. Id-deċiżjoni għandha tispeċifika l-ambitu tal-attivitajiet li għandhom jitwettqu fl-ufficiju lokali b'mod li jiġu evitati kostijiet bla bżonn u d-duplikazzjoni tal-funzjonijiet amministrattivi tal-Awtorità. Għandu jiġi konkluz ftehim mal-Istati Membru jew mal-Istati Membri kkonċernati kif xieraq.

TAQSIMA 5

BORD AMMINISTRATTIV TA' RIEŻAMI

Artikolu 72

Stabbiliment u kompożizzjoni tal-Bord Amministrattiv ta' Rieżami

1. L-Awtorità għandha tistabbilixxi Bord Amministrattiv ta' Rieżami għall-finijiet tat-twettiq ta' rieżami amministrattiv intern tad-deċiżjonijiet meħuda mill-Awtorità fl-eżerċizzju tas-setgħat elenkati fl-Artikoli 21, 22, 23 u 77. L-ambitu tar-rieżami amministrattiv intern għandu jirrigwarda l-konformità proċedurali u sostantiva ta' tali deċiżjonijiet ma' dan ir-Regolament.
2. Il-Bord Amministrattiv ta' Rieżami għandu jkun magħmul minn hames individwi ta' reputazzjoni tajba, li jkollhom rekord ippruvat ta' għarfien u esperjenza professjonali rilevanti, inkluża esperjenza superviżorja fil-qasam tal-AML/CFT, eskluż il-persunal kurrenti tal-Awtorità, kif ukoll il-persunal kurrenti tal-awtoritajiet superviżorji tal-AML/CFT u tal-FIUs jew ta' istituzzjonijiet, korpi, ufficij u aġenziji nazzjonali jew tal-Unjoni ohra li jkunu involuti fit-twettiq tal-kompiti mogħtija lill-Awtorità b'dan ir-Regolament. Il-Bord Amministrattiv ta' Rieżami għandu jkollu riżorsi u għarfien espert suffiċjenti biex jivvaluta l-eżerċizzju tas-setgħat tal-Awtorità skont dan ir-Regolament.
3. Il-Bord Amministrattiv ta' Rieżami għandu jiddeċiedi abbażi ta' maġġoranza ta' tal-anqas tlieta mill-hames membri tiegħu.

Artikolu 73

Membri tal-Bord Amministrattiv ta' Rieżami

1. Il-membri tal-Bord Amministrattiv ta' Rieżami u żewġ supplenti għandhom jinhattru mill-Bord Ġenerali fil-kompożizzjoni superviżorja għal terminu ta' ħames snin, li jista' jiġi estiż darba, wara sejha pubblika għal espressjonijiet ta' interess ippubblikata f'*Il-Ġurnal Uffiċjali tal-Unjoni Ewropea*. Huma ma għandhom ikunu marbuta bl-ebda istruzzjoni.
2. Il-membri tal-Bord Amministrattiv ta' Rieżami għandhom jaġixxu b'mod indipendenti u fl-interess pubbliku u ma għandhom iwettqu l-ebda dmir ieħor fl-Awtorità. Għal dan il-ghan, huma għandhom jagħmlu dikjarazzjoni pubblika tal-impenji u tal-interessi li tindika kwalunkwe interess dirett jew indirett li jista' jitqies li jippreġudika l-indipendenza tagħhom jew in-nuqqas ta' kwalunkwe interess bħal dan.

Artikolu 74

Deċiżjonijiet soġġetti għal riežami

1. Talba għal riežami tista' titressaq quddiem il-Bord Amministrattiv ta' Rieżami kontra deċiżjonijiet meħuda mill-Awtorità f'konformità mal-Artikolu 6(1) u l-Artikoli 21, 22, 23 u 77 minn kwalunkwe persuna fiżika jew ġuridika li lilha tkun indirizzata d-deċiżjoni, jew li għaliha tkun ta' thassib dirett u individwali.

2. Kwalunkwe talba għal rieżami għandha ssir bil-miktub, inkluża dikjarazzjoni tar-raġunijiet, u għandha tiġi ppreżentata lill-Awtorità fi żmien xahar mid-data tan-notifika tad-deċiżjoni lill-persuna li titlob ir-rieżami, jew, fin-nuqqas tagħha, mill-jum li fiha il-persuna li titlob ir-rieżami tkun saret taf bih.
3. Wara li jiddeċiedi dwar l-ammissibbiltà tat-talba għal rieżami, il-Bord Amministrattiv ta' Rieżami għandu jesprimi opinjoni fi żmien xieraq għall-urġenza tal-kwistjoni u fi kwalunkwe każ mhux aktar tard minn xahrejn minn meta jirċievi t-talba u jgħaddi l-każ għat-thejjija ta' deċiżjoni ġdida lill-Bord Eżekuttiv. Il-Bord Eżekuttiv għandu jqis l-opinjoni tal-Bord Amministrattiv ta' Rieżami u għandu jadotta minnufih deċiżjoni ġdida. Id-deċiżjoni l-ġdida għandha tħassar id-deċiżjoni inizzjali u tissostitwiha b'deċiżjoni ta' kontenut identiku jew b'deċiżjoni emendata.
4. Talba għal rieżami skont il-paragrafu 2 tista' tinkludi talba biex tiġi sospiza l-applikazzjoni tad-deċiżjoni soġġetta għal proċedimenti ta' rieżami. Il-Bord Amministrattiv ta' Rieżami jista', jekk iqis li ċ-ċirkostanzi jirrikjedu dan u b'kont meħud tal-fehma tal-Bord Eżekuttiv, jordna li l-applikazzjoni tad-deċiżjoni inkwistjoni tiġi sospiza sakemm il-Bord Eżekuttiv jadotta deċiżjoni ġdida skont il-paragrafu 3. Jekk il-Bord Amministrattiv ta' Rieżami ma jiddeċidix dwar it-talba għal sospensjoni fi żmien 14-il jum, dik it-talba għandha titqies miċhuda.
5. L-opinjoni espressa mill-Bord Amministrattiv ta' Rieżami u d-deċiżjoni l-ġdida adottata mill-Bord Eżekuttiv skont dan l-Artikolu għandhom ikunu motivati u nnotifikati lill-partijiet.

6. L-Awtorità għandha tadotta deċiżjoni li tistabbilixxi r-regoli ta' proċedura tal-Bord Amministrattiv ta' Rieżami.

Artikolu 75

Esklużjoni u oġġezzjoni

1. Il-membri tal-Bord Amministrattiv ta' Rieżami ma għandhom jiehdu sehem fl-ebda proċediment ta' riežami jekk ikollhom xi interess personali fil-proċedimenti, jekk qabel kienu involuti bħala rappreżentanti ta' waħda mill-partijiet fil-proċedimenti, jew jekk kienu pparteċipaw fl-adozzjoni tad-deċiżjoni taht riežami.
2. Jekk, għal xi waħda mir-raġunijiet elenkati fil-paragrafu 1 jew għal xi raġuni oħra, membru tal-Bord Amministrattiv ta' Rieżami jqis li ma għandux jiehu sehem fi proċediment ta' riežami, huwa għandu jinforma b'dan lill-Bord Amministrattiv ta' Rieżami.
3. Kwalunkwe parti fil-proċedimenti ta' riežami tista' toġġezzjona għal kwalunkwe membru tal-Bord Amministrattiv ta' Rieżami jew għal kwalunkwe waħda mir-raġunijiet elenkati fil-paragrafu 1, jekk ikun hemm sospett li l-membri ma jkunx imparzjali. Kwalunkwe oġġezzjoni bħal din ma għandhiex tkun ammissibbli jekk il-parti fil-proċedimenti ta' riežami, waqt li tkun konxja minn raġuni għall-oġġezzjoni, tkun hadet pass proċedurali. L-ebda oġġezzjoni ma għandha tkun ibbażata fuq in-nazzjonalità tal-membri.
4. Il-Bord Amministrattiv ta' Rieżami għandu jiddeċiedi dwar l-azzjoni li għandha tittiehed fil-każijiet imsemmija fil-paragrafi 2 u 3 mingħajr il-parteċipazzjoni tal-membri kkonċernat. Għall-finijiet tat-tehd ta' dik id-deċiżjoni, il-membri kkonċernat għandu jiġi sostitwit fuq il-Bord Amministrattiv ta' Rieżami mis-supplenti tiegħu.

Kapitolu IV

Dispożizzjonijiet finanzjarji

Artikolu 76

Bagit

1. L-estimi tad-dhul u l-infiq kollu għall-Awtorità għandhom jithejjew kull sena finanzjarja, li tikkorrispondi għas-sena kalendarja, u għandhom jintwerew fil-baġit tal-Awtorità.
2. Il-baġit tal-Awtorità għandu jkun bilanċjat f'termini ta' dhul u nefqa.
3. Mingħajr preġudizzju għal riżorsi oħra, id-dhul tal-Awtorità għandu jikkonsisti f'kombinazzjoni ta' dawn li ġejjin:
 - (a) kontribuzzjoni mill-Unjoni mdaħħla fil-baġit ġenerali tal-Unjoni;
 - (b) it-tariffi mħallsa mill-entitajiet marbuta b'obbligu magħżula u mhux magħżula f'konformità mal-Artikolu 77, għall-kompiti msemmija fl-Artikolu 5(2), il-punti (a), (b) u (c), u fl-Artikolu 5(3), il-punti (a) sa (d), (f) u (g);
 - (c) kwalunkwe kontribuzzjoni finanzjarja volontarja mill-Istati Membri;
 - (d) tariffi miftiehma għal pubblikazzjonijiet, u għal taħriġ u kwalunkwe servizz ieħor ipprovdut mill-Awtorità meta dawn ikunu ntalbu speċifikament minn FIU waħda jew aktar jew il-kontropartijiet tagħhom f'pajjiżi terzi jew minn awtoritajiet li mhumix AML/CFT.

- (e) finanzjament possibbli tal-Unjoni fil-forma ta' ftehimiet ta' kontribuzzjoni jew ghotjiet ad hoc f'konformità mar-regoli finanzjarji tal-Awtorità msemmija fl-Artikolu 81 u mad-dispożizzjonijiet tal-istrumenti rilevanti li jappoġġaw il-politiki tal-Unjoni;

L-ammont u l-origini ta' kwalunkwe dhul imsemmi fl-ewwel subparagrafu, il-punti (b), (c), (d) u (e) ta' dan il-paragrafu għandhom jiġu inklużi fil-kontijiet annwali tal-Awtorità u ddettaljati b'mod ċar fir-rapport annwali dwar il-ġestjoni baġitarja u finanzjarja tal-Awtorità msemmi fl-Artikolu 80(2).

4. In-nefqa tal-Awtorità għandha tinkludi r-remunerazzjoni tal-persunal, l-ispejjeż amministrattivi u infrastrutturali u l-kostijiet operatorji.

Artikolu 77

Tariffi imposti fuq entitajiet marbuta b'obbligu magħżula u mhux magħżula

1. L-Awtorità għandha timponi tariffa supervizorja annwali fuq l-entitajiet marbuta b'obbligu magħżula kollha msemmija fl-Artikolu 13 u fuq l-entitajiet marbuta b'obbligu mhux magħżula li jissodisfaw il-kriterji stabbiliti fl-Artikolu 12(1). It-tariffi għandhom ikopru n-nefqa mgarrba mill-Awtorità fir-rigward tal-kompiti relatati mas-supervizzjoni u msemmija fil-Kapitolu II, it-Taqsimiet 3 u 4. Dawk it-tariffi ma għandhomx jaqbzu n-nefqa relatata ma' dawk il-kompiti. Meta dawk il-kriterji ma jiġux irrispettati b'mod shiħ fi kwalunkwe sena partikolari, l-aġġustamenti mehtieġa għandhom isiru meta jiġu kkalkolati t-tariffi għas-sentejn ta' wara.

2. L-ammont tat-tariffa imposta fuq kull entità marbuta b'obbligu msemija fil-paragrafu 1 għandu jiġi kkalkulat f'konformità mal-arrangamenti stabbiliti fl-att delegat imsemmi fil-paragrafu 6.
3. It-tariffi għandhom jiġu kkalkolati fl-ogħla livell ta' konsolidazzjoni fl-Unjoni f'konformità mal-istandards kontabilistiċi applikabbli.
4. Il-bażi għall-kalkolu tat-tariffa superviżorja annwali għal sena kalendarja partikolari għandha tkun in-nefqa relatata mas-supervizjoni diretta u indiretta tal-entitajiet marbuta b'obbligu magħzula u mhux magħzula soġġetti għal tariffi f'dik is-sena. L-Awtorità tista' titlob pagamenti bil-quddiem fir-rigward tat-tariffa superviżorja annwali, li għandha tkun ibbażata fuq stima raġonevoli. L-Awtorità għandha tikkomunika mas-superviżur finanzjarju rilevanti qabel ma tiddeċiedi dwar il-livell tat-tariffa finali sabiex tiżgura li s-supervizjoni tibqa' kosteffettiva u raġonevoli għall-entitajiet kollha marbuta b'obbligu tas-settur finanzjarju. L-Awtorità għandha tikkomunika lill-entitajiet marbuta b'obbligu kkonċernati l-bażi għall-kalkolu tat-tariffa superviżorja annwali. L-Istati Membri għandhom jiżguraw li l-obbligu li jiġihallu t-tariffi speċifikati f'dan l-Artikolu jkun infurzabbli skont il-liġi nazzjonali, u li t-tariffi dovuti jiġihallu kollha.
5. Dan l-Artikolu huwa mingħajr preġudizzju għad-dritt tas-superviżuri finanzjarji li jimponu tariffi f'konformità mal-liġi nazzjonali, sal-punt li ma jkunux ġew konferiti kompiti superviżorji lill-Awtorità, jew fir-rigward tal-kostijiet tal-kooperazzjoni mal-Awtorità u l-assistenza tagħha u waqt li jaġixxu fuq l-istruzzjonijiet tagħha, f'konformità mal-liġi applikabbli tal-Unjoni.

6. Il-Kummissjoni għandha s-setgħa li tadotta att delegat f'konformità mal-Artikolu 100 biex tissupplimenta dan ir-Regolament billi tispeċifika l-metodoloġija għall-kalkolu tal-ammont tat-tariffa imposta fuq kull entità marbuta b'obbligu magħżula u mhux magħżula soġġetta għal tariffi f'konformità mal-paragrafu 1 ta' dan l-Artikolu, u l-proċedura għall-ġbir ta' dawk it-tariffi. Meta tkun qiegħda tiżviluppa l-metodoloġija għad-determinazzjoni tal-ammont individwali tat-tariffi, il-Kummissjoni għandha tqis dan li ġej:

- (a) il-fatturat annwali totali jew it-tip korrispondenti ta' introjtu tal-entitajiet marbuta b'obbligu fl-ogħla livell ta' konsolidazzjoni fl-Unjoni f'konformità ma' standards kontabilistiċi applikabbli;
- (b) jekk l-entità marbuta b'obbligu kkwalifikatx għal supervizjoni diretta;
- (c) il-klassifikazzjoni tal-profil tar-riskju tal-ML/TF tal-entitajiet marbuta b'obbligu f'konformità mal-metodoloġija msemmija fl-Artikolu 12(7), il-punt (b);
- (d) l-importanza tal-entità marbuta b'obbligu għall-istabbiltà tas-sistema finanzjarja jew l-ekonomija ta' Stat Membru wieħed jew aktar jew tal-Unjoni;
- (e) dak l-ammont tat-tariffa li għandu jingabar minn entitajiet marbuta b'obbligu mhux magħżula fi proporzjon mad-dhul jew il-fatturat tagħhom imsemmi fil-punt (a) ma għandux jaqbeż 20 % tal-ammont tat-tariffa li għandu jingabar minn entitajiet marbuta b'obbligu magħżula bl-istess livell ta' introjtu jew fatturat.

Il-Kummissjoni għandha tadotta l-atti delegati msemmija fl-ewwel subparagrafu sal-1 ta' Jannar 2027.

Artikolu 78
Thejjija tal-baġit

1. Kull sena, id-Direttur Eżekuttiv għandu jfassal abbozz ta' dikjarazzjoni tal-estimi tad-dhul u l-infiq tal-Awtorità għas-sena finanzjarja ta' wara, inkluż il-pjan ta' stabbiliment, u jibagħtu lill-Bord Eżekuttiv.
2. Il-Bord Eżekuttiv għandu, abbażi ta' dak l-abbozz, jadotta abbozz ta' stima provviżorju tad-dhul u l-infiq tal-Awtorità għas-sena finanzjarja ta' wara.
3. L-abbozz ta' stima finali tad-dhul u l-infiq tal-Awtorità għandu jintbagħat lill-Kummissjoni sal-31 ta' Jannar ta' kull sena.
4. Il-Kummissjoni għandha tibgħat id-dikjarazzjoni tal-estimi lill-awtorità baġitarja flimkien mal-abbozz tal-baġit ġenerali tal-Unjoni.
5. Abbażi tad-dikjarazzjoni tal-estimi, il-Kummissjoni għandha ddaħħal fl-abbozz tal-baġit ġenerali tal-Unjoni l-estimi li hija tqis neċessarji għall-pjan ta' stabbiliment u l-ammont tas-sussidju li għandu jithallas mill-baġit ġenerali, li hija għandha tqiegħed quddiem l-awtorità baġitarja f'konformità mal-Artikoli 313 u 314 tat-TFUE.
6. L-awtorità baġitarja għandha tawtorizza l-appropriazzjonijiet għall-kontribuzzjoni lill-Awtorità.
7. L-awtorità baġitarja għandha tadotta l-pjan ta' stabbiliment tal-Awtorità.

8. Il-baġit tal-Awtorità għandu jiġi adottat mill-Bord Eżekuttiv. Dan għandu jsir finali wara l-adozzjoni finali tal-baġit ġenerali tal-Unjoni. Fejn ikun neċessarju, dan għandu jiġi aġġustat skont il-każ.

Artikolu 79

Implimentazzjoni tal-baġit

1. Id-Direttur Eżekuttiv għandu jimplimenta l-baġit tal-Awtorità filwaqt li jirrispetta l-prinċipji tal-ekonomija, tal-effiċjenza, tal-effettività u tal-ġestjoni finanzjarja tajba.
2. Kull sena, id-Direttur Eżekuttiv għandu jibgħat lill-awtorità baġitarja l-informazzjoni kollha rilevanti għas-sejbiet tal-proċeduri ta' evalwazzjoni.

Artikolu 80

Preżentazzjoni tal-kontijiet u l-kwittanza

1. L-uffiċjal tal-kontabbiltà tal-Awtorità għandu jibgħat il-kontijiet provviżorji għas-sena finanzjarja (sena N) lill-uffiċjal tal-kontabbiltà tal-Kummissjoni u lill-Qorti tal-Awdituri sal-1 ta' Marzu tas-sena ta' wara (sena N+1).
2. Sal-31 ta' Marzu tas-sena N+1, l-Awtorità għandha tibgħat ir-rapport annwali dwar il-ġestjoni baġitarja u finanzjarja tagħha lill-Parlament Ewropew, lill-Kunsill u lill-Qorti tal-Awdituri.
3. Sal-31 ta' Marzu tas-sena N+1, l-uffiċjal tal-kontabbiltà tal-Kummissjoni għandu jibgħat il-kontijiet provviżorji tal-Awtorità, ikkonsolidati mal-kontijiet tal-Kummissjoni, lill-Qorti tal-Awdituri.

4. Malli jirċievi l-osservazzjonijiet tal-Qorti tal-Awdituri dwar il-kontijiet provvizorji tal-Awtorità f'konformità mal-Artikolu 246 tar-Regolament (UE, Euratom) 2018/1046 tal-Parlament Ewropew u tal-Kunsill⁴¹, il-Bord Eżekuttiv għandu jagħti opinjoni dwar il-kontijiet finali tal-Awtorità.

Id-Direttur Eżekuttiv għandu jibgħat lill-Qorti tal-Awdituri twegiba għall-osservazzjonijiet tagħha sat-30 ta' Settembru tas-sena N+1. Id-Direttur Eżekuttiv għandu jibgħat ukoll din it-twegiba lill-Bord Eżekuttiv.

5. L-uffiċjal tal-kontabbiltà tal-Awtorità għandu, sal-1 ta' Lulju tas-sena N+1, jibgħat il-kontijiet finali lill-Parlament Ewropew, lill-Kunsill, lill-Kummissjoni u lill-Qorti tal-Awdituri, flimkien mal-opinjoni tal-Bord Eżekuttiv.
6. Sal-15 ta' Novembru tas-sena N+1, għandha tiġi ppubblikata f'*Il-Ġurnal Uffiċjali tal-Unjoni Ewropea* link għall-paġni tas-sit web li fihom il-kontijiet finali tal-Awtorità.
7. Id-Direttur Eżekuttiv għandu jissottometti lill-Parlament Ewropew, fuq talba tal-Parlament Ewropew, kwalunkwe informazzjoni meħtieġa għall-applikazzjoni bla xkiel tal-proċedura ta' kwittanza għas-sena finanzjarja kkonċernata, f'konformità mal-Artikolu 261(3) tar-Regolament (UE, Euratom) 2018/1046.

⁴¹ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

8. Fuq rakkomandazzjoni tal-Kunsill li jaġixxi b'maġġoranza kwalifikata, il-Parlament Ewropew għandu, qabel il-15 ta' Mejju tas-sena N+2, jaġti kwittanza lid-Direttur Eżekuttiv fir-rigward tal-implimentazzjoni tal-baġit għas-sena N.

Artikolu 81

Regoli finanzjarji

Ir-regoli finanzjarji applikabbli għall-Awtorità għandhom jiġu adottati mill-Bord Eżekuttiv wara konsultazzjoni mal-Kummissjoni. Dawn ma għandhomx jiddevjaw mir-Regolament Delegat (UE) 2019/715 sakemm tali devjazzjoni ma tkunx meħtieġa speċifikament għall-operat tal-Awtorità, u l-Kummissjoni tkun tat il-kunsens tagħha minn qabel.

Artikolu 82

Miżuri kontra l-frodi

1. Għall-finijiet tal-ġlieda kontra l-frodi, il-korruzzjoni u kwalunkwe attività illegali oħra, ir-Regolament (UE, Euratom) Nru 883/2013 kif ukoll l-Artikolu 86 tar-Regolament Delegat (UE) 2019/715 għandhom japplikaw għall-Awtorità mingħajr ebda restrizzjoni.
2. L-Awtorità għandha taderixxi mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill u l-Kummissjoni dwar l-investigazzjonijiet interni mill-Uffiċċju Ewropew ta' Kontra l-Frodi (OLAF)⁴² u għandha tadotta minnufih dispożizzjonijiet xierqa għall-persunal kollu tal-Awtorità.

⁴² ĠU L 136, 31.5.1999, p. 15.

3. Id-deċiżjonijiet ta' finanzjament, il-ftehimiet u l-istrumenti ta' implimentazzjoni li jirriżultaw minnhom għandhom jipprevedu espressament li l-Qorti tal-Awdituri u l-OLAF jistgħu, fejn ikun neċessarju, iwettqu verifiki fuq il-post fuq il-benefiċjarji ta' flejjes zborżati mill-Awtorità.

Artikolu 83

Sigurtà tal-IT

1. L-Awtorità għandha tistabbilixxi governanza interna tal-IT fil-livell tad-Direttur Eżekuttiv li tistabbilixxi u timmaniġġja l-baġit tal-IT u tiżgura rapportar regolari lill-Bord Eżekuttiv dwar il-konformità mar-regoli u l-istandards applikabbli tas-sigurtà tal-IT.
2. L-Awtorità għandha tiżgura li sehem suffiċjenti tan-nefqa tagħha fuq l-IT tiġi allokata b'mod trasparenti għas-sigurtà diretta tal-IT. Il-kontribuzzjoni għas-Servizz taċ-Ċibersigurtà għall-istituzzjonijiet, il-korpi, l-uffiċċji u l-aġenziji tal-Unjoni (CERT-UE) tista' tingħadd f'dak is-sehem.
3. Għandu jiġi stabbilit servizz adegwat ta' monitoraġġ, detezzjoni u rispons għas-sigurtà tal-IT, bl-użu tas-servizzi tas-CERT-UE. Incidenti Kbar għandhom jiġu rrapportati lis-CERT-UE u lill-Kummissjoni fi żmien 24 siegħa mid-detezzjoni.

Artikolu 84

Obbligu ta' rendikont u rapportar

1. L-Awtorità għandha l-obbligu ta' rendikont lejn il-Parlament Ewropew u l-Kunsill dwar l-implimentazzjoni ta' dan ir-Regolament.

2. Fuq bażi annwali, l-Awtorità għandha tissottometti lill-Parlament Ewropew, lill-Kunsill, u lill-Kummissjoni rapport dwar l-eżekuzzjoni tal-kompiti mogħtija lilha b'dan ir-Regolament, inkluża informazzjoni dwar l-evoluzzjoni ppjanata tal-istruttura u l-ammont tat-tariffi superviżorji msemmija fl-Artikolu 77. Fir-rigward tal-linji gwida u r-rakkomandazzjonijiet li l-Awtorità tkun haġġet f'konformità mal-Artikolu 54, ir-rapport għandu jkun fih informazzjoni dwar il-konformità mal-linji gwida u r-rakkomandazzjonijiet maħruġa matul is-sena koperta mir-rapport kif ukoll kwalunkwe aġġornament rilevanti dwar il-konformità mal-linji gwida u r-rakkomandazzjonijiet maħruġa qabel. Ir-rapport għandu jsir pubbliku u għandu jinkludi kwalunkwe informazzjoni rilevanti mitluba mill-Parlament Ewropew fuq bażi ad hoc. Il-President tal-Awtorità għandu jippreżenta dak ir-rapport fil-pubbliku lill-Parlament Ewropew.
3. Fuq talba tal-Parlament Ewropew, il-President tal-Awtorità għandu jipparteċipa f'seduta ta' smiġħ dwar l-eżekuzzjoni tal-kompiti tagħha mill-kumitati kompetenti tal-Parlament Ewropew. Għandha ssir seduta ta' smiġħ tal-anqas darba f'sena. Fuq talba tal-Parlament Ewropew, il-President tal-Awtorità għandu jagħmel dikjarazzjoni quddiem il-kumitati rilevanti tal-Parlament Ewropew u jwieġeb kwalunkwe mistoqsija mill-membri tagħhom, kull meta dan jintalab.

4. Fi żmien sitt gimgħat minn kull laqgħa tal-Bord Ġenerali, l-Awtorità għandha tal-anqas tagħti lill-Parlament Ewropew rendikont komprensiv u b'sinifikat tal-proċedimenti ta' dik il-laqgħa li jippermetti li d-diskussjonijiet li jkunu saru f'dik-il-laqgħa jiġu mifhuma, inkluża lista annotata tad-deċiżjonijiet. Tali rendikont m'għandux jirrifletti diskussjonijiet fi hdan il-Bord Ġenerali rigward entitajiet individwali marbuta b'obbligu jew diskussjonijiet rigward *data* superviżorja jew rigward l-FIUs, sakemm ma jkunx previst mod ieħor fl-atti legiżlattivi msemmija fl-Artikolu 1(2).
5. L-Awtorità għandha twieġeb b'mod orali jew bil-miktub għall-mistoqsijiet li jsiru lilha mill-Parlament Ewropew fi żmien hames gimgħat minn meta jaslu.
6. Fuq talba, il-President tal-Awtorità għandu jorganizza diskussjonijiet orali kunfidenzjali bil-magħluq mal-kumitati kompetenti tal-Parlament Ewropew, meta tali diskussjonijiet ikunu meħtieġa għall-eżerċizzju tas-setgħat tal-Parlament Ewropew skont it-Trattati. Il-parteciċipanti kollha għandhom jirrispettaw ir-rekwiżiti tas-segretezza professjonali.
7. Meta tinforma lill-Parlament Ewropew dwar kwistjonijiet li għandhom x'jaqsmu mal-kontribut tal-Awtoritajiet għall-azzjoni tal-Unjoni f'fora internazzjonali, l-Awtorità ma għandha tiddivulga l-ebda informazzjoni li tkun irċeviet fit-tweġit ta' dak il-kompitu meta tali informazzjoni tkun sogġetta għar-rekwiżiti ta' kunfidenzjalità imposti minn partijiet terzi.

Kapitolu V

Persunal u kooperazzjoni

TAQSIMA 1

PERSUNAL

Artikolu 85

Dispożizzjonijiet generali

1. Ir-Regolamenti tal-Persunal u l-Kondizzjonijiet tal-Impjeg applikabbli għall-Aġenti l-Oħra kif ukoll ir-regoli adottati bi ftehim bejn l-istituzzjonijiet tal-Unjoni biex jinghata effett lil dawk ir-Regolamenti tal-Persunal u l-Kondizzjonijiet tal-Impjeg applikabbli għall-Aġenti l-Oħra għandhom japplikaw għall-persunal tal-Awtorità għall-kwistjonijiet kollha mhux koperti minn dan ir-Regolament.
2. B'deroga mill-paragrafu 1 ta' dan l-Artikolu, il-President tal-Awtorità u l-membri tal-Bord Eżekuttiv imsemmija fl-Artikolu 63(1), il-punt (b), għandhom, rispettivament, ikunu fuq l-istess livell ta' Membru u r-Registratur tal-Qorti Ġenerali fir-rigward tal-emolumenti u l-età tal-pensjoni, kif definit fir-Regolament tal-Kunsill (UE) 2016/300⁴³. Għal aspetti mhux koperti minn dan ir-Regolament jew mir-Regolament (UE) 2016/300, ir-Regolamenti tal-Persunal u l-Kondizzjonijiet tal-Impjeg ta' Aġenti Oħra għandhom japplikaw b'mod analogiku.

⁴³ Ir-Regolament tal-Kunsill (UE) 2016/300 tad-29 ta' Frar 2016 li jiddetermina l-emolumenti ta' persuni f'karigi pubbliċi għolja tal-UE (ĠU L 58, 4.3.2016, p. 1).

3. Il-Bord Eżekuttiv, bi qbil mal-Kummissjoni, għandu jadotta l-miżuri ta' implimentazzjoni neċessarji, f'konformità mal-arrangamenti previsti fl-Artikolu 110 tar-Regolamenti tal-Persunal.
4. L-Awtorità tista' tagħmel użu minn esperti nazzjonali sekondati jew persunal ieħor mhux impjegat mill-Awtorità inklużi d-delegati tal-FIUs.
5. Il-Bord Eżekuttiv għandu jadotta r-regoli rigward il-persunal mill-Istati Membri li għandu jiġi sekondat lill-Awtorità u jaġġornahom kif ikun meħtieġ. Dawk ir-regoli għandhom jinkludu, b'mod partikolari, l-arrangamenti finanzjarji relatati ma' dak l-issekondar, inklużi l-assigurazzjoni u t-taħriġ. Dawk ir-regoli għandhom iqisu l-fatt li l-membri tal-persunal jiġi ssekondat u li għandhom jiġu stazzjonati bħala persunal tal-Awtorità. Huma għandhom jinkludu dispożizzjonijiet dwar il-kundizzjonijiet tal-istazzjonament. Fejn ikun rilevanti, il-Bord Eżekuttiv għandu jimmira li jiżgura l-konsistenza mar-regoli applikabbli għar-rimborż tal-ispejjeż tal-missjonijiet tal-persunal statutorju.

Artikolu 86

Privileġġi u immunitajiet

Il-Protokoll Nru 7 dwar il-privileġġi u l-immunitajiet tal-Unjoni Ewropea, annessi mat-TUE u mat-TFUE għandu japplika għall-Awtorità u għall-persunal tagħha.

Artikolu 87

Persunal tal-Awtorità impjegat qabel mill-EBA

L-aġenti temporanji impjegati skont l-Artikolu 2, il-punt (f), u l-aġenti kuntrattwali impjegati skont l-Artikolu 3a tal-Kundizzjonijiet tal-Impjieg applikabbli għall-Aġenti l-Oħra, impjegati mal-Awtorità b'kuntratt konkluż qabel l-1 ta' Jannar 2026, u li immedjatement qabel l-impjieg tagħhom mal-Awtorità jkunu ġew impjegati mill-EBA fit-tweġġ ta' kompiti u attivitajiet relatati mal-AML/CFT tal-EBA elenkati fir-Regolament (UE) Nru 1093/2010, għandhom jiġu offruti l-istess tip ta' kuntratt ta' impjieg mal-Awtorità bħal mal-EBA u taħt l-istess kundizzjonijiet, soġġett għal-limitu fuq l-għadd ta' pożizzjonijiet li għandhom jitnaqqsu mill-EBA u jiġu allokat li lill-Awtorità. Dawk l-aġenti għandhom jitqiesu li qdew it-tul tas-servizz kollu tagħhom mal-Awtorità.

Artikolu 88

Obbligu tas-segretezza professjonali

1. Il-membri tal-Bord Ġenerali u tal-Bord Eżekuttiv, u l-membri kollha tal-persunal tal-Awtorità, inklużi l-uffiċjali ssekondati mill-Istati Membri fuq bażi temporanja, kif ukoll il-persuni l-oħra kollha li jwettqu kompiti għall-Awtorità fuq bażi kuntrattwali, għandhom ikunu soġġetti għar-rekwiżiti tas-segretezza professjonali skont l-Artikolu 339 tat-TFUE u l-Artikolu 67 tad-Direttiva (UE) .../...⁺, inkluż wara li jkunu ntemmu d-dmirijiet tagħhom.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

2. Il-Bord Eżekuttiv għandu jiżgura li l-individwi li jipprovdu kwalunkwe servizz, direttament jew indirettament, b'mod permanenti jew okkażjonali, relatat mal-kompiti tal-Awtorità, inklużi uffiċjali u persuni oħra awtorizzati mill-Bord Eżekuttiv jew mahtura mill-awtoritajiet pubbliċi u l-FIUs għal dak il-għan, ikunu soġġetti għal rekwiżiti ta' segretezza professjonali ekwivalenti għal dawk previsti fil-paragrafu 1.
3. Għall-finijiet tat-twettiq tal-kompiti mogħtija lilha b'dan ir-Regolament, l-Awtorità għandha tkun awtorizzata, fil-limiti u skont il-kundizzjonijiet stabbiliti fl-atti msemmija fl-Artikolu 1(2), li tiskambja informazzjoni mal-Unjoni jew mal-awtoritajiet jew mal-korpi nazzjonali fil-każijiet fejn dawk l-atti jippermettu lis-supervizuri finanzjarji jiddivulgaw informazzjoni lil dawk l-entitajiet jew fejn l-Istati Membri jistgħu jipprovdu tali divulgazzjoni skont il-liġi applikabbli tal-Unjoni.
4. L-Awtorità għandha tistabbilixxi arrangamenti prattiċi għall-implimentazzjoni tar-regoli ta' kunfidenzjalità msemmija fil-paragrafi 1 u 2.
5. L-Awtorità għandha tapplika d-Deċiżjoni tal-Kummissjoni (UE, Euratom) 2015/444⁴⁴.

⁴⁴ Id-Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

Artikolu 89

Regoli ta' sigurtà dwar il-protezzjoni ta' informazzjoni klassifikata u informazzjoni sensittiva mhux klassifikata

1. L-Awtorità għandha tadotta r-regoli ta' sigurtà proprji tagħha ekwivalenti għar-regoli ta' sigurtà tal-Kummissjoni għall-protezzjoni ta' Informazzjoni Klassifikata tal-Unjoni Ewropea (IKUE) u informazzjoni sensittiva mhux klassifikata, kif stabbilit fid-Deċizzjoni tal-Kummissjoni (UE, Euratom) 2015/443⁴⁵ u (UE, Euratom) 2015/444. Ir-regoli ta' sigurtà tal-Awtorità għandhom ikopru, fost l-oħrajn, id-dispożizzjonijiet għall-iskambju, l-ipproċessar u l-ħażna ta' tali informazzjoni. Il-Bord Eżekuttiv għandu jadotta r-regoli ta' sigurtà tal-Awtorità wara l-approvazzjoni mill-Kummissjoni.
2. Kwalunkwe arrangament amministrattiv dwar l-iskambju ta' informazzjoni klassifikata mal-awtoritajiet rilevanti ta' pajjiż terz jew, fin-nuqqas ta' tali arrangament, kwalunkwe rilaxx ad hoc eċċezzjonali ta' IKUE lil dawk l-awtoritajiet, għandu jkun soġġett għall-approvazzjoni minn qabel tal-Kummissjoni.

⁴⁵ Id-Deċizzjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41)

Artikolu 90

Rapportar ta' ksur u protezzjoni tal-persuni li jirrapportaw

1. L-Awtorità għandu jkollha fis-seħh kanali ta' rapportar iddedikati biex tircievi u tittratta informazzjoni pprovduta minn persuni li jirrapportaw dwar ksur reali jew potenzjali ta':
 - (a) ir-Regolament (UE) .../...⁺, sal-punt li jkunu kkonċernati r-rekwiżiti applikabbli għall-istituzzjonijiet ta' kreditu u l-istituzzjonijiet finanzjarji;
 - (b) ir-Regolament (UE) 2023/1113;
 - (c) id-Direttiva (UE) .../...⁺⁺, sal-punt li jkunu kkonċernati r-rekwiżiti applikabbli għall-awtoritajiet superviżorji, il-korpi ta' awtoregolamentazzjoni fl-eżerċizzju tal-funzjonijiet superviżorji u l-FIUs.
2. Il-persuni li jirrapportaw permezz ta' dawk il-kanali u l-persuni kkonċernati għandhom igawdu mill-protezzjoni tad-Direttiva (UE) 2019/1937, fejn applikabbli.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

⁺⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

3. Wara s-sottomissjoni tar-rapporti skont l-Artikolu 60(4) tad-Direttiva(UE) .../...⁺ mill-awtoritajiet superviżorji fis-settur mhux finanzjarju, l-Awtorità għandha tkun tista' titlob informazzjoni addizzjonali minn dawk l-awtoritajiet superviżorji dwar kif taw segwitu għar-rapporti li rċevew. Dawk l-awtoritajiet superviżorji għandhom jipprovdu minnufih l-informazzjoni mitluba iżda ma għandhomx jiddivulgaw informazzjoni li tista' twassal għall-identifikazzjoni tal-persuna li tirrapporta.

TAQSIMA 2

KOOPERAZZJONI

Artikolu 91

Kooperazzjoni mal-Awtoritajiet Superviżorji Ewropej

1. L-Awtorità għandha tistabbilixxi u żżomm kooperazzjoni mill-qrib mal-ASEs, b'mod partikolari meta tiżviluppa standards tekniċi regolatorji jew ta' implimentazzjoni, linji gwida jew rakkomandazzjonijiet fl-ambitu tal-kompiti rispettivi tagħhom.
2. Sa ... [12-il xahar mid-data tad-dhul fis-seħh ta' dan ir-Regolament], l-Awtorità għandha tikkonkludi memorandum ta' qbil mal-ASEs li jistabbilixxi l-mod kif se jikkooperaw fit-twettiq tal-kompiti tagħhom skont il-ligi tal-Unjoni.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

Artikolu 92

Kooperazzjoni mal-awtoritajiet mhux tal-AML/CFT

1. L-Awtorità għandha tikkoopera u tiskambja informazzjoni mal-awtoritajiet mhux tal-AML/CFT u, fuq bażi ta' htieġa ta' tagħrif u bażi kunfidenzjali, ma' awtoritajiet u korpi nazzjonali oħra kompetenti biex tiġi żgurata l-konformità mad-Direttivi 2009/110/KE, 2009/138/KE, 2014/17/UE, 2014/65/UE u (UE) 2015/2366, u mal-ASEs, fil-limiti tal-mandati rispettivi tagħhom.
2. L-Awtorità għandha tikkonkludi memorandum ta' qbil mal-awtoritajiet prudenzjali, kif definit fl-Artikolu 4(1), il-punt (40), tar-Regolament (UE) Nru 575/2013, mal-ASEs u mal-awtoritajiet biex tiġi żgurata l-konformità mar-Regolament (UE) 2023/1114, filwaqt li jiġi stabbilit f'termini ġenerali l-mod kif se jikkooperaw u jiskambjaw informazzjoni fit-twettiq tal-kompiti superviżorji tagħhom skont il-liġi tal-Unjoni fir-rigward tal-entitajiet marbuta b'obbligu magħżula u tal-entitajiet marbuta b'obbligu mhux magħżula.

Fejn jidhrilha li jkun meħtieġ, l-Awtorità tista' wkoll tikkonkludi memorandum ta' qbil ma' kwalunkwe waħda mill-awtoritajiet jew kwalunkwe wieħed mill-korpi l-oħra msemmija fil-paragrafu 1, u tistabbilixxi f'termini ġenerali l-mod kif se jikkooperaw u jiskambjaw informazzjoni fit-twettiq tal-kompiti superviżorji tagħhom skont il-liġi tal-Unjoni fir-rigward tal-entitajiet marbuta b'obbligu magħżula u tal-entitajiet marbuta b'obbligu mhux magħżula.

3. Sa ... [12-il xahar mid-data tad-dhul fis-sehh ta' dan ir-Regolament], l-Awtorità u l-BĊE għandhom jikkonkludu memorandum ta' qbil li jistabbilixxi l-modalitajiet prattiċi għall-kooperazzjoni u għall-iskambju ta' informazzjoni fit-twettiq tal-kompiti rispettivi tagħhom skont il-liġi tal-Unjoni.
4. L-Awtorità għandha tiżgura kooperazzjoni u skambju ta' informazzjoni effettivi bejn l-awtoritajiet superviżorji kollha fis-sistema superviżorja tal-AML/CFT u l-awtoritajiet u l-korpi rilevanti msemmija fil-paragrafu 1, inkluż fir-rigward tal-aċċess għal kwalunkwe informazzjoni u *data* fil-bażi tad-*data* ċentrali tal-AML/CFT imsemmija fl-Artikolu 11.

Artikolu 93

Shubijiet għall-kondiviżjoni ta' informazzjoni fil-qasam tal-AML/CFT

1. Fejn ikun rilevanti għat-twettiq tal-kompiti msemmija fil-Kapitolu II, l-Awtorità tista' tistabbilixxi shubijiet transfruntiera għall-kondiviżjoni tal-informazzjoni, f'konformità mad-drittijiet fundamentali u s-salvagwardji proċedurali għodidzjarji, jew tipparteċipa fi shubijiet għall-kondiviżjoni tal-informazzjoni stabbiliti fi Stat Membru wieħed jew f'diversi Stati Membri bl-objettiv li tappoġġa l-prevenzjoni tal-ħasil tal-flus, ir-reati predikati tiegħu u l-finanzjament tat-terroriżmu u l-għlieda kontribom. Il-parteeipazzjoni tal-Awtorità fi shubija li diġà tkun teżisti għandha tkun soġġetta għall-kunsens tal-awtoritajiet li jkunu stabbilew tali arrangament.

2. Meta l-Awtorità tistabbilixxi sħubija transfruntiera għall-kondiviżjoni tal-informazzjoni, hija għandha tiżgura li s-sħubija tikkonforma mar-rekwiżiti tal-Artikolu 75(3), (4) u (5) tar-Regolament (UE) .../...⁺. Minbarra l-entitajiet marbuta b'obbligu, l-Awtorità tista' tistieden lill-awtoritajiet kompetenti msemmija fl-Artikolu 2(1), il-punt (44), il-punti (a), (b) u (c), ta' dak ir-Regolament, kif ukoll lill-korpi, l-uffiċċji u l-aġenziji tal-Unjoni li għandhom rwol fil-prevenzjoni tal-ħasil tal-flus, ir-reati predikati tiegħu u l-finanzjament tat-terroriżmu u l-ġlieda kontriħom, biex jieħdu sehem fis-sħubija, meta tali parteċipazzjoni tkun rilevanti għat-twettiq tal-kompiti u s-setgħat tagħhom. Bil-kunsens unanimu tal-membri parteċipanti, partijiet terzi oħra jistgħu jiġu mistiedna jipparteċipaw, fuq bażi okkażjonali, fil-laqgħat tas-sħubija, fejn ikun rilevanti.

Artikolu 94

Kooperazzjoni mal-OLAF, mal-Europol, mal-Eurojust u mal-UPPE

1. L-Awtorità tista' tikkonkludi arrangamenti ta' ħidma mal-istituzzjonijiet tal-Unjoni, l-aġenziji decentralizzati tal-Unjoni u korpi oħra tal-Unjoni, li jaġixxu fil-qasam tal-infurzar tal-ligi u l-kooperazzjoni ġudizzjarja. Dawk l-arrangamenti ta' ħidma jistgħu jkunu ta' natura strategika, operazzjonali jew teknika, u, b'mod partikolari, għandu jkollhom l-għan li jiffacilitaw il-kooperazzjoni u l-iskambju ta' informazzjoni bejn il-partijiet fihom. L-arrangamenti ta' ħidma la għandhom jiffurmaw il-bażi biex jippermettu l-iskambju ta' *data* personali u lanqas ma għandhom jorbtu lill-Unjoni jew lill-Istati Membri tagħha.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

2. L-Awtorità għandha tistabbilixxi u żżomm relazzjoni mill-qrib mal-OLAF, mal-Europol, mal-Eurojust, u mal-UPPE. Għal dak il-għan, l-Awtorità għandha tikkonkludi arranġamenti ta' hidma separati mal-OLAF, mal-Europol, mal-Eurojust, u mal-UPPE u fihom tistabbilixxi d-dettalji tal-kooperazzjoni tagħhom. Ir-relazzjoni għandu jkollha l-għan, b'mod partikolari, li tiżgura l-iskambju ta' informazzjoni operazzjonali u strateġika u xejriet fir-rigward tat-theddid tal-ML/TF li qed tiffaċċja l-Unjoni.
3. Sabiex tiġi promossa u ffaċilitata l-kooperazzjoni bla xkiel bejn l-Awtorità u l-Europol, l-Eurojust u l-UPPE, l-arranġamenti ta' hidma magħhom għandhom, b'mod partikolari, jipprevedu l-possibbiltà li jiġu stazzjonati uffiċjali ta' kollegament fil-bini ta' xulxin, u jistabbilixxu l-kundizzjonijiet għal dak il-għan.

Artikolu 95

Kooperazzjoni ma' pajjiżi terzi u organizzazzjonijiet internazzjonali

1. Sabiex jintlaħqu l-oġettivi stabbiliti f'dan ir-Regolament, u mingħajr preġudizzju għall-kompetenzi rispettivi tal-Istati Membri u tal-istituzzjonijiet tal-Unjoni, l-Awtorità tista' tiżviluppa kuntatti u tidhol f'arranġamenti amministrattivi mal-awtoritajiet tal-AML/CFT f'pajjiżi terzi li għandhom kompetenzi regolatorji, superviżorji u relatati mal-FIUs fil-qasam tal-AML/CFT kif ukoll ma' organizzazzjonijiet internazzjonali u amministrazzjonijiet ta' pajjiżi terzi. Dawk l-arranġamenti ma għandhomx johlqu obbligi legali fir-rigward tal-Unjoni u tal-Istati Membri tagħha u lanqas ma għandhom jipprevjenu lill-Istati Membri u lill-awtoritajiet kompetenti tagħhom milli jikkonkludu arranġamenti bilaterali jew multilaterali ma' dawk il-pajjiżi terzi.

2. L-Awtorità tista' tiżviluppa mudelli ta' arrangamenti amministrattivi, bil-ħsieb li tistabbilixxi prattiki konsistenti, effiċjenti u effettivi fl-Unjoni u li ssahħaħ il-koordinazzjoni u l-kooperazzjoni internazzjonali fil-ġlieda kontra l-ML/TF. L-awtoritajiet superviżorji u l-FIUs għandhom jagħmlu kull sforz biex isegwu dawn l-arrangamenti mudell.
3. F'każijiet fejn l-interazzjoni bejn, minn naħa waħda, diversi awtoritajiet superviżorji u FIUs tal-Unjoni, min-naħa l-oħra, ma' awtoritajiet ta' pajjiżi terzi tkun tikkonċerna kwistjonijiet li jaqgħu fl-ambitu tal-kompiti tal-Awtorità kif stabbiliti fl-Artikolu 5, l-Awtorità għandu jkollha rwol ewlieni fl-iffaċilitar ta' tali interazzjoni fejn ikun neċessarju. Dak ir-rwol tal-Awtorità għandu jkun mingħajr preġudizzju għall-interazzjonijiet regolari mill-awtoritajiet superviżorji u l-FIUs mal-awtoritajiet ta' pajjiżi terzi.
4. L-Awtorità għandha, bis-setgħat tagħha skont dan ir-Regolament u l-atti legiżlattivi msemmija fl-Artikolu 1(2), tikkontribwixxi għar-rappreżentanza unita, komuni, konsistenti u effettiva tal-interessi tal-Unjoni f'fora internazzjonali, inkluż billi tassisti lill-Kummissjoni fil-kompiti tagħha relatati mas-šhubija tal-Kummissjoni fit-Task Force ta' Azzjoni Finanzjarja u billi tappoġġa l-hidma u l-oġġettivi tal-Grupp Egmont tal-Unitajiet tal-Intelligence Finanzjarja.

Kapitolu VI

Dispożizzjonijiet ġenerali u finali

Artikolu 96

Aċċess għad-dokumenti

1. Ir-Regolament (KE) Nru 1049/2001 għandu japplika għad-dokumenti miżmuma mill-Awtorità.
2. Id-deċiżjonijiet mehuda mill-Awtorità f'konformità mal-Artikolu 8 tar-Regolament (KE) Nru 1049/2001 jistgħu jkunu s-suġġett ta' lment lill-Ombudsman Ewropew jew ta' azzjoni quddiem il-Qorti tal-Ġustizzja tal-Unjoni Ewropea, skont il-kundizzjonijiet stabbiliti fl-Artikoli 228 u 263 TFUE, rispettivament.
3. Id-dritt ta' aċċess għad-dokumenti ma għandux japplika għal informazzjoni kunfidenzjali li tinkludi:
 - (a) informazzjoni jew *data* tal-Awtorità, tas-supervizuri finanzjarji jew tal-entitajiet marbuta b'obbligu miksuba b'riżultat tat-twettiq tal-kompiti u l-attivitajiet imsemmija fl-Artikolu 5(2) u fil-Kapitolu II, it-Taqsima 3;
 - (b) kwalunkwe *data* jew informazzjoni operazzjonali relatata ma' tali *data* operazzjonali tal-Awtorità u tal-FIUs li tkun fil-pussess tal-Awtorità b'riżultat tat-twettiq tal-kompiti u l-attivitajiet imsemmija fl-Artikolu 5(5) u fil-Kapitolu II, it-Taqsima 6.

4. L-informazzjoni kunfidenzjali msemija fil-paragrafu 3, il-punt (a), li tirrigwarda proċedura superviżorja tista' tiġi ddivulgata b'mod sħiħ jew parzjali lill-entitajiet marbuta b'obbligu li jkunu partijiet għal tali proċedura superviżorja, soġġett għall-interess legittimu ta' persuni oħra, fil-protezzjoni tas-sigriet kummerċjali tagħhom. Dak l-aċċess ma għandux jistendi għad-dokumenti interni tal-Awtorità, għas-superviżuri finanzjarji, jew għall-korrispondenza bejniethom.
5. Il-Bord Eżekuttiv għandu jadotta miżuri prattiċi għall-applikazzjoni tar-Regolament (KE) Nru 1049/2001 u r-regoli dwar id-divulgazzjoni ta' informazzjoni relatata mal-proċeduri superviżorji.

Artikolu 97

Arrangamenti lingwistiċi generali

1. Ir-Regolament tal-Kunsill Nru 1 għandu japplika għall-Awtorità.
2. Il-Bord Eżekuttiv għandu jiddeċiedi dwar l-arrangamenti lingwistiċi interni għall-Awtorità, li għandhom ikunu konsistenti mal-arrangamenti lingwistiċi f'superviżjoni diretta, adottati skont l-Artikolu 29.
3. Is-servizzi ta' traduzzjoni u s-servizzi lingwistiċi l-oħra meħtieġa mill-Awtorità, għajr l-interpretazzjoni, għandhom jiġu pprovduti miċ-Ċentru tat-Traduzzjoni għall-Korpi tal-Unjoni Ewropea, kif stabbilit mir-Regolament tal-Kunsill (KE) Nru 2965/94⁴⁶.

⁴⁶ Ir-Regolament tal-Kunsill (KE) Nru 2965/94 tat-28 ta' Novembru 1994 li jistabbilixxi Ċentru tat-Traduzzjoni għall-entitajiet tal-Unjoni Ewropea (ĠU L 314, 7.12.1994, p. 1).

L-Artikolu 98
Protezzjoni tad-data

1. L-ipproċessar ta' *data* personali abbażi ta' dan ir-Regolament għall-finijiet tal-prevenzjoni tal-ML/TF kif imsemmi fl-Artikolu 70 tad-Direttiva (UE) .../...⁺ u fl-Artikolu 76 tar-Regolament (UE) .../...⁺⁺ għandu jittqies bħala neċessarju għat-twettiq ta' kompitu mwettaq fl-interess pubbliku jew fl-eżerċizzju ta' awtorità uffiċjali vestita fl-Awtorità f'konformità mal-Artikolu 5 tar-Regolament (UE) 2018/1725 u l-Artikolu 6 tar-Regolament (UE) 2016/679.

Meta tkun qiegħda tfassal linji gwida u rakkomandazzjonijiet f'konformità mal-Artikolu 54, li jkollhom impatt sinifikanti fuq il-protezzjoni tad-*data* personali, l-Awtorità għandha tikkoopera mill-qrib mal-Bord Ewropew għall-Protezzjoni tad-*Data* stabbilit bir-Regolament (UE) 2016/679 biex jiġu evitati d-duplikazzjoni, l-inkonsistenzi u l-inċertezza legali fl-isfera tal-protezzjoni tad-*data*. Wara li tiġi awtorizzata mill-Kummissjoni, l-Awtorità għandha tikkonsulta wkoll lill-Kontrollur Ewropew għall-Protezzjoni tad-*Data* stabbilit bir-Regolament (UE) 2018/1725. L-Awtorità tista' tistieden ukoll lill-awtoritajiet nazzjonali għall-protezzjoni tad-*data* bħala osservaturi fil-proċess tat-tfassil ta' tali linji gwida u rakkomandazzjonijiet.

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

⁺⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

2. F'konformità mal-Artikolu 25 tar-Regolament (UE) 2018/1725, l-Awtorità għandha tkun tista' tadotta regoli interni li jirrestringu l-applikazzjoni tad-drittijiet tas-sugġetti tad-*data* meta tali restrizzjonijiet ikunu meħtieġa għat-tweġiq tal-kompiti msemmija fl-Artikolu 70 tad-Direttiva (UE) .../....⁺ u fl-Artikolu 76 tar-Regolament (UE) .../...⁺⁺.

L-Artikolu 99

Responsabbiltà tal-Awtorità

1. Fil-każ ta' responsabbiltà mhux kuntrattwali, l-Awtorità, f'konformità mal-prinċipji generali komuni għal-ligijiet tal-Istati Membri, għandha tagħmel tajjeb għal kwalunkwe dannu kkawżat minnha jew mill-persunal tagħha fil-qadi ta' dmirijietu. Il-Qorti tal-Ġustizzja tal-Unjoni Ewropea għandu jkollha ġuriżdizzjoni fi kwalunkwe tilwima dwar ir-rimedju ta' tali dannu.
2. Ir-responsabbiltà finanzjarja personali u r-responsabbiltà dixxiplinari tal-persunal tal-Awtorità lejn l-Awtorità għandhom ikunu rregolati mid-dispożizzjonijiet rilevanti li japplikaw għall-persunal tal-Awtorità.

Artikolu 100

Atti delegati

1. Is-setgħa ta' adozzjoni ta' atti delegati hija mogħtija lill-Kummissjoni soġġett għall-kundizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemmija fl-Artikoli 27 u 77 għandha tingħata lill-Kummissjoni għal perjodu ta' zmien indeterminat minn ... [sitt xhur mid-data tad-dhul fis-seħh ta' dan ir-Regolament].

⁺ ĠU: Jekk jogħġbok dahhal in-numru tad-Direttiva li tinsab fid-dokument PE-CONS 37/24 (2021/0250(COD)).

⁺⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).

3. Id-delega ta' setgħa msemmija fl-Artikoli 27 u 77 tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-seħh.
4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 27 għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien tliet xhur min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrinjoġġezzjonaw. Dak il-perjodu għandu jiġi estiż bi tliet xhur fuq inizzjattiva tal-Parlament Ewropew jew tal-Kunsill.
7. Att delegat adottat skont l-Artikolu 77 għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrinjoġġezzjonaw. Dak il-perjodu għandu jiġi estiż b'xahrejn fuq inizzjattiva tal-Parlament Ewropew jew tal-Kunsill.

Artikolu 101

Ftehim dwar il-Kwartieri Ġenerali u kundizzjonijiet operattivi

1. L-arrangamenti mehtieġa dwar l-akkomodazzjoni li għandha tiġi pprovduta għall-Awtorità fl-Istat Membru fejn tkun tinsab is-sede tagħha u l-faċilitajiet li għandhom ikunu disponibbli minn dak l-Istat Membru, kif ukoll ir-regoli speċifiċi applikabbli f'dak l-Istat Membru għall-persunal tal-Awtorità u għall-membri tal-familji tagħhom, għandhom jiġu stabbiliti fi Ftehim dwar il-Kwartieri Ġenerali li jrid jiġi konkluż bejn l-Awtorità u dak l-Istat Membru wara li jiksbu l-approvazzjoni tal-Bord Eżekuttiv.
2. L-Istat Membru fejn tkun tinstab is-sede jipprovdi l-aħjar kundizzjonijiet possibbli biex jiġi żgurat il-funzjonament xieraq tal-Awtorità, inkluża edukazzjoni multilingwi, b'orjentazzjoni Ewropea u konnessjonijiet xierqa tat-trasport.

Artikolu 102

Evalwazzjoni u rieżami

1. Sal-31 ta' Diċembru 2030, u kull hames snin wara dan, il-Kummissjoni għandha tfassal rapport dwar il-prestazzjoni tal-Awtorità fir-rigward tal-oġettivi, il-mandat, il-kompiti u l-post tagħha, f'konformità mal-linji gwida tal-Kummissjoni. Dak ir-rapport, b'mod partikolari, għandu jindirizza:
 - (a) il-htieġa possibbli li jiġi emendat il-mandat tal-Awtorità, u l-implikazzjonijiet finanzjarji ta' kwalunkwe emenda bhal din;

- (b) l-impatt tal-attivitajiet u l-kompiti superviżorji kollha tal-Awtorità fuq l-interessi tal-Unjoni kollha kemm hi, u b'mod speċifiku l-effettività ta':
- (i) il-kompiti u l-attivitajiet superviżorji relatati mas-superviżjoni diretta ta' entitajiet marbuta b'obbligu magħżula;
 - (ii) is-superviżjoni indiretta ta' entitajiet marbuta b'obbligu mhux magħżula;
 - (iii) is-sorveljanza indiretta ta' entitajiet marbuta b'obbligu oħrajn;
- (c) l-impatt tal-attivitajiet relatati mal-appoġġ u l-koordinazzjoni tal-FIUs, u b'mod partikolari l-koordinazzjoni tal-analiżijiet kongunti tal-attivitajiet u t-tranzazzjonijiet transfruntiera mwettqa mill-FIUs;
- (d) l-imparzjalità, l-oġġettività u l-awtonomija tal-Awtorità;
- (e) l-adegwatezza tal-arrangamenti ta' governanza, inklużi l-kompożizzjoni u l-arrangamenti tal-vot fil-Bord Eżekuttiv u r-relazzjoni tiegħu mal-Bord Ġenerali;
- (f) il-kosteffettività tal-Awtorità, jekk ikun xieraq, separatament fir-rigward tas-sorsi distinti ta' finanzjament tagħha;
- (g) l-effettività tal-mekkanizmu ta' rikors kontra d-deċiżjonijiet tal-Awtorità u l-arrangamenti tal-indipendenza u tal-obbligu ta' rendikont applikabbli għall-Awtorità;
- (h) l-effettività tal-arrangamenti ta' kooperazzjoni u ta' kondivizzjoni tal-informazzjoni bejn l-Awtorità u l-awtoritajiet mhux tal-AML/CFT;

- (i) l-interazzjoni bejn l-Awtorità u l-awtoritajiet u l-korpi supervizzorji l-oħra tal-Unjoni, inklużi l-EBA, il-Europol, il-Eurojust, l-OLAF u l-UPPE;
- (j) l-ambitu tas-supervizzjoni diretta u l-kriterji u l-metodoloġiji għall-valutazzjoni u l-għażla ta' entitajiet għas-supervizzjoni diretta;
- (k) l-effettività tas-setgħat supervizzorji u ta' sanzjonar tal-Awtorità;
- (l) l-effettività tal-prattiki supervizzorji u l-konvergenza fihom, milhuqa mill-awtoritajiet supervizzorji u r-rwol tal-Awtorità fihom.

2. Ir-rapport imsemmi fil-paragrafu 1 għandu jeżamina wkoll jekk:

- (a) ir-riżorsi tal-Awtorità jkunux adegwati biex hija twettaq ir-responsabbiltajiet tagħha;
- (b) ikunx xieraq li jingħataw kompiti supervizzorji addizzjonali lill-Awtorità fir-rigward ta' entitajiet marbuta b'obbligu fis-settur mhux finanzjarju, filwaqt li jiġi speċifikat, kif ikun xieraq, it-tipi ta' entitajiet li għandhom ikunu soġġetti għal kompiti supervizzorji addizzjonali;
- (c) ikunx xieraq li jingħataw kompiti addizzjonali fil-qasam tal-appoġġ u l-koordinazzjoni tal-ħidma tal-FIUs;
- (d) ikunx xieraq li l-Awtorità tingħata setgħat addizzjonali ta' sanzjonar.

3. F'kull tieni rapport, il-Kummissjoni għandha twettaq rieżami tar-riżultati miksuba mill-Awtorità b'kont meħud tal-oġettivi, il-mandat, il-kompiti u s-setgħat tagħha, inkluża valutazzjoni ta' jekk il-kontinwazzjoni tal-Awtorità tkunx għadha ġustifikata fir-rigward ta' dawn l-oġettivi, dan il-mandat u dawn l-kompiti.

4. Ir-rapport u kwalunkwe proposta li takkumpanjah, kif ikun xieraq, għandhom jintbagħtu lill-Parlament Ewropew u lill-Kunsill.

Artikolu 103

Emendi għar-Regolament (UE) Nru 1093/2010.

Ir-Regolament (UE) Nru 1093/2010 huwa emendat kif ġej:

- (1) l-Artikolu 1 huwa emendat kif ġej:
 - (a) fil-paragrafu 2, it-tieni subparagrafu huwa mħassar;
 - (b) fil-paragrafu 5, il-punt (h) huwa mħassar;
- (2) l-Artikolu 4 huwa emendat kif ġej:
 - (a) il-punt (1a) huwa mħassar;
 - (b) fil-punt (2), il-punt (iii) huwa mħassar;
- (3) fl-Artikolu 8(1), il-punt (l) huwa mħassar;
- (4) l-Artikoli 9a u 9b huma mħassra;

(5) fl-Artikolu 17, il-paragrafu 6 huwa sostitwit b'dan li ġej:

“6. Minghajr preġudizzju għas-setgħat tal-Kummissjoni f'konformità mal-Artikolu 258 TFUE, meta awtorità kompetenti ma tikkonformax mal-opinjoni formali msemmija fil-paragrafu 4 ta' dan l-Artikolu fil-perjodu ta' żmien speċifikat fiha, u fejn ikun meħtieġ sabiex tirrimedja, f'hin opportun, tali nuqqas ta' konformità sabiex iżżomm jew tregġa' lura l-kundizzjonijiet newtrali ta' kompetizzjoni fis-suq jew tiżgura l-funzjonament tajjeb u l-integrità tas-sistema finanzjarja, l-Awtorità tista', meta r-rekwiżiti rilevanti tal-atti legiżlattivi msemmija fl-Artikolu 1(2) ta' dan ir-Regolament ikunu direttament applikabbli għall-istituzzjonijiet finanzjarji, tadotta deċiżjoni individwali indirizzata lil istituzzjoni finanzjarja li titlobha tiegħu l-azzjoni kollha meħtieġa biex tikkonforma mal-obbligi tagħha skont il-liġi tal-Unjoni, inkluż il-waqfien ta' kwalunkwe prattika.

Id-deċiżjoni tal-Awtorità għandha tkun f'konformità mal-opinjoni formali maħruġa mill-Kummissjoni skont il-paragrafu 4.”;

(6) fl-Artikolu 19, il-paragrafu 4 huwa sostitwit b'dan li ġej:

“4. Minghajr preġudizzju għas-setgħat tal-Kummissjoni f'konformità mal-Artikolu 258 tat-TFUE, meta awtorità kompetenti ma tikkonformax mad-deċiżjoni tal-Awtorità, u b'hekk tonqos milli tiżgura li istituzzjoni finanzjarja tikkonforma mar-rekwiżiti li japplikaw direttament għaliha bis-saħħa tal-atti legiżlattivi msemmija fl-Artikolu 1(2) ta' dan ir-Regolament, l-Awtorità tista' tadotta deċiżjoni individwali indirizzata lil dik l-istituzzjoni finanzjarja li titlobha tiegħu l-azzjoni kollha meħtieġa biex tikkonforma mal-obbligi tagħha skont il-liġi tal-Unjoni, inkluż il-waqfien ta' kwalunkwe prattika.”;

- (7) fl-Artikolu 33(1), it-tieni subparagrafu huwa mhassar;
- (8) fl-Artikolu 40(7), l-ewwel subparagrafu huwa sostitwit b'dan li ġej:

“Il-Bord tas-Supervizuri jista’ jiddeċiedi li jammetti osservaturi. B’mod partikolari, il-Bord tas-Supervizuri għandu jammetti rappreżentant tal-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu, kif stabbilit mir-Regolament (UE) .../... tal-Parlament Ewropew u tal-Kunsill*⁺ meta l-kwistjonijiet li jaqgħu taħt il-mandat tiegħu jiġu diskussi jew deċiżi.

* Ir-Regolament (UE) .../... tal-Parlament Ewropew u tal-Kunsill ta’ ... li jistabbilixxi l-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu u li jemenda r-Regolamenti (UE) Nru 1093/2010, (UE) Nru 1094/2010 u (UE) Nru 1095/2010 (ĠU L ..., ELI: ...).”;

- (9) fl-Artikolu 81, il-paragrafu 2b huwa mhassar.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 35/24 (2021/0240(COD)) u dahhal in-numru, id-data u r-referenza tal-ĠU ta’ dak ir-Regolament, inkluz in-numru ELI tiegħu, fin-nota f’qiegħ il-paġna.

Artikolu 104

Emendi għar-Regolament (UE) Nru 1094/2010

Ir-Regolament (UE) Nru 1094/2010 huwa emendat kif ġej:

- (1) fl-Artikolu 1(2), it-tieni subparagrafu huwa mhassar;
- (2) fl-Artikolu 40(5), l-ewwel subparagrafu huwa sostitwit b'dan li ġej:

“Il-Bord tas-Supervizuri jista' jiddeċiedi li jammetti osservaturi. B'mod partikolari, il-Bord tas-Supervizuri għandu jammetti rappreżentant tal-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu, kif stabbilit mir-Regolament (UE) .../... tal-Parlament Ewropew u tal-Kunsill*⁺ meta l-kwistjonijiet li jaqgħu taħt il-mandat tiegħu jigu diskussi jew deċiżi.”

* Ir-Regolament (UE) .../... tal-Parlament Ewropew u tal-Kunsill ta' ... li jistabbilixxi l-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu u li jemenda r-Regolamenti (UE) Nru 1093/2010, (UE) Nru 1094/2010 u (UE) Nru 1095/2010 (ĠU L ..., ELI: ...).”;

- (3) fl-Artikolu 54, il-paragrafu 2a huwa mhassar.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 35/24 (2021/0240(COD)) u dahhal in-numru, id-data u r-referenza tal-ĠU ta' dak ir-Regolament, inkluż in-numru ELI tiegħu, fin-nota f'qiegħ il-pagna.

Artikolu 105

Emendi għar-Regolament (UE) Nru 1095/2010

Ir-Regolament (UE) Nru 1095/2010 huwa emendat kif ġej:

- (1) fl-Artikolu 1(2), it-tieni subparagrafu huwa mhassar;
- (2) fl-Artikolu 40(6), l-ewwel subparagrafu huwa sostitwit b'dan li ġej:

“Il-Bord tas-Supervizuri jista’ jiddeċiedi li jammetti osservaturi. B’mod partikolari, il-Bord tas-Supervizuri għandu jammetti rappreżentant tal-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu, kif stabbilit mir-Regolament (UE) .../... tal-Parlament Ewropew u tal-Kunsill*⁺ meta l-kwistjonijiet li jaqgħu taħt il-mandat tiegħu jigu diskussi jew deċizi.

* Ir-Regolament (UE) .../... tal-Parlament Ewropew u tal-Kunsill ta’ ... li jistabbilixxi l-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu u li jemenda r-Regolamenti (UE) Nru 1093/2010, (UE) Nru 1094/2010 u (UE) Nru 1095/2010 (ĠU L ..., ELI: ...).”;

- (3) fl-Artikolu 54, il-paragrafu 2a huwa mhassar.

⁺ ĠU: Jekk joghġbok dahhal fit-test in-numru tar-Regolament li jinsab fid-dokument PE-CONS 35/24 (2021/0240(COD)) u dahhal in-numru, id-data u r-referenza tal-ĠU ta’ dak ir-Regolament, inkluz in-numru ELI tiegħu, fin-nota f’qiegħ il-pagna.

1. Sa ... [erba' snin mid-data tad-dhul fis-sehh ta' dan ir-Regolament], l-Artikolu 11 għandu japplika biss għas-supervizorji finanzjarji, għall-istituzzjonijiet ta' kreditu u għall-istituzzjonijiet finanzjarji. Madankollu, l-awtoritajiet supervizorji fis-settur mhux finanzjarju jistgħu fuq bażi volontarja diġà jikkonformaw mar-rekwiżiti ta' dak l-Artikolu qabel dik id-data.

Għall-finijiet tal-istabbiliment u ż-żamma tal-baži tad-*data* msemmija fl-Artikolu 11, l-Awtorità għandha tikkonkludi ftehim bilaterali mal-EBA dwar l-aċċess għall-baži tad-*data* tal-AML/CFT stabbilita f'konformità mal-Artikolu 9a tar-Regolament (UE) Nru 1093/2010, kif ukoll il-finanzjament u l-ġestjoni kongunta tagħha. L-arrangament għandu jiġi stabbilit għal perjodu miftiehem b'mod reċiproku, li jista' jiġi estiż sa mhux aktar tard mit-30 ta' Ġunju 2027. Matul dak il-perjodu, l-EBA għandha tal-anqas tkun tista' tkompli tirċievi informazzjoni, tanalizzaha u tagħmilha disponibbli f'konformità mal-Artikolu 9a(2) tar-Regolament (UE) Nru 1093/2010 jew f'konformità ma' dan ir-Regolament, f'isem l-Awtorità u abbażi tal-finanzjament magħmul disponibbli mill-Awtorità għal dak l-għan.

2. B'deroga mill-Artikolu 13(2), meta, matul l-ewwel proċess tal-għażla, aktar minn 40 entità marbuta b'obbligu jikkwalifikaw għal supervizjoni diretta skont l-Artikolu 13(1), l-Awtorità għandha twettaq il-kompiti elenkati fl-Artikolu 5(2) fir-rigward tal-40 entità jew grupp marbuta b'obbligu li joperaw fl-oġġla għadd ta' Stati Membri kemm jekk permezz ta' stabbilimenti kif ukoll jekk taħt il-libertà li jipprovdu servizzi.

Meta l-applikazzjoni tal-kriterju msemmi fl-ewwel subparagrafu ta' dan il-paragrafu jrendi aktar minn 40 entità jew grupp marbuta b'obbligu, l-Awtorità għandha tagħzel, mill-entitajiet jew gruppi marbuta b'obbligu li jintgħażlu f'konformità mal-ewwel subparagrafu ta' dan il-paragrafu u li joperaw fl-iżgħar numru ta' Stati Membri, dawk li għandhom l-ogħla proporzjon tal-volum ta' tranżazzjonijiet ma' pajjiżi terzi għall-volum totali ta' tranżazzjonijiet imkejla fl-aħħar sena finanzjarja.

3. B'deroga mill-Artikolu 13(3), il-proċess tal-għażla addizzjonali stabbilit fih ma għandux japplika matul l-ewwel proċess tal-għażla.
4. B'deroga mill-Artikolu 48(7), il-partecipazzjoni tal-FIUs f'evalwazzjonijiet bejn il-pari għandha tkun volontarja matul l-ewwel żewġ proċessi ta' evalwazzjoni bejn il-pari.

Artikolu 107

Bidu tal-attivitajiet tal-Awtorità

Il-Kummissjoni għandha tkun responsabbli għall-istabbiliment u l-operat inizjali tal-Awtorità sal-31 ta' Diċembru 2025. Għal dak l-għan:

- (a) il-Kummissjoni tista' tiddesinja uffiċjal tal-Kummissjoni biex jaġixxi bħala Direttur Eżekuttiv interim u jeżerċita d-dmirijiet assenjati lid-Direttur Eżekuttiv sakemm l-Awtorità jkollha l-kapaċità li timplimenta l-baġit tagħha stess u d-Direttur Eżekuttiv ikun assumu d-dmirijiet tiegħu wara l-hatra tiegħu mill-Bord Eżekuttiv f'konformità mal-Artikolu 70;

- (b) b'deroga mill-Artikolu 62(1), sakemm jinhatar il-President tal-Awtorità, id-Direttur Eżekuttiv interim jista' jsejjaħ u jippresiedi l-laqqha tal-Bord Ġenerali, mingħajr id-dritt tal-vot;
- (c) b'deroga mill-Artikolu 64(4), il-punt (g), u sal-adozzjoni ta' deċiżjoni kif imsemmi fl-Artikolu 70, id-Direttur Eżekuttiv interim għandu jeżerċita s-setgħat tal-awtorità tal-hatra;
- (d) il-Kummissjoni tista' toffri assistenza lill-Awtorità, b'mod partikolari billi tissekonda uffiċjali tal-Kummissjoni biex iwettqu l-attivitajiet tal-Awtorità taħt ir-responsabbiltà tad-Direttur Eżekuttiv interim jew tad-Direttur Eżekuttiv;
- (e) id-Direttur Eżekuttiv interim jista' jawtorizza l-pagamenti kollha koperti mill-appropriazzjonijiet imdahhla fil-baġit tal-Awtorità u jista' jikkonkludi kuntratti, inklużi kuntratti tal-persunal, wara l-adozzjoni tal-pjan ta' stabbiliment tal-Awtorità.

Artikolu 108

Dhul fis-sehh u applikazzjoni

Dan ir-Regolament għandu jidhol fis-sehh fis-seba' jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Lulju 2025.

Madankollu, l-Artikoli 1, 4, 49, 53, 54, 55, 57 sa 66, 68 sa 71, 100, 101 u 107 għandhom japplikaw minn ... [id-data tad-dhul fis-sehh ta' dan ir-Regolament], u l-Artikolu 103 għandu japplika mill-31 ta' Diċembru 2025.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Il-President

Għall-Kunsill

Il-President

ANNEX I

Lista ta' koeffiċjenti marbuta ma' fatturi aggravanti
u ta' mitigazzjoni għall-applikazzjoni tal-Artikolu 22

Il-koeffiċjenti li ġejjin għandhom ikunu applikabbli b' mod kumulattiv mal-ammonti bażiċi msemija fl-Artikolu 22(4) abbażi ta' kull wieħed mill-fatturi aggravanti u ta' mitigazzjoni li ġejjin:

- I. Koeffiċjenti ta' aġġustament marbuta ma' fatturi aggravanti:
1. Jekk il-ksur jitwettaq ripetutament, għal kull darba li jiġi ripetut, għandu japplika koeffiċjent addizzjonali ta' 1,1;
 2. Jekk il-ksur jitwettaq għal aktar minn sitt xhur, għandu japplika koeffiċjent ta' 1,5.
 3. Jekk il-ksur ikun kixef dgħufijiet sistemiċi fl-organizzazzjoni tal-entità marbuta b'obbligu, partikolarment fil-proċeduri, is-sistemi tal-manigment jew il-kontrolli interni tagħha, għandu jiġi applikat koeffiċjent ta' 2,2.
 4. Jekk il-ksur twettaq intenzjonalment, għandu japplika koeffiċjent ta' 3.
 5. Jekk ma ttiehdet l-ebda azzjoni ta' rimedju minn meta kien identifikat il-ksur, għandu japplika koeffiċjent ta' 1,7.
 6. Jekk il-manigment superjuri tal-entità marbuta b'obbligu magħżula ma kkoperax mal-Awtorità fit-twettiq tal-investigazzjonijiet tagħha, għandu japplika koeffiċjent ta' 1,5.

II. Koeffiċjenti ta' aġġustament marbuta ma' fatturi ta' mitigazzjoni:

1. Jekk il-manigment superjuri tal-entità marbuta b'obbligu magħżula jista' juri li ha l-miżuri neċessarji kollha biex jipprevjeni l-ksur, għandu japplika koeffiċjent ta' 0,7.
 2. Jekk l-entità marbuta b'obbligu magħżula ġibdet l-attenzjoni tal-Awtorità dwar il-ksur shiħ malajr u b'mod effettiv, għandu japplika koeffiċjent ta' 0,4.
 3. Jekk l-entità marbuta b'obbligu magħżula tkun hadet volontarjament miżuri biex tiżgura li ma jkunx jista' jseħh aktar ksur simili fil-futur, għandu japplika koeffiċjent ta' 0,6.
-

ANNEX II

Lista ta' rekwiżiti applikabbli direttament imsemmija fl-Artikolu 22(3)

1. Rekwiżiti relatati mad-diligenza dovuta tal-klijent imsemmija fl-Artikolu 22(3), il-punti (a) u (b), ta' dan ir-Regolament għandhom ikunu daww fl-Artikoli 19, 20, 21, 22, 23, 25, 26, 33, 34, 36, 39, 42, 44, 46 u 47 tar-Regolament [UE] .../...⁺.
2. Rekwiżiti relatati mal-politiki li jkopru diversi gruppi, il-proċeduri u l-kontrolli msemija fl-Artikolu 22(3), il-punt (a), ta' dan ir-Regolament għandhom ikunu daww fl-Artikoli 16 u 17 tar-Regolament (UE) .../...⁺.
3. Rekwiżiti relatati mal-obbligi ta' rapportar imsemmija fl-Artikolu 22(3), il-punti (a) u (b), ta' dan ir-Regolament, għandhom ikunu daww fl-Artikoli 69, 70 u 71 tar-Regolament (UE) .../...⁺ u l-Artikoli 9, 13 u 18 tar-Regolament (UE) 2023/1113.
4. Rekwiżiti relatati ma' politiki interni, il-proċeduri u l-kontrolli msemija fl-Artikolu 22(3), il-punt (b), ta' dan ir-Regolament għandhom ikunu daww fl-Artikoli 9, 10, 11, 18, 48 u 49 tar-Regolament (UE) .../...⁺ u l-Artiklu 23 tar-Regolament (UE) 2023/1113.
5. Rekwiżiti oħra msemija fl-Artikolu 22(3), il-punti (c) u (d), ta' dan ir-Regolament għandhom ikunu daww fl-Artikoli 73, 77, 78 u 79 tar-Regolament (UE) .../...⁺ u fl-Artikoli 7, 8, 10, 11, 12, 14, 16, 17, 19, 21, 24 u 26 tar-Regolament (UE) 2023/1113.

⁺ ĠU: Jekk jogħġbok dahhal in-numru tar-Regolament li jinsab fid-dokument PE-CONS 36/24 (2021/0239(COD)).